

1423

C. No-1423

Q14:22
15C1

Q14:22

1423

15C1

Bhattacharya, Tibananda
Vinvasagar
ramhanam

1423



● ● ● ● ●

[illegible]



1-3-





GOPATHABRAMHANA

OF THE ATHARVAVEDA

EDITED AND PUBLISHED

BY

PANDIT JIBANANDA VIDYASAGARA B.A.

Superintendent Free Sanskrit College, Calcutta.



CALCUTTA.

PRINTED AT THE NARAYAN PRESS.

1891

To be had from Pandit Jibananda Vidyasagara B. A.
Superintendent Free Sanskrit College,
No. 2 Ramanatha Majumdara's Street, Calcutta.

एतानि सुद्धितसंस्कृतपुस्तकानि ।

१ आशुर्बोध व्याकरणम्	२	३२ द्वितीयपदेश सटीक	
२ धातुरूपादर्शः	१॥०	३३ भाषापरिच्छेदमुक्तावलीदिनकारी	१॥०
३ शब्दसौममहानिधिः	८	३४ वज्रविवाहवाद्	१०
४ सिद्धान्तकौमुदी सरलासंहिता	१०	३५ दशकुमारचरितगद्यकाव्य सटीक	२
५ सिद्धान्तविन्दुसारः (विदान्त)	॥०	३६ परिभाषेन्दुशेखर	॥०
६ तुलादानादिपद्धतिः (वङ्गाक्षरैः)	४	३७ कविकल्पद्रुम (धातुपाठः)	१०
७ गयाशास्त्रादिपद्धतिः	१	३८ चक्रदत्त (वैद्यक)	१॥०
८ शब्दार्थरत्नम्	॥	३९ जणादिमूत्र सटीक	
९ वाक्यमञ्जरी (वङ्गाक्षरैः)	१०	४० मेदिनीकीष	
१० सटीक छन्दोमञ्जरी उत्तरत्वाकर	॥०	४१ पञ्चतन्त्रम् विष्णुशर्माकृत सटीक	२
११ वेषीसंहारनाटक सटीक	॥०	४२ विद्वन्मोदतरङ्गिणी (चम्पूकाव्य)	॥०
१२ मुद्राराक्षसनाटक सटीक	१	४३ माधवचम्पू काव्य	१०
१३ रत्नावलीनाटिका सटीक	॥०	४४ तर्कसंग्रह इ अनुवादसहित	॥०
१४ मालविकाग्निमित्रनाटक सटीक	१	४५ प्रसन्नराघवनाटक जयदेवका	१
१५ धनञ्जयविजयनाटक सटीक	१०	४६ विवेकचूडामणि वेदान्त	१०
१६ महावीरचरितनाटक सटीक	१॥०	४७ काव्यसंग्रह मूलभावा	५
१७ महावीरचरितनाटक मूलभावा	॥०	४८ काव्यसंग्रह सटीक (सम्पूर्ण)	०
१८ वैयाकरणभूषणसार	॥०	४९ ऋतुसंहार काव्य सटीक	१०
१९ लीलवती भास्कराचार्यरचित	॥०	५० विक्रमोर्वशी नाटक (सटीक)	२
२० बीजगणित भास्कराचार्यरचित	॥०	५१ वसन्ततिलक भाष्यनाटक	० १०
२१ शिशुपालवधकाव्य सटीक (माघ)	२	५२ गायत्री व्याख्या	॥०
२२ किरातार्जुनीयकाव्य सटीक	१॥०	५३ साङ्गदर्शन (भाष्यसहित)	२
२३ कुमारसम्भवकाव्यपूर्वखण्ड सटीक	॥०	५४ भोजप्रबन्ध	॥०
२४ कुमारसम्भवकाव्यउत्तरखण्ड सटीक	॥	५५ नलीदय काव्य सटीक	१०
२५ अष्टकम् पाणिनीयम्	॥०	५६ ईश केन कठ प्रश्न मुख माण्डूक्य	
२६ वाचस्पत्यम् (वृहदभिधान)	१००	उपनिषद् (सटीक सभाष्य)	५
२७ कादम्बरीविष्णुतय्याख्यासहिता	३	५७ छान्दीय उपनिषद् सटीक सभाष्य	५
२८ राजप्रशस्ति सटीक	१	५८ तैत्तिरीय ऐतरेय श्रुताश्रतर	
२९ अनुमानचिन्तामणि तथा		(उपनिषद्) सभाष्य सटीक	२
अनुमानदीधिति न्यायशास्त्र	४॥	५९ वृहदारण्यक सटीक सभाष्य	१०
३० सर्वदर्शनसंग्रहः [दर्शनशास्त्र]	१	६० सुमुतसंहिता सटीक (वैद्यक)	१०
भामिनीविलासकाव्य सटीक	॥०	६१ शार्ङ्गधरसंहिता (वैद्यक)	१०

अथर्ववेदस्य


गोपथब्राह्मणम् ।

पण्डितकुलपतिना

वि, ए, उपाधिवारिणा

श्रीजीवानन्दविद्यासागरभट्टाचार्येण

संस्कृतं प्रकाशितम् ।



प्रथमसंस्करणम् ।

कलिकातानगर्याम् ।

नारायणयन्त्रे मुद्रितम् ।

इ १८८१ ।

Q14:22
15C1

প্রকাশক—শ্রীজীবানন্দ বিদ্যাসাগর বি,এ।
২ নং রমানাথ মজুমদারের ষ্ট্রীট, কলিকাতা।
প্রিন্টার—শ্রীরামনারায়ণ পাল।
৭৫ নং বড়বাজার তুলাপটী কলিকাতা।

SRI JAGADGURU VISHWARADHYA
JNANA SIMHASAN JNANAMANDIR
LIB
Jangamwadi Math, VARANASI
[Acc. No. ~~.....~~ 1423

SRI JAGADGURU VISHWARADHYA
JNANA SIMHASAN JNANAMANDIR
LIBRARY.
Jangamwadi Math, VARANASI
[Acc. No. ~~.....~~ 1423]

गोपथब्राह्मणम् ।

प्रथमः प्रपाठकः ।

ब्रह्म ह वा इदमग्र आसीत्, स्वयन्त्वेकमेव तदैक्षत, महद्वा यच्च, तदेकमेवास्मि, हन्ताहं मदेव मन्मात्रं द्वितीयं निर्मम इति, तदभ्यश्चास्यदभ्यतपत् समतपत्, तस्य आन्तस्य तप्तस्य सन्तप्तस्य ललाटे स्नेहो यदार्घ्यमाजायत तेनात्मनो ब्रवीत् महद्वा यच्च सुवेदमविदामह इति । तद्यदब्रवीत् महद्वा यच्च सुवेदमविदामह इति, तस्मात् सुवेदोऽभवत्तं एतं सुवेदं सन्तं स्नेद इत्याचक्षते । परोक्षेण परोक्षप्रिया इव हि देवा भवन्ति प्रत्यक्षद्विषः ॥ १ ॥

स भूयोऽश्चास्यद् भूयोऽतप्यत् भूय आत्मानं समतपत्तस्य आन्तस्य तप्तस्य सन्तप्तस्य सर्वेभ्यो रोमगर्तेभ्यः पृथक् स्नेदधाराः प्रास्यन्दन्त । ताभिरनन्दत्, तदब्रवीदाभिर्वा अहमिदं सर्वं धारयिष्यामि यदिदं किञ्चाभिर्वा अहमिदं सर्वं जनयिष्यामि यदिदं किञ्चाभिर्वा अहमिदं सर्वमाप्स्रामि यदिदं किञ्चेति । तद्यदब्रवीदाभिर्वा अहमिदं सर्वं धारयिष्यामि यदिदं किञ्चेति, तस्मात् धारा अभवंस्तद्धाराणां धारात्वं यच्चासु ध्रियते । तद्यदब्रवीदाभिर्वा अहमिदं सर्वं जनयिष्यामि यदिदं किञ्चेति, तस्माज्जाया अभवंस्तज्जायानां जायात्वं यच्चासु पुरुषो जायते, यच्च पुत्रः पुत्रामनरकमनेकशततारं तस्मात् त्राति पुत्रस्तत्

पुत्रस्य पुत्रत्वम् । तद्यदब्रवीदाभिर्वा अहमिदं समाप्सामि
यदिदं किञ्चेति, तस्मादापो अभवंस्तदपामममाप्नोति वै स
सर्वान् कामान् यान् कामयते ॥ २ ॥

ता अपः सृष्ट्वाऽन्वैक्षत, तासु स्त्रां छायासपश्यत् तामस्ये-
क्षमाणस्य स्वयं रेतोऽस्क्रन्दत्तदस्य प्रत्यतिष्ठत् तास्तत्रैवाभ्य-
आस्यदभ्यतपत्, समतपत्, ताः आन्तास्तप्ताः सन्तप्ताः सार्द्धमेव
रितसा द्वैधमभवंस्तासामन्या अन्यतरा अतिलवणा अपेया
अस्नाह्यस्ता अशान्ता रेतः समुद्रं वृत्वाऽतिष्ठन्नयेतराः पेयाः
स्नाह्यः शान्तास्तास्तत्रैवाभ्यआस्यदभ्यतपत्, समतपत्, ताभ्य-
आन्ताभ्यस्तप्ताभ्यः सन्तप्ताभ्यो यद्रेत आसीत्तदभ्युज्यत, यद-
भ्युज्यत तस्माद् भृगुः समभवत्, तद् भृगोर्भुगुत्व' भृगुरिव वै
स सर्वेषु लोकेषु भाति य एवं वेद ॥ ३ ॥

स भृगुं सृष्ट्वाऽन्तरधीयत, स भृगुः सृष्टः प्राङ्मेजततं वाग-
न्ववदद्वायो वायो इति, स न्यवर्त्तत, स दक्षिणां दिशमेजततं
वागन्ववदत् मातरिष्वन् मातरिष्वन्निति, स न्यवर्त्तत स प्रतीचीं
दिशमेजततं वागन्ववदत् पवमानः पवमान इति, स न्यवर्त्तत
स उदीचीन्दिशमेजततं वागन्ववदद्वात वातेति, तमब्रवीन्नन्व-
विदामह इति, नहीत्यथार्वाङ्गेनमेतास्त्रेवाप्सुन्विच्छेति तद्यद-
ब्रवीदथार्वाङ्गेनमेतास्त्रेवाप्सुन्विच्छेति तदथर्वाऽभवत्, तदथर्व-
णोऽथर्वणोऽथर्वत्वम् । तस्य ह वा एतस्य भगवतोऽथर्वण ऋषे-
र्यथैव ब्रह्मणो लोमानि यथाऽङ्गानि यथा प्राण एवमेवास्य
सर्व आत्मा समभवत्तमथर्वाणं ब्रह्माऽब्रवीत् प्रजापतेः प्रजाः
सृष्ट्वा पालयस्वेति । तद्यदब्रवीत् प्रजापतेः प्रजाः सृष्ट्वा पालय-
स्वेति, तस्मात् प्रजापतिरभवत्, तत् प्रजापतेः प्रजापतित्व-
मथर्वा वै प्रजापतिः, प्रजापतिरिव वै स सर्वेषु लोकेषु भाति य
एवं वेद ॥ ४ ॥

तमथर्वाणमृषिमभ्यश्वास्यदभ्यतपत्, समतपत्तस्माच्छान्ता-
त्तप्तात् सन्तप्तात् दशतयानथर्वण ऋषीन्निरमिमतैकर्चान्
दृष्ट्वांस्तृचांश्चतुर्दशान् पञ्चर्चान् षडर्चान् सप्तर्चानष्टर्चान्न-
वर्चान्दशर्चानिति । तानथर्वण ऋषीनभ्यश्वास्यदभ्यतपत्सम-
तपत्, तेभ्यः आन्तेभ्यस्तप्तेभ्यः सन्तप्तेभ्यो दशतयानार्थवणा-
नार्षेयान्निरमिमतैकादशान् द्वादशांस्त्रयोदशांश्चतुर्दशान् पञ्च-
दशान् षोडशान् सप्तदशानष्टादशान्नवदशान् विंशानिति ।
तानथर्वण ऋषीनार्थवर्णांश्चार्षेयानभ्यश्वास्यदभ्यतपत् समतपत्
तेभ्यः आन्तेभ्यस्तप्तेभ्यः सन्तप्तेभ्यो यान् मन्त्रानपश्यत् स
आथर्वणो वेदोऽभवत् तमाथर्वणं वेदमभ्यश्वास्यदभ्यतपत्समत-
पत्तस्माच्छान्तात् तप्तात् सन्तप्तादोमिति मन एवोर्द्ध्वमक्षरमुद-
क्रामत्, स य इच्छेत्सर्वैरेतैरथर्वभिस्वाथर्वणैश्च कुर्वीत्येतयैव
तं महाव्याहृत्या कुर्वीत । सर्वैर्ह वा अस्यैतैरथर्वभिस्वाथर्वणैश्च
कृतं भवति य एवं वेद यच्चैव विद्वानेवमेतया महाव्याहृत्या
कुरुते ॥ ५ ॥

स भूयोऽश्वास्यद् भूयोऽतप्यद् भूय आत्मानं समतपत् स
आत्मनएव त्रींलोकान्निरमिमत पृथिवीमन्तरिक्षन्दिवमिति ।
स खलु पादाभ्यामेव पृथिवीं निरमिमतोदरादन्तरिक्षम्, मूर्ध्नीं
दिवम् । स तांस्त्रींलोकानभ्यश्वास्यदभ्यतपत्समतपत्तेभ्यः आन्ते-
भ्यस्तप्तेभ्यः सन्तप्तेभ्यस्त्रीन् देवान् निरमिमताग्निं वायुमादित्य-
मिति । स खलु पृथिव्या एवाग्निं निरमिमतान्तरिक्षाद्वायु-
न्दिव आदित्यम् । स तांस्त्रीन् देवानभ्यश्वास्यदभ्यतपत् समत-
पत्तेभ्यः आन्तेभ्यस्तप्तेभ्यः सन्तप्तेभ्यस्त्रीन् वेदान्निरमिमत
ऋग्वेदं यजुर्वेदं सामवेदमिति, अग्ने ऋग्वेदं, वायोर्यजुर्वेद-
मादित्यात्सामवेदम् । स तांस्त्रीन् वेदानभ्यश्वास्यदभ्यतपत्
समतपत् तेभ्यः आन्तेभ्यस्तप्तेभ्यः सन्तप्तेभ्यः स्त्रियो महाव्याहृ-

तीर्निरमिमत भूर्भुवः स्वरिति । भूरित्यृग्वेदात्, भुव इति
यजुर्वेदात्, स्वरिति सामवेदात् । स य इच्छेत्सर्वैरेतैस्त्रिभि-
र्वेदैः कुर्वीत्येतेताभिरेव तं महाव्याहृतिभिः कुर्वीत सर्वेह वा
अस्यैतैस्त्रिभिर्वेदैः कृतं भवति य एवं वेद यस्यैवं विद्वानेवमेता-
भिर्महाव्याहृतिभिः कुरुते ॥ ६ ॥

ता या अमू रेतः समुद्रं वृत्वाऽतिष्ठंस्ताः प्राचो दक्षिणाच्यः
प्रतीच्य उदीच्यः समद्रवन्त । तद्यत्समवद्रवन्त तस्मात्समुद्र
उच्यते । ता भीता अब्रुवन् भगवन्तमेव वयं राजानं वृणीमह
इति । यच्च वृत्वाऽतिष्ठंस्तद्वरणोऽभवत् तं वा एतं वरणं सन्तं
वरुण इत्याचक्षते । परोक्षेण परोक्षप्रिया इव हि देवा भवन्ति
प्रत्यक्षद्विषः । स समुद्रादमुच्यत स मुच्युरभवत्तं वा एतं मुच्युं
सन्तं मृत्युरित्याचक्षते । परोक्षेण परोक्षप्रिया इव हि देवा
भवन्ति प्रत्यक्षद्विषः । तं वरुणं मृत्युमभ्यश्राम्यदभ्यतपत्समत-
पत्तस्य आन्तस्य तप्तस्य सन्तप्तस्य सर्वेभ्योऽङ्गेभ्यो रसोऽक्षरत्
सोऽङ्गरसोऽभवत्तं वा एतमङ्गरसं सन्तमङ्गिरा इत्याचक्षते ।
परोक्षेण परोक्षप्रिया इव हि देवा भवन्ति प्रत्यक्षद्विषः ॥ ७ ॥

तमङ्गिरसमृषिमभ्यश्राम्यदभ्यतपत्समतपत्तस्माच्छान्तात्त-
प्तात्सन्तप्ताद्विंशिनोऽङ्गिरस ऋषीन्निरमिमत, तान् विंशिनो-
ऽङ्गिरस ऋषीनभ्यश्राम्यदभ्यतपत्समतपत्, तेभ्यः आन्तेभ्यस्त-
प्तेभ्यः सन्तप्तेभ्यो दशतयानाङ्गिरसानार्षेयान्निरमिमत, षोड-
शिनोऽष्टादशिनो द्वादशिन एकर्चांस्तृचांश्चतुर्कृचान् पञ्चर्चान्
षडर्चान् हृत्तान् सप्तर्चानिति । तानङ्गिरस ऋषीनाङ्गिरसां-
श्चार्षेयानभ्यश्राम्यदभ्यतपत्समतपत्तेभ्यः आन्तेभ्यस्तप्तेभ्यः सन्त-
प्तेभ्यो यान् मन्त्रानपश्यत्स आङ्गिरसो वेदोऽभवत्तमाङ्गिरसं
वेदमभ्यश्राम्यदभ्यतपत्समतपत्तस्माच्छान्तात्तप्तात् सन्तप्ताज्जना-
दिति द्वैतमक्षरं व्यभवत् । स य इच्छेत्सर्वैरेतैरङ्गिरोभिश्चाङ्गि-

रसैश्च कुर्वीयेत्येतयैव तं महाव्याहृत्या कुर्वीत सर्वैर्ह वा अस्यै-
तैरङ्गिरोभिश्चाङ्गिरसैश्च कृतं भवति य एवं वेद यश्चैवं विद्वाने-
वमेतया महाव्याहृत्या कुरुते ॥ ८ ॥

स ऊर्ध्वोऽतिष्ठत् स इमांलोकान् व्यष्टभात्, तस्मादङ्गिर-
सोऽधीयान ऊर्ध्वं स्तिष्ठति, तद् व्रतं स मनसा ध्यायेद्यद् वा
अहं किञ्चन मनसा ध्यास्यामि तथैव तद् भविष्यति तच्च स
तथैव भवति ।

तदप्येतदुक्तम् । श्रेष्ठो ह वेदस्तपसोऽधिजातो ब्रह्म-
ज्यानां क्षितये सम्बभूव ऋज्यद् भूतं यदसृज्यतेदं निवेशन-
मनृणं दूरमस्येति । ता वा एता अङ्गिरसां यामयो यन्मेनयः
करोति मेनिभिर्वीर्यं य एवं वेद ॥ ९ ॥

स दिशोऽन्वैक्षत प्राचीं दक्षिणां प्रतीचीमुदीचीं ध्रुवामूर्ध्वा-
मिति । तास्तत्रैवाभ्यश्चाम्यदभ्यतपत्समतपत्ताभ्यः आन्ताभ्य-
स्तप्ताभ्यः सन्तप्ताभ्यः पञ्च वेदान्निरमिमत् सर्पवेदं पिशाचवेद-
मसुरवेदमितिहासवेदं पुराणवेदमिति । स खलु प्राच्या एव
दिशः सर्पवेदं निरमिमत्, दक्षिणस्याः पिशाचवेदं, प्रतीच्या
असुरवेदमुदीच्या इतिहासवेदं ध्रुवायाश्चोर्ध्वायाश्च पुराणवेदम् ।
स तान् पञ्च वेदानभ्यश्चाम्यदभ्यतपत्समतपत्तेभ्यः आन्तेभ्यस्त-
प्तेभ्यः सन्तप्तेभ्यः पञ्च महाव्याहृतीर्निरमिमत् वृधत् करद्
गुहन् महत् तदिति । वृधदिति सर्पवेदात्, करदिति पिशा-
चवेदात्, गुहदित्यसुरवेदात्, महदिति तिहासवेदात्, तदिति
पुराणवेदात्, स य इच्छेत्सर्वैरैतैः पञ्चभिर्वेदैः कुर्वीयेत्येताभिरेव
तं महाव्याहृतिभिः कुर्वीत सर्वैर्ह वा अस्यैतैः पञ्चभिर्वेदैः कृतं भ-
वति य एवं वेद यश्चैवं विद्वानेवमेताभिर्महाव्याहृतिभिः कुरुते १०

स आवतश्च परावतश्चान्वैक्षत, तास्तत्रैवाभ्यश्चाम्यदभ्यतप-
त्समतपत्ताभ्यः आन्ताभ्यस्तप्ताभ्यः सन्तप्ताभ्यः शमित्यर्धमचर-

सुदक्रामत् । स य इच्छेत्सर्वाभिरैताभिरावद्भिश्च परावद्भिश्च कुर्वीत्येतयैव तं महाव्याहृत्या कुर्वीत सर्वाभिर्ह वा अस्यै-
ताभिरावद्भिश्च परावद्भिश्च कृतं भवति य एवं वेद यश्चैवं विद्वा-
नेवमेतया महाव्याहृत्या कुरुते ॥ ११ ॥

स भूयोऽश्राम्यत्, भूयोऽतप्यत्, भूय आत्मानं समतपत्
मनस एव चन्द्रमसन्निरमिमत्, नखेभ्यो नक्षत्राणि, लोमभ्य
ओषधिवनस्पतीन्, चुद्रेभ्यः प्राणैभ्योऽन्यान् बहून् देवान् । स
भूयोऽश्राम्यद् भूयोऽतप्यत्, भूय आत्मानं समतपत् स एतं
त्रिवृतं सप्ततन्तुमेकविंशतिसंख्यं यज्ञमपश्यत् ।

तदप्येतद्वचोक्तम् । अग्निर्यज्ञं त्रिवृतं सप्ततन्तुमिति ।

अथाप्येष प्राक्रीडितः श्लोकः प्रत्यभिवदति सप्त सुत्याः सप्त
च पाकयज्ञा इति ॥ १२ ॥

तमाहरत् येनायजत तस्याग्निर्होताऽऽसीत्, वायुरध्वर्युः,
सूर्य उद्गाता, चन्द्रमा ब्रह्मा, पर्जन्यः सदस्य, ओषधिवनस्पतय-
श्चमसा, अध्वर्यवो विश्वेदेवा होतृका, अथर्वाङ्गिरसो गोप्तारस्तं
ह स्मैतमेवं विद्वांसः पूर्वं श्रोत्रिया यज्ञं ततं सावसाय ह
स्माहेत्यभि ब्रजन्ति, मा नोऽयं घर्म उद्यतः, प्रमत्तानाममृताः
प्रजाः प्रसाक्षीदिति, तान् वावा एतान् परिरक्षकान् सदःप्रसर्प-
कानित्याचक्षते दक्षिणासमुद्वांस्तदु ह स्माह प्रजापतिर्यद्वै
यज्ञेऽङ्कुशला ऋत्विजो भवन्त्यचरितिनो ब्रह्मचर्यमपराग्या वा
तद्वै यज्ञस्य विरिष्टमित्याचक्षते । यज्ञस्य विरिष्टमनुयजमानो
विरिष्यते, यजमानस्य विरिष्टमनृत्विजो विरिष्यन्त, ऋत्विजां
विरिष्टमनुदक्षिणा विरिष्यन्ते, दक्षिणानां विरिष्टमनुयज-
मानः पुत्रपशुभिर्विरिष्यते, पुत्रपशूनां विरिष्टमनुयजमानः
स्वर्गेण लोकेन विरिष्यते, स्वर्गस्य लोकस्य विरिष्टमनु तस्यार्धस्य
योगक्षेमो विरिष्यते, यस्मिन्नर्धे यजन्त इति ब्राह्मणम् ॥ १२ ॥

तं ह स्मैतमेवं विद्वांसं ब्रह्माणं यज्ञविरिष्टी वा यज्ञवि-
रिष्टिनो वेत्युपाधावेरन् नमस्ते अस्तु भगवन् यज्ञस्य नो
विरिष्टं सन्धेहीति, तद्यत्रैव विरिष्टं स्यात्तत्राग्नीनुपसमाधाय
शान्त्युदकं कृत्वा पृथिव्यै श्रोत्रायेति त्रिरेवाग्नीन् सम्प्रोक्षति,
त्रिः पर्युक्षति, त्रिः कारयमाणमाचामयति च, सम्प्रोक्षति च,
यज्ञवास्तु च सम्प्रोक्षत्यथापि वेदानां रसेन यज्ञस्य विरिष्टं
सन्धीयते, तद्यथा लवणेन सुवर्णं सन्दध्यात्सुवर्णेन रजतं रज-
तेन लोहं, लोहेन सीसं, सीसेन एष्वेवमेवास्य यज्ञस्य विरिष्टं
सन्धीयते, यज्ञस्य सन्धितिमनुयजमानः सन्धीयते, यजमानस्य
सन्धितिमन्वृत्विजः सन्धीयन्त, ऋत्विजां सन्धितिमनुदक्षिणाः
सन्धीयन्ते दक्षिणानां सन्धितिमनुयजमानः पुत्रपशुभिः सन्धी-
यते, पुत्रपशूनां सन्धितिमनुयजमानः स्वर्गेण लोकेन सन्धी-
यते, स्वर्गस्य लोकस्य सन्धितिमनु तस्यार्द्धस्य योगक्षेमः सन्धी-
यते, यस्मिन्नर्द्धे यजन्त इति ब्राह्मणम् ॥ १४ ॥

तदुह स्नाह्यथर्वा देवी विजानन्त्यज्ञविरिष्टानन्दानीत्युप-
शमयेरन् यज्ञे प्रायश्चित्तिः क्रियतेऽपि च यदु बह्विव यज्ञे
विलोमः क्रियते नचैवास्य काचनार्त्तिर्भवति न च यज्ञविष्कम्भ-
मुपयात्यपहन्ति पुनर्मृत्युमपात्येति पुनराजातिं कामचारोऽस्य
सर्वेषु लोकेषु भाति य एवं वेद यश्चैवं विद्वान् ब्रह्मा भवति यस्य
चैवं विद्वान् ब्रह्मा दक्षिणतः सदोऽध्यास्ते यस्य चैवं विद्वान्
ब्रह्मा दक्षिणत उदङ्मुख आसीनो यज्ञ आज्याहुतीर्जुहोतीति
ब्राह्मणम् ॥ १५ ॥

ब्रह्म ह वै ब्रह्माणं पुष्करे ससृजे, स खलु ब्रह्मा सृष्टश्चिन्ता-
मापेदे केनाहमेकेनाक्षरेण सर्वांश्च कामान् सर्वांश्च लोकान्
सर्वांश्च देवान् सर्वांश्च वेदान् सर्वांश्च यज्ञान् सर्वांश्च शब्दान्
सर्वांश्च व्युष्टीः सर्वाणि च भूतानि स्थावरजङ्गमान्यनुभवेयमिति

स ब्रह्मचर्यमचरत् स ओमित्येतदक्षरमपश्यद् द्विवर्णश्चतुर्मात्रं
 सर्वव्यापि सर्वविभ्रयातयामब्रह्म ब्राह्मीं व्याहृतिं ब्रह्मदेवतं
 तया सर्वांश्च कामान् सर्वांश्च लोकान् सर्वांश्च देवान् सर्वांश्च
 वेदान् सर्वांश्च यज्ञान् सर्वांश्च शब्दान् सर्वांश्च व्युष्टीः सर्वाणि
 च भूतानि स्थावरजङ्गमान्यन्वभवत्तस्य प्रथमेन वर्णेनापस्त्रेह-
 स्यान्वभवत्तस्य द्वितीयेन वर्णेन तेजो ज्योतींश्चान्वभवत् ॥ १६ ॥

तस्य प्रथमया स्वरमात्रया पृथिवीमग्निमोषधिवनस्पतीन्
 ऋग्वेदं भूरिति व्याहृतिर्गायत्रं छन्दस्त्रिष्टुतं स्तोमं प्राचीं
 दिशं वसन्तमृतुं वाचमध्यात्मं जिह्वां रसमितीन्द्रियाण्यन्व-
 भवत् ॥ १७ ॥

तस्य द्वितीयया स्वरमात्रयाऽन्तरिक्षं वायुं यजुर्वेदं भुव इति
 व्याहृतिस्त्रैष्टुभं छन्दः पञ्चदशं स्तोमं प्रतीचीं दिशं ग्रीष्ममृतुं
 प्राणमध्यात्मनासिके गन्धघ्राणमितीन्द्रियाण्यन्वभवत् ॥ १८ ॥

तस्य तृतीयया स्वरमात्रया दिवमादित्यं सामवेदं स्वरिति
 व्याहृतिर्जागतं छन्दः सप्तदशं स्तोममुदीचीं दिशं वर्षाऋतुं
 ज्योतिरध्यात्मं चक्षुषी दर्शनमितीन्द्रियाण्यन्वभवत् ॥ १९ ॥

तस्य वकारमात्रयाऽपञ्चन्द्रमसमथर्ववेदश्चक्षुराण्योमिति
 स्वमात्मानं जनदित्यङ्गिरसामानुष्टुभं छन्दः एकविंशं स्तोमं
 दक्षिणां दिशं शरदमृतुं मनोऽध्यात्मं ज्ञानं ज्ञेयमितीन्द्रियाण्य-
 न्वभवत् ॥ २० ॥

तस्य मकारश्रुत्येतिहासपुराणं वाको वाक्यगाथानाराशंसी-
 रुपनिषदोऽनुशासनानामिति वृधत् करङ्गुहन् महत्तच्छमो-
 मिति व्याहृतीः स्वरशस्यनानातन्त्रीः स्वरनृत्यगीतवादित्राण्य-
 न्वभवच्चैत्रयं देवतं वैद्युतं ज्योतिर्वाहृतं छन्दस्तृणवत् त्रयस्त्रिंशौ
 स्तोमौ ध्रुवामूर्द्धां दिशं हेमन्तशिशिरावृतू औत्रमध्यात्मं शब्द-
 श्रवणमितीन्द्रियाण्यन्वभवत् ॥ २१ ॥

सैवैकाक्षरऋग् ब्रह्मणस्तपसोऽग्रे प्रादुर्बभूव ब्रह्म वेदस्या-
थर्वणं शुक्रमत एव मन्त्राः प्रादुर्बभूवुः स तु खलु मन्त्राणामत-
पसाशुश्रूषाऽनध्यायाध्ययनेन यदूनञ्च विरिष्टञ्च यातयामञ्च
करोति तदथर्वणं तेजसा प्रत्याप्याययेन् मन्त्राश्च मामभिमुखी-
भवेयुर्गर्भा इव मातरमभिजिघांसुः पुरस्तादोङ्कारं प्रयुङ्क्त
एतयैव तदृचा प्रत्याप्याययेदेवैव यज्ञस्य पुरस्ताद्युज्यत एषा
पश्चात् सर्वत एतया यज्ञस्तावते ।

तदप्येतदृचोक्तम् । या पुरस्ताद्युज्यत ऋचोऽक्षरे परमे
व्योमन्निति ।

तदेतदक्षरं ब्राह्मणो यं काममिच्छेत् त्रिरात्रोपोषितः
प्राङ्मुखो वाग्यतो वर्हिष्यपविश्य सहस्रकृत्वा आवर्त्तयेत्
सिद्धन्त्यस्यार्थाः सर्वकर्माणि चेति ब्राह्मणम् ॥ २२ ॥

वसोर्धाराणामैन्द्रनगरन्तदसुराः पर्यवारयन्त, ते देवा
भीता आसन् क इमानसुरानपहनिष्यतीति, त ओङ्कारं ब्रह्मणः
पुत्रं ज्येष्ठं ददृशुस्ते तमब्रुवन् भवता सुखेनेमानसुरान् जये-
मेति । स होवाच किं मे प्रतीवाही भविष्यतीति वरं वृणी-
ष्वेति वृणा इति स वरमवृणीत न मामनीरयित्वा ब्राह्मणाः
ब्रह्म वदेयुर्यदि वदेयुरब्रह्म तत् स्यादिति तथेति ते देवा देवय-
जनस्योत्तरार्द्धेऽसुरैः संयता आसंस्तानोङ्कारेणाग्नीध्रीयाद्देवा
असुरान् पराभावयन्त, तद्यत्पराभावयन्त तस्मादोङ्कारः पूर्वं
उच्यते । यो ह वा एतमोङ्कारं न वेदावशः स्यादित्यथ य
एवं वेद ब्रह्म वशः स्यादिति तस्मादोङ्कार ऋग्यृग् भवति
यजुषि यजुः सान्नि साम सूत्रे सूत्रं ब्राह्मणे ब्राह्मणं श्लोके श्लोकः
प्रणवे प्रणव इति ब्राह्मणम् ॥ २३ ॥

ओङ्कारं पृच्छामः को धातुः किं प्रातिपदिकं किं नामा-
ख्यातं किं लिङ्गं किं वचनं का विभक्तिः कः प्रत्ययः कः स्वर

उपसर्गो निपातः किं वै व्याकरणं को विकारः को विकारः न्यचेदी
 कतिमात्रः कतिवर्णः कत्यक्षरः कतिपदः कः संयोगः प्रातिप
 स्थानानुप्रदानकरणं शिचकाः किमुच्चारयन्ति किं छन्दः वैयका
 वर्ण इति पूर्वे प्रश्ना, अथोत्तरे मन्त्रः कल्पो ब्राह्मणसृग्यजुः सा न व्ये
 कस्माद् ब्रह्मवादिन ओङ्कारमादितः कुर्वन्ति किं देवतं किं स
 ज्योतिषं किं निरुक्तं किं स्थानं का प्रकृतिः किमध्यात्ममि
 षट्त्रिंशत् प्रश्नाः पूर्वोत्तराणां त्रयोवर्गा द्वादशका एतैरोङ्कारावाव
 व्याख्यास्यामः ॥ २४ ॥

इन्द्रः प्रजापतिमपृच्छद् भगवन्नभिसूय पृच्छामीति, पृच्छ क
 वक्षेत्यब्रवीत्, किमयमोङ्कारः कस्य पुत्रः किञ्चित्छन्दः किञ्चित्
 वर्णः किञ्चित्पदं ब्रह्मा ब्रह्म सम्पद्यते तस्माद् वै तद्भद्रमोङ्कारं पूर्वमा-
 लेभे स्वरितोदात्तएकाक्षर ओङ्कार ऋग्वेदे, त्रैस्वर्योदात्त एका-
 क्षर ओङ्कारो यजुर्वेदे, दीर्घभुतोदात्त एकाक्षर ओङ्कारः सामवेदे
 ऋग्वेदोदात्त एकाक्षर ओङ्कारोऽथर्ववेदे उदात्तोदात्तद्विपद अ
 इत्यर्धचतस्रो मात्रा मकारे व्यञ्जनमित्याहुर्वा सा प्रथमा मात्रा
 ब्रह्मदेवत्या रक्ता वर्णेन यस्तां ध्यायते नित्यं स गच्छेद् ब्राह्मण
 पदं, या सा द्वितीया मात्रा विष्णुदेवत्या कृष्णा वर्णेन यस्तां
 ध्यायते नित्यं स गच्छेद् वैष्णवं पदं, या सा तृतीया मात्रा शान
 देवत्या कपिल वर्णेन यस्तां ध्यायते नित्यं स गच्छेद्देशानं पदं
 या सार्धचतुर्थी मात्रा सर्वदेवत्या व्यक्तीभूता खं विचरति शुद्ध
 स्फटिकसन्निभा वर्णेन यस्तां ध्यायते नित्यं स गच्छेत्पदमनाम
 कमोङ्कारस्य चोत्पत्तिर्विप्रो यो न जानाति तत्पुनरुपनयन
 तस्माद् ब्राह्मणवचनमादर्तव्यं यथा ज्ञातव्यो गोत्रो ब्रह्मणः
 पुत्रो गायत्रं छन्दः शुक्लो वर्णः पुंसो वक्षो रुद्रो देवता ओङ्कारी
 वेदानाम् ॥ २५ ॥

को धातुरित्यापृर्धातुरवतिमप्येके रूपसामान्यादर्थसामा

न्यन्नेदीयस्तस्मादापेरोङ्कारः सर्वमाप्नोतीत्यर्थः कृदन्तमर्थवत्
प्रातिपदिकमदर्शनं प्रत्ययस्य नाम सम्पद्यते निपातेषु चैनं
वैयाकरणा उदात्तं समासनन्ति तदव्ययीभूतमन्वर्थवाची शब्दो
सा न व्येति कदाचनेति ।

सदृशं त्रिषु लिङ्गेषु सर्वासु च विभक्तिषु । वचनेषु च
पुर्वेषु यन्न व्येति तदव्ययम् ॥ को विकारौ चवते प्रसारणमाप्नोति
वावपकारौ विकार्यावादित ओङ्कारो विक्रियते द्वितीयो
कार एवं द्विवर्ण एकाक्षर ओमित्योङ्कारो निर्वृतः ॥ २६ ॥

कतिमात्र इत्यादेस्तिस्त्रो मात्रा अभ्यादाने हि भवते मका-
चतुर्थी किं स्थानमित्युभावोष्ठौ स्थानं नादानुप्रदानकरणौ च
यस्थानं सन्ध्यक्षरमवर्णलेशः कण्ठो यथोक्तशेषः पूर्वी विवृत-
रणस्थितश्च द्वितीयसृष्टकरणस्थितश्च न संयोगो विद्युत
प्राख्यातोपसर्गानुदात्तस्वरितलिङ्गविभक्तिवचनानि च संस्था-
ग्राध्यायिन आचार्याः पूर्वं बभूवुः श्रवणादेव प्रतिपद्यन्ते नका-
णं पृच्छन्त्यथापरपक्षीयाणां कविः पञ्चालचण्डः परिपृच्छको
भूवां वु पृथगुद्गीथदोषान् भवन्तो ब्रुवन्त्विति तद्वाप्युपलक्ष्ये-
र्णाक्षरपदाङ्गशो विभक्त्यामृषिनिषेवितामिति वाचं स्तुवन्ति
स्मात् कारणं ब्रूमो वर्णानामयमिदं भविष्यतीति षडङ्गविद-
स्तथाऽधोमहे । किञ्छन्द इति गायत्रं हि छन्दो गायत्री
देवानामेकाक्षरा श्वेतवर्णा च व्याख्याता द्वौ द्वादशकौ वर्गा-
तद् वै व्याकरणं धात्वर्थवचनं शैच्यं छन्दोवचनं चाथोत्तरौ
द्वादशकौ वर्गौ वेदरहसिकौ व्याख्याता मन्त्रः कल्पो ब्राह्मण-
इत्यञ्जुःसामाथर्वखेषा व्याहृतिश्चतुर्णां वेदानामानुपूर्वेषोभूर्भु-
स्वरिति व्याहृतयः ॥ २७ ॥

असमीक्षप्रवृत्तितानि श्रूयन्ते द्वापरादावृषीणामेकदेशो
शेषपतिरिह चिन्तामापेदे त्रिभिः सोमः पातव्यः समाप्तमिव

भवति तस्माद्दृग्यजुः सामान्यपक्रान्ततेजांस्यासंस्तत्र महर्षयः
परिदेवयाञ्चक्षिरे महच्छोकभयं प्राप्तास्मो न चैतत् सर्वैः सम-
भिहितं ते वयं भगवन्तमेवोपधावाम सर्वेषामेव शर्म भवानीति
ते तथेत्युक्त्वा तूष्णीमतिष्ठन्नानुपसन्नेभ्य इत्युपोपसीदामीति
नौचैर्बभूवुः । स एभ्य उपनीय प्रोवाच मामिकामेव व्याहृति-
मादितः आदितः कृणुध्वमित्येवं मामका आधीयन्ते ।

नर्त्तं भृग्वङ्गिरोविद्भ्यः सोमः पातव्य ऋत्विजः पराभवन्ति
यजमानो रजसापध्वस्यति श्रुतिश्चापध्वस्ता तिष्ठतीत्येवमेवोक्त-
रोत्तराद्योगात्तोक्तं तोकम्प्रशाध्वमित्येवं प्रतापो न पराभविष्य-
तीति तथाह तथाह भगवन्निति प्रतिपेदिर आप्याययंस्ते तथा
वीतशोकभया बभूवुः । तस्माद् ब्रह्मवादिन ओङ्कारमादितः
कुर्वन्ति ॥ २८ ॥

किं देवतमित्यृचामग्निर्देवतन्तदेव ज्योतिर्गायत्रं छन्दः
पृथिवी स्थानम् । अग्निमीले पुरोहितं यज्ञस्य देवसृत्विजम् ।
होतारं रत्न धातममित्येवमादिं कृत्वा ऋग्वेदमधीयते ।

यजुषां वायुर्देवतं तदेव ज्योतिः चैष्टुभं छन्दोऽन्तरिक्षं
स्थानम् । इक्षे त्वोर्जे त्वा वायव स्थ देवो वः सविता प्रार्पयतु ।
श्रेष्ठतमाय कर्मण इत्येवमादिं कृत्वा यजुर्वेदमधीयते ।

साम्नामादित्यो देवतं तदेव ज्योतिर्जागतं छन्दो द्यौ
स्थानम् । अग्न आयाहि वीतये गृणानो हव्यदातये ।
निहोता सस्मि वर्हिषीत्येवमादिं कृत्वा सामवेदमधीयते ।

अथर्वणां चन्द्रमा देवतं तदेव ज्योतिः

सर्वाणि छन्दांस्यापः स्थानम् । शन्नो देवीरभिष्टय इत्येवमादिं
कृत्वा अथर्ववेदमधीयते । अद्भ्यः स्थावरजङ्गमो भूतग्रामः
सम्भवति, तस्मात् सर्वमापोमयं भृतं सर्वं भृग्वङ्गिरोमयम् ।

अन्तरैते त्रयो वेदा भृगून्ङ्गिरसः श्रिता इत्यविति प्रकृतिरपा-
मोङ्कारेण चैतस्माद् व्यासः पुरोवाच भृग्वङ्गिरोविदा संस्कृतो-
ऽन्यान् वेदानधीयीत नान्यत्र संस्कृतो भृग्वङ्गिरसोऽधीयीत अथ
सामवेदे खिलश्रुतिः ब्रह्मचर्येण चैतस्मादथर्वाङ्गिरसो ह यो
वेदः स वेद सर्वमिति ब्राह्मणम् ॥ २९ ॥

अध्यात्ममात्मभैषज्यमात्मकैवल्यमोङ्कार आत्मानं निरुद्ध
सङ्गममात्रीं भूतार्थचिन्तां चिन्तयेदतिक्रम्य वेदेभ्यः सर्वपरमा-
ध्यात्मफलं प्राप्नोतीत्यर्थः सवितर्कं ज्ञानमयमित्येतैः प्रश्नैः प्रति-
वचनैश्च यथार्थं पदमनुविचिन्त्य प्रकरणज्ञो हि प्रबलो विषयी
स्यात् सर्वस्मिन्वाको वाक्य इति ब्राह्मणम् ॥ ३० ॥

एतद् स्मृतद्विद्वांसमेकादशाक्षमौद्गल्यं ग्लावो मैत्रेयोऽभ्या-
जगाम स तस्मिन् ब्रह्मचर्यं वसतीति विज्ञायोवाच किं स्मिन्-
मर्थ्यादा अयं तं मौद्गल्योऽध्येति यदस्मिन् ब्रह्मचर्यं वसतीति तद्धि
मौद्गल्यस्यान्तेवासी शृण्वाव सः आचार्य्यायाब्रज्याचचष्टे दुरधी-
यानं वा अयं भवन्तमवोचद्योऽयमद्यातिथिर्भवति किं सौम्य
विद्वानिति । त्रीन् वेदान् ब्रूते भोऽ इति तस्य सौम्य यो
विस्मष्टो विजिगीषोऽन्तेवासी तन्मे ह्वयेति, तमाजुहाव तमभ्यु-
वाचासाविति भोऽ इति किं सौम्य त आचार्य्योऽध्येतीति,
त्रीन् वेदान् ब्रूते भोऽ इति, यन् खलु सौम्यास्माभिः सर्वे वेदा
मुखतो गृहीताः कथन्त एवमाचार्य्यो भाषते कथं नु शिष्टाः
शिष्टेभ्य एव भाषेरन् यं ह्येनमहं प्रश्नं प्रच्छामि न तं विव-
क्ष्यति न ह्येनमध्येतीति । स ह मौद्गल्यः स्वमन्तेवासिनमुवाच,
परेहि सौम्य ग्लावं मैत्रेयमुपसीदाधीहि भोः सावित्रीं गाय-
त्रीञ्चतुर्विंशतियोनिं द्वादशमिथुनां यस्या भृग्वङ्गिरसश्चक्षुर्यस्यां
सर्वमिदं श्रितं, तां भवान् प्रब्रवीत्विति स चेत्सौम्य दुरधीयानो
भविष्यत्याचार्य्योवाच ब्रह्मचारी ब्रह्मचारिणे सावित्रीं प्राहेति

वक्ष्यति तत्त्वं ब्रूयात् दुरधीयानन्तं वै भवान् मौद्गल्यमवोचत्
स त्वा यं प्रश्नमप्राचीन् तं व्यवोचः पुरा संवत्सरादार्त्तिमा-
कृत्यसीति ॥ ३१ ॥

स तत्राजगाम यत्रेतरो बभूव, तं ह पप्रच्छ स ह न प्रति-
पेदे, तं होवाच दुरधीयानं तं वै भवान् मौद्गल्यमवोचत् स
त्वा यं प्रश्नमप्राचीन् तं व्यवोचः पुरा संवत्सरादार्त्तिमाकृत्य-
सीति । सह मैत्रेयः स्नानन्तेवासिन उवाच यथार्थं भवन्तो यथा-
गृहं यथामनो विप्रसृज्यन्तां दुरधीयानं वा अहं मौद्गल्यमवोचं
स मा यं प्रश्नमप्राचीन् तं व्यवोचं तमुपेक्षामि शान्तिं करि-
ष्यामीति । स ह मैत्रेयः प्रातः समित्पाणिर्मौद्गल्यमुपम-
सांदासावाग्रहं भो मैत्रेयः किमर्थमिति दुरधीयानं वा अहं
भवन्तमवोचं त्वं मा यम्प्रश्नमप्राचीन् तं व्यवोचं त्वासु-
पेक्षामि शान्तिं करिष्यामीति, स होवाचात्र वा उपे-
तञ्च सर्वञ्च कृतं पापकेन त्वा यानेन चरन्तमाह्वरथोऽयं मम
कल्याणस्तंते ददामि तेन याहीनि । स होवाचैतदेवात्रा-
त्विषञ्चानृशंस्यञ्च यथा भवानाहोपायामित्येवं भवन्तमिति
तं होपेयाय तं होपेत्य पप्रच्छ किंस्विदाहुर्भोः सवितुर्वरेण्यं
भर्गो देवस्य कवयः किमाहुर्धियो विचक्ष्व यदि ताः प्रविश्य
प्रचोदयांस्सविता याभिरेतीति ।

तस्मा एतत् प्रोवाच वेदाश्चन्द्रांसि सवितुर्वरेण्यं भर्गो
देवस्य कवयोऽन्नमाहुः । कर्माणि धियस्तदु ते ब्रवीमि
प्रचोदयांस्सवितायाभिरेवीति ।

तमुपसङ्गञ्च पप्रच्छाधीहि भोः कः सविता का सावित्री ॥ ३२ ॥

मन एव सविता, वाक् सावित्री, यत्र ह्येव मनस्तद् वाक्,
यत्र वै वाक् तन्मनः, इत्येते हे योनो एकं मियुनम्, अग्नि-
रैव सविता, पृथिवी सावित्री, यत्र ह्येवाग्निस्तत् पृथिवी यत्र

वै पृथिवी तदग्निरित्येते द्वे योनी एकं मिथुनं, वायुरेव सविता-
 ऽन्तरिक्षं सावित्री यत्र ह्येव वायुस्तदन्तरिक्षं, यत्र वा अन्तरिक्षं
 तद्वायुरित्येते द्वे योनी एकं मिथुनम्, आदित्य एव सविता द्यौः
 सावित्री यत्र ह्येवादित्यस्तद्यौर्यत्र वै द्यौस्तदादित्य इत्येते द्वे योनी
 एकं मिथुनं, चन्द्रमा एव सविता, नक्षत्राणि सावित्री, यत्र ह्येव
 चन्द्रमास्तन्नक्षत्राणि यत्र वै नक्षत्राणि तच्चन्द्रमा, इत्येते द्वे योनी
 एकं मिथुनम्, अहरेव सविता, रात्रिः सावित्री, यत्र ह्येवा-
 हस्तद्रात्रिर्यत्र वै रात्रिस्तदह्निरित्येते द्वे योनी एकं मिथुनम्,
 उष्णमेव सविता, शीतं सावित्री, यत्र ह्येवोष्णं, तच्छीतं,
 यत्र वै शीतं तदुष्णमित्येते द्वे योनी एकं मिथुनम्, अब्धमेव
 सविता, वर्षं सावित्री, यत्र ह्येवाब्धन्तवर्षं यत्र वै वर्षं तदब्ध-
 मित्येते द्वे योनी एकं मिथुनं, विद्यदेव सविता स्तनयिन्नुः
 सावित्री यत्र ह्येव विद्यत् तत् स्तनयिन्नुः यत्र वै स्तनयिन्नु-
 स्तद्विद्यदित्येते द्वे योनी एकं मिथुनं, प्राण एव सविता अन्नं
 सावित्री, यत्र ह्येव प्राणस्तदन्नं यत्र वा अन्नं तत् प्राण इत्येते
 द्वे योनी एकं मिथुनं, वेदा एव सविता छन्दांसि सावित्री,
 यत्र ह्येव वेदास्तच्छन्दांसि यत्र वै च्छन्दांसि तद् वेदा इत्येते
 द्वे योनी एकं मिथुनं, यज्ञ एव सविता, दक्षिणा सावित्री,
 यत्र ह्येव यज्ञस्तत् दक्षिणा यत्र वै दक्षिणास्तद्यज्ञ इत्येते द्वे
 योनी एकं मिथुनम्, एतच्च सैतद्विद्वांसमोपाकारिमासस्तु-
 ब्रह्मचारौ ते संस्थित इत्यथैत आसस्तुराचित इव चितो
 बर्भूवाथोत्थाय प्रात्राजोदित्येतद्वाऽहं वेद नैतासु योनिष्वित
 एतेभ्यो वा मिथुनेभ्यः सम्भूतो ब्रह्मचारौ मम पुरायुषः प्रेया-
 दिति ॥ ३३ ॥

ब्रह्म हेदं श्रियं प्रतिष्ठामायतनमैक्षत तत्तपस्व यदि तद्
 व्रते ध्रियेत तत्सत्ये प्रत्यतिष्ठत् स सविता सावित्र्या ब्राह्मणं

सृष्ट्वा तत्सावित्रीं पर्यदधात् तत् सवितुर्वरेण्यमिति सावित्र्याः
प्रथमः पादः, पृथिव्यर्चं समदधात्चाऽग्निमग्निना श्रियं, श्रिया
स्त्रियं, स्त्रिया मिथुनं, मिथुनेन प्रजां, प्रजया कर्म, कर्मणा
तपः, तपसा सत्यं, सत्येन ब्रह्म, ब्रह्मणा ब्राह्मणं, ब्राह्मणेन व्रतं
व्रतेन वै ब्राह्मणः संशितो भवत्यशून्यो भवत्यविच्छिन्नो भवत्य-
विच्छिन्नोऽस्य तन्तुरविच्छिन्नं जीवनं भवनं भवति य एवं
वेद यश्चैवं विद्वानेवमेतं सावित्र्याः प्रथमं पादं व्याचष्टे ॥ ३४ ॥

भर्गो देवस्य धीमहीति सावित्र्या द्वितीयः पादोऽन्तरिक्षेण
यजुः समदधात् यजुषा वायुं, वायुनाऽबुधम्, अबुधेण वर्षं,
वर्षेणौषधिवनस्पतीनोषधि वनस्पतिभिः पशून् पशुभिः कर्म
कर्मणा तपस्तपसा सत्यं, सत्येन ब्रह्म, ब्रह्मणा ब्राह्मणं,
ब्राह्मणेन व्रतं व्रतेन वै ब्राह्मणः संशितो भवत्यशून्यो भवत्य-
विच्छिन्नो भवत्यविच्छिन्नोऽस्य तन्तुरविच्छिन्नं जीवनं भवति
य एवं वेद यश्चैवं विद्वानेवमेतं सावित्र्या द्वितीयं पादं
व्याचष्टे ॥ ३५ ॥

धियो यो नः प्रचोदयादिति सावित्र्यास्तृतीयः पादो
दिवा साम समदधात् साम्नाऽऽदित्यमादित्येन रश्मीन् रश्मि-
भिर्वर्षं, वर्षेणौषधिवनस्पतीनोषधिवनस्पतिभिः पशून् पशुभिः
कर्म कर्मणा तपस्तपसा सत्यं, सत्येन ब्रह्म, ब्रह्मणा ब्राह्मणं,
ब्राह्मणेन व्रतं व्रतेन वै ब्राह्मणः संशितो भवत्यशून्यो भवत्य-
विच्छिन्नो भवत्यविच्छिन्नोऽस्य तन्तुरविच्छिन्नं जीवनं भवति
य एवं वेद यश्चैवं विद्वानेवमेतं सावित्र्यास्तृतीयं पादं
व्याचष्टे ॥ ३६ ॥

तेन ह वा एवं विदुषा ब्राह्मणेन ब्रह्माभिपन्नं असितं
परामृष्टं ब्रह्मणाऽऽकाशमभिपन्नं असितं परामृष्टमाकाशेन
वायुरभिपन्नो असितः परामृष्टो, वायुना ज्योतिरभिपन्नं

असितं परामृष्टं, ज्योतिषाऽपोऽभिपन्ना असिताः परामृष्टा
अङ्गिर्भूमिरभिपन्ना असिता परामृष्टा, भूम्याऽन्नमभिपन्नं
असितं परामृष्टमन्नेन प्राणोऽभिपन्नो असितः परामृष्टः प्राणेन
मनोऽभिपन्नं असितं परामृष्टं, मनसा वागभिपन्ना असिता
परामृष्टा, वाचा वेदा अभिपन्ना असिताः परामृष्टा, वेदे-
र्यज्ञोऽभिपन्नो असितः परामृष्टस्तानि ह वा एतानि द्वादश-
महाभूतान्येवं विधिप्रतिष्ठितानि तेषां यज्ञ एव परार्द्धः ॥ ३७ ॥

तं ह स्मैतमेवं विद्वांसो मन्यन्ते विद्वैनमिति याथातथ्य-
मविद्वांसोऽयं यज्ञो वेदेषु प्रतिष्ठितो, वेदा वाचि प्रतिष्ठिता,
वाङ् मनसि प्रतिष्ठिता, मनः प्राणे प्रतिष्ठितं प्राणोऽन्ने प्रति-
ष्ठितोऽन्नं भूमौ प्रतिष्ठितं, भूमिरप्सु प्रतिष्ठिता, आपो
ज्योतिषि प्रतिष्ठिता, ज्योतिर्वायौ प्रतिष्ठितं, वायुराकाशे प्रति-
ष्ठितः, आकाशं ब्रह्मणि प्रतिष्ठितं, ब्रह्म ब्राह्मणे ब्रह्मविदि
प्रतिष्ठितं, यो ह वा एवं वित् स ब्रह्मवित्, पुण्यां च कीर्त्तिं
लभते सुरभींश्च गन्धान् सोऽपहतपाप्मानन्त्यश्रियमश्रुते य एवं
वेद यश्चैवं विद्वानेवमेतां वेदानां मातरं सावित्रीसम्पदसु-
पनिषदमुपास्तु इति ब्राह्मणम् ॥ ३८ ॥

आपो गर्भं जनयन्तौरित्यपाङ्गर्भः पुरुषः स यज्ञोऽङ्गिर्यज्ञः
प्रणोयमानः प्राङ्णायते, तस्मादाचमनीयं पूर्वमाहारयति
स यदाचामति त्रिराचामति द्विः परिशुश्रूत्यायुरवरुह्य पाप्मानं
निर्गुदत्युपसाद्य यजुषोद्धृत्य मन्त्रान् प्रयुज्यावसाय प्राचीः
शाखाः सन्धायो निरङ्गुष्ठे पाणावसृतमस्यसृतोपस्तरणमस्य-
सृताय त्वोपसृणामीति पाणावुदकमानौय जीवास्थेति सूक्तेन
त्रिराचामति । स यत्पूर्वमाचामति सप्त प्राणांस्तानेतेनास्मि-
न्नाप्याययति या ह्येमा वाह्याः शरीरान्मात्रास्तद्यथैतदग्निं
वायुमादित्यं चन्द्रमसमपः पशूनन्यांश्च प्रजास्तानेतेनास्मिन्ना-

प्याययत्यापोऽमृतम् । स यद् द्वितीयमाचामति सप्तापानां स्तानेनास्मिन्नाप्याययति या ह्येमा वाह्याः शरीरान् मात्रा स्तद्यथै-
 तत्पौर्णमासीमष्टकाममावास्यां अद्वां दीक्षां यज्ञं दक्षिणास्तानेते-
 नास्मिन्नाप्याययत्यापोऽमृतम् । स यत्तृतीयमाचामति सप्त व्यानां-
 स्तानेतेनास्मिन्नाप्याययति या ह्येमा वाह्याः शरीरान्मात्रा
 स्तद्यथैतत् पृथिवीमन्तरीक्षं दिवन्नक्षत्राण्यृतूनार्त्तवान् संवत्स-
 रांस्तानेतेनास्मिन्नाप्याययत्यापोऽमृतं पुरुषो ब्रह्माथाप्रियनिगमो
 भवति तस्माद्वै विद्वान् पुरुषमिदं पुण्डरीकमिति प्राण एष स
 पुरि शेते स पुरि शेते इति । पुरिशयं सन्तं प्राणं पुरुष इत्या-
 चक्षते । परोक्षेण परोक्षप्रिया इव हि देवा भवन्ति प्रत्यक्ष-
 द्विषः । स यत्पूर्वमाचामति पुरस्ताद्धोमांस्तेनास्मिन्नवरुन्धे स
 यद् द्वितीयमाचामत्याज्यभागौ तेनास्मिन्नवरुन्धे, स यत्तृतीय-
 माचामति संस्थितहोमांस्तेनास्मिन्नवरुन्धे, स यद् द्विः परि-
 शुभति तत्समित्संवर्हिः, स यत्सर्वाणि खानि सर्वं देहमाप्याय-
 यति यच्चान्यदातारं मन्त्रकार्यं यज्ञे स्कन्दति सर्वन्तेनास्मिन्न-
 वरुन्धे, स यदो पूर्वान् मन्त्रान् प्रयुङ्क्त आसर्वमेधादेते क्रतव
 एत एवास्य सर्वेषु लोकेषु सर्वेषु देवेषु सर्वेषु वेदेषु सर्वेषु
 भूतेषु सर्वेषु सत्त्वेषु कामचारः कामविमोचनं भवत्यर्द्धं च न
 प्रमीयते य एवं वेद ।

तदप्येतद्वचोक्तम् । आपो भृग्वङ्गिरो रूपमापो भृग्वङ्गिरो-
 मयम् । सर्वमापोमयं भूतं सर्वं भृग्वङ्गिरोमयम् । अन्तरैते त्रयो
 वेदा भृगूनङ्गिरसोऽनुगाः ।

अपां पुष्पं मूर्त्तिराकाशं पवित्रमुत्तममित्याचम्याभ्युक्ष्या-
 त्मानमनुमन्त्रयत इन्द्र जीवेति ब्राह्मणम् ॥ ३८ ॥

इति अथर्ववेदे गोपथब्राह्मणपूर्वभागे प्रथमः प्रपाठकः ॥ १ ॥

अथ द्वितीयः प्रपाठकः ।

ओं ब्रह्मचारौष्णश्चरति रोदसी उभे इत्याचार्यमाह ।
तस्मिन् देवाः सम्मनसो भवन्तीति वायुमाह स सद्य एति
पूर्वस्मादुत्तरं समुद्रमित्यादित्यमाह दीक्षितो दीर्घश्मश्रुरेष
दीक्षित एष दीर्घश्मश्रुरेष एवाचार्यस्थाने तिष्ठन्नाचार्य इति
स्तूयते, वैद्युतस्थाने तिष्ठन् वायुरिति स्तूयते, द्यौस्थाने तिष्ठन्ना-
दित्य इति स्तूयते ।

तदप्येतदुक्तं ब्रह्मचारौष्णन्निति ब्राह्मणम् ॥ १ ॥

जायमानो ह वै ब्राह्मणः सप्तेन्द्रियाण्यभिजायन्ते, ब्रह्म-
वर्चसञ्च यशश्च स्वप्नञ्च क्रोधञ्च श्लाघाञ्च रूपञ्च पुण्यमेव गन्धं
सप्तमम् । तानि ह वा अस्यैतानि ब्रह्मचर्यमुपेतोपक्रामन्ति,
सृगानस्य ब्रह्मवर्चसं गच्छत्याचार्यं यशोऽजगरं स्वप्नो वराहं
क्रोधोपश्लाघं कुमारीं रूपमोषधिवनस्पतोन् पुण्यो गन्धः स
यन्मृगाजिनानि वस्ते तेन तद् ब्रह्मवर्चसमवरुन्धे, यदस्य सृगेषु
भवति सह स्नातो ब्रह्मवर्चसो भवति स यदहरहराचार्याय
कर्म करोति तेन तद्यशोऽवरुन्धे यदस्याचार्यं भवति सह स्नातो
यशस्वी भवति स यत्सुषुप्सुर्निद्रान्निनयति तेन तं स्वप्नमवरुन्धे
योऽस्याजगरे भवति तं ह स्नातं स्वपन्तमाहुः स्वपितु मेनं
बोबुधथेति स क्रुद्धो वाचा न कञ्चन हिनस्ति पुरुषात् पुरु-
षात् पापीयानिव मन्यमानस्तेन तं क्रोधमवरुन्धे, योऽस्य
वराहे भवति तस्य ह स्नातस्य क्रोधा श्लाघीयसं विशन्तेऽथाद्भिः
श्लाघ्यमानो न स्नायात्तेन तं श्लाघामवरुन्धे, योऽस्यासु भवति
सह स्नातः श्लाघीयोऽन्नेभ्यः श्लाघ्यतेऽयैतद्ब्रह्मचारिणो रूपं
यत्कुमार्यास्तान्नग्नान्नो दीक्षेदेति वेति सुखं विपरिधापयेत्तेन
तद्रूपमवरुन्धे, यदस्य कुमार्यां भवति तं ह स्नातं कुमारीमिव

निरीक्षन्तेऽथैद्ब्रह्मचारिणः पुण्यो गन्धो य ओषधिवनस्पतीनां
तासां पुण्यं गन्धं प्रच्छिद्य नोपजिघ्रेत्तेन तं पुण्यं गन्धमव-
रुन्धे, योऽस्यौषधिवनस्पतीषु भवति स ह स्नातः पुण्यगन्धि-
र्भवति ॥ २ ॥

स वा एष उपयंश्चतुर्द्धापैत्यग्निं पादेनाचार्यं पादेन ग्राह्यं
पादेन मृत्युं पादेन, स यदहरहः समिध आहृत्य सायं प्रात-
रग्निं परिचरेत्तेन तं पादमवरुन्धे, योऽस्याग्नौ भवति । स
यदहरहराचार्याय कर्म करोति, तेन तं पादमवरुन्धे, योऽस्या-
चार्यं भवति । स यदहरहर्ग्रामं प्रविश्य भिक्षामिव परीक्षति
न मैथुनन्तेन तं पादमवरुन्धे, योऽस्य ग्रामे भवति, स यत्
क्रुद्धो वाचा न कञ्चन हिनस्ति पुरुषात् पुरुषात् पापीयानि
सत्यमानस्तेनैव तं पादमवरुन्धे, योऽस्य मृत्यौ भवति ॥ ३ ॥

पञ्च ह वा एते ब्रह्मचारिण्यग्नयो धीयन्ते, द्वौ पृथग्धस्तयो-
र्मुखे हृदय उपस्थ एव पञ्चमः । स यद्वक्षिणेन पाणिना स्त्रियव-
स्पृशति तेनाहरहर्ग्राजिनां लोकमवरुन्धे, यत्सव्येन तेन प्रव्रा-
जिनां, यन्मुखेन तेनाग्निप्रस्कन्दिनां, यद्भृदयेन तेन शूराणां यदु-
पस्थेन तेन गृहमेधिनां, तैश्चेत् स्त्रियं पराहरत्यनग्निरिव शिष्यते ।
स यदहरहराचार्याय कुलेऽनुतिष्ठते सोऽनुष्ठाय ब्रूयाद्धर्मगुप्तो
मा गोपायेति धर्मो हैनं गुप्तो गोपायेति, तस्य ह प्रजा श्वः श्वः
श्रेयसौ श्रेयसौ ह भवति, धार्यैव प्रतिधीयते, स्वर्गे लोके पितृ-
न्निदधाति, तान्तवं न वसीत, यस्तान्तवं वस्ते क्षत्रं वर्द्धते न
ब्रह्म, तस्मात्तान्तवं न वसीत ब्रह्म वर्द्धतां मा क्षत्रमिति, नोप-
र्यासीत यदुपर्यास्ते प्राणमेव तदात्मनेऽधरं कुरुते यद्वातो
वहति, अध एवासीत, अधः शयीत, अधस्तिष्ठेदधो ब्रजेदेवं
हं स्म वैतत् पूर्वं ब्राह्मणा ब्रह्मचर्यं चरन्ति तं ह स्म तत्पुत्रं
भ्रातरं वोपतापितमाहुरुपनयेतैनमित्यासमिहारात् स्वरेण-

न्तोऽन्नमद्यादथाह जघनमाहुः, स्नापयेतैनमित्यासमिद्वारान्न
ह्येतानि व्रतानि भवन्ति, तं चेच्छयानमाचार्योऽभिवदेत्, स
प्रतिसंहाय प्रतिशृणुयात्तं चेच्छयानमुत्थाय तच्चेदुत्थितमभि-
प्रक्रम्य तं चेदभिप्रक्रान्तमभिपलायमानमेवं ह स्म वैतत् पूर्वं
ब्राह्मणा ब्रह्मचर्यं चरन्ति. तेषां ह स्म वैषा पुण्या कीर्त्तिर्गच्छ-
त्याह वा अयं सोऽद्य गमिष्यतीति ॥ ४ ॥

जनमेजयो ह वै पारोक्षितो मृगयाञ्चरिष्यन् हंसाभ्यामशिक्ष-
न्नुपावतस्व इति, तावूचतुर्जनमेजयं पारोक्षितमभ्याजगाम,
स होवाच नमो वां भगवन्तौ, कौ नु भगवन्ताविति, तावूचतु-
र्दक्षिणाग्निश्चाहवनीयश्चेति, स होवाच नमो वां भगवन्तौ,
तदाकीयतामितिहोपाराममित्यपि किल देवा न रमन्ते न हि
देवा न रमन्तेऽपि चैकोपारामाद्देवा आराममुपसङ्गामन्तीति,
स होवाच नमो वां भगवन्तौ, किं पुण्यमिति ब्रह्मचर्यमिति
किं लौक्यमिति ब्रह्मचर्यमेवेति, तत् को वेद इति, दन्ताबलो
धौम्नोऽथ खलु दन्ताबलो धौम्नो यावति तावति काले
पारोक्षितं जनमेजयमभ्याजगाम, तस्मा उत्थाय स्वयमेव
विष्टरं निदधौ, तमुपसंगृह्य पप्रच्छाधौहि भो किं पुण्यमिति
ब्रह्मचर्यमिति, किं लौक्यमिति ब्रह्मचर्यमेवेति, तस्मा एतत्
प्रोवाचाष्टाचत्वारिंशद्वर्षं सर्ववेदब्रह्मचर्यं, तच्चतुर्धा वेदेषु
व्यूह्य द्वादशवर्षं ब्रह्मचर्यं द्वादशवर्षाण्यवरार्द्धमपि स्थायं श्वरे-
द्यथाशक्त्यपरम् । तस्मा उहस्यप्रभौ सहस्रन्ददावप्यपि कीर्त्ति-
तमाचार्यो ब्रह्मचारीत्येक आहुराकाशमधिदैवतमथाध्यात्मं
ब्राह्मणो व्रतवांश्चरणवान् ब्रह्मचारी ॥ ५ ॥

ब्रह्म ह वै प्रजा सृज्यवे सम्प्रयच्छत्, ब्रह्मचारिणमेव न
सम्प्रददौ, स होवाचास्यामस्मिन्निति किमिति यां रात्रीं समि-
धमनाहृत्य वसेत्तामायुषोऽवरुन्धीयेति, तस्माद् ब्रह्मचार्यहरहः

समिध आहृत्य सायं प्रातरग्निं परिचरेत्, नोपयुपसादयेत्,
अथ प्रतिष्ठापयेत् यदुपयुपसादयेज्जीमूतवर्षी तदहः, पर्जन्यो
भवति, ते देवा अब्रुवन् ब्राह्मणो वा अयं ब्रह्मचर्य्यश्चरिष्यति
ब्रूतास्मै भिक्षा इति, गृहपतिर्व्रूत बहुचारी गृहपत्न्या इति
किमस्या वृज्जोताददत्या इति, इष्टापूर्त्तं सुकृतद्रविणमवरुन्ध्या-
दिति, तस्माद् ब्रह्मचारिणेऽहरर्हर्भिक्षां दद्याद्गृहिणीमामेयुरि-
ष्टापूर्त्तं सुकृतद्रविणमवरुन्ध्यादिति । सप्तमीं नातिनयेत्सप्तमी
मतिनयन्न ब्रह्मचारी भवति, समिद्धै च सप्तरात्रमचरितवान्
ब्रह्मचारी पुनरुपनेयो भवति ॥ ६ ॥

नोपरि शायी स्यान्न गायनो न नर्त्तनो न सरणो न निष्ठी-
वेत् यदुपरि शायी भवत्यभीक्ष्णं निवासा जायन्ते, यज्ञायनं
भवत्यभीक्ष्णं आक्रन्दान्धावन्ते, यन्नर्त्तनो भवत्यभीक्ष्णं प्रेता
न्निर्हरन्ते, यत्सरणो भवत्यभीक्ष्णं प्रजाः संविशन्ते, यन्निष्ठीवति
मध्य एव तदात्मनो निष्ठीवति, स चेन्निष्ठीवेद्दिवो नु मां यद-
त्रापि मधोरहं यदत्रापि रसस्य म इत्यात्मानमनुमन्त्रयति
यदत्रापि मधोरहं निरिष्टविषमस्मृतम् । अग्निश्च तत्सविता च
पुनर्मे जठरे धत्ताम् । यदत्रापि रसस्य मे परापपातास्म तम्
तदिहोपह्वयामहे तस्म आप्यायतां पुनरिति । न श्मशानं
मातिष्ठेत्, स चेदभितिष्ठेदुदकं हस्ते कृत्वा यदीदमृतुकाम्येत्य
भिमन्त्र्य जपत् सम्राज्यं परिक्रामेत् समयायोपरि व्रजेत् यदी-
दमृतुकाम्याघं रिप्रमुपेयिम अन्धः श्लोणइव ह्यीयताम् । स
नोऽन्वागादघं यत इति । अथ हैतद्देवानां परिषूतं य-
द्ब्रह्मचारी ।

तदप्येतद्वचोक्तम् । देवानामेतत्परिषूतमनभ्यारूढं चरति
रोचमानं तस्मिन् सर्वे पशवस्तत्र यज्ञास्तस्मिन्नन्नं सह देवता
भिरिति ब्राह्मणम् ॥ ७ ॥

प्राणापानौ जनयन्निति शङ्खस्य मूले महच्छेषेर्वसिष्ठस्य पुत्रः
 एतां वाचं ससृजे, शीतोष्णाविहोत्सौ प्रादुर्भवेयातामिति
 तथा तच्छ्वदनुवर्तते, अथ खलु विपाकमध्ये वशिष्ठशिला नाम
 प्रथम आश्रमो, द्वितीयः कृष्णशिलास्तस्मिन् वशिष्ठः समत-
 पदिश्रामित्रजमदग्नी जामदग्ने तपतः, गौतमभरद्वाजौ सिंही
 प्रभवे तपतः गुङ्गुगुर्वासे तपत्यृषिर्ऋषिद्रोणेऽभ्यतपदगस्थो-
 ऽगस्थतीर्थे तपति दिव्यत्रिहं तपति स्वयम्भूः कश्यपः कश्यपतु-
 ङ्गेऽभ्यतपदुल्लङ्घकर्तुतरक्षुः श्वा वराहचिखटिवभ्रुकाः सर्पदंष्ट्रनः
 संहनुक्कण्डानाः कश्यपतुङ्गदर्शनात्सरणवाटात् सिद्धिर्भवति
 ब्राह्मणं वर्षसहस्रसृषिवने ब्रह्मचार्यं कपादेनातिष्ठद् द्वितीयं
 वर्षसहस्रं मूर्धन्येवानृतस्य धारामधारयद् ब्राह्मण्यष्टाचत्वारिंशत्
 वर्षसहस्राणि सलिलस्य पृष्ठे शिवोऽभ्यतपत्तस्मात्तप्ता-
 तपसो भूय एवाभ्यतपत् ।

तदप्येता ऋचोऽभिवदन्ति प्राणापानौ जनयन्निति
 ब्राह्मणम् ॥ ८ ॥

एकपाद द्विपाद इति वायुरेकपात्तस्याकाशं पादश्चन्द्रमा
 द्विपात्तस्य पूर्वपक्षापरपक्षौ पादावादित्यस्त्रिपात्तस्येमे लोकाः
 पादा अग्निः षट्पादस्तस्य पृथिव्यन्तरिक्षं द्यौराप ओषधिवन-
 स्यतय इमानि भूतानि पादास्तेषां सर्वेषां वेदा गतिरात्मा
 प्रतिष्ठिताश्चतस्रो ब्रह्मणः शाखा, अथो आहुः षडिति मूर्ति-
 राकाशश्चेत्यृचा मूर्तिर्याजुषी गतिः साममयन्तेजो भृग्वङ्गिरसा-
 मापैतद् ब्रह्मैव यज्ञश्चतुष्पाद् द्विः संस्थित इति । तस्य भृग्व-
 ङ्गिरसः संस्थे अथो आहुरेकसंस्थित इति, यज्ञोत्तर्चा मण्डलैः
 करोति पृथिवीं तेनाप्याययति एतस्यां ह्यग्निश्चरति ।

तदप्येतदृचोक्तम् । अग्निवासाः पृथिव्यसि तन्यूरिति ।

यदध्वर्युर्याजुषा करोत्यन्तरिक्षं तेनाप्याययति तस्मिन्
 वायुर्न निविशते कतमच्च नाह इति ।

तदप्येतद्वचोक्तम् । अन्तरिक्षे पृथिविर्ज्ञेयमाणा न नि-
शते कतमच्च नाहः । अपां योनिः प्रथमजा ऋतस्य क्व स्ति-
ज्जातः कुत आवभूवेति ।

यदुज्ञाता साम्ना करोति दिवं तेनाप्याययति तत्र ह्यादित्य-
शुक्रश्चरति ।

तदप्येतद्वचोक्तम् । उच्चायतं तमरुणं सुपर्णमिति । यद्
ब्रह्मर्चां काण्डैः करोत्यपस्तेनाप्याययति चन्द्रमा ह्यप्सु चरति ।

तदप्येतद्वचोक्तम् । चन्द्रमा अप्सन्तरिति । तासामोषधि-
वनस्पतयः काण्डानि, ततो मूलकाण्डपर्णपुष्पफलप्ररोह-
सगन्धैर्यज्ञो वर्त्ततेऽग्निः कर्माणि प्रवर्त्तन्तेऽग्निः सोमो विषूयते,
तद् यद् ब्रह्माणं कर्मणि कर्मण्यामन्त्रयत्यपस्तेनानुजानात्येषो
ह्यस्य भागस्तद्यथा भोक्ष्यमाणोऽप एव प्रथममाचामयेदप उप-
रिष्टादेवं यज्ञोऽग्निरिव प्रवर्त्ततेऽप्सु, संस्थाप्यते तस्माद् ब्रह्मा
पुरस्ताद्धोमसंस्थितहोमैर्यज्ञो वर्त्ततेऽन्तरा हि पुरस्ताद्धोमसंस्थि-
तहोमैर्यज्ञं परिगृह्णात्यन्तरा हि भृग्वङ्गिरसः वेदानो दुह
भृग्वङ्गिरसः सोमपानं मन्यन्ते सोमात्मको ह्ययं वेद ।

तदप्येतद्वचोक्तम् । सोमं मन्यते पपिवानिति ।

तद्यथेमां पृथिवीमुदीर्णां ज्योतिषा धूमायमानां वर्षं शम-
यत्येवम् ब्रह्मा भृग्वङ्गिरोभिर्व्याहृतिभिर्यज्ञस्य विरिष्टं शमय-
त्यग्निरादित्याय म इत्येतेऽङ्गिरस एत इदं सर्वं समाप्नुवन्ति,
वायुरापश्चन्द्रमा इत्येते भृगव एत इदं सर्वं समाप्याययन्त्येकमेव
संस्थं भवतीति ब्राह्मणम् ॥ ८ ॥

विचारौ ह वै काबन्धिः कबन्धस्याथर्वणस्य पुत्रो मेधावी
मौमांसकोऽनूचान आस, स ह स्नेनातिमानेन मानुषं वित्तं
नेयाय, तं मातोवाच, त एवैतदन्नमवोचंस्त इममेषु कुरुपक्षा-
न्नेषु अङ्गमगधेषु काशिकौशलेषु शाल्वमत्स्येषु शवसउशीनरेषु

उदीचेष्वन्नमदन्तीत्यथ वयं तवैवातिमाने नानाद्यास्मो वक्ष
वाहनमन्विच्छेति स मान्धातुर्यौवनाश्वस्य सार्वभौमस्य राज्ञः
सोमं प्रसूतमाजगाम, स सदोऽनुप्रविश्यत्विजश्च यजमानञ्चा-
मन्त्रयामास, तद्याः प्राच्यो नद्यो वहन्ति याश्च दक्षिणाच्यो याश्च
प्रतीच्यो याश्च उदीचस्ताः सर्वाः पृथङ्नामधेयैरित्याचक्षते,
तासां समुद्रमभिपद्यमानानां छिद्यते नामधेयं समुद्र
इत्याचक्षते, एवमिमे सर्वे वेदा निर्मिताः सकल्पाः सरहस्याः स
ब्राह्मणाः सोपनिषत्काः सेतिहासाः सान्वाख्याताः सपुराणाः
सस्वराः ससंस्काराः सनिरुक्ताः सानुशासनाः सानुमार्जनाः
सवाकोवाक्यास्तेषां यज्ञमभिपद्यमानानां छिद्यते नामधेयं यज्ञ
इत्येवाचक्षते ॥ १० ॥

भूमेर्ह वै एतद्विच्छिन्नं देवयजनं यदप्राक्प्रवणं यदनुदक्-
प्रवणं यत् कृत्रिमं यत्समविषममिदं ह त्वेव देवयजनं यत्समं
समूलमविदग्धं प्रतिष्ठितं प्रागुदक्प्रवणं समं समास्तौर्णमिव
भवति, यत्र ब्राह्मणस्य ब्राह्मणतां विद्याद् ब्रह्मा ब्रह्मत्वं करोतीति
वोचे छन्दस्तत्र विन्दामो येनोत्तरमेमहीति । तान् ह पप्रच्छ
किं विद्वान् होता हौत्रं करोति, किं विद्वानध्वर्युराध्वर्यवं
करोति, किं विद्वानुद्गातीश्वात्रं करोति, किं विद्वान् ब्रह्मा
ब्रह्मत्वं करोतीति वोचे छन्दस्तत्र विन्दामो येनोत्तरमेमहीति ।
ते ब्रूमो वागेव होता हौत्रं करोति वाचो हि स्तोमाश्च
वषट्काराश्चाभिसम्पद्यन्ते, ते ब्रूमो वागेव होता वाग् ब्रह्म
वाक् देव इति । प्राणापानाभ्यामेवाध्वर्युराध्वर्यवं करोति,
प्राणः प्रणीतानि ह भूतानि प्राणः प्रणीताः प्रणीतास्ते ब्रूमः
प्राणापानावेवाध्वर्यू प्राणापानौ ब्रह्म प्राणापानौ देव इति ।
चक्षुषैवोद्गाता औद्गात्रं करोति चक्षुषा हौमानि भूतानि पश्य-
न्त्यथो चक्षुरेवोद्गाता चक्षुर्ब्रह्म चक्षुर्देव इति । मनसैव ब्रह्मा

ब्रह्मत्वं करोति मनसा हि तिर्यक् च दिश ऊर्ध्वं च यच्च किञ्च
मनसैव करोति तद् ब्रह्म ते ब्रूमो मन एव ब्रह्मा मनो ब्रह्म
मनो देव इति ॥ ११ ॥

तद्यथा ह वा इदं यजमानश्च याजयितारश्च दिवं ब्रूयुः
पृथिवीति, पृथिवीं वाक् द्यौरिति ब्रूयुस्तदन्यो नानुजानात्ये-
तामेवं नानुजानाति यदेतद् ब्रूयादथ नु कथमिति होतृत्वेव
होतारं ब्रूयाद्वागिति वाचं, ब्रह्मेति ब्रह्म, देव इति देवमध्वर्यु-
रित्येवाध्वर्युं ब्रूयात्, प्राणापानाविति प्राणापानौ, ब्रह्मेति
ब्रह्म, देव इति देवमुक्तातेत्येवोक्तातारं ब्रूयाच्चक्षुरिति चक्षु-
र्ब्रह्मेति ब्रह्म, देव इति देवं ब्रह्मेत्येव ब्रह्माणं ब्रूयान्न इति
मनो ब्रह्मेति ब्रह्म देव इति देवम् ॥ १२ ॥

नाना प्रवचनानि ह वा एतानि भूतानि भवन्ति ये चैवासो-
मपं याजयन्ति ये च सुरापं ये च ब्राह्मणं विच्छिन्नं सोमया-
जिनं तं प्रातः समित्पाणय उपोदेयुरुपायामो भवन्तमिति,
किमर्थमिति याज्ञेव नो भवांस्तां ह्यप्रश्नानपृच्छद्यानेव नो
भवान् व्याचक्षीयेति, तथेति तेभ्य एतान् प्रश्नान् व्याचक्षे,
तद्येन ह वा इदं विद्यमानञ्चाविद्यमानञ्चाभिनिदधाति तद्
ब्रह्म तद्यो वेद स ब्राह्मणोऽधीयानोऽधीत्याचक्षत इति
ब्राह्मणम् ॥ १३ ॥

अथातो देवयजनान्यात्मा देवयजनं अद्वा देवयजनमृत्विजो
देवयजनं भौमं देवयजनं तद्वा एतदात्मा देवयजनं यदुपव्याय-
च्छमानो वाऽनुपेव्यायच्छमानो वा शरीरमधिवसत्येष यज्ञ एव
यजत एतं यजन्त एतद्देवयजनमथैतत् अद्वा देवयजनं यद्देव
कदाचिदादद्यात् अद्वा त्वेवैनं नातोयात्तद्देवयजनमथैतदृत्विजो
देवयजनं यत्र क्वचिद् ब्राह्मणो विद्यावान् मन्त्रेण करोति
तद्देवयजनमथैतद्भौमं देवयजनं यत्रापस्तिष्ठन्ति यत्र स्यन्दन्ति

प्रतद्वहन्त्युद्वहन्ति तद्देवयजनं यत्समं समूलमविदग्धं प्रतिष्ठितं प्रागुदक्प्रवणं समंसमास्तीर्णमिव भवति यस्य श्वभ्रकूर्मो वृक्षः पर्वतो नदी पन्था वा पुरस्तात्स्यान्न देवयजनमात्रं पुरस्तात्पथ्य-वशिष्येन्नोत्तरतोऽग्नेः पर्युपसौदेरन्निति ब्राह्मणम् ॥ १४ ॥

अदितिर्वै प्रजाकामौदनमपचत् तत उच्छिष्टमश्नात् सा गर्भमधत्त, तत आदित्या अजायन्त, य एष ओदनः पच्यत आरम्भणमेवैतत् क्रियते आक्रमणमेव प्रादेशमात्रीः समिधो भवन्त्येतावां ह्यात्मा प्रजापतिना सम्भितोऽग्नेर्वै या यज्ञिया तनूरश्वत्ये तथा समगच्छत एषा स्रष्ट्या तनूर्यद् घृतं, यद् घृतेन समिधो अनक्ति ताभ्यामेवैनं तन्तनूभ्यां समर्द्धयति यन्निर्मार्गस्यादधात्यवकूत्या वै वीर्यं क्रियते यन्निर्मार्गस्यादधात्यवकूत्या एव संवत्सरो वै प्रजननमग्निः प्रजननमेतत् प्रजननं यत्संवत्सर ऋचाऽग्नौ समिधमादधाति, प्रजननादेवैनन्तत् प्रजनयिता प्रजनयत्यवत्यत्तुर्वै पुरुषो न हि तद्देद यदत्तुमभिजायते, यन्नक्षत्रं तदाप्नोति, य एष ओदनः पच्यते, योनिरेवैषा क्रियते, यत्समिध आधीयन्ते रेतस्तत् ध्रीयते संवत्सरो वै रेतो हितं प्रजायते, ये संवत्सरे पर्येतेऽग्निमाधत्ते प्रजापतिरेवैनमाधत्ते, द्वादशसु रात्रीषु पुरा संवत्सरस्याधेयात्ता हि संवत्सरस्य प्रतिमा अथो तिसृष्वथो द्वयोरथो पूर्वद्युराधेयात्, ते वा अग्निमादधानेनादित्या वा इत उत्तरमेष मेऽमुषिंल्लोक आयंस्ते पथि रक्षन्त इयन्तदु यक्ष्यमाणं प्रतिनुदन्त उच्छेषण-भाजा वा आदित्या यदुच्छिष्टं यदुच्छिष्टेन समिधो अनक्ति तेभ्य एव प्रोवाच तेभ्य एव प्रोच्य स्वर्गंल्लोकं यन्ति ॥ १५ ॥

प्रजापतिरथर्वा देवः स तपस्तप्तेतश्चातुष्पाशं ब्रह्मौदनं निरमिमत्, चतुर्ल्लोकं चतुर्देवं चतुर्वेदं चतुर्होत्रमिति, चत्वारो वा इमे लोकाः पृथिव्यन्तरिक्षं द्यौराप इति, चत्वारो वा इमे

देवा अग्निर्वायुरादित्यश्चन्द्रमाः, चत्वारो वा इमे वेदा ऋग्वेदो
यजुर्वेदः सामवेदो ब्रह्मवेद इति, चतस्रो वा इमे होत्रा होत्र-
माध्वर्यवमौद्गात्रं ब्रह्मत्वमिति ।

तदप्येतद्वचोक्तम् । चत्वारि ऋग्नास्त्रयो अस्य पादा
शीर्षं सप्त हस्तासो अस्य । त्रिधा बद्धो वृषभो रोरवीति
महोदेवो मर्त्याम् आविवेश इति ।

चत्वारि ऋङ्गेति वेदा वा एत उक्ताः, त्रयो अस्य पादा
इति सवनान्येव, द्वे शीर्षं इति ब्रह्मौदनप्रवर्ग्यावेव, सप्त
हस्तासो अस्येति छन्दांस्येव, त्रिधा बद्ध इति मन्त्रः कर्णो
ब्राह्मणं, वृषभो रोरवीत्येष ह वै वृषभ एष तद्रोरवीति यत्र
ज्ञेषु शस्त्राणि शंसत्यृग्भिर्यजुर्भिः सामभिर्ब्रह्मभिरिति, महो
देवो मर्त्याम् आविवेशेत्येष ह वै महान् देवो यद्यज्ञ ए
मर्त्याम् आविवेश । यो विद्यात्सप्त प्रवत इति प्राणानां
सप्त विद्यात्परावत इत्यपानानाह । शिरो यज्ञस्य यो विद्या-
दित्येतद्वै यज्ञस्य शिरो यन्मन्त्रवान् ब्रह्मौदनो यो ह वा एतस्य
मन्त्रवन्तं ब्रह्मौदनमुपेयादपशिरसा ह वा अस्य यज्ञमुपेतं
भवति तस्मान्मन्त्रवन्तमेव ब्रह्मौदनमुपेयान्नामन्त्रवन्तमिति
ब्राह्मणम् ॥ १६ ॥

किमुपयज्ञ आत्रेयो भवतीत्यादित्यं हि तमो जग्यात्
तदत्रिरपनुनोद तदत्रिरन्वपश्यत् ।

तदप्येतद्वचोक्तम् । सुताद्यमत्रिर्द्विमुन्निनाय दिवि
त्वाऽत्रिरधारयत् सूर्यामासाय कर्त्तव्य इति ।

तं होवाच वरं वृणीष्वेति, स होवाच दक्षिणीया मे प्र-
स्यादिति, तस्मादात्रेयाय प्रथमदक्षिणा यज्ञे दीयन्त इति
ब्राह्मणम् ॥ १७ ॥

प्रजापतिर्वेदानुवाच अग्नीनादधीयेति, तान्वागभ्युवाचा

वै सभाराणामिति, तद्धोरात् क्रूरात्सलिलात्तरस उदानि-
न्युस्तान् वागभ्युवाचाश्चः शस्येतेति, तथेति तसृग्वेद एत्यो-
वाचाहमश्वं शमेयमिति तस्मा अविष्टप्ताय महद्भयं ससृजे,
स एतां प्राचीं दिशभ्जे स होवाचाशान्तो न्वयमश्व इति ।
तं यजुर्वेद एत्योवाचाहमश्वंशमेयमिति तस्मा अविष्टप्ताय
महद्भयं ससृजे, सा एतां प्रतीचीन्दिशं भेजे स होवाचाशान्तो
न्वयमश्व इति । तं सामवेद एत्योवाचाहमश्वंशमेयमिति,
केन नु त्वं शमयिष्यसीति, रथन्तरं नाम मे सामाघोरञ्चाक्रूरञ्च
तेनाश्वमभिष्टूयते तस्मा अथ विष्टप्ताय तदेव महद्भयं ससृजे,
स एतामुदीचीन्दिशभ्जे, स होवाचाशान्तो न्वयमश्व इति ।
तान्वागभ्युवाच शंयुमाथर्वणं गच्छथेति, ते शंयुमाथर्वणमासीनं
प्राप्योचुर्नमस्ते अस्तु भगवन्नश्वं शस्येतेति । तथेति स खलु
कबन्धस्याथर्वणस्य पुत्रमामन्त्रयामास विचारिन्निति, भगो
इति हास्यै प्रतिश्रुत प्रतिशुश्रावाश्च शस्येतेति, तथेति स
खलु शान्त्युदकं चकाराथर्वणौभिश्चाङ्गिरसोभिश्चातमैर्मातृनाम-
भिर्वास्तोष्पत्नैरिति शमयति तस्य ह स्नातस्याश्वस्याभ्युक्षितस्य
सर्वेभ्यो रोमशमरेभ्योऽङ्गारा आशीर्यन्त सोऽश्वस्तुष्टो नमस्कारं
चकार नमः शंयुमाथर्वणाय यो मा यज्ञमचौकपदिति, भवि-
ष्यन्ति ह वा अतोऽन्ये ब्राह्मणा लघुसम्भारतमस्त आदि-
त्यस्य पद आधास्यन्त्यनुहुं वत्सस्याजस्य श्रवणस्य ब्रह्म-
चारिणो वा एतद्वा आदित्यस्य पदं यज्ञमिस्तयैव पद आहितं
भविष्यतीति सोऽग्नौ प्रणीयमानेऽश्वेऽन्वारब्धं ब्रह्मा यज-
मानं वाचयति यदक्रन्दः प्रथमं जायमान इति पञ्च, तं
ब्राह्मणा उपवहन्ति तद्ब्रह्मोपाकुरुते एष ह वै विद्वांसर्वविद्
ब्रह्मा यज्ञं गृह्णीरोविदिति ब्राह्मणम् ॥ १८ ॥

देवाश्च ह वा असुराश्चासृजन्त ते देवा इन्द्रमनुवन्ति-

मन्त्रस्तावद्यज्ञं गोपाय, यावदसुरैः संयतामहा इति, स न
 नस्तेन रूपेण गोपाय येन नो रूपेण भूयिष्ठं छादयसि येन
 शक्षसि गोमुमिति, स ऋग्वेदो भूत्वा पुरस्तात्परीत्योपाति-
 ष्तन्तं देवा अब्रुवन्नन्यत्तद्रूपं कुरुष्व नैतेन नो रूपेण भूयिष्ठं
 छादयसि नैतेन शक्षसि गोमुमिति, स यजुर्वेदो भूत्वा
 पश्चात्परीत्योपातिष्ठत्तं देवा अब्रुवन्नन्यत्तद्रूपं कुरुष्व नैतेन
 नो रूपेण भूयिष्ठं छादयसि नैतेन शक्षसि गोमुमिति, स
 सामवेदो भूत्वा उत्तरतः परीत्योपातिष्ठत् तं देवा अब्रुवन्नन्य-
 देव तद्रूपं कुरुष्व नैतेन नो रूपेण भूयिष्ठं छादयसि नैतेन
 शक्षसि गोमुमिति, स इन्द्र उष्णीषी ब्रह्मवेदो भूत्वा दक्षि-
 णतः परीत्योपातिष्ठत्तं देवा अब्रुवन्नेतत्तद्रूपं कुरुष्व नैतेन नो
 रूपेण भूयिष्ठं छादयस्येतेन शक्षसि गोमुमिति, तद्यदि
 उष्णीषी ब्रह्मवेदो भूत्वा दक्षिणतः परीत्योपातिष्ठत्तद्ब्रह्मा-
 ऽभवत्तद्ब्रह्मणो ब्रह्मत्वं तद्वा एतदथर्वणो रूपं यदुष्णीषी ब्रह्मा,
 तं दक्षिणतो विश्वेदेवा उपासीरंस्तं यद्दक्षिणतो विश्वेदेवा
 उपासीरंस्तत्सदस्योऽभवत्तत्सदस्यस्य सदस्यत्वं बलीर्ह वा एतद्
 बलमुपजायते यत्सदस्य आमयतो वै ब्रजस्य बहुलतरं ब्रवं
 विन्वन्ति, घोरा वा एषा दिग्दक्षिणा शान्ता इतरास्तद्याति
 स्तुतानि ब्रह्माऽनुमन्त्रयते मनसैव तानि सदस्यो जनदित्येतां
 व्याहृतिं जपं चेत्यात्मानं जनयति नजित्यात्मानमपित्वे
 दधाति, तं देवा अब्रुवन्वरं वृणीष्वेति वृणा ३ इति, स वरम-
 वृणीतास्यामेव मां होत्रायामिन्द्रभूतं पुनन्तस्तुवन्तः शंसन्त-
 तिष्ठेयुरिति तं तस्यामेव होत्रायामिन्द्रभूतं पुनन्तस्तुवन्तः
 शंसन्तोऽतिष्ठस्तं यत्तस्यामेव होत्रायामिन्द्रभूतं पुनन्त-
 तुवन्तः शंसन्तस्तिष्ठस्तद्ब्राह्मणाच्छंस्यभवत्तद्ब्राह्मणाच्छं-
 सिनौ ब्राह्मणाच्छंसित्वं सैषेन्द्रो होत्रा यद् ब्राह्मणा-

च्छंसीया, द्वितीयं वरं वृणीष्वेति वृणा३ इति स वरम-
वृणीतास्यामेव मां होत्रायां वायुभूतं पुनन्तस्तुवन्तः शंसन्त-
स्तिष्ठेयुरिति तं तस्यामेव होत्रायां वायुभूतं पुनन्तस्तुवन्तः
शंसन्तोऽतिष्ठंस्तं यत्तस्यामेव होत्रायां वायुभूतं पुनन्तस्तुवन्तः
शंसन्तस्तिष्ठंस्तत् पोताऽभवत्तत् पोतुः पोदत्वं सैषा वायव्या
होत्रा यत् पोत्रिया, तृतीयं वरं वृणीष्वेति वृणा३ इति स वर-
मवृणीतास्यामेव मां होत्रायामग्निभूतमिन्धानाः पुनन्तस्तुवन्तः
शंसन्तस्तिष्ठेयुरिति तन्तस्यामेव होत्रायामग्निभूतमिन्धानाः
पुनन्तस्तुवन्तः शंसन्तोऽतिष्ठंस्तं यत्तस्यामेव होत्रायामग्नि-
भूतमिन्धानाः पुनन्तस्तुवन्तः शंसन्तस्तिष्ठंस्तदाग्नीध्रोऽभ-
वत्तदाग्नीध्रस्याग्नीध्रत्वं सैषाग्नेयौ होत्रा यदाग्नीध्रीयेति
ब्राह्मणम् ॥ १६ ॥

ब्राह्मणो ह वा इममग्निं वैश्वानरं बभार । सोऽयम-
ग्निर्वैश्वानरो ब्राह्मणेन ध्रियमाण इमांल्लोकान् जनयतेऽथाय-
मीक्षतेऽग्निर्जातवेदा ब्राह्मणद्वितीयो ह वा अयमिदमग्नि-
र्वैश्वानरो ज्वलति हन्ताहं यन्मयि तेज इन्द्रियं वीर्यन्तर्दृश्या-
स्युत वै मा बिभ्रियादिति, स आत्मानमाप्याययेत्तं पयो-
धोक्तमिमं ब्राह्मणं दर्शयित्वाऽऽत्मन्यजुर्होत् सद्वितीयमात्मानमा-
प्याययेत्तं घृतमधोक्तमिमं ब्राह्मणं दर्शयित्वा आत्मन्यजुर्होत्,
स तृतीयमात्मानमाप्याययेत्तदिदं विश्वं विह्वतमन्नाद्यम-
धोक्तमिमं ब्राह्मणं दर्शयित्वाऽऽत्मन्यजुर्होत्, स चतुर्थमात्मा-
नमाप्याययेत्तेन ब्राह्मणस्य जायां विराजमपश्यत् तामस्मै
प्रायच्छत् स आत्मा अपित्वमभवत्तत् इममग्निं वैश्वानरं
परास्युर्ब्राह्मणोऽग्निं जातवेदसमधत्त, सोऽयमब्रवीत् अग्ने
जातवेदो अभिनिधेहि मेहीति तस्य द्वैतं नामाधत्ताघोरं
चाक्रूरध्वं, सोऽश्वोऽभवत्तस्मादश्वो बहेत रथं न भवति पृष्ठेन

सादिनं, स देवानागच्छत्स देवेभ्योऽन्वातिष्ठत् तस्माद्देवा
अबिभयुस्तं ब्रह्मणे प्रायच्छत्तमेतयर्चाऽग्रमयत् ॥ २० ॥

अग्निं त्वाहुर्वैश्वानरं सदनान् प्रदहन्वगाः । स नो
देवत्राधिब्रूहि मारिषामा वयन्तवेति ।

तमेताभिः पञ्चभिर्ऋग्भिरुपाकुरुते यदक्रन्दः प्रथमं
नायमान इति ।

सोऽशाम्यत्तस्मादश्वः पशूनां जिघत्सुरतमो भवति वैश्वान-
नरो ह्येष तस्मादग्निः पदमश्वं ब्रह्मणे ददाति ब्रह्मणे हि प्र-
प्तन्तस्य रसमपीडयत् स रसोऽभवद्रसो ह वा एष तं व-
एतं रसं सन्तं रथ इत्याचक्षते, परोक्षेण परोक्षप्रिया इव हि
देवा भवन्ति प्रत्यक्षद्विषः । स देवानागच्छत् स देवेभ्यो
ऽन्वातिष्ठत्तस्माद्देवा अबिभयुस्तं ब्रह्मणे प्रायच्छत्तमेतयर्चा
ऽऽज्याहुत्याऽभ्यजुहोदिन्द्रस्यौजो मरुतामनीकमिति ।

रथमभिहुत्वा तमेतयर्चाऽतिष्ठद् वनस्यते वीडुङ्गो हि
भूया इति ।

तस्मादाग्न्याधेयिकं रथं ब्रह्मणे ददाति, ब्रह्मणे हि प्र-
तस्य तच्चाणस्तनूज्येष्ठां दक्षिणां निरमिमत् । तां पञ्चस्र-
पश्यद्वचि यजुषि सान्नि शान्तेऽथ घोरे ।

तासां द्वे ब्रह्मणे प्रायच्छद्वाचं च ज्योतिश्च, वाग्वै धेनुर्ज्यां
तिर्हरणं तस्मादाग्न्याधेयिकां चातुष्प्राश्यां धुनं ब्रह्म-
ददाति, ब्रह्मणे हि प्रप्ता पशुषु शास्यमानेषु चक्षुर्हापयति
चक्षुरेव तदात्मनि धत्ते यद्वै चक्षुस्तद्विरण्यं तस्मादाग्न्याधेयि-
कद्विरण्यं ब्रह्मणे ददाति, ब्रह्मणे हि प्रप्तं तस्यात्मन्नधत्तं तं
प्राज्वलयद् यन्नाधत्तं तदाग्लाऽभवत्तदाग्ला भूत्वा सा समु-
प्राविशत्सा समुद्रमदहत्तस्मात्समुद्रो दुर्गिरपि वैश्वानरेण हि
दग्धः सा पृथिवीमुदैत्सा पृथिवीं व्यदहत्सा देवानागच्छत्स

देवान्हिडत्ते देवा ब्रह्माणमुपाधावन् स नैवागायन्नानृत्यत्
सैषाग्लैषा कारुविदा नाम तं वा एतमाग्लाहतं सन्तमाग्ला-
गृध इत्याचक्षते, परोक्षेण परोक्षप्रिया इव हि देवा भवन्ति
प्रत्यक्षद्विषः । य एष ब्राह्मणो गायनो वा नर्तनो वा भवति
तमाग्लागृध इत्याचक्षते, तस्माद् ब्राह्मणो नैव गायेन्नानृत्ये-
न्माग्लागृधः स्यात्तस्माद् ब्राह्मणं पूर्वं हविरपरं प्राजापत्यं
प्राजापत्यात् ब्राह्मणमेवोत्तममिति ब्राह्मणम् ॥ २१ ॥

अथर्वाणश्च ह वा आङ्गिरसश्च भृगुचक्षुषी तद् ब्रह्माभिव्य-
पश्यंस्तदजानन्वयं वा इदं सर्वं यद्भग्वङ्गिरस इति । ते देवा
ब्राह्मणं हविर्यत्सान्तपनेऽग्नावजुहवुरेतद्वै ब्राह्मणं हविर्य-
त्सान्तपनेऽग्नी ह्वयते, एष ह वै सान्तपनोऽग्निर्यद् ब्राह्मण-
स्तस्योर्ज्योर्ज्यां देवा अभजन्त सुमनस एव स्वधां पितरः
अद्वयां स्वर्गं लोकं ब्राह्मणास्तेन सुन्वन्त्युषयोऽन्ततः स्त्रियः
केवल आत्मन्यवारुन्धत वाह्या उभयेन सुन्वन्ति, यद्वै यज्ञे
ब्राह्मणं हविर्न निरूप्येतानृजवः प्राजापत्यहविषो मनुष्या
जायेरन्नसौ यांसोकान् शृण्वति पिता ह्येष आहवनीयस्य
गार्हपत्यस्य दक्षिणाग्नेर्योऽग्निहोत्रं जुहोतीति, देवा प्रिये
धामनि मदन्ति तेषामेषोऽग्निः सान्तपनश्चेष्टो भवत्येतस्य
वाचि तप्तायामग्निसृप्यति, प्राणे तप्ते वायुस्तृप्यति, चक्षुषी
तप्त आदित्यस्तृप्यति, मनसि तप्ते चन्द्रमास्तृप्यति, ओत्रे
तप्ते दिशश्चान्तर्द्देशश्च तप्यन्ति, स्नेहेषु तप्तेष्वापस्तृप्यन्ति,
लोमेषु तप्तेष्वाधिवनस्यतयस्तृप्यन्ति, शरीरे तप्ते पृथिवी
तप्यत्येवमेषोऽग्निः सान्तपनः श्रेष्ठस्तृप्तः सर्वास्तृप्तांस्तर्पयतीति
ब्राह्मणम् ॥ २२ ॥

सान्तपना इदं हविरित्येष ह वै सान्तपनोऽग्निर्यद्
ब्राह्मणो यस्य गर्भाधानपुंसवनसौमन्तोन्नयनजातकर्मनाम-

करणनिष्क्रमणादप्राशनगोदानचूडाकरणोपनयनप्लावनाग्निहोत्रव्रतचर्यादीनि कृतानि भवन्ति, स सान्तपनोऽथ योऽयमनमिकः स कुम्भे लोष्टः, तद्यथा कुम्भे लोष्टः प्रक्षिप्तो नैव शौचार्थाय कल्पते नैव शस्यं निर्वर्त्तयत्येवमेवायं ब्राह्मणोऽनमिकस्तस्य ब्राह्मणस्थानमिकस्य नैव दैवं दद्यान्न पितॄन् न चास्य स्वाध्यायाशिषो न यज्ञ आशिषः स्वर्गङ्गमा भवन्ति ।

तदप्येतद्वचोक्तम् । अग्निं दूतं वृणीमहे होतारं विश्ववेदसम् । अस्य यज्ञस्य मुक्तुमिति ब्राह्मणम् ॥ २३ ॥

अथ ह प्रजापतिः सोमेन यज्यमाणो वेदानुवाच, कं वो होतारं वृणीयां, कमध्वर्युं, कमुद्गातारं, कं ब्रह्माणमिति । त ऊचुर्ऋग्विदमेव होतारं वृणीष्व, यजुर्विदमध्वर्युं, सामविदमुद्गातारमथर्वाङ्गिरोविदं ब्रह्माणं, तथा हास्य यज्ञश्चतुर्षु लोकेषु चतुर्षु देवेषु चतुर्षु वेदेषु चतसृषु होत्राषु चतुष्पादयज्ञः प्रतिष्ठति, प्रतितिष्ठति प्रजया पशुभिर्य एवं वेद, तस्माद्विदमेव होतारं वृणीष्व, स हि हीनं वेदाग्निर्व होता, पृथिवी वा ऋचामायतनमग्निर्देवता गायत्रं छन्दः भूरिति शुक्रं तस्मात्तमेव होतारं वृणीष्वेत्येतस्य लोकस्य जितय एतस्य लोकस्य विजितय एतस्य लोकस्य सञ्जितय एतस्य लोकस्यावरुद्धय एतस्य लोकस्य व्यृद्धय एतस्य लोकस्य समृद्धय एतस्य लोकस्योदात्तय एतस्य लोकस्य व्याप्तय एतस्य लोकस्य पर्याप्तय एतस्य लोकस्य समाप्तये, अथ चेन्नैवंविदं होतारं वृणुते, पुरस्तादेवैषां यज्ञो रिच्यते । यजुर्विदमेवाध्वर्युं वृणीष्व स ह्याध्वर्यवं वेद, वायुर्वा अध्वर्युरन्तरिक्षं वै यजुषामायतनं वायुर्देवता त्रैष्टुभं छन्दो भुव इति शुक्रं तस्मात्तमेवाध्वर्युं वृणीष्वेत्येतस्य लोकस्येत्येवाथ चेन्नैवंविदमध्वर्युं वृणुते, पश्चादेवैषां यज्ञो रिच्यते ।

सामविदमेवोद्गातारं वृणोष्व स ह्यौद्गातं वेदादित्यो वा
उद्गाता द्यौर्वै सान्नामायतनमादित्यो देवता जागतं छन्दः
स्वरिति शुक्रं तस्मात्तमेवोद्गातारं वृणीष्वेत्येतस्य लोकस्ये-
त्येवाथ चेन्नैवंविदमुद्गातारं वृणुते, उत्तर एवैषां यज्ञो रिच्यते ।
अथर्वाङ्गिरोविदमेव ब्रह्माणं वृणीष्व स हि ब्रह्मात्वं वेद चन्द्रमा
वै ब्रह्मा आपो वै भृग्वङ्गिरसामायतनं चन्द्रमा देवता वैद्युत-
श्चोष्णिकाकुभे छन्दसी ओमित्यथर्वणां शुक्रं जनदित्यङ्गिरसां,
तस्मात्तमेव ब्रह्माणं वृणीष्वेत्येतस्य लोकस्य जितय एतस्य
लोकस्य विजितय एतस्य लोकस्य सञ्चितय एतस्य लोकस्या-
वरुद्धय एतस्य लोकस्य व्युद्धय एतस्य लोकस्य समृद्धय एतस्य
लोकस्योदात्तय एतस्य लोकस्य व्याप्तय एतस्य लोकस्य पर्याप्तय
एतस्य लोकस्य समाप्तयेऽथ चेन्नैवंविदं ब्रह्माणं वृणुते,
दक्षिणत एवैषां यज्ञो रिच्यते ॥ २४ ॥

इति अथर्ववेदे गोपथब्राह्मणपूर्वभागे द्वितीयः प्रपाठकः समाप्तः ।

अथ तृतीयः प्रपाठकः ।

ओं दक्षिणाप्रवणा भूमिर्दक्षिणत आपो वहन्ति तस्मा-
द्यज्ञास्तद्भूमेरुन्नततरमिव भवति यत्र भृग्वङ्गिरसो विष्ठा-
स्तद्यथा आप इमांल्लोकानभिवहन्येवमेव भृग्वङ्गिरसः सर्वान्
देवानभिवहन्येवमेवैषा व्याहृतिः सर्वान् वेदानभिवहन्योऽ-
मिति हर्चामीऽमिति यजुषामीऽमिति सान्नामीऽमिति सर्व-
स्याह्नाभिवादस्तं ह स्मैतदुत्तरं यज्ञे विद्वांसः कुर्वन्ति देवा
ब्रह्माण आगच्छत आगच्छतेत्येते वै देवा ब्रह्माणो यद्भृग्वङ्गि-
रसस्तानेवैतद् गृणानांस्तान् वृणानां ह्वयन्तो मन्यन्ते नान्यो
भृग्वङ्गिरोविदः वृतो यज्ञमागच्छन् यज्ञस्य तेजसा तेज आपो-

त्यूर्जयोर्जां यशसा यशो नान्यो भृग्वङ्ङिरोविदद्वतो यज्ञमाग-
च्छेन्नद्यज्ञं परिमुष्णीयादिति, तद्यथापूर्वं वत्सोऽधीत्य मां
धयेदेवं ब्रह्मा भृग्वङ्ङिरोविदद्वतो यज्ञमागच्छेन्नद्यज्ञं परि-
मुष्णीयादिति, तद्यथा गौर्वाऽश्वो वाऽश्वतरी वैकपात् द्विपात्
त्रिपादिति स्यात्, किमभिवहेत् किमभ्यश्रुयादिति, तस्मा-
दृग्विदमेव होतारं वृणीष्व, यजुर्विदमध्वर्युं, सामविदमुक्ता-
तारमथर्वाङ्ङिरोविदं ब्रह्माणं, तथा हास्य यज्ञश्चतुर्षु लोकेषु
चतुर्षु देवेषु चतुर्षु वेदेषु चतसृषु होतासु चतुष्पाद्यज्ञः प्रति-
ष्ठति, प्रतितिष्ठति प्रजया पशुभिर्य एव वेद यश्चैव ऋत्विजा-
मार्त्विज्यं वेद यस्य यज्ञे यजनीयं वेदेति ब्राह्मणम् ॥ १ ॥

प्रजापतिर्यज्ञमतनुत, स ऋचैव होत्रमकरोत्, यजुषाध्व-
र्यवं, साम्नौद्वात्रमथर्वाङ्ङिरोभिर्ब्रह्मत्वं, तं वा एतं महावाद्यं
कुरुते, यदृचैव होत्रमकरोद्यजुषाध्वर्यवं साम्नौद्वात्रमथर्वा-
ङ्ङिरोभिर्ब्रह्मत्वं, स वा एष त्रिभिर्वेदैर्यज्ञस्यान्यतरः पञ्चः
संस्क्रीयते मनसैव ब्रह्मा यज्ञस्यान्यतरं पञ्चं संस्करोत्ययमु वै
यः पवते स यज्ञस्तस्य मनस्य वाक् च वर्त्तनिर्मनसा चैव हि
वाचा च यज्ञे वहत्यत एव मन इयमेव वाक् स यद्वदन्नास्ति
विद्यादर्धं मेऽस्य यज्ञस्यान्तरगादिति, तद्यथैकपात् पुरुषो
यन्नेकचक्रो वा रथो वर्त्तमानो भ्रेषं न्येत्येवमेवास्य यज्ञो भ्रेषं
न्येति, यज्ञस्य भ्रेषमनुयजमानो भ्रेषं न्येति, यजमानस्य
भ्रेषमन्वृत्विजो भ्रेषं नियन्ति, ऋत्विजां भ्रेषमनुदक्षिणा भ्रेषं
नियन्ति, दक्षिणानां भ्रेषमनुयजमानः पुत्रपशुभिर्भ्रेषं न्येति,
पुत्रपशूनां भ्रेषमनुयजमानः स्वर्गेण लोकेन भ्रेषं न्येति,
स्वर्गस्य लोकस्य भ्रेषमनु तस्यार्धस्य योगक्षेमो भ्रेषं न्येति,
यस्मिन्नर्धे यजन्त इति ब्राह्मणम् ॥ २ ॥

तदु ह स्याद्व श्वेतकेतुरारुणेयो ब्रह्माणं दृष्ट्वा भाषमाणमर्धं

मेऽस्य यज्ञस्यान्तरगादिति, तस्माद्ब्रह्मा स्तुते वह्निःपवमाने
वाचोयम्यमुपांश्वन्तर्यामाभ्यामथ ये पवमान उदूक्षुस्तेष्वथ
यानि च स्तोत्राणि च शस्त्राण्यावषट्कारात्तेषु स यदृक्तो
अश्वेनियच्छेदो भूर्जनदिति गार्हपत्ये जुहुयात्, यदि यजुष्ट
ओं भुवो जनदिति दक्षिणाग्नौ जुहुयात्, यदि सामत ओं
स्वर्जनदित्याहवनीये जुहुयात्, यद्यनाज्ञाता ब्रह्मता ओं भूर्भुवः
स्वर्जनदोमित्याहवनीय एव जुहुयात्, तद्वाकोवाक्यस्यर्चां
यजुषां साम्नामथर्वाङ्गिरसामथापि वेदानां रसेन यज्ञस्य
विरिष्टं सन्धीयते, तद्यथा लवणेनेत्युक्तं, तद्यथा उभयपात्पुरुषो
यन्नुभयचक्रो वा रथो वर्त्तमानोऽभ्रेषं न्येत्येवमेवास्य यज्ञोऽभ्रेषं
न्येति, यज्ञस्याभ्रेषमनुयजमानोऽभ्रेषं न्येति, यजमानस्या-
भ्रेषमनृत्विजोऽभ्रेषं नियन्ति, ऋत्विजामभ्रेषमनुदक्षिणा
अभ्रेषं नियन्ति, दक्षिणानामभ्रेषमनुयजमानः पुत्रपशुभिर-
भ्रेषं न्येति, पुत्रपशूनामभ्रेषमनुयजमानः स्वर्गेण लोकेना-
भ्रेषं न्येति, स्वर्गस्य लोकस्याभ्रेषमनु तस्यार्द्धस्य योगक्षेमोऽ-
भ्रेषं न्येति, यस्मिन्नर्द्धे यजन्त इति ब्राह्मणम् ॥ ३ ॥

तद्यदौदुम्बर्यान्म आसिष्ट, हिङ्क्वणोत् मे प्रास्तावीन्म
उदके आसीत् मे सुब्रह्मण्यामाह्वासीदित्युक्तात्रे दक्षिणा नीयन्ते,
ग्रहान् मेऽग्रहीत् प्राचारीन्मेऽश्वशुवन् मे समनसस्कार्षीदया-
चीन्मेऽशांसीन्मेऽवषट्कार्षीन्म इत्यध्वर्यवे होतृषदन आसिष्ट,
अयाचीन्मेऽशांसीन्मेऽवषट्कार्षीन्म इति होत्रे देवयजनं
मेऽचीकपदं ब्रह्मा सादं मेऽसीसृपदं ब्रह्मजपान्मेऽजपीत् पुर-
स्ताद्वोम-संस्थित-होमान्मेऽहौषीदयाचीन्मेऽशांसीन्मेऽवषट्-का-
र्षीन् म इति ब्रह्मणे मृयिष्ठेन मा ब्रह्मणाकार्षीदित्येतद्वै भूयिष्ठं
ब्रह्म यद्भृग्वङ्गिरसः, येऽङ्गिरसो येऽङ्गिरसः स रसः, येऽथर्वाणो
येऽथर्वाणस्तद्भेषजं, यद्भेषजं तदमृतं, यदमृतं तद् ब्रह्म, स वा

एष पूर्वेषामृत्विजामर्द्धभागस्यार्द्धमितरेषामर्द्धं ब्रह्मण इति
ब्राह्मणम् ॥ ४ ॥

देवाश्च ह वा असुराश्च सङ्ग्रामं समयन्त, तत्रैतास्तिस्त्रो
होत्रका जिह्वां प्रतिपेदिरे, तासामिन्द्र उच्छानि सामानि
लुलोप, तानि होत्रे प्रायच्छदाज्यं ह वै होतुर्बभूव, प्रजं
पोतुर्वैश्वदेवं ह वै होतुर्बभूव, निष्केवल्यं नेष्टुर्मरुत्वतीयं ह वै
होतुर्बभूव, आग्निमारुतमाग्नीध्रस्य, तस्मादेतदभ्यस्ततरमिव
शस्यते यदाग्निमारुतं यस्मादेते संशंसुका इव भवन्ति यद्धोता
पोता नेष्टाग्नीध्रो मुमोहे वसीत तद् ब्रह्मोयसामिवास तासा-
मर्द्धं प्रतिलुलोप प्रथमार्हणश्च प्रथमपदश्चैतद्वक्षिणाश्चैतत्परि-
शिषेदेदिति ब्राह्मणम् ॥ ५ ॥

उद्दालको ह वा आरुणिरुदीच्यान् वृतो धावयाच्चकार,
तस्य ह निष्क उपाहितो बभूव, उपवादाद् विभ्रतो यो सा
ब्राह्मणोऽनूचानउपवदिष्यति तस्मा एतं प्रदास्यामीति, तद्धो-
दीच्यान् ब्राह्मणान् भयं विभेद उद्दालको ह वा अयमायाति,
कौरुपाञ्चालो ब्रह्मा ब्रह्मपुत्रः स ऊर्ध्वं वृतो न पर्यादधीत
केनेमं वीरेण प्रतिसंयतामहा इति, तं यत एव प्रपन्नं दध्रे
तत एवमनुप्रतिपेदिरे, तं ह खैदायनं शौनकमूचुः, खैदायन-
त्वं वै नो ब्रह्मिष्ठोऽसीति त्वयेमं वीरेण प्रतिसंयतामहा इति,
तं यत एव प्रपन्नं दध्रे तत एवमनुप्रतिपेदिरे, तं ह खैदायना-
इत्यामन्त्रयामास, स हो गोतमस्य पुत्रेतीतिहास्रा असूयात्,
प्रतिश्रुतं प्रतिशुश्राव, स वै गोतमस्य पुत्र ऊर्ध्वं वृतोऽधा-
वीत् ॥ ६ ॥

यस्तद्दर्शपूर्णमासयोरूपं विद्यात् कस्मादिमाः प्रजाः
शिरस्तः प्रथमं लोमशा जायन्ते, कस्मादासामपरमिव
श्मश्रूणुपकक्षाण्यन्यानि लोमनि जायन्ते, यस्तद्दर्शपूर्णमास-

योरूपं विद्यात् कस्मादिमाः प्रजाः शिरस्तः प्रथमं पलिता-
भवन्ति, कस्मादन्ततः सर्वा एव पलिता भवन्ति, यस्तद्दर्श-
पूर्णमासयोरूपं विद्यात् कस्मादिमाः प्रजा अदन्तिका जायन्ते,
कस्मादासामपरमिव जायन्ते, यस्तद्दर्शपूर्णमासयोरूपं विद्यात्
कस्मादासां सप्तवर्षाष्टवर्षाणां प्रभिद्यन्ते, कस्मादासां पुनरेव
जायन्ते, कस्मादन्ततः सर्व एव प्रभिद्यन्ते, यस्तद्दर्शपूर्णमासयोरूपं
विद्यात् कस्मादधरे दन्ताः पूर्वे जायन्ते, पर उत्तरे, यस्तद्दर्शपूर्ण-
मासयो रूपं विद्यात् कस्मादधरे दन्ताः अणोयांसो ऋसीयांसः
प्रथोयांसो वर्षीयांस उत्तरे, यस्तद्दर्शपूर्णमासयोरूपं विद्यात्
कस्मादिमौ दंष्ट्रौ दीर्घतरौ, कस्मात्समे इव जम्भे, यस्तद्दर्श-
पूर्णमासयोरूपं विद्यात् कस्मादिमे श्रोत्रेऽन्ततः समे इव
दीर्घे, यस्तद्दर्शपूर्णमासयोरूपं विद्यात् कस्मात् पुमांसः
श्मश्रुवन्तोऽश्मश्रुवः स्त्रियः, यस्तद्दर्शपूर्णमासयोरूपं विद्यात्
कस्मादासां सन्ततमिव शरीरं भवति, कस्मादासामस्थीनि
दृढतराणीव भवन्ति, यस्तद्दर्शपूर्णमासयोरूपं विद्यात् कस्मा-
दासां प्रथमे वयसि रेतः सित्तं न सम्भवति, कस्मादासां
मध्यमे वयसि रेतः सित्तं सम्भवति, कस्मादासामुत्तमे वयसि
रेतः सित्तं न सम्भवति, यस्तद्दर्शपूर्णमासयोरूपं विद्यात्
कस्मादिदं शिशुमुच्चश एति नीचीपद्यते कस्मात्सप्तदपा-
नम् ॥ ७ ॥

अथ यः पुरस्तादष्टावाज्यभागान् विद्यात् मध्यतः पञ्च
हविर्भागाः, षट् प्राजापत्याः उपरिष्टादष्टावाज्यभागान्
विद्यात् अथ यो गायत्रीं हरिणीं ज्योतिष्पक्षां सर्वैर्यज्ञैर्यजमानं
स्वर्गं लोकमभिवहन्तीं विद्यात् अथ यः पङ्क्तिं पञ्चपदां
सप्तदशाक्षरां सर्वैर्यज्ञैर्यजमानं स्वर्गं लोकमभिवहन्तीं विद्यात्
अस्मै ह निष्कं प्रयच्छन् वाचानूचानो ह वै खेदायना स

सुवर्णं वै सुवर्णविदे ददामीति तदुपयम्य निश्चक्राम, तत्ताप-
 ब्राज यत्रेतरो बभूव, तं ह पप्रच्छ किमेष गीतमस्य पुत्र-
 इत्येष ब्रह्मा ब्रह्मपुत्र इति होवाच, यदेनं कश्चिदुपवदेतोति
 मीमांसेत ह वा मूर्द्धा वा अस्य विपतेत्, प्राणा वैनं जह्युरिति,
 ते मिथ एव चिक्रन्देयुर्विप्रापब्राज यत्रेतरो बभूवुस्ते प्रातः
 समित्प्राण्य उपोदेयु हपायामो भवन्तमिति, किमर्थमिति
 यानेव नो भवांस्तां ह्य प्रश्नानपृच्छयानेव नो भवान् व्याच-
 क्षीयेति, तथेति तेभ्य एतान् प्रश्नान् व्याचक्षते ॥ ८ ॥

यत्पुरस्तात् वेदेः प्रथमं वर्हिस्तृणाति तस्मादिमाः प्रजाः
 शिरस्तः प्रथमं लोमशा जायन्ते, यदपरमिव प्रस्तरमनुसृ-
 णाति तस्मादासामपरमिव श्मश्रूण्युपकक्षाण्यन्यानि लोमाणि
 जायन्ते, यत् प्राग्वर्हिषः प्रस्तरमनुग्रहरति तस्मादिमाः
 प्रजाः शिरस्तः प्रथमं पलिता भवन्ति, यदन्ततः सर्वमेवानुग्रह-
 रति तस्मादन्ततः सर्वा एव पलिता भवन्ति, यत्प्रयाजा अपुरो-
 ऽनुवाक्यावन्तो भवन्ति तस्मादिमाः प्रजा अदन्तिका जायन्ते,
 यद्वर्षीषि पुरोऽनुवाक्यावन्ति भवन्ति तस्मादासामपरमिव जा-
 यन्ते, यदनुयाजा अपुरोऽनुवाक्यावन्तो भवन्ति तस्मादासां सप्त-
 वर्षाष्टवर्षाणां प्रभिद्यन्ते, यत्पत्नीसंयाजाः पुरोऽनुवाक्यावन्तो
 भवन्ति तस्मादासां पुनरेव जायन्ते, यत्समिष्टयजुरपुरोऽनु-
 वाक्यावद्भवति तस्मादन्ततः सर्व एव प्रभिद्यन्ते, यद्वायव्याऽ-
 नूच्य त्रिष्टुभा यजति तस्मादधरे दन्ताः पूर्वे जायन्ते पर-
 उत्तरे, यदृचाऽनूच्य यजुषा यजति तस्मादधरे दन्ता अणीयांसः
 ऋसीयांसः प्रथीयांसो वर्षीयांस उत्तरे, यदाधारौ दीर्घ-
 तरौ प्राञ्चावाधारयति तस्मादिमौ दंष्ट्रौ दीर्घतरौ, यत्
 संयाज्ये सव्छन्दसी तस्मात् समे इव जन्मे, यच्चतुर्थे प्रयाजे
 समानयति तस्मादिमे श्रोत्र अन्ततः समे इव दीर्घे, यज्जपं

जपित्वाऽभिहिङ्कणीति तस्मात् पुमांसः श्मश्रुवन्तोऽश्मश्रुव
स्त्रियः, यत् सामिधेनीः सतत्त्वन्नाह तस्मादासां सन्ततमिव
शरीरं भवति, यत् सामिधेन्यः काष्ठहविषो भवन्ति तस्मादा-
सामस्थीनि दृढतराणीव भवन्ति, यत् प्रयाजा आज्यहविषो
भवन्ति तस्मादासां प्रथमे वयसि रेतः सिक्तं न सम्भवति,
यमध्ये हविषां दध्ना च पुरोडाशेन च प्रचरन्ति तस्मादासां
मध्यमे वयसि रेतः सिक्तं सम्भवति, यदनुयाजा आज्यहविषो
भवन्ति तस्मादासामुत्तमे वयसि रेतः सिक्तं न सम्भवति, यदु-
त्तमेऽनुयाजे सकृदपानिति तस्मादिदं शिश्नुमुच्चश एति, नीची-
पद्यते, यन्नापानेत् सकृच्छूनं स्याद्यन्मुहुरपानेत् सकृत्त्यन्नं
स्यात् तस्मात् सकृदपानिति नेत् सकृच्छूनं स्यात् सकृत्त्यन्नं
वेति ॥ ६ ॥

अथ ये पुरस्तादष्टावाज्यभागाः पञ्च प्रयाजा द्वावाघारी
द्वावाज्यभागावाग्नेया आज्यभागानां प्रथमः सौम्यो द्वितीयो
हविर्भागानां हविर्होव सौम्यमाग्नेयः पुरोडाशोऽग्निषोमीय
उपांशुयाजोऽग्नीषोमीयः पुरोडाशोऽग्निः स्विष्टकृदित्येते मध्यतः
पञ्च हविर्भागाः अथ ये षट् प्राजापत्या इडा च प्राशित्रञ्च
यच्चाग्नीध्रायावद्यति, ब्रह्मभागो यजमानभागोऽन्वाहार्य एव
षष्ठोऽथ य उपरिष्ठादष्टावाज्यभागास्त्रयोऽनुयाजाश्चत्वारः पत्नी-
संयाजाः समिष्टयजुरष्टममथ या गायत्री हरिणी ज्योतिष्पक्षा
सर्वैर्यज्ञैर्यजमानं स्वर्गं लोकम्भिवहति, वेदिरेव सा, तस्य ये
पुरस्तादष्टावाज्यभागाः स दक्षिणः पक्षोऽथ ये उपरिष्ठादष्टा-
वाज्यभागाः स उत्तरः पक्षः, हवींष्यात्मा, गार्हपत्यो जघन-
माहवनीयः शिरः, सौवर्णराजतौ पक्षौ, तद्यदादित्यं पुरस्तात्
पर्यन्तं न पश्यन्ति तस्मादज्योतिष्का उत्तरो भवति । अथ
या पङ्क्तिः पञ्चपदा सप्तदशाक्षरा सर्वैर्यज्ञैर्यजमानं स्वर्गं लोक-

मभिवहति याज्येव सा, तस्या ओं श्रावयेति चतुरक्षरम्, अस्तु
 औषडिति चतुरक्षरं, यजेति द्व्यक्षरं, येयजामह इति पञ्चा-
 क्षरं, इत्यक्षरो वै वषट्कारः, सैषा पङ्क्तिः पञ्चपदा सप्तदशा-
 क्षरा सर्वैर्यज्ञैर्यजमानं स्वर्गं लोकमभिवहति, तद्यत्नास्यैश्वर्यं
 स्याद्यत्र वैनमभिवहेयुरेवंविदमेव तत्र ब्रह्माणं वृणीयान्नानेवं-
 विदमिति ब्राह्मणम् ॥ १० ॥

अथ ह प्राचीनयोग्य आजगामाग्निहोत्रं भवन्तं पृच्छेन्नोतम
 इति, पृच्छ प्राचीनयोग्येति । किन्देवत्यं ते गवीडायां,
 किन्देवत्यमुपहृतायां, किन्देवत्यमुपसृष्टायां, किन्देवत्यं वत्स-
 मुन्नीयमानं, किन्देवत्यं वत्समुन्नीतं, किन्देवत्यं दुह्यमानं,
 किन्देवत्यं दुग्धं, किन्देवत्यं प्रक्रम्यमाणं, किन्देवत्यं क्लियमाणं,
 किन्देवत्यमधिश्रीयमाणं, किन्देवत्यमधिश्रितं, किन्देवत्यमभ्य-
 वज्वाल्यमानं, किन्देवत्यमभ्यवज्वालितं, किन्देवत्यं समुद्धान्तं,
 किन्देवत्यं विथन्नं, किन्देवत्यमद्भिः प्रत्यानीतं, किन्देवत्य-
 मुद्वास्यमानं, किन्देवत्यमुद्वासितं, किन्देवत्यमुन्नीयमानं,
 किन्देवत्यमुन्नीतं, किन्देवत्यं प्रक्रम्यमाणं, किन्देवत्यं क्लियमाणं,
 किन्देवत्यमुपसाद्यमानं, किन्देवत्यमुपसादितं, किन्देवत्या
 समित्, किन्देवत्यां प्रथमामाहुतिमहौषीः, किन्देवत्यं गार्ह-
 पत्यमवेक्षिष्ठाः, किन्देवत्योत्तराहुतिः, किन्देवत्यं हुत्वा सुचं
 त्रिरुदच्चमुनैषीः, किन्देवत्यं वर्हिषि सुचन्निधायोन्मृज्योत्तरतः
 पाणी निर्माक्षीः, किन्देवत्यं द्वितीयमुन्मृज्य पितृरुपवीतं
 कृत्वा दक्षिणतः पितृभ्यः स्वधामकार्षीः, किन्देवत्यं प्रथमं
 प्राशीः, किन्देवत्यं द्वितीयं, किन्देवत्यमन्ततः सर्वमेवाप्राशीः,
 किन्देवत्यमप्रक्षालितयोदकं सुचा न्यनैषीः, किन्देवत्यं प्रक्षा-
 लितया, किन्देवत्यमपरेणाहवनीयमुदकं सुचा न्यनैषीः,
 किन्देवत्यं सुवं शुचच्च प्रत्यताप्सीः, किन्देवत्यं रात्रौ सुगृदण्ड-

मवमार्चीः, किन्देवत्यं प्रातरुन्मार्चीरित्येतच्चेदेत्य, गोतम हुतं,
चेद्यद्यु न वेत्याहुतं त इति ब्राह्मणम् ॥ ११ ॥

स हो वाच, रौद्रं मे गवीडायां, मानव्यमुपहृतायां,
वायव्यमुपसृष्टायां, वैराजं वत्समुन्नीयमानं, जागतमुन्नीतम्,
आश्विनं दुह्यमानं, सौम्यं दुग्धं, वार्हस्पत्यं प्रक्रम्यमाणं,
द्यावापृथिव्यं क्रियमाणम्, आग्नेयमधिश्रीयमाणं, वैश्वानरी-
यमधिश्रितं, वैष्णवमभ्यवज्वाल्यमानं, भारुतमभ्यवज्वालितं,
पौष्णं समुद्धान्तं, वारुणं विष्वन्नं, सारस्वतमङ्गिः प्रत्यानीतं,
त्वाष्ट्रमुद्वाह्यमानं, धात्रमुद्वासितं, वैश्वदेवमुन्नीयमानं, सावित्र-
मुन्नीतं, वार्हस्पत्यं प्रक्रम्यमाणं, द्यावापृथिव्यं क्रियमाणम्,
ऐन्द्रमुपसाद्यमानं, बलायोपसन्नम्, आग्नेयी समिद्ध, यां
प्रथमामाहुतिमह्वीषं मामेव तत् स्वर्गे लोकेऽधां, यद्गार्हपत्य-
मवेक्षिषमस्य लोकस्य सन्तत्यै, प्राजापत्योत्तराहुतिः, तस्मात्
पूर्णतरा मनसैव सा, यद्ब्रुत्वा स्रुचं त्रिरुदञ्चमुन्नैषं रुद्रांस्तेना-
प्रैषं, यद्गार्हपत्यं स्रुचं निधायोन्मृज्योत्तरतः पाणी निर्माह्य-
मोषधिवनस्पतींस्तेनाप्रैषं, यद् द्वितीयमुन्मृज्य पितृपवीतं
क्त्वा दक्षिणतः पितृभ्यः स्वधामकार्षं पितृंस्तेनाप्रैषं, यत्
प्रथममग्निषं प्राणांस्तेनाप्रैषं, यद् द्वितीयं गर्भांस्तेन, तस्मा-
दनश्नन्तो गर्भा जीवन्ति, यदन्ततः सर्वमेवाग्निषं विश्वा-
न्देवांस्तेनाप्रैषं, यदप्रक्षालितयोदकं स्रुचा न्यनैषं सर्पेतरजनां-
स्तेनाप्रैषं, यत् प्रक्षालितया सर्पपुण्यजनांस्तेन, यदपरि-
णाहवनीयमुदकं स्रुचा न्यनैषं गन्धर्वाप्सरसस्तेनाप्रैषं, यत्
शुक्लं स्रुचञ्च प्रत्ययास्यं सप्तऋषींस्तेनाप्रैषं, यद्वाची स्रुग्द-
ण्डमवमार्चीं ये रात्रौ संविशन्ति दक्षिणांस्तामुन्नैषं, यत्-
प्रातरुन्मार्चीं ये प्रातः प्रव्रजन्ति दक्षिणां स्तामुन्नैषमिति
ब्राह्मणम् ॥ १२ ॥

एवमेवेतद्गो यथा भवानाह पृच्छामि त्वेव भवन्तमिति
 पृच्छ प्राचीनयोग्येति । यस्य सायमग्नय उपसमाहित
 स्युः सर्वे ज्वलयेयुः प्रक्षालितानि यज्ञपात्राण्युपसन्नानि स्युः
 चेद् दक्षिणाग्निरुद्धायात् किं वा ततो भयमागच्छेदिति
 क्षिप्रमस्य पत्नी प्रैति, यो विद्वान् जुहोति विद्यया त्वेवाहम
 भिजुहोमीति, का ते विद्या का प्रायश्चित्तिरिति गार्हपत्य
 दधिदक्षिणाग्निं प्रणीय प्राचोऽङ्गारानुद्धृत्य प्राणापानाभ्यां
 स्वाहेति जुहुयादथ प्रातर्यथास्थानमग्नीनुपसमाधाय यथा
 जुहुयात्सा मे विद्या सा प्रायश्चित्तिरिति । अथ चेदाहवनी
 उद्धायात् किं वा ततो भयमागच्छेदिति क्षिप्रमस्य पु
 प्रैति, यो विद्वान् जुहोति विद्यया त्वेवाहमभिजुहोमीति,
 ते विद्या का प्रायश्चित्तिरिति गार्हपत्यादध्याहवनीयं प्रणी
 प्रतीचोऽङ्गारानुद्धृत्य समानव्यानाभ्यां स्वाहेति जुहुयात्
 प्रातर्यथास्थानमग्नीनुपसमाधाय यथापुरञ्जुहुयात् सा
 विद्या सा प्रायश्चित्तिरिति । अथ चेद्गार्हपत्य उद्धायात् किं
 ततो भयमागच्छेदिति, क्षिप्रं गृहपतिः प्रैति, यो विद्वान् जुहोति
 विद्यया त्वेवाहमभिजुहोमि इति का ते विद्या का प्रायश्चित्तिरिति
 सभस्मकमाहवनीयं दक्षिणेन दक्षिणाग्निं परिहृत्य गार्हपत्य
 स्थायतने प्रतिष्ठाप्य ततः आहवनीयं प्रणीय उदीचोऽङ्ग
 रानुद्धृत्योदानरूपाभ्यां स्वाहेति जुहुयादथ प्रातर्यथास्था
 मग्नीनुपसमाधाय यथापुरं जुहुयात् सा मे विद्या सा प्रा
 यश्चित्तिरित्यथ चेत्सर्वेऽग्नय उद्धायेयुः किं वा ततो भयमागच्छे
 दिति, क्षिप्रं गृहपतिः सर्वज्यानिञ्चोयते, यो विद्वान् जुहोति
 विद्यया त्वेवाहमभिजुहोमीति, का ते विद्या का प्रायश्चित्तिरिति
 रित्यानडुहेन शकृत्पिण्डेनाग्न्यायतनानि परिलिप्य होम
 सुपसाद्याग्निं निर्मथ्य प्राणापानाभ्यां स्वाहा समान

नाभ्यां स्वाहा उदानरूपाभ्यां स्वाहेति जुहुयादथ प्रात-
र्यथास्थानमग्नीनुपसमाधाय यथापुरञ्जुह्यात् सा मे विद्या
सा प्रायश्चित्तिरित्यथ चेन्नाग्निं जनयितुं शक्नुयुर्न कुतश्चन
वातो वायात् किं वा ततो भयमागच्छेदिति मोघमस्येष्टं च
हुतञ्च भवति, यो विद्वां जुहोति विद्यया त्वेवाहमभिजुहो-
मीति, का ते विद्या का प्रायश्चित्तिरित्यानडुहेनैव शक्तत्-
पिण्डेनाग्न्यायतनानि परिलिप्य होम्यमुपसाद्यवात आवातु
भेषजमिति सूक्तेनात्मन्येव जुहुयादथ प्रातरग्निं निर्मथ्य
यथास्थानमग्नीनुपसमाधाय यथापुरं जुहुयात् सा मे विद्या
सा प्रायश्चित्तिरिति ब्राह्मणम् ॥ १३ ॥

एवमेवैतद् भो भगवन् यथा भवानाहोपायामित्येव
भवन्तमित्येवं चेन्नावक्ष्यो मूर्खा ते व्यपतिष्यतीति हन्त तु ते
तद्वक्ष्यामि यथा तेन व्यपतिष्यतीति, यो ह वा एवंविद्वानश्नाति
च पिबति च वाक् तेन दृष्यति, वाचि दृप्तायामग्निस्तृप्यत्यग्नी
दृप्ते पृथिवी दृष्यति, पृथिव्यां दृप्तायां यानि पृथिव्यां भूतान्य-
न्वायत्तानि तानि दृष्यन्ति, यो ह वा एवंविद्वानश्नाति च
पिबति च प्राणस्तेन दृष्यति, प्राणे दृप्ते वायुस्तृप्यति, वायौ
दृप्तेऽन्तरिक्षं दृष्यति अन्तरिक्षे दृप्ते यान्यन्तरिक्षे भूतान्यन्वाय-
त्तानि तानि दृष्यन्ति, यो ह वा एवं विद्वानश्नाति च पिबति
च चक्षुस्तेन दृष्यति, चक्षुषी दृप्ते आदित्यस्तृप्यत्यादित्ये
दृप्ते द्यौस्तृप्यति, दिवि दृप्तायां यानि दिवि भूतान्यन्वायत्तानि
तानि दृष्यन्ति, यो ह वा एवं विद्वानश्नाति च पिबति च
मनस्तेन दृष्यति, मनसि दृप्ते चन्द्रमास्तृप्यति, चन्द्रमसि
दृप्ते आपस्तृप्यन्त्यप्सु दृप्तासु यान्यप्सु भूतान्यन्वायत्तानि
तानि दृष्यन्ति, यो ह वा एवंविद्वानश्नाति च पिबति च
श्रोत्रं तेन दृष्यति, श्रोत्रे दृप्ते दिशश्चान्तर्देशाश्च दृष्यन्ति,

दिक्षु चान्तर्देशेषु च तत्तेषु च यानि दिक्षु चान्तर्देशेषु च
भूतान्यन्वायत्तानि तानि दृश्यन्ति, यो ह वा एवं विद्वानभ्याति
च पिबति च तस्यायमेव दक्षिणः पाणिर्जुहः सन्त्य उपसृत
कण्ठो भ्रुवाऽन्नं हविः प्राणा ज्योतींषि सदेष्टं सदा हुतं
सदाशितं पायितमग्निहोत्रं भवति य एवं वेद यश्चैवं विद्वान-
ग्निहोत्रं जुहोतीति ब्राह्मणम् ॥ १४ ॥

प्रियमेधा ह वै भरद्वाजा यज्ञविदो मन्यमानास्ते ह वा
न कञ्चना वेदविदमुपयन्ति, ते सर्वमविदुस्ते महैवाविदुस्ते-
ऽग्निहोत्रमेव न समवादयन्त, तेषामेकः सक्तदग्निहोत्रम-
जुहोत् द्विरेकस्त्रिरेकस्तेषां यः सक्तदग्निहोत्रमजुहोत्तमितराव-
पृच्छतां कस्मै त्वं जुहोषीति एकधा वा, इदं सर्वं प्रजापति
प्रजापतय एवाहं सायं जुहोमीति प्रजापतये प्रातरिति।
तेषां यो द्विरजुहोत् तमितरावपृच्छतां काभ्यां त्वं जुहो-
षीति, अग्नये प्रजापतय इति सायं, सूर्याय प्रजापतय
इति प्रातः। तेषां यस्त्रिरजुहोत्तमितरावपृच्छतां केभ्यस्त्रि-
जुहोषीत्यग्नये प्रजापतयेऽनुमतय इति सायं, सूर्याय प्रजा-
पतये अग्नये स्विष्टकृत इति प्रातः। तेषां यो द्विरजुहोत्
आर्धोऽन्नं भूयिष्ठोऽभवत्प्रजया चेतरो श्रिया चेतरावत्याक्राम-
त्तस्य ह प्रजामितरयोः प्रजासु या तत्त्वमुपेयातां तस्मात्
द्विर्होतव्यं, यजुषा चैव मनसा च यामेव स ऋद्धिमाप्नोति
तामृद्धोति य एवं वेद, यश्चैवं विद्वानग्निहोत्रं जुहोतीति
ब्राह्मणम् ॥ १५ ॥

स्वाहा वै कुतः सम्भूता, केन प्रकृता, किं वाऽस्या गोत्रं,
कथञ्चरा, कतिपदा, किम्पूर्वावसाना, क्वचित् स्थिता,
किमधिष्ठाना, ब्रूहि स्वाहाया यद्देवतं रूपञ्च। स्वाहा
वै सत्यसम्भूता, ब्रह्मणा प्रकृता, लामगायनसगोत्रा, द्वे अक्षरे

एकं पदं, त्रयश्च वर्णाः शुक्लः पद्मः सुवर्ण इति, सर्वच्छन्दसां वेदेषु समासभूतैकोच्छ्वासा वर्णान्ते चत्वारो वेदाः शरीरे, षडङ्गान्योषधिवनस्पतयो लोमानि, चक्षुषी सूर्याचन्द्रमसौ, सा स्वाहा सा स्वधा सैषा यज्ञेषु वषट्कारभूता प्रयुज्यते, तस्या अग्निर्देवतं ब्राह्मणो रूपमिति ब्राह्मणम् ॥ १६ ॥

अथापि कारवो ह नाम ऋषयो अल्पस्वा आसंस्त इममेकगुमग्निष्टोमं ददृशुस्तमाहरंस्तेनायजन्त ते स्वर्ग्ययुः, स य इच्छेत् सूर्यायीति स एतेनैकगुनाऽग्निष्टोमेन यजे-
तेति ब्राह्मणम् ॥ १७ ॥

अथातः सवनीयस्य पशोर्विभागं व्याख्यास्यामः । उद्धृत्यावदानानि, हनू सजिह्वे प्रस्तोतुः, कण्ठः सकाकुदः प्रतिहर्तुः, श्येनं पक्ष उद्गातुर्दक्षिणं पार्श्वं सांसमध्वर्योः, सव्यमुपगातृणां, सव्योऽंसः प्रतिप्रस्थातुर्दक्षिणा ओणिरथ्यास्त्री ब्रह्मणोऽवरसक्थं ब्राह्मणाच्छंसिनः, ऊरुः पोतुः, सव्या ओणि-
र्होतुरवरसक्थं मैत्रावरुणस्योरुरच्छावाकस्य, दक्षिणा दोर्नेष्टुः, सव्या सदस्यस्य, सदञ्चानूकञ्च गृहपतेर्जाघनी पद्मगास्तां सा ब्राह्मणेन प्रतिग्राहयति, वनिष्टुर्हृदयं वृक्कौ चाङ्गुल्यानि दक्षिणो बाहुराग्नीध्रस्य, सव्य आत्रेयस्य, दक्षिणौ पादौ गृह-
पतेर्ब्रतप्रदस्य, सव्यौ पादौ गृहपद्मगा व्रतप्रदायाः, सहैवैन-
योरोष्ठस्तं गृहपतिरेवानुशास्ति मणिर्जाश्च स्कन्धास्तिस्रश्च कौकसा ग्रावस्तुतस्तिस्रश्चैव कौकसा अर्धञ्चापानश्चोन्नेतुरत ऊर्ध्वं चमसाध्वर्यूणां क्लोमाः शमयितुं, शिरः सुब्रह्मण्यस्य, यश्च सुत्यामाह्वयते तस्य चर्म तथा खलु षट्त्रिंशत्सम्पद्यन्ते षट्त्रिंशदवदाना गौः षट्त्रिंशदक्षरा वृहती, वार्हतौ वै स्वर्गो लोकः वृहत्या वै देवाः स्वर्गे लोके यजन्ते, वृहत्या स्वर्गे लोके प्रतिष्ठति, प्रतितिष्ठति प्रजया पशुभिर्य एवं विभ-

जन्ते । अथ यदतोऽन्यथाशीलिको वा पापकृतो वा हुताक्षो
वाऽन्यजना वाऽपि मथीरन्नेवमेवेषां पशुर्विमथितो भवत्यस्वर्गो-
देवता यो ह वा इमां श्रुतऋषिः पशोर्विभागं विदाश्चकार,
तामु ह गिरिजाय बाभ्रव्यायान्यो मनुष्येभ्यः प्रोवाच, तत
द्वयमर्वाङ् मनुष्येष्वासीदिति ब्राह्मणम् ॥१८॥

अथातो दीक्षाः । कस्यस्त्रिद्वेतोर्दीक्षित इत्याचक्षते, श्रेष्ठां
धियं क्षियतीति, तं वा एतं दीक्षितं सन्तं दीक्षित इत्या-
क्षते, परोक्षेण परोक्षप्रिया इव हि देवा भवन्ति प्रत्यक्षद्विषः ।
कस्यस्त्रिद्वेतोर्दीक्षितोऽप्रत्युत्थायिको भवत्यनभिवादुकः प्रत्युत्ते-
योऽभिवादो ये प्रत्युत्थेयाभिवाद्यास्त एनमाविष्टाभवन्त्य-
थर्वाङ्गिरसस्तस्य किमाथर्वणमिति, यदात्मन्येव जुह्वति
परस्मिन्नेवं हाथर्वणानामोदनसमानामात्मन्येव जुह्वति
परस्मिन्नथास्य किमाङ्गिरसमिति, यदात्मनश्च परेषां
नामानि न गृह्णात्येवं ह तस्मिन्नासादात्मनश्चैव परेषां
नामानि न गृह्णन्ते, विचक्षणवतीं वाचश्चापन्ते च
सितवतीं विचक्षयन्ति, ब्राह्मणं च न सयन्ति प्राजापत्यं
सषा व्रतधुगथर्वाङ्गिरसस्तां ह्यन्वायत्ताः, कस्यस्त्रिद्वेतोर्दीक्षितो
नाश्वन्नो भवति नास्य नाम गृह्णन्त्यन्नस्थो नामस्थो भ-
वतीत्याहुस्तस्य येऽन्नमदन्ति तेऽस्य पाप्मानमदन्यथास्य ते
नाम गृह्णन्ति तेऽस्य नाम्नः पाप्मानमपाप्मतेऽथापि वेदानां
गर्भभूतो भवतीत्याहुस्तस्याजातस्याविज्ञातस्याक्रीतसोमस्य
भोजनीयं भवतीत्याहुः । स दीक्षाणां प्रातर्जायते सोमं
क्रीणन्ति तस्य जातस्य विज्ञातस्य क्रीतसोमस्य भोजनीयं
भवतीत्याहुः । कस्यस्त्रिद्वेतोः संसवा परिजिहीर्षिता
भवन्ति यतरो वीर्यवत्तमो भवति स परस्य यज्ञं परिमुष्णाति ।
कस्यस्त्रिद्वेतोर्द्वे न ध्यायेत् संस्थिते नाधीयेतेति संसवस्यैव

हेतोरिति विद्योतमाने स्तनयत्यथो वर्षति वायव्यमभिषु-
खन्ति वै देवाः सोमश्च भक्षयन्ति तदभिषुखन्ति ब्राह्मणाः
शशुवांसोऽनूचानास्तेषां सर्वरसभक्षाः पिबपितामहा भवन्ति,
स दैवे न ध्यायेत् संस्थितेनाधीयेतेति ब्राह्मणम् ॥ १९ ॥

समावृत्त आचार्या निषेदुस्तान् ह यज्ञो दीक्षिष्यमाणानां
ब्राह्मणरूपं कृत्वोपोदेयायेत्यच्चेद्वोपसमवत्सुर्हन्त वोऽहं मध्ये
दीक्षा इति, त ऊचुर्नैव त्वा विद्मः न जानीमः को ह्यीद-
विज्ञायमानेन सह दीक्षिष्यसीति, यद्विदं दीक्षिष्यध्वे
भूयो न दीक्षिष्यध्वेऽथ वा उ एकं दीक्षयिष्यथ सं वै तर्हि
मोहिष्यथ मोहिष्यति वो यज्ञः सर्वे ते दीक्षयिष्यतेत्यथ वा
उ एकं दीक्षयिष्यथ ते वा अहीनर्विजो गृहपतयो भविष्यथ,
ते तूष्णीं ध्यायन्त आसाञ्चक्रिरे, सहोवाच किन्तु तूष्णीमाध्वे
भूयो वः पृच्छामः पृच्छतेति यद्विदं दीक्षिष्यध्व उपयेम
एतस्मिन् संवत्सरे मिथुनं चरिष्यथ नोपेथ्येति धिगिति होचुः,
कथं नु दीक्षिता उपेथ्यामो नोपेथ्यामहा इति, ते वै ब्राह्मणा-
नामभिमन्दारो भविष्यथ रेतोह वो य एतस्मिन् संवत्सरे
ब्राह्मणास्तद्गविष्यं स्ते बोधिमता भविष्यथेत्यथ वा उपेथ्यामो
नोपेथ्यामहा इति, ते वै दीक्षिता अवकौर्षिणो भविष्यथ,
न ह वै देवयानः पन्थाः प्रादुर्भविष्यति तिरोवो देवयानः पन्था
भविष्यतीति, ते वयं भगवन्तमेवोपधावाम यथा स्वस्ति
संवत्सरस्योदृचं समश्नवामहा इति ब्राह्मणम् ॥ २० ॥

स होवाच, द्वादश ह वै वसूनि दीक्षितादुत्क्रामन्ति,
न ह वै दीक्षितोऽग्निहोत्रं जुहुयात्, न पौर्णमासेन यज्ञेन
यजेत, नामावास्येनास्मिन्वसीत, न पिबयज्ञेन यजेत, न
तत्र गच्छेद्यत्र मनसा जिगमिषेन्नेष्ट्या यजेत, न वाचा यथा-
कथाचिदभिभाषेत, न मिथुनं चरेत् नान्यस्य यथाकामसु

युञ्जीत, न पशुबन्धेन यज्ञेन यजेत, न तत्र गच्छेद्यत्र चक्षुषा
 परापश्येत्, कृष्णाजिनं वसीत, कुरीरन्धारयेन्मुष्टीकुर्यादङ्गुष्ठ-
 प्रभृतयस्त्रिंश उच्छ्रेयेत्, मृगशृङ्गं गृह्णीयात्तेन कषेताथ यस्य
 दीक्षितस्य वाग्वायता स्यान् मुष्टौ वा विमृष्टौ स एतानि
 जपेत् ॥ २१ ॥

अग्निहोत्रञ्च मापौर्णमासश्च यज्ञः पुरस्तात् प्रत्यक्षमुभौ
 कामप्रौ भूत्वा क्षित्या सहाविशतां, वसतिश्च माऽमावास्याश्च
 यज्ञः पश्चात् प्राक्षमुभाविति समानं, मनश्च मा पितृयज्ञश्च
 यज्ञो दक्षिणत उदक्षमुभाविति समानं, वाक् च मेष्टिश्चोत्तरतो
 दक्षिणाक्षमुभाविति समानं, रेतश्च माऽन्नं चेत ऊर्ध्वं चमुभा-
 विति समानम् । चक्षुश्च मा पशुबन्धश्च यज्ञोऽसुतोर्वाक्षमुभौ
 कामप्रौ भूत्वा क्षित्या सहाविशतामिति । खलु ह वै दीक्षितो
 य आत्मनि वसूनि धत्ते न चैवास्य काचनार्त्तिर्भवति, न च
 यज्ञविस्कन्धमुपयात्यपहन्ति पुनर्मुत्थुमयात्येति पुनराजातिं,
 कामचारोऽस्य सर्वेषु लोकेषु भाति य एवं वेद, यश्चैवंविहान्
 दीक्षामुपैतीति ब्राह्मणम् ॥ २२ ॥

अथ यस्य दीक्षितस्यर्त्तुमती जाया स्यात् प्रतिस्रावा प्रति-
 स्रावा सारूपवत्साया गोः पयसि स्थालौपाकं अपयित्वाऽभि-
 घार्थ्याद्वास्योदृत्याभिहिङ्क्त्वत्य गभवेदनपुंसवनैः सम्पातवन्तं
 कृत्वा तं परैव प्राश्नीयाद्रेतो वा अन्नं वृषा हिङ्कार एवं हीश्वा-
 राय दीक्षिताय दीक्षितौ जाया पुत्रं लभेतेत्येतेनैव प्रक्रमेण
 यजेतेति ब्राह्मणम् ॥ २३ ॥

इति अथर्ववेदे गोपथब्राह्मणपूर्वभागे तृतीयः प्रपाठकः समाप्तः ।

अथ चतुर्थः प्रपाठकः ।

ओं अयं वै यज्ञो योऽयं पवते, तमेत इप्सन्ति ये संवत्सराय दीक्षन्ते । तेषां गृहपतिः प्रथमो दीक्षते, यं वै लोको गृहपतिरस्मिन् वा इदं सर्वं लोके प्रतिष्ठितं, गृहपता उ एव सर्वं सत्रिणः प्रतिष्ठिताः, प्रतिष्ठाया एवैनं तत् प्रतिष्ठित्यै दीक्षन्ते ॥ १ ॥

अथ ब्रह्माणं दीक्षयति, चन्द्रमा वै ब्रह्माऽधिदैवं, मनोऽध्यात्मं, मनसैव तदोषधीः सन्दधाति, तद्या ओषधीर्वेद स एव ब्रह्मोषधीस्तदनेन लोकेन सन्दधाति, तस्मादेतावन्तरेणान्यो न दीक्षेत, स यदेतावन्तरेणान्यो दीक्षेतेमं तं लोकमोषधिभिर्व्यापादयेदुच्छोषुका ह स्युस्तस्मादेतावन्तरेणान्यो न दीक्षेत ॥ २ ॥

अथोद्गातारं दीक्षयत्यादित्यो वा उद्गाताऽधिदैवं, चक्षुरध्यात्मं, पर्जन्यः आदित्यः, पर्जन्यादधिबृष्टिर्जायते, बृष्टिरेव तदोषधीः सन्दधाति, तस्मादेतावन्तरेणान्यो न दीक्षेत, स यदेतावन्तरेणान्यो दीक्षेतेमं तं लोकं वर्षेण व्यापादयेदवर्षका ह स्युस्तस्मादेतावन्तरेणान्यो न दीक्षेत ॥ ३ ॥

अथ होतारं दीक्षयत्यग्निर्वैहोताऽधिदैवं, वागध्यात्ममन्त्रं बृष्टिः, वाचं चैव तदग्निं चाग्नेन सन्दधाति, तस्मादेतावन्तरेणान्यो न दीक्षेत, स यदेतावन्तरेणान्यो दीक्षेतेमं तं लोकमग्नेन व्यापादयेदशनायुका ह स्युस्तस्मादेतावन्तरेणान्यो न दीक्षेत ॥ ४ ॥

अथाध्वर्युं प्रतिप्रस्थाता दीक्षयति, वायुर्वा अध्वर्युरधिदैवं, प्राणोऽध्यात्ममन्त्रं बृष्टिर्वायुं चैव तत्प्राणं चाग्नेन सन्दधाति, तस्मादेतावन्तरेणान्यो न दीक्षेत, स यदेतावन्तरेणान्यो दीक्षेतेमं तं लोकं प्राणेन व्यापादयेत्, प्रमायुका ह स्युस्तस्मादेतावन्तरेणान्यो न दीक्षेत ॥ ५ ॥

अथ ब्रह्मणे ब्राह्मणाच्छसिनं दीक्षयति । अथोद्गात्रे प्रसो-
 तारं दीक्षयति । अथ हेत्रे मैत्रावरुणं दीक्षयति । अथ-
 ध्वर्यवे प्रतिप्रस्थातारं नेष्टा दीक्षयति । स हैनमन्वितरेषां
 वै नवानां क्षृप्तिरन्यतरे कल्पन्ते, नव वै प्राणाः, प्राणैर्यज्ञ-
 स्थायते । अथ ब्रह्मणे पीतारं दीक्षयति । अथोद्गात्रे प्रति-
 हत्तारं दीक्षयति । अथ हेत्रेऽच्छावाकं दीक्षयति । अथ-
 ध्वर्यवे नेष्टारमुक्षेता दीक्षयति । स हैनमन्वथ ब्रह्मण आग्नी-
 दीक्षयति । अथोद्गात्रे सुब्रह्मण्यं दीक्षयति । अथ हेत्रे
 ग्रावस्तुतं दीक्षयति । अथ तमन्यस्नातको वा ब्रह्मचारी वा
 दीक्षयति, न पूतः पावयेदित्याहुः । सैषानुपूर्वं दीक्षा, त-
 एव दीक्षन्ते दीक्षिष्यमाणा, एव ते सत्रिणां प्रायश्चित्तं
 विन्दन्ते, सत्रिणां प्रायश्चित्तमनु तस्यार्द्धस्य योगक्षेमः कल्पते
 यस्मिन्नर्धे दीक्षन्त इति ब्राह्मणम् ॥ ६ ॥

अद्यायावै देवा दीक्षणीयान्निरमिमत्, अदितेः प्रायणीया,
 सोमात् क्रयं, विष्णोरातिथ्यम् आदित्यात् प्रवर्ग्यं, स्वधाया
 उपसदोऽग्नीषोमाभ्यामौपवसथ्यमहः, प्रातर्यावङ्गो देवेभ्य
 प्रातरनुवाकं वसुधः, प्रातःसवनं, रुद्रेभ्यो माध्यन्दिनं सवनम्,
 आदित्येभ्यस्तृतीयसवनं, वरुणादवभृथम् अदितेरुदयनीयां
 मित्रावरुणाभ्यामनूबन्धां, त्वष्टुस्वाङ्गं देवीभ्यो दिविकाभ्यो
 देवता हवींषि, कामात् दशतिरात्रं, स्वर्गलोकादुदवसानीयां
 तद्वा एतदग्निष्टोमस्य जन्म स य एवमेतदग्निष्टोमस्य जन्म
 वेदाग्निष्टोमे न स आत्मा स लोको भूत्वा देवान् अप्येतीति
 ब्राह्मणम् ॥ ७ ॥

अथ यत् दीक्षणीयया यजन्ते अद्यामेव तत् देवो देवता
 यजन्ते, अद्या देवो देवता भवति, अद्याया देव्याः सायुज्यं
 सलोकतां यन्ति य एतदुपयन्ति अथ यत् प्रायणीयया यजन्ते

दितिमेव तत् देवीं देवतां यजन्तेऽदितिर्देवी देवता भवत्य-
 दित्या देव्याः सायुज्यं सलोकातां यन्ति य एतदुपयन्ति अथ
 यत् क्रयमुपयन्ति सोममेव तत् देवं देवतां यजन्ते, सोमो
 देवो देवता भवति सोमस्य देवस्य सायुज्यं सलोकातां विश्वेभ्यो
 देवेभ्यः, दाशरात्रं दिग्भ्यो दशरात्रिकं पृथ्व्यं षडहमेभ्यो
 लोकेभ्यः, छन्दोमभ्यहं संवत्सरात् दशममहः प्रजायन्ति य
 एतदुपयन्ति अथ यदातिथ्यया यजन्ते विष्णुमेव तत् देवं
 देवतां यजन्ते, विष्णुर्देवो देवता भवति विष्णोर्देवस्य सायुज्यं
 सलोकातां यन्ति एतदुपयन्ति । अथ यत्प्रवर्ग्यमुपयन्त्यादित्य-
 मेव तत् देवं देवतां यजन्ते, आदित्यो देवो देवता भवत्या-
 दित्यस्य देवस्य सायुज्यं सलोकातां यन्ति य एतदुपयन्ति । अथ
 यदुपसदमुपयन्ति स्वधामेव तद् देवीं देवतां यजन्ते, स्वधा देवी
 देवता भवति स्वधाया देव्याः सायुज्यं सलोकातां यन्ति य
 एतदुपयन्ति । अथ यदौपवसथ्यमहुरुपयन्त्यग्नीषोमावेव तत्
 देवो देवते यजतोऽग्नीषोमौ देवो देवते भवतोऽग्नीषोमयो-
 र्देवयोः सायुज्यं सलोकातां यन्ति य एतदुपयन्ति । अथ यत्
 प्रातरनुवाकमुपयन्ति प्रातर्यावृण एव तत् देवां देवतां यजन्ते
 प्रातर्यावाणो, देवा देवता भवन्ति प्रातर्यावृणा देवानां
 सायुज्यं सलोकातां यन्ति य एतदुपयन्ति । अथ यत् प्रातः
 सवनमुपयन्ति वसूनेव तत् देवां देवतां यजन्ते, वसवो देवा
 देवता भवन्ति वसूनां देवानां सायुज्यं सलोकातां यन्ति य
 एतदुपयन्ति । अथ यन्नाध्यन्दिनं सवनमुपयन्ति रुद्रानेव
 तत् देवां देवतां यजन्ते, रुद्रा देवा देवता भवन्ति रुद्राणां
 देवानां सायुज्यं सलोकातां यन्ति य एतदुपयन्ति । अथ
 यत्तृतीयसवनमुपयन्त्यादित्यानैव तत् देवां देवतां यजन्ते,
 आदित्या देवा देवता भवन्त्यादित्यानां देवानां सायुज्यं सलो-

कतां यन्ति य एतदुपयन्ति । अथ यदवभृथमुपयन्ति वरुण-
मेव तत् देवं देवतां यजन्ते, वरुणो देवो देवता भवति वरु-
णस्य देवस्य सायुज्यं सलोकतां यन्ति य एतदुपयन्ति । अथ
यदुदयनीयया यजन्ते दितिमेव तत् देवीं देवतां यजन्ते, दिति-
देवी देवता भवत्यदित्या देव्याः सायुज्यं सलोकतां यन्ति य
एतदुपयन्ति । अथ तदनुबन्धया यजन्ते मित्रावरुणावेव तत्
देवौ देवते यजतो मित्रावरुणौ देवौ देवते भवतो मित्रावरुण-
योर्देवयोः सायुज्यं सलोकतां यन्ति य एतदुपयन्ति । अथ
यत् त्वाष्ट्रेण पशुना यजन्ते त्वष्टारमेव तत् देवं देवतां यजन्ते,
त्वष्टा देवो देवता भवति त्वष्टुर्देवस्य सायुज्यं सलोकतां यन्ति
य एतदुपयन्ति । अथ यत् देविकाहविर्भिश्चरन्ति या एता
उपसत्सुर्भवन्त्यग्निः सोमो विष्णुरिति देव्यो देविका देवता
भवन्ति देवीनां देविकानां देवतानां सायुज्यं सलोकतां यन्ति
य एतदुपयन्ति । अथ यत् दशातिररात्रमुपयन्ति काममेव
तत् देवं देवतां यजन्ते, कामो देवो देवता भवति कामस्य
देवस्य सायुज्यं सलोकतां यन्ति य एतदुपयन्ति । अथ यदु-
दवसानायया यजन्ते स्वर्गमेव तं लोकं देवं देवतां यजन्ते
स्वर्गो लोको देवो देवता भवति स्वर्गस्य लोकस्य देवस्य सायुज्यं
सलोकतां यन्ति य एतदुपयन्ति । तद्वा एतदग्निष्टोमस्य जन्म
स य एवमेतदग्निष्टोमस्य जन्म वेदाश्चैव तदग्निष्टोमं स्वर्गे लोके
प्रतिष्ठति प्रतितिष्ठति प्रजया पशुभिर्य एवं वेदा अग्निष्टोमेन
स आत्मा सलोको भूत्वा देवान् अप्येतीति ब्राह्मणम् ॥८॥

अहोरात्राभ्यां वै देवाः प्रायणीयमतिरात्रं निरमिमत् अर्ध-
मासेभ्यश्चतुर्विंशमहः, ब्रह्मणोऽभिप्लवः, चत्रात् पृथ्व्यमग्नेरभि-
जितम् अद्भ्यः स्वरसामानः, सूर्याद्विषुवन्तमुक्ता आहृत्ताः स्वर-
सामान इन्द्राद्विष्वजितमुक्ता पृथ्वाभिप्लवौ मित्रावरुणाभ्यां,

गवायुषीपतेर्महाव्रतं स्वर्गालोकादुदयनौयमतिरात्रं तद्वा एतत्
संवत्सरस्य जन्म, स य एवमेतत् संवत्सरस्य जन्म वेद संवत्सरेण
स आत्मा सलोको भूत्वा देवमप्येतीति ब्राह्मणम् ॥ ६ ॥

अथ यत् प्रायणीयमतिरात्रमुपयन्त्यहोरात्रावेव तद्देवौ
देवते यजतोऽहोरात्रौ देवौ देवते भवतोऽहोरात्रयोर्देवयोः
सायुज्यं सलोकतां यन्ति य एतदुपयन्ति । अथ यच्चतुर्दिश-
महूरुपयन्त्यर्द्धमासानेव तद्देवं देवतां यजन्तेऽर्द्धमासा देवा
देवता भवन्त्यर्द्धमासानां देवानां सायुज्यं सलोकतां यन्ति य
एतदुपयन्ति । अथ यदभिप्लवमुपयन्ति ब्रह्माणमेव तत् देवं
देवतां यजन्ते ब्रह्मा देवो देवता भवति ब्रह्मणो देवस्य सायुज्यं
सलोकतां यन्ति य एतदुपयन्ति । अथ यत् पृथ्यमुपयन्ति
क्षत्रमेव तत् देवं देवतां यजन्ते क्षत्रं देवो देवता भवति
क्षत्रस्य देवस्य सायुज्यं सलोकतां यन्ति य एतदुपयन्ति । अथ
यदभिजितमुपयन्त्यग्निमेव तत् देवं देवतां यजन्तेऽग्निर्देवो
देवता भवत्यग्नेर्देवस्य सायुज्यं सलोकतां यन्ति य एतदुप-
यन्ति । अथ यत् स्वरसान्न उपयन्त्यप एव तत् देवीर्देवता
यजन्ते आपो देव्यो देवता भवन्त्यपान्देवीनां सायुज्यं सलो-
कतां यन्ति य एतदुपयन्ति । अथ यद्विषुवन्तमुपयन्ति सूर्य-
मेव तत् देवं देवतां यजन्ते सूर्यो देवो देवता भवति सूर्यस्य
देवस्य सायुज्यं सलोकतां यन्ति य एतदुपयन्ति । उक्ता
आवृत्ताः स्वरसामानः । अथ यद्विष्वजितमुपयन्तीन्द्रमेव तत्
देवं देवतां यजन्ते इन्द्रो देवो देवता भवतीन्द्रस्य देवस्य सायुज्यं
सलोकतां यन्ति य एतदुपयन्ति । उक्तौ पृथ्याभिप्लवावथ यद्
गवायुषी उपयन्ति मित्रावरुणावेव तत् देवौ देवते यजतो
मित्रावरुणौ देवौ देवते भवतो मित्रावरुणयोर्देवयोः सायुज्यं
सलोकतां यन्ति य एतदुपयन्ति । अथ यत् दशरात्रमुपयन्ति

विश्वानेव तत् देवान् देवतां यजन्ते विश्वेदेवा देवता भवन्ति
 विश्वेषां देवानां सायुज्यं सलोकतां यन्ति य एतदुपयन्ति।
 अथ यत् दशरात्रिकं पृथ्वां षडहमुपयन्ति दिश एव तत् देवी-
 देवता यजन्ते दिशो देव्यो देवता भवन्ति दिशान्देवीनां
 सायुज्यं सलोकतां यन्ति य एतदुपयन्ति। अथ यच्छन्दोमत्
 त्रहमुपयन्तीमानेव तल्लोकां देवान् देवतां यजन्त इमे लोका
 देवा देवता भवन्ति एषां लोकानां देवानां सायुज्यं सलोकतां
 यन्ति य एतदुपयन्ति। अथ यत् दशममहमुपयन्ति संवत्सर-
 मेव तत् देवं देवतां यजन्ते संवत्सरो देवो देवता भवति संव-
 त्सरस्य देवस्य सायुज्यं सलोकतां यन्ति य एतदुपयन्ति। अथ
 यन्महाव्रतमुपयन्ति प्रजापतिमेव तत् देवं देवतां यजन्ते
 प्रजापतिर्देवो देवता भवति प्रजापतेर्देवस्य सायुज्यं सलोकतां
 यन्ति य एतदुपयन्ति। अथ यदुदयनीयमतिरात्रमुपयन्ति
 स्वर्गमेव तल्लोकं देवं देवतां यजन्ते स्वर्गो लोको देवो देवता
 भवति स्वर्गस्य लोकस्य देवस्य सायुज्यं सलोकतां यन्ति य
 एतदुपयन्ति तद् वा एतत्संवत्सरस्य जन्म स य एवमेतत्संवत्सर-
 रस्य जन्म वेदाह्नैतत्संवत्सरं स्वर्गे लोके प्रतिष्ठति प्रतितिष्ठति
 प्रजया पशुभिर्य एव वेद संवत्सरेण स आत्मा सलोको भूत्वा
 देवां अप्येतौति ब्राह्मणम् ॥ १० ॥

स वा एष संवत्सरोऽधिदैवं चाध्यात्मं च प्रतिष्ठितः स य
 एवमेतत् संवत्सरमधिदैवं चाध्यात्मं च प्रतिष्ठितं वेद प्रति-
 ष्ठति प्रतितिष्ठति प्रजया पशुभिर्य एव वेद स वा एष संव-
 त्सरः ॥ ११ ॥

स वा एष संवत्सरो बृहतीमभिसम्पन्नो द्वावक्षरावक्लां षडहो-
 वी पृथ्वाभिप्लवो गवायुषी दशरात्रस्तथा खलु षट्त्रिंशत् सम्प-
 यन्ते षट्त्रिंशदवदाना गौः षट्त्रिंशदक्षरा बृहती वार्हती वै

स्वर्गो लोको बृहत्या वै देवाः स्वर्गे लोके यजन्ते बृहत्याः स्वर्गे लोके प्रतिष्ठति प्रतितिष्ठति प्रजया पशुभिर्य एव वेद स वा एष संवत्सरः ॥ १२ ॥

स वा एष संवत्सरस्त्रिमहाव्रतश्चतुर्विंशेन महाव्रतं विषुवति महाव्रतं महाव्रत एव महाव्रतं तं ह स्मैतमेवं विद्वांसः पूर्वं त्रिमहाव्रतमुपयन्ति ते तेजस्विन आसन् सत्यवादिनः संशितव्रता य एनमद्य तथापेयुर्यथाऽऽमपात्रमुदक आसित्ते निर्मृज्येदेवं यजमाना निर्मृज्येरन्नुपय्युपयन्ति तथा हास्य सत्येन तपसा व्रतेन चाभिजितमवरुद्धं भवति य एवं वेद स वा एष संवत्सरः ॥ १३ ॥

अथ यच्चतुर्विंशमहर्पेत्यानुपेत्य विषुवन्तं महाव्रतमुपेयात् कथमनाकूल्यै भवतीति यमेवामुं पुरस्ताद्विषुवतोऽतिरात्रमुपयन्ति तेनेति ब्रूयादभिप्लवात् पृथ्वी निर्मितः, पृथ्वादभिजित्, अभिजितः स्वरसामानः, स्वरसामभ्यो विषुवाम् विषुवतः स्वरसामानः, स्वरसामभ्यो विश्वजित्, विश्वजितः पृथ्वाभिप्लवौ, पृथ्वाभिप्लवाभ्यां गवायुषी, गवायुभ्यां दशरात्रः, दशरात्राय महाव्रतं, महाव्रतादुदयनीयायातिरात्रायोदयनीयोऽतिरात्रः स्वर्गाय लोकायान्नाद्याय प्रतिष्ठित्यै य एवं वेद स वा एष संवत्सरः ॥ १४ ॥

अथ यच्चतुर्विंशमहर्पेत्यानुपेत्य विषुवन्तं महाव्रतमुपेयात् कथमनाकूल्यै भवतीति यमेवामुं पुरस्ताद्विषुवतोऽतिरात्रमुपयन्ति तेनेति ब्रूयादभिप्लवात् पृथ्वी निर्मितः, पृथ्वादभिजित्, अभिजितः स्वरसामानः, स्वरसामभ्यो विषुवान्, विषुवतः स्वरसामानः, स्वरसामभ्यो विश्वजित्, विश्वजितः पृथ्वाभिप्लवौ, पृथ्वाभिप्लवाभ्यां गवायुषी, गवायुभ्यां दशरात्रोऽथ ह देवेभ्यो महाव्रतं न तस्ये कथमूहैः स्तोमैर्विषुवन्त-

मुपागातां वृत्तैर्मांमिति ते देवो इह सामिवासुरूपं तं यज्ञ-
क्रतुं जानीमो य ऊर्ध्वंस्तोमो येनैतदहरवाप्नुयामेति तत्
एतं द्वादशरात्रमूर्ध्वंस्तोमं ददृशुस्तमाहरंस्तेनायजन्त तत्
एभ्योऽतिष्ठंस्तिष्ठति हास्मै महाव्रतं महाव्रतं प्रतिष्ठति
प्रतिष्ठति प्रजया पशुभिर्य एव वेद स वा एष संव-
त्सरः ॥ १५ ॥

अथ यच्चतुर्विंशमहरूपेत्यानुपेत्य विषुवन्तं महाव्रतमुपे-
यात् कथमनाकूल्यै भवतीति यमेवासुं पुरस्ताद्विषुवतोऽति-
रात्रमुपयन्ति तेनेति ब्रूयात् तदाहुः कति संवत्सरस्य पराञ्च-
हानि भवन्ति, कत्यर्वाञ्चि, तद्यानि सक्तत् सक्तदुपयन्ति ताति
पराञ्चि, अथ यानि पुनः पुनरुपयन्ति तान्यर्वाञ्चि, इत्येवैना-
न्युपासीरन् षडहयोर्द्वावृत्तिमन्वावर्त्तन्ते य एवं वेद स वा
एष संवत्सरः ॥ १६ ॥

अथ यच्चतुर्विंशमहरूपेत्यानुपेत्य विषुवन्तं महाव्रतमुपे-
यात् कथमनाकूल्यै भवतीति यमेवासुं पुरस्ताद्विषुवतोऽति-
रात्रमुपयन्ति तेनेति ब्रूयादभिप्लवं पुरस्तात् विषुवतः पूर्वं
मुपयन्ति पृथ्व्यमुपरिष्ठात् पिता वा अभिप्लवः पुत्रः पृथ्व्यस्त-
स्मात्पूर्वं वयसि पुत्राः पितरमुपजीवन्ति पृथ्व्यं पञ्चाद्विषुवतः
पूर्वमुपयन्ति अभिप्लवमुपरिष्ठात् पिता वा अभिप्लवः पुत्रः
पृथ्व्यस्तस्मादुत्तमे वयसि पुत्रान् पितोपजीवति य एवं वेद ।

तदप्येतद्वचोक्तम् । शतमिन्नु शरदो अन्ति देवा यत्रा-
नञ्चक्रा जरसं तनूनाम् । पुत्रासो यत्र पितरो भवन्ति मा-
नो मध्या रौरिषतायुर्गतीरिति ।

उप ह वा एनं पूर्वं वयसि पुत्राः पितरमुपजीवन्त्युपोत्तमे
वयसि पुत्रान् पितोपजीवन्ति य एवं वेद स वा एष संव-
त्सरः ॥ १७ ॥

अथ हैष महासुपर्णस्तस्य यान् पुरस्ताद्विषुवतः पश्मा-
सानुपयन्ति स दक्षिणः पक्षोऽथ यानावृत्तानुपरिष्ठात् षडु-
पयन्ति स उत्तरः पक्षः आत्मा वै संवत्सरस्य विषुवानङ्गानि
पक्षौ यत्र वा आत्मा तत्पक्षौ यत्र वै पक्षौ तदात्मा न वा
आत्मा पक्षावतिरिच्येते नो पक्षावात्मानमतिरिच्यन्त इत्येवमु
हैव तदपरेषां सिद्धितमङ्गां परेषामित्यपरेषां चैव परेषां
चेति ब्रूयात्स वा एष संवत्सरः ॥ १८ ॥

तदाहुर्यद् द्वादशमासाः संवत्सरोऽथ हैतदहरवाप्नुयामेति
यद्विषुवतमपरेषां सिद्धितमङ्गां परेषामित्यपरेषां चैव परेषां
चेति ब्रूयादात्मा वै संवत्सरस्य विषुवानङ्गानि मासौ यत्र वा
आत्मा तदङ्गानि यत्राङ्गानि तदात्मा न वा आत्माऽङ्गा-
न्यतिरिच्येते नोऽङ्गान्यात्मानमतिरिच्यन्त इत्येवमु हैव तद-
परेषां सिद्धितमङ्गां परेषामित्यपरेषां चैव परेषां चेति
ब्रूयात्स वा एष संवत्सरः ॥ १९ ॥

तदाहुः कथमुभयतो ज्योतिषोऽभिप्लवा अन्यतरो ज्योति-
सृष्टय इत्युभयतो ज्योतिषो वा इमे लोका अग्निनेता आदि-
त्येनामुत इत्येष ह वा एतेषां ज्योतिर्य एनं प्रसृद्दीव तपति
देवचक्रो ह वा एते पृष्टयं प्रतिष्ठिते पाप्मानं दृंहती परिप्लवेते
तद्य एवं विदुषां दीक्षितानां पापकं कौर्त्तयेदेत एवास्य तद्देव-
चक्रो शिरश्छन्दतो दशरात्रमुद्धिं पृष्ट्याभिप्लवौ चक्रो दशरात्र-
मुद्धिं पृष्ट्याभिप्लवौ चक्रो तन्त्रं कुर्वीतेति ह स्माह वास्युस्तयो
स्तोत्राणि च शस्त्राणि च सञ्चारयेद्यः सञ्चारयेत्तस्मादिमे पुरुषे
प्राणा नाना सन्त एकोदयाच्छरीरमधिवसति यन्न सञ्चारयेत्
प्रमायुको ह यजमानः स्यादेष ह वै प्रमायुको योऽन्धो ना वधिरो
वा न चाग्निष्टोमा मासि सम्पद्यन्ते न वै प्राणा प्राणैर्यज्ञस्ता-
यत एकविंशतिरुक्थ्या एकोक्थः षोडशन्नं वा उक्थं वीर्यं
षोडशैव तया रुद्धा स्वर्गं लोकमध्यारोहन्ति ॥ २० ॥

अथातोऽङ्गामध्यारोहः । प्रायणीयेनातिरात्रेणोदयनीय-
मतिरात्रमध्यारोहन्ति, चतुर्विंशेन महाव्रतमभिप्लवेन परम-
भिप्लवं, पृष्टेन परं पृष्टमभिजिताऽभिजितं, स्वरसामभि-
परान् स्वरसामानोऽथ हैतदहरवाप्नुयामेति यद्वैषुवतमपरेषां
स्त्रिदितमङ्गां परेषामित्यपरेषां च परेषां चेति ब्रूयात्स वा
एष संवत्सरः ॥ २१ ॥

अथातोऽङ्गां नीवाहः । प्रायणीयोऽतिरात्रश्चतुर्विंशायाम्
निवहति, चतुर्विंशमहरमभिप्लवाय, अभिप्लवः पृष्टाया, पृष्टो-
ऽभिजिते, अभिजित स्वरसामभ्यः, स्वरसामानो विषुवते, वि-
वान् स्वरसामभ्यः, स्वरसामानो विश्वजिते, विश्वजित् पृष्टा-
भिप्लवाभ्यां, पृष्टाभिप्लवौ गवायुभ्यां, गवायुषी दशरात्राय,
दशरात्रो महाव्रताय, महाव्रतमुदयनीयायातिरात्राय, उद-
यनीयोऽतिरात्रः स्वर्गाय लोकायान्नाद्याय प्रतिष्ठित्यै य एवं
वेद स वा एष संवत्सरः ॥ २२ ॥

आदित्याश्च ह वा आङ्गिरसश्च स्वर्गे लोकेऽस्पृष्टन्त वयं
पूर्वं स्वरेषामो वयं पूर्वं इति त आदित्या लघुभिः सामभि-
श्चतुर्भिस्तोमैर्द्वाभ्यां पृष्टाभ्यां स्वर्गे लोकमभ्यस्पृशन्त, यदभ्य-
स्पृशन्त तस्मादभिप्लवोऽन्नश्च एवाङ्गिरसः गुरुभिः सामभि-
सर्वे स्तोमैः सर्वेऽसृष्टैः स्वर्गे लोकमभ्यस्पृशन्त, यदभ्यस्पृशन्त
तस्मात् पृश्यस्तं वा एतं स्पृशं सन्तं पृष्ट्य इत्याचक्षते, परो-
क्षेण परोक्षप्रिया इव हि देवा भवन्ति प्रत्यक्षद्विषः । अभि-
प्लवात् पृष्टो निर्मितः, पृष्टादभिजित्, अभिजितः स्वरसा-
मानः, स्वरसामभ्यो विषुवान्, विषुवतः स्वरसामानः,
स्वरसामभ्यो विश्वजिद्विश्वजितः पृष्टाभिप्लवौ, पृष्टाभिप्लवाभ्यां
गवायुषी, गवायुभ्यां दशरात्रस्तानहि वा एतानि यन्मारण्यानि
यज्ञकृत्तन्त्राणि तेषां शतं शतं स्थानां न्यन्तरं तद्यथाऽरक्षन्वा-

रूढा अशनापिपासे ते पाप्मानं दृंहती परिप्लवेते एवं हैवैते
प्रप्लवन्ते ये विद्वांस उपयन्त्यथ ये विद्वांसमुपयन्ति तद्यथा
प्रवाहात् प्रवाहं स्थलात् स्थलं समात्समं सुखात् सुखमभयाद-
भयमुपसङ्क्रामन्तीत्येवं हैवैते संवत्सरस्योद्वचं समञ्जवामहा
इति ब्राह्मणम् ॥ २३ ॥

प्रेदिहं वै कौशाख्येयः कौसुरविन्दुरुद्दालकं आरुणो ब्रह्म-
चर्यमुवाच तमाचार्यः पप्रच्छ कुमारः कति ते पिता संवत्सर-
स्याहान्यमन्यथेति कति त्वेवेति दशेति होवाच दश वा इति
होवाच दशाक्षरा विराड् वैराजो यज्ञः कति त्वेवेति नवेति
होवाच नव वा इति होवाच नव वै प्राणाः प्राणैः यज्ञस्तायते
कति त्वेवेत्यष्टेति होवाचाष्ट वा इति होवाचाष्टाक्षरा गायत्री
गायत्रो यज्ञः कति त्वेवेति सप्तेति होवाच सप्त वा इति होवाच
सप्त छन्दांसि छन्दोभिर्यज्ञस्तायते कति त्वेवेति षडिति
होवाच षड् वा इति होवाच षड् वा ऋतव ऋतूनामाप्तौ कति
त्वेवेति पञ्चेति होवाच पञ्च वा इति होवाच पञ्चपदा पङ्क्तिः
पाङ्क्तो यज्ञः कति त्वेवेति चत्वारोति होवाच चत्वारि वा
इति होवाच चत्वारो वै वेदा वेदैर्यज्ञस्तायते कति त्वेवेति
त्रीणौति होवाच त्रीणि वा इति होवाच त्रिषण्यो वै यज्ञः
सवनैर्यज्ञस्तायते कति त्वेवेति द्वे इति होवाच द्वे वा इति
होवाच द्विपादै पुरुषो द्विप्रतिष्ठः पुरुषः पुरुषो वै यज्ञः कति
त्वेवेत्येकमिति होवाचैकम् वा इति होवाचाहरहरित्येकमेव
सर्वं संवत्सरम् ॥ २४ ॥

इति गोपथब्राह्मणपूर्वभागे चतुर्थः प्रपाठकः समाप्तः ।

अथ पञ्चमः प्रपाठकः ।

ओं अभिप्लवः षडहः षडहानि भवन्ति ज्योतिर्गौरायुर्गौ-

६—७॥

रायुर्ज्योतिरभिप्लवः पञ्चाहः पञ्च ह्येवाहानि भवन्ति यद्येव
 प्रथममहस्तदुत्तममहरभिप्लवश्चतुरहश्चत्वारो हि स्तोमा भवन्ति
 त्रिवृत् पञ्चदशः सप्तदशैकविंश एवाभिप्लवस्त्रयहस्त्रयहावृत्ति-
 र्ज्योतिर्गौरायुर्गौरायुर्ज्योतिरभिप्लवो द्यहो द्वे ह्येव सामनौ
 भवतो बृहद्रथन्तर एवाभिप्लव एकाह एकाहस्य स्तोमै स्तायते
 चतुर्णामुक्त्यानां द्वादशस्तोत्राण्यतिरिच्यन्ते स सप्तमोऽग्निष्टोम-
 स्तथा खलु सप्ताग्निष्टोमा मासि सम्पद्यन्ते इतिब्राह्मणम् ॥ १ ॥

अथातो गाधप्रतिष्ठा समुद्रं वा एते प्रतरन्ति ये संवत्सराव
 दीक्षन्ते तेषां तीर्थमेव प्रायणीयोऽतिरात्रस्तीर्थेन हि प्रतरन्ति
 तद्यथा समुद्रं तीर्थेन प्रतरयुस्तादृक् तद्गाधप्रतिष्ठा चतुर्विंश-
 महर्यथोपकक्षदघ्नं वा कण्ठदघ्नं वा यतो विश्वस्य प्रश्नायेयु-
 स्तादृक् तत्प्रश्ने योऽभिप्लवः प्रश्ने यः पृष्ठ्योगाधप्रतिष्ठाभिजि-
 द्यथोपकक्षदघ्नं वा कण्ठदघ्नं वा यतो विश्वस्य प्रश्नायेयुस्ता-
 दृक् तन्नौविदघ्न एव प्रथमः स्वरसामा जानुदघ्नो द्वितीयः
 कुल्युदघ्नस्तृतीयो दीपप्रतिष्ठा विषुवान्यथोपकक्षदघ्नं वा कण्ठ-
 दघ्नं वा यतो विश्वस्य प्रश्नायेयुस्तादृक् तत्कुल्युदघ्न एव प्रथ-
 मोऽर्वाक् स्वरसामा जानुदघ्नो द्वितीयो नौविदघ्नस्तृतीयो
 गाधप्रतिष्ठा विश्वजिद्यथोपकक्षदघ्नं वा कण्ठदघ्नं वा यतो
 विश्वस्य प्रश्नायेयुस्तादृक् तत्प्रश्ने यः पृष्ठ्यः प्रश्ने योऽभिप्लवः
 प्रश्नेयी गवायुषी प्रश्ने यो दशरात्रो गाधप्रतिष्ठा महाव्रतं
 यथोपकक्षदघ्नं वा कण्ठदघ्नं वा यतो विश्वस्य प्रश्नायेयुस्तादृक्
 तत्तेषां तीर्थमेवेदनीयोऽतिरात्रस्तीर्थेन ह्युद्यन्ति तद्यथा
 समुद्रं तीर्थेनोदेयुस्तादृक् तद्य ह स्माह श्वेतकेतुरारुणेयः संव-
 त्सरस्यान्वहं दीक्षा इति तस्य ह पिता मुखमुदौच्योवाच वेत्स
 सुत त्वमायुषान् संवत्सरस्य गाधप्रतिष्ठे इति वेदेत्येत-
 स्मैतद्विद्वानाहेति ब्राह्मणम् ॥ २ ॥

पुरुषो वाव संवत्सरस्तस्य पादाविव प्रायणीयोऽतिरात्रः
 पादाभ्यां हि प्रयन्ति तयोर्यच्छुक्तं तदङ्गो रूपं यत् कृष्णं
 तद्रात्रेः नखानि नक्षत्राणां रूपं लोमान्योषधिवनस्पतीनामूरू
 चतुर्विंशमहरोऽभिप्लवं पृष्ठं पृष्ठ्यः शिर एव त्रिवृत् त्रिवृतं
 ह्येव शिरो भवति त्वगस्थिमज्जामस्तिष्कं ग्रीवाः पञ्चदशश्च-
 तुर्दश ह्येवैतस्यां कराणि भवन्ति वीर्यं पञ्चदशं तस्मादियमा-
 भिरण्वीभिः सतीभिर्गुरुं भारं हरति तस्माद्ग्रीवाः पञ्चदश उरुः
 सप्तदशौष्ठावन्ये यत्र वौष्ठावन्य उरुः सप्तदशं तस्मादुरः सप्तदश
 उदरमेकविंशो विंशतिर्ह्येवैतस्यान्तर उदरे उत्तापानि भवन्त्यु-
 दरमेकविंशं तस्मादुदरमेकविंशः पार्श्वे त्रिणवस्तयोदशान्याः
 पार्श्वोऽन्याः पार्श्वे त्रिणवस्तस्मात् पार्श्वे त्रिणवोऽनूकं त्रय-
 स्त्रिंशो द्वात्रिंशतिर्ह्येवैतस्यां पृष्टी कुण्डी उलानि भवन्त्यनूकं
 त्रयस्त्रिंशः तस्मादनूकं त्रयस्त्रिंशस्तस्यायमेव दक्षिणो बाहुर-
 भिजित्तस्येमे दक्षिणे त्रयः प्राणाः स्वरसामान आत्मा विषुवां-
 स्तस्येमे सव्ये त्रयः प्राणा अर्वाक् स्वरसामानस्तस्यायं सव्यो
 बाहुर्विश्वजिदुक्तौ पृष्ठ्याभिप्लवौ याववाच्चौ प्राणौ तौ गवायुषी
 अङ्गानि दशरात्रो मुखं महाव्रतं तस्य हस्तावेवोदयनीयो-
 ऽतिरात्रो हस्ताभ्यां ह्युद्यन्ति य एवं वेद स वा एष
 संवत्सरः ॥ ३ ॥

पुरुषो वाव संवत्सरः, तस्य प्राण एव प्रायणीयोऽतिरात्रः
 प्राणेन हि प्रयन्ति वागारम्भणीयमहर्गद्यदारभते वागारम्भते
 वाचैव तदारभते तस्यायमेव दक्षिणः पाणिरभिप्लवस्तस्येदं
 प्रातःसवनमिदं माध्यन्दिनं सवनमिदं तृतीयं सवनं गायत्र्या
 आयतने तस्मादियमस्यै ऋषिष्ठा तस्येदं प्रातःसवनमिदं
 माध्यन्दिनं सवनमिदं तृतीयसवनं त्रिष्टुभ आयतने तस्मादिय-
 मस्यै वरिष्ठा तस्येदं प्रातःसवनमिदं माध्यन्दिनं सवनमिदं

तृतीयसवनं जगत्या आयतने तस्मादियमनयोर्वरिष्ठा तस्येदं
 प्रातःसवनमिदं माध्यन्दिनं सवनमिदं तृतीयसवनं पङ्क्त्या
 आयतने पृथुरिव वै पङ्क्तिस्तस्मादियमासां प्रतिष्ठा तस्येदं
 प्रातःसवनमिदं माध्यन्दिनं सवनमिदं तृतीयसवनं विराज
 आयतनेऽन्नं वै श्रीः विराडन्नाद्यस्य श्रियोऽवरुध्यै तस्मादिय-
 मासां वरिष्ठा तस्येदं प्रातःसवनमिदं माध्यन्दिनं सव-
 नमिदं तृतीयसवनमतिच्छन्दसाम् आयतनेऽतिच्छन्दो वै
 छन्दसामायतनं तस्मादिदं प्रतिष्ठं फलकं तस्येदं प्रातः
 सवनमिदं माध्यन्दिनं सवनमिदं तृतीयसवनं सैतः सैतोऽभि-
 प्लवः सैत आत्मा पृष्ठः प्लवतीवाभिप्लवस्तिष्ठतीव पृष्ठः प्लवत
 इव ह्येवमङ्गैस्तिष्ठतीवात्मना तस्यायमेव दक्षिणः कर्णोऽभि-
 जित् तस्य यद् दक्षिणमक्षः शुक्लं स प्रथमस्वरसामा यत्
 कृष्णं स द्वितीयो यन्मण्डलं स तृतीयो नासिके विषुवात्
 मण्डलमेव प्रथमोऽर्वाक् स्वरसामा यत् कृष्णं स द्वितीयो यत्
 शुक्लं स तृतीयस्तस्यायं सव्यः कर्णो विश्वजिदुक्तौ पृष्ठः अभि-
 प्लवौ याववाच्ची प्राणौ तौ गवायुषी अङ्गानि दशरात्रो मुखं
 महाव्रतं तस्योदान एवोदयनीयोऽतिरात्र उदानेन ह्युद्यति
 य एवं वेद स वा एष संवत्सरः ॥ ४ ॥

पुरुषो वाव संवत्सरः पुरुष इत्येकं संवत्सरमित्येक इत्यत्र
 तत्समं, द्वे अहोरात्रे संवत्सरस्य द्वाविमौ पुरुषे प्राणा इत्यत्र
 तत्समं, त्रयो वा ऋतवः संवत्सरस्य त्रय इमे पुरुषे प्राणा
 इत्यत्र तत्समं, षड् वा ऋतवः संवत्सरस्य षडिमे पुरुषे प्राणा
 इत्यत्र तत्समं, सप्त वा ऋतवः संवत्सरस्य सप्तेमे पुरुषे प्राणा
 इत्यत्र तत्समं, द्वादशमासाः संवत्सरस्य द्वादशेमे पुरुषे प्राणा
 इत्यत्र तत्समं, त्रयोदशमासाः संवत्सरस्य त्रयोदशेमे पुरुषे
 प्राणा इत्यत्र तत्समं, चतुर्विंशतिरर्द्धमासाः संवत्सरस्य चतु

विंशोऽयं पुरुषो विंशत्यङ्गुलिश्चतुरङ्ग इत्यत्र तत्समं, षड्विंशति-
 र्वर्द्धमासाः संवत्सरसा षड्विंशोऽयं पुरुषः प्रतिष्ठे षड्विंशे
 इत्यत्र तत्समं, त्रीणि च ह वै शतानि षष्ठिश्च संवत्सर-
 स्याहोरात्राणीत्येतावन्त एव पुरुषस्य प्राणा इत्यत्र तत्समं, सप्त
 च ह वै शतानि विंशतिश्च संवत्सरस्याहानि च रात्रयश्चेत्ये-
 तावन्त एव पुरुषस्यास्थीनि च मज्जानश्चेत्यत्र तत्समं, चतु-
 र्दश च ह वै शतानि चत्वारिंशच्च संवत्सरस्यार्द्धाहार्द्धा-
 रात्रयश्चेत्येतावन्त एव पुरुषस्य स्मृरामांशानीत्यत्र तत् सम-
 मष्टाविंशतिश्च ह वै शतान्यशीतिश्च संवत्सरस्य पादाहार्द्ध
 पादरात्रयश्चेत्येतावन्त एव पुरुषस्य स्नावा बन्ध्या इत्यत्र
 तत्समं, दश च ह वै सहस्राण्यष्टौ च शतानि संवत्सरस्य
 मुहूर्त्ताः इत्येतेत्यवन्त एव पुरुषस्य पेशशमरा इत्यत्र तत्समं,
 यावन्तो मुहूर्त्ताः पञ्चदशकत्वस्तावन्तः प्राणा यावन्तः प्राणाः
 पञ्चदशकत्वस्तावन्तोऽपानाः यावन्तोऽपानाः पञ्चदशकत्वस्ता-
 वन्तो व्याना यावन्तो व्यानाः पञ्चदशकत्वस्तावन्तः समाना
 यावन्तः समानाः पञ्चदशकत्वस्तावन्त उदाना यावन्त उदानाः
 पञ्चदशकत्वस्तावन्त्येतादीनि यावन्त्येतादीनि तावन्त्येतादीनि
 यावन्त्येतादीनि तावन्ति स्वेदायनानि यावन्ति स्वेदायनानि
 तावन्ति क्षिप्रायणानि यावन्ति क्षिप्रायणानि तावन्तो रोमकूपा
 यावन्तो रोमकूपाः पञ्चदशकत्वस्तावत्यो वर्षतो धारास्तदेतत्
 क्रोशशतिकम्परिमाणम् ।

तदप्येतदुच्यते । अमादन्यत्र परिवर्त्तमानश्चरत्वासीनो
 यदि वा स्वपन्नपि । अहोरात्राभ्यां पुरुषः क्षणेन कतिकत्वः
 प्राणति चापानति च । शतं शतानि परिवत्सरणामष्टौ च
 शतानि मुहूर्त्तान् यान् वदन्ति अहोरात्राभ्यां पुरुषः समेन
 कतिकत्वः प्राणति चापानति चेति ब्राह्मणम् ॥ ५ ॥

संवत्सरस्य समता वेदितव्येति ह स्मा ह वा स्युरेकमेव
 पुरस्ताद् विषुवतोऽतिरात्रमुपयन्त्येकमुपरिष्ठात्त्रिपञ्चाशतमेव
 पुरस्ताद्विषुवतोऽग्निष्टोमानुपयन्ति त्रिपञ्चाशतमुपरिष्ठादि-
 शतिशतमेव पुरस्ताद्विषुवत उक्थ्यानुपयन्ति विंशतिशतमुपरि-
 ष्ठात् षडेव पुरस्ताद्विषुवतः षोडशिन उपयन्ति षडुपरिष्ठात्
 त्रिंशदेव पुरस्ताद्विषुवतः षड्विंशानुपयन्ति त्रिंशदुपरिष्ठात् सैषा
 संवत्सरस्य समता स य एवमेतां संवत्सरस्य समतां वेद संवत्-
 सरस्य स आत्मा सलोको भूत्वा देवानप्येतीति ब्राह्मणम् ॥६॥

अथातो यज्ञक्रमाः । अग्न्याधेयमग्न्याधेयात् पूर्णाहुतिः, पूर्णा-
 हुतेरग्निहोत्रमग्निहोत्राद्दर्शपूर्णमासौ दर्शपूर्णमासाभ्यामाग्रयणं,
 आग्रयणाच्चातुर्मास्यानि, चातुर्मास्येभ्यः पशुबन्धः, पशुबन्धाद्
 अग्निष्टोमोऽग्निष्टोमाद्वाजसूयो राजसूयाद्वाजपेयः, वाजपेया-
 दश्वमेधः, अश्वमेधात्पुरुषमेधः, पुरुषमेधात् सर्वमेधः, सर्व-
 मेधादक्षिणावन्तो दक्षिणवङ्गो दक्षिणा अदक्षिणाः सहस्र-
 दक्षिणे प्रत्यतिष्ठ स्ते वा एते यज्ञक्रमाः । स य एवमेतां
 यज्ञक्रमान्वेद यज्ञेन स आत्मा स लोको भूत्वा देवानप्येतीति
 ब्राह्मणम् ॥ ७ ॥

प्रजापतिरकामयतानन्त्यमंशूयेति सोऽग्नौनाधाय पूर्णा-
 हुत्या यजेत सोऽन्तमेवापश्यत् सोऽग्निहोत्रेणैवाऽन्तमेवापश्यत्
 स दर्शपूर्णमासाभ्यामिष्ट्वाऽन्तमेवापश्यत् स आग्रयणेनेष्ट्वाऽन्त-
 मेवापश्यत् स चातुर्मास्यैरिष्ट्वाऽन्तमेवापश्यत् स पशुबन्धेनेष्ट्वाऽन्त-
 मेवापश्यत् सोऽग्निष्टोमेनेष्ट्वाऽन्तमेवापश्यत् स राजसूयेनेष्ट्वा-
 राजेति नामाधत्त सोऽन्तमेवापश्यत् स वाजपेयेनेष्ट्वा सस्त्रा-
 ङ्गिति नामाधत्त सोऽन्तमेवापश्यत् सोऽश्वमेधेनेष्ट्वा स्वरङ्गिति
 नामाधत्त सोऽन्तमेवापश्यत् स पुरुषमेधेनेष्ट्वा विरङ्गिति
 नामाधत्त सोऽन्तमेवापश्यत् स सर्वमेधेनेष्ट्वा सर्वरङ्गिति नामा-

धत्त सोऽन्तमेवापश्यत् सोऽहीनैर्दक्षिणावद्भिरिष्टाऽन्तमेवा-
पश्यत् सोऽहीनैरदक्षिणावद्भिरिष्टाऽन्तमेवापश्यत् स सत्रेणो-
भयतोऽतिरात्रेणान्ततो यजेत वाचं ह वै हीत्रे प्रायच्छत्
प्राणमध्वर्यवे चक्षुरुद्गात्रे मनो ब्रह्मणेऽङ्गानि हीत्रकेभ्य
आत्मानं सदस्येभ्य एवमानन्त्यमात्मानं दत्वानन्त्यमश्नुयेति
तद्या दक्षिणा अनयत्ताभिरात्मानं निष्क्रीणीय तस्मादेतेन
ज्योतिष्टोमेनाग्निष्टोमेनात्मनिष्क्रीयणेन सहस्रदक्षिणेन पृष्ठ-
शमनीयेन त्वरेत यो ह्यनिष्टा पृष्ठशमनीयेन प्रैत्यात्मानं सो
निष्क्रीणीय प्रैतीति ब्राह्मणम् ॥ ८ ॥

यद्वै संवत्सराय संवत्सरसदो दीक्षन्ते कथमेषामग्निहीत्र-
मनन्तरितं भवति व्रतेनेति ब्रूयात्, कथमेषां दर्शोऽनन्तरितो
भवति दध्ना च पुरोडाशेन चेति ब्रूयात्, कथमेषां पौर्णमास-
मनन्तरितं भवति आज्येन च पुरोडाशेन चेति ब्रूयात्, कथ-
मेषामाग्रयणमनन्तरितं भवति सौम्येन चरुणेति ब्रूयात्, कथ-
मेषां चातुर्मास्यान्यनन्तरितानि भवन्ति पयसेति ब्रूयात्,
कथमेषां पशुबन्धोऽनन्तरितो भवति पशुना च पुरोडाशेन
चेति ब्रूयात्, कथमेषां सौम्योऽध्वरोऽनन्तरितो भवति ग्रहै-
रिति ब्रूयात्, कथमेषां सृहमेधोऽनन्तरितो भवति धानाक-
रश्मैरिति ब्रूयात्, कथमेषां पितृयज्ञोऽनन्तरितो भवत्यौपासनै-
रिति ब्रूयात्, कथमेषां मिथुनमनन्तरितं भवति हिङ्गारेणेति
ब्रूयात् सैषा संवत्सरे यज्ञक्रतूनामुपैति स य एवमेतां संवत्सरे
यज्ञक्रतूनामुपैति वेद यज्ञेन स आत्मा स लोको भूत्वा देवाः
अप्येतीति ब्राह्मणम् ॥ ९ ॥

देवा ह वै सहस्रसंवत्सराय दिदीक्षिरे, तेषां पञ्चशतानि
संवत्सराणां पशुपेतान्यासन्नथेदं सर्वं शश्वद्वयं स्तोमा यानि
पृष्ठानि यानि शस्त्राणि ते देवा इह सामिवासुरूपं तं यज्ञ-

क्रतुं जानीमो यः सहस्रसंवत्सरस्य प्रतिमा को हि तस्मै
 मनुष्यो यः सहस्रसंवत्सरेण यजेतेति तदयातयाममध्ये यज्ञ-
 स्थापश्यंस्तेनायातयाम्यायापेदे व्युष्टिरासीत्तां पञ्चस्वपश्य-
 दृचि यजुषि सान्नि शान्तेऽथ घोरे, तावा एताः पञ्च व्याहृ-
 तयो भवन्ति श्रीं श्रावयास्तु श्रीषड् यज येयजामहे वीषडिति
 ते देवा इह सामिवासुरूप तं यज्ञक्रतुं जानीमो यः सहस्र-
 संवत्सरस्य प्रतिमा को हि तस्मै मनुष्यो यः सहस्रसंवत्सरेण
 यजेतेति तत एतन्तापश्चितं सहस्रसंवत्सरस्याञ्जस्यमपश्यंस्ते
 ह्येव स्तोमा भवन्ति तानि पृष्ठानि तानि शस्त्राणि स खलु
 द्वादशमासां दीक्षाभिरिति द्वादशमासानुपसङ्गिर्द्वादशमासां
 सुत्याभिरथ यद् द्वादशमासां दीक्षाभिरिति द्वादशमासानुप-
 सङ्गिस्तेनैतावग्न्यर्कावाप्नोति अथ यद् द्वादशमासां सुत्याभि-
 स्तेनेदं महदुक्थमवाप्नोति ते देवा इह सामिवासुरूप तं
 यज्ञक्रतुं जानीमो यः सहस्रसंवत्सरस्य प्रतिमा को हि तस्मै
 मनुष्यो यः सहस्रसंवत्सरेण यजेतेति तत एतं संवत्सरन्ता-
 पश्चित्तस्याञ्जस्यमपश्यं स्ते ह्येव स्तोमा भवन्ति तानि पृष्ठानि
 तानि शस्त्राणि ते देवा इह सामिवासुरूप तं यज्ञक्रतुं जानीमो
 यः सहस्रसंवत्सरस्य प्रतिमा को हि तस्मै मनुष्यो यः सहस्र-
 संवत्सरेण यजेतेति तत एतं द्वादशाहं संवत्सरस्याञ्जस्य-
 मपश्यंस्ते ह्येव स्तोमा भवन्ति तानि पृष्ठानि तानि शस्त्राणि
 स खलु द्वादशाहं दीक्षाभिरिति द्वादशाहमुपसङ्गिर्द्वादशाहं
 सुत्याभिरथ यद् द्वादशाहं दीक्षाभिरिति द्वादशाहमुपसङ्गिस्ते-
 नैतावग्न्यर्कावाप्नोत्यथ यद् द्वादशाहं सुत्याभिस्तेनेदं महदुक्-
 थमवाप्नोति ते देवा इह सामिवासुरूप तं यज्ञक्रतुं जानीमो
 यः सहस्रसंवत्सरस्य प्रतिमा को हि तस्मै मनुष्यो यः
 सहस्रसंवत्सरेण यजेतेति तत एतं पृष्ठयः षडहं द्वादशाह-

स्याञ्जस्यमपश्यंस्ते ह्येव स्तोमा भवन्ति तानि पृष्ठानि तानि
शस्त्राणि ते देवा इह सामिवासुरूप तं यज्ञक्रतुं जानीमो
यः सहस्रसंवत्सरेण प्रतिमा की हि तस्मै मनुष्यो यः सहस्र-
संवत्सरेण यजेतेति तत एतं विश्वजितं पृष्ठं षडहस्याञ्जस्य-
मपश्यंस्ते ह्येव स्तोमा भवन्ति तानि पृष्ठानि तानि शस्त्राणि
ते देवा इह सामिवासुरूप तं यज्ञक्रतुं जानीमो यः सहस्र-
संवत्सरेण प्रतिमा की हि तस्मै मनुष्यो यः सहस्र-
संवत्सरेण यजेतेति स वा एष विश्वजिद् यः सहस्र-
संवत्सरेण प्रतिमैष ह प्रजानां प्रजापतिर्यद्विश्वजिदिति
ब्राह्मणम् ॥ १० ॥

पुरुषं ह वै नारायणं प्रजापतिरुवाच यजस्व यजस्वेति
सहोवाच यजस्व यजस्वेत्येवं हात्यमात्रिरयक्षतेमे वसवः प्रातः-
सवनेनागू रुद्रा माध्यन्दिने सवन आदित्यास्तृतीयसवने
यज्ञवास्तुन्येव पर्यशिषो यज्ञवास्तुमित्येवमाशिषोऽहं वा एत-
द्देद यज्ञे वसवः प्रातःसवनेनागू रुद्रा माध्यन्दिने सवन आदि-
त्यास्तृतीयसवने यज्ञवास्तुन्येव पर्यशिषो यज्ञवास्तुमित्येव-
माशिषो विद्वांसो नूनं त्वा याजयेयुरेते ह वा अविद्वांसो
यत्रानृग्विद् होता भवत्ययजुर्विदध्वर्युरसामविदुक्ताता भृग्व-
ङ्गिरोविदब्रह्मा यजस्वैव हन्त तु ते तद्वक्ष्यामि यथा सूत्रे
मणिरिव सूत्रमेतान्यकथाहानि भवन्ति सूत्रमिव वा मणा-
विति तस्माद्य एव सर्ववित्यात् तं ब्रह्माणं कुर्वीतैष ह वै
विद्वान् सर्वविदब्रह्मा यद्भृग्वङ्गिरोविदेते ह वा अस्य सर्वस्य
शमयितारः पालयितारस्तस्माद्ब्रह्मा स्तुते वह्निःपवमाने
वाचयति ॥ ११ ॥

श्येनोऽसि गायत्रच्छन्दा अनुत्वारभे स्वस्ति सम्पारयेति
स यदाह श्येनोऽसीति सोमं वा एतदाहैष ह वा अग्निर्भूत्वा-

ऽस्मिं लोके संश्याययति तद्यत्संश्याययति तस्माच्छेनस्तच्छे-
नस्य शेनत्वं स यदाह गायत्रच्छन्दा अनुत्वारभ इति गायत्रेण
च्छन्दसा वसुभिर्देवैः प्रातःसवनेऽस्मिं लोकेऽग्निं सन्तमन्वा-
रभते स यदाह स्वस्ति मा सम्पारयेति गायत्रेणैव च्छन्दसा
वसुभिर्देवैः प्रातःसवनेऽस्मिं लोकेऽग्निना देवेन स्वस्ति
सम्पारयेति गायत्रेणैवैनन्तच्छन्दसा वसुभिर्देवैः प्रातःसवनेऽस्मिं
लोकेऽग्निना देवेन स्वस्ति सम्पद्यते य एवं वेद ॥ १२ ॥

अथ माध्यन्दिने पवमाने वाचयति सम्राडसि त्रिष्टुप्-
छन्दा अनुत्वारभे स्वस्ति मा सम्पारयेति स यदाह सम्राड-
सीति सोमं वा एतदाहैष ह वै वायुर्भूत्वाऽन्तरिक्षलोके
सम्राजति तद्यत् सम्राजति तस्मात्सम्राट् तत् सम्राजस
सम्राट्त्वं स यदाह त्रिष्टुप्छन्दा अनुत्वारभ इति त्रैष्टुभेण
छन्दसा रुद्रेर्देवैर्माध्यन्दिने सवनेऽन्तरिक्षे लोके वायुं सन्तम-
न्वारभते स यदाह स्वस्ति मा सम्पारयेति त्रैष्टुभेणैव च्छन्दसा
रुद्रेर्देवैर्माध्यन्दिने सवनेऽन्तरिक्षलोके वायुना देवेन स्वस्ति
मा सम्पारयेति त्रैष्टुभेणैवैनं तच्छन्दसा रुद्रेर्देवैर्माध्यन्दिने
सवनेऽन्तरिक्षलोके वायुना देवेन स्वस्ति सम्पद्यते य एवं
वेद ॥ १३ ॥

अथार्भवे पवमाने वाचयति खरोऽसि गयोऽसि जगच्छन्दा
अनुत्वारभे स्वस्ति मा सम्पारयेति स यदाह खरोऽसीति सोमं
वा एतदाहैष ह वै सूर्यो भूत्वाऽमुष्मिं लोके खरति तद्यत्
खरति तस्मात् खरस्तत् खरस्य खरत्वं स यदाह गयोऽसीति
सोमं वा एतदाहैष ह वै चन्द्रमा भूत्वा सर्वां लोकान् गच्छति
तद् यद् गच्छति तस्माद्गयस्तद्गयस्य गयत्वं स यदाह जगच्छन्दा
अनुत्वारभ इति जागतेन छन्दसाऽऽदित्यैर्देवैस्तृतीयसवने-
ऽमुष्मिन् लोके सूर्यं सन्तमन्वारभते स यदाह स्वस्ति मा सम्पा-

रयेति जागतेनैव छन्दसाऽऽदित्यैर्देवैस्तृतीयसवनेऽमुष्मिं लोके
सूर्येण देवेन स्वस्ति सम्पारयेति जागतेनैवैतन्तच्छन्दसाऽऽदित्यै-
र्देवैस्तृतीयसवनेऽमुष्मिं लोके सूर्येण देवेन स्वस्ति सम्पद्यते य
एवं वेद ॥ १४ ॥

अथ संस्थिते संस्थिते सवने वाचयति मयि भर्गो मयि
महो मयि यशो मयि सर्वमिति पृथिव्येव भर्गोऽन्तरिक्ष एव
महो द्यौरेव यशोऽप एव सर्वमग्निरेव भर्गो वायुरेव मह
आदित्य एव यशश्चन्द्रमा एव सर्वं वसव एव भर्गो रुद्रा एव
मह आदित्या एव यशो विश्वेदेवा एव सर्वं गायत्रेग्रव भर्गस्त्रिष्टु-
वेव महो जगत्येव यशोऽनुष्टुवेव सर्वं प्राचेव भर्गः प्रतीचेव
मह उदीचेव यशो दक्षिणैव सर्वं वसन्त एव भर्गो ग्रीष्म एव
महो वर्षा एव यशः शरदेव सर्वं ऋतुदेव भर्गः पञ्चदश एव महः
सप्तदश एव यश एकविंश एव सर्वमृग्वेद एव भर्गो यजुर्वेद एव
महः सामवेद एव यशो ब्रह्मवेद एव सर्वं होतैव भर्गोऽध्वर्युरेव
मह उद्गातैव यशो ब्रह्मैव सर्वं वागेव भर्गः प्राण एव महश्चक्षु-
रेव यशो मन एव सर्वम् ॥ १५ ॥

स यदाह मयि भर्ग इति पृथिवीमेवैतं लोकानामाहाम्निं
देवानां वसून् देवां देवगणानां गायत्रं छन्दसां प्राचीन्दिशां
वसन्तमृतनां ऋतुतं स्तोमानामृग्वेदं वेदानां हौत्रं होत्रकाणां
वाचमिन्द्रियाणाम् ॥ १६ ॥

स यदाह मयि मह इत्यन्तरिक्षमेवैतल्लोकानामाह वायुं
देवानां रुद्रां देवां देवगणानान्त्रैष्टुभं छन्दसां प्रतीचीन्दिशां
ग्रीष्ममृतूनां पञ्चदशं स्तोमानां यजुर्वेदं वेदानामाध्वर्यवं होत्र-
काणां प्राणमिन्द्रियाणाम् ॥ १७ ॥

स यदाह मयि यश इति दिवमेवैतल्लोकानामाह आदित्यं
देवानामादित्यां देवां देवगणानां जागतं छन्दसामुदीचीन्दिशां

वर्षा ऋतूनां सप्तदशं स्तोमानां सामवेदं वेदानामौज्ञात् होत्र-
काणां चक्षुरिन्द्रियाणाम् ॥ १८ ॥

स यदाह मयि सर्वमित्यप एवैतल्लोकानामाह चन्द्रमसन्ने-
वानां विश्वां देवां देवगणानामनुष्टुभं छन्दसां दक्षिणां दिशां
शरदमृतूनामेकविंशं स्तोमानां ब्रह्मवेदं वेदानां ब्रह्मत्वं होत्र-
काणां मन इन्द्रियाणाम् ॥ १९ ॥

स वा एष दशधा चतुः सम्पद्यते, दश च ह वै चतुर्विरा-
जोऽक्षराणि तङ्गर्भा उपजीवन्ति श्रीर्वै विराद्यशोऽन्नाद्यं श्रिय-
मेव तद्विराजं यशस्यन्नाद्ये प्रतिष्ठापयति प्रतिष्ठन्तौरिदं सर्व-
मनुप्रतिष्ठति प्रतितिष्ठति प्रजया पशुभिर्य एवं वेद ॥ २० ॥

अनर्वाणं ह वै देवं दध्यङ्गाङ्गिरसमुपसीदं ह यज्ञस्य शुष्टिं
समश्नवामहा इति स दध्यङ्गाङ्गिरसोऽब्रवीद्यो वै सप्तदशं प्रजा-
पतिं यज्ञेऽन्वितं वेद नास्य यज्ञो रिष्यति न यज्ञपतिं रिष्यन्त
इति ता वा एताः पञ्च व्याहृतयो भवन्त्यीं आवयास्तु औषड्
यजये यजामहे वौषडिति स दध्यङ्गाङ्गिरसोऽब्रवीन्न वयं विश्वा
यदि ब्राह्मणा स्मो यद्यब्राह्मणा स्मो यदि तस्य ऋषे स्मो यदि
नान्यस्येत्यनर्वाणश्च ह वा ऋतावन्तश्च पितरः स्वधायामावृषा-
यन्त वयं वदामहे ३ वयं वदामहा १ इति सोऽयात् स्वायम्भुवो
वा ऋतावन्तो मदेयातां न वयं वदामहा ३ इति तस्मात्
प्रवरे प्रत्रियमाणे वाचयेद्देवाः पितर इति तिस्रो य एति संय-
जति स भवति यश्च न ब्रूते यश्च न ब्रूत इति ब्राह्मणम् ॥ २१ ॥

सावित्रं ह स्म वैतं पूर्वे पुरस्तात् पशुमालभन्त इति मे
तर्हि प्राजापत्यं यो ह्येव सविता स प्राजापतिरिति वदन्तस्तस्माद्
समोऽथार्गनींस्तेन यजेरंस्ते समानघिष्टु एव स्यूरोषा सभ-
रणीया या उषा सभरणीया यां विन्धुष्याग्नींस्तया यजेरं
स्तेनानाधिध्या एव स्युरादीक्षणीया या दीक्षणीया यां

सन्ध्याग्नींस्तेन यजेरंस्ते समानधिष्ठ्या एव स्युरोदवसानीया
या उदवसानीया यां विन्धुप्याग्नीं स्तया यजेरंस्ते नानाधिष्ठ्या
एव स्युरथ यदि यजमानस्योपतयेत् पार्श्वतोऽग्नीनाधाय ताव-
दासीत यावद्गन्धः स्याद्यदि प्रेयात्स्त्रैरेव तमग्निभिर्दहेद् दश
वा अग्निभिरितरे यजमाना आसत इति वदन्तस्तस्य तदेव
ब्राह्मणं यददः पुरःसवने पितृमेध आशिषो व्याख्याताः ॥२२॥

सायं प्रातर्होमौ स्थालीपाको नवश्च यः । बलिश्च पितृ-
यज्ञश्चाष्टका सप्तमः पशुरित्येते पाकयज्ञाः । अग्न्याधेयमग्नि-
होत्रं पौर्णमास्यमावास्ये । नवेष्टिद्यातुर्मास्यानि पशुबन्धोऽत्र
सप्तम इत्येते हविर्यज्ञाः । अग्निष्टोमोऽत्यग्निष्टोम उक्थ्यः
षोडशिसंस्ततः । वाजपेयोऽतिरात्रश्चाप्तेर्यामात्र सप्तम इत्येते
सुत्याः । केस्विहेवाः प्रवोवाजाः केस्विहेवा अभिद्यवः ।
केस्विहेवा हविषन्तः किंस्विज्जिगाति सुन्नयुः । ऋतव एव
प्रवोवाजा मासा देवा अभिद्यवः । अर्द्धमासा हविषन्तस्त-
ज्जिगाति सुन्नयुः । कतिस्विद्रात्रयः कत्यहानि कति स्तोत्राणि
कतिशस्त्राण्यस्य । कतिचित्सवनाः संवत्सरस्य स्तोत्रियाः
पदाक्षराणि कत्यस्य । द्वावतिरात्रौ षट्शतमग्निष्टोमा द्वेविं-
शतिशते उक्थ्यानाम् । द्वादशषोडशिनः षष्टिः षडह वैषु-
वतश्च । अहान्यस्य विंशतिशतानि त्रीण्यहश्चैकं तावदस्य ।
संवत्सरस्य सवनाः सहस्रमशीति त्रीणि च संस्तुतस्य । षट्-
षष्टिश्च द्वे च शते च भवत स्तत शस्त्राणामयुतं चैकमस्य ।
स्तोत्रियाश्च नवतिसहस्रा द्वे नियुते नवतिश्चातिषट् च ।
अष्टौ शतान्ययुतानि त्रिंशच्चतुर्नवतिश्च पदान्यस्य । संवत्सरस्य
कविभिर्मितस्यैतावती मध्यमा देवमात्रा । अयुतमेकं प्रयु-
तानि त्रिंशद् द्वे नियुते तथा ह्यनुष्टुपाः । अष्टौ शतानि नव
चाक्षराखेतावानात्मा परमः प्रजापतेः । आद्यं वषट्कारः

प्रदानान्तमेतमग्निष्टोमे पर्वशः साधु क्लृप्तम् । सौभेषव
 छन्द ईप्सन्त्यदग्नौ चतुःशतं बहुधा ह्ययते यत् । प्रातःसवनस्तुत
 एकविंशो गायत्रस्तोममित एक एव । माध्यन्दिनः सप्तदशेन
 क्लृप्तस्त्रयस्त्रिंशेन सवनं तृतीयम् ॥ २३ ॥

अद्यायां रेतस्तपसा तपस्वी वैश्वानरः सिषिचेऽपत्यमीषन् ।
 ततो यज्ञे लोकजित्स्तोमजम्भा ऋषेर्ऋषिरङ्गिराः सम्बभूव ।
 ऋषेर्यज्ञस्य चतुर्विधस्य अद्यां यः श्रेयसीं लोकममुं जिगाय ।
 यस्मै वेदाः प्रसृताः सोमविन्दुयुक्ता वहन्ति सुकृतामुलोकम् ।
 ऋचोऽस्य भागांश्चतुरो वहन्त्युक्थशस्त्रैः प्रमुदो मोदमानाः ।
 ग्रहैर्हविर्भिश्च कृताकृतश्च यजूंषि भागांश्चतुरो वहन्ति । औदु-
 म्बर्थां सामघोषेण तावत् सविष्टुतिभिश्च स्तोमैः छन्दसा ।
 सामानि भागांश्चतुरो वहन्ति गीत्या स्तोमेन सह प्रस्तावेन
 च । प्रायश्चित्तैर्भेषजैः संस्तवन्तोऽथर्वाणोऽङ्गिरसश्च शान्ताः ।
 ब्रह्मा ब्रह्मत्वेन प्रमुदो मोदमाना असंसृष्टान् भागांश्चतुरो
 वहन्ति । यो ब्रह्मवित सोऽभिकरोऽस्तु वः शिवो धिया धीरो
 रक्षतु धर्ममेतम् । मा वः प्रमत्तामसृताश्च यज्ञात् कर्माश्च
 येनानङ्गिरसोऽपि यासीत् । मायुं दशं मोरुशस्ताः प्रमेष्ठा मा
 मे भूर्युक्ता विदहाथ लोकान् । दिव्यं भयं रक्षत धर्ममुद्यतं
 यज्ञं कलाशस्तुतिगोपलायनम् । होता च मैत्रावरुणश्च पाद-
 मच्छावाकः सह ग्रावस्तुतैकम् । ऋग्भिस्तुवन्तो अहरहः
 पृथिव्याः अग्निं पादं ब्रह्मणा धारयन्ति । अध्वर्युः प्रति
 प्रस्थाता नेष्टोन्नेता निहितं पादमेकम् । समन्तरिक्षं यजुषा
 तुवन्तो वायुं पादं ब्रह्मणा धारयन्ति । साम्नोज्ञाता च्छाद-
 यन्त प्रमत्त औदुम्बर्थां स्तोभदेयः सगद्गदः । विद्वान् प्रस्तोता
 विदहाथ सुष्टुतिं सुब्रह्मण्यः प्रतिहर्त्ताऽथ यज्ञे । साम्ना दिव्येकं
 निहितं निस्तुवन्तः सूर्यं पादं ब्रह्मणा धारयन्ति ! ब्रह्माहैकं

ब्राह्मणाच्छंसिनः सह पोत्राऽऽग्नीध्रो निहितं पादमेकम् ।
अथर्वभिरङ्गिरोभिश्च गुप्तोऽप्सु चन्द्रं पादं ब्रह्मणा धारयन्ति ।
षोडशिकं होत्रका अभिष्टुवन्ति वेदेषु युक्ताश्च पृथक् चतुर्धा ।
मनोषिणो दीक्षिताः अद्धाना होतारो गुप्ता अभिवहन्ति
यज्ञम् । दक्षिणतो ब्रह्मणस्यां जनदित्येतां व्याहृतिं जपन् ।
सप्तदशं सदस्यं तं कीर्तयन्ति पुरा विदुः । अष्टादशी
दीक्षती दीक्षितानां यज्ञे पत्नी अद्धानेह युक्ता । एकोन-
विंशः शमिता बभूव विंशो यज्ञे गृहपतिरेव सुन्वन् । एक-
विंशतिरेवेषां संस्थायामङ्गिरो वह । वेदैरभिष्टुतो लोको
नानावेशापराजितः ॥ २४ ॥

सप्त सुत्याः सप्त च पाकयज्ञाः हविर्यज्ञाः सप्त तथैक-
विंशतिः । सर्वे ते यज्ञा अङ्गिरसोऽपि यन्ति नूतना यानृषयो
सृजन्ति ये च सृष्टाः पुराणैः । एतेषु वेदेष्वपि चैकमेवापव्रज-
मृत्विजां सम्भरन्ति । कूटस्तृपात् सचते तामशस्तु विस्कन्ध-
मेनं विष्टतं प्रजासु । निवर्त्तन्ते दक्षिणा नीयमानाः सुते
सोमे वितते यज्ञतन्त्रे । मोघाशिषो यन्त्यनिवर्त्तमाना अनि-
ष्टयज्ञा न तरन्ति लोकान् । द्वादशवर्षं ब्रह्मचर्यं पृथग्वेदेषु
तत् स्मृतम् । एवं व्यवस्थिता वेदाः सर्व एव स्वकर्मसु । सन्ति
चैषां समानाः मन्त्राः कल्याण ब्राह्मणानि च । व्यवस्थानन्तु
तत्सर्वं पृथग्वेदेषु तत् स्मृतम् । ऋग्वेदस्य पृथिवी स्थान-
मन्तरिक्षस्थानो अध्वरः । द्यौः स्थानं सामवेदस्यापो भृग्व-
ङ्गिरसां स्मृतम् । अग्निर्देवत ऋग्वेदस्य यजुर्वेदो वायुर्देवतः ।
आदित्यः सामवेदस्य चन्द्रमा वैद्युतश्च भृग्वङ्गिरसाम् । विवृत्
स्तोम ऋग्वेदस्य यजूंषि पञ्चदशेन सह जज्ञिरे । सप्तदशेन
सामवेद एकविंशो ब्रह्मसम्मितः । वागध्यात्मऋग्वेदस्य यजुषां
प्राण उच्यते । चक्षुषी सामवेदस्य मनो भृग्वङ्गिरसां स्मृतम् ।

ऋग्भिः सह गायत्रं जागतमाहुर्यजूंषि वैष्टुमेन सह जज्ञिरे ।
 उष्टिक्ककुब्भ्यां भृग्वङ्गिरसो जगत्या सामानि कवयो
 वदन्ति । ऋग्भिः पृथिवीं यजुषाऽन्तरिक्षं साम्ना दिवं लोक-
 जित् सोमजम्भाः । अथर्वभिरङ्गिरोभिश्च गुप्तो यज्ञश्चतुष्पाद्
 दिवमुदहेत । ऋग्भिः सुशस्तो यजुषा परिष्कृतः सविष्टुतः
 सामजित् सोमजम्भाः । अथर्वभिरङ्गिरोभिश्च गुप्तो यज्ञ-
 श्चतुष्पाद्विवमारोह । ऋचो विद्वान् पृथिवीं वेद सम्प्रति
 यजूंषि विद्वान् बृहदन्तरिक्षम् । दिवं वेद सामगो यो विप-
 क्षित् सर्वान् लोकान् यद्भृग्वङ्गिरोवित् । यांश्च आमे यांश्च
 रक्षे जपन्ति मन्त्रान् नानार्थान् बहुधा जनासः । सर्वे तं
 यज्ञा अङ्गिरसोऽपि यन्ति नूतना सा हि गतिर्ब्रह्मणो याऽव-
 राध्या । त्रिपिष्टपन्निदिवन्नाकमुत्तमं तमेतया त्रय्या विद-
 येति । अत उत्तरे ब्रह्मलोका भहान्तोऽथर्वणामङ्गिरसाञ्च सा
 गतिरथर्वणामङ्गिरसाञ्च सा गतिरिति ब्राह्मणम् ॥ २५ ॥

इत्यथर्ववेदे गोपथब्राह्मणपूर्वभागे पञ्चमः प्रपाठकः समाप्तः ॥ ५ ॥

समाप्तमिदं गोपथब्राह्मणपूर्वार्धम् ।

गोपथब्राह्मणोत्तरभागे

प्रथमः प्रपाठकः ।

अथ यद् ब्रह्मसदनात्तृणं निरस्यति शोधयत्यैवेनं तद्
 थोपविशतीदमहमर्वाग्वसोः सदने सीदामीत्यर्वाग्वसुर्ह वै
 देवानां ब्रह्मा पराग्वसुरसुराणां तमेवैतत् पूर्वं सादयत्यरिष्टं
 यज्ञन्तनुतादित्यथोपविश्य जपति बृहस्पतिर्ब्रह्मेति बृहस्पतिर्वा
 अङ्गिरसो देवानां ब्रह्मा तस्मिन्नेवैतदनुज्ञामिच्छति प्रणी

तासु प्रणीयमानासु वाचं यच्छत्या हविष्कृत उद्वादना-
देतद्दे यज्ञस्य द्वारं तदेतदशून्यं करोतीष्टे च खिष्टकृत्यानुया-
जानां प्रसवादित्येतद्दे यज्ञस्य द्वितीयं द्वारं तदेवैतदशून्यं
करोति यत् परिधयः परिधीयन्ते यज्ञस्य गोपीथाय परि-
धीन् परिधत्ते यज्ञस्य सात्मत्वाय परिधीन् संमाष्टिं पुनात्ये-
वैनं त्रिर्मध्यमं त्रय इमे प्राणाः प्राणानेवाभिजयति त्रिर्दक्षि-
णां त्रयो वै लोका लोकानेवाभिजयति त्रिरुत्तरां त्रयो
वै देवलोका देवलोकानेवाभिजयति त्रिरूप वा जयति त्रयो
वै देवयानाः पन्थानस्तानेवाभिजयति ते वै द्वादश भवन्ति
द्वादश ह वै मांसाः संवत्सरः संवत्सरमेव तेन प्रीणा-
त्यथो संवत्सरमेवात्मा उपदधाति स्वर्गस्य लोकस्य स-
मर्थ्यै ॥ १ ॥

प्रजापतिर्वै रुद्रं यज्ञान्निरभजत् सोऽकामयत मेऽयमस्मा
आकूतिः समृद्धिर्यो मा यज्ञान्निरमाक्षीदिति । स यज्ञ-
मभ्यायम्याविध्य तदाविद्धं निरकृन्तत् तत् प्राशित्रमभवत्त-
दुदयकृत्तङ्गाय पर्यहरंस्तत्प्रतीक्षेत । तस्य चक्षुः परापतत्
तस्मादाहुरन्धो वै भग इत्यपिहतं नेच्छेद्यमिच्छति तत्
सवित्रे पर्यहरंस्तत् प्रत्यगृह्णात् तस्य पाणौ प्रतिच्छेद तस्मै
हिरण्यमयी प्रत्यदधुस्तस्माद्धिरण्यपाणिरिति स्तुतस्तत्पूष्णे
पर्यहरंस्तत् प्राश्नात्तस्य दन्ताः परोऽप्यन्त तस्मादाहुरदन्तकः
पूषा पिष्टभाजन इति तदिक्षायाङ्गिरसाय पर्यहरंस्तत्
प्राश्नात्तस्य शिरो व्यपतत् तं यज्ञ एवाकल्पयत् स एष
इक्षः समिधो ह पुरातनस्तद्वर्हय आङ्गिरसाय पर्यहरंस्तत्-
प्राश्नात्तस्याङ्गा पर्वणि व्यश्रंसन्त तं यज्ञ एवाकल्पयत्त-
देतद्वर्हिः प्रस्तरो ह पुरातनस्तद्वृहस्यतय आङ्गिरसाय पर्य-
हरत् सोऽविभेत् वृहस्यतिरित्यं वा मार्त्तिमाकल्पसीति स

एतं मन्त्रमपश्यत् सूर्यस्य त्वा चक्षुषा प्रतीक्ष इत्यब्रवीन्
 हि सूर्यस्य चक्षुः किञ्चन हिनस्ति सोऽविमेत् प्रतिगृह्णन्तं
 मा हिंसिष्यतीति देवस्यात्वा सवितुः प्रसवेऽश्विनोर्बाहुभ्यां
 पूष्णो हस्ताभ्यां प्रसूतः प्रशिषा प्रतिगृह्णामीत्यब्रवीत्सवितुः
 प्रसूत एवैनं तद्देवताभिः प्रत्यगृह्णात्तद्वृक्षं तृणानि प्राग्दण्डं
 स्थण्डिले निदधाति पृथिव्यास्त्वा नाभौ सादयामीति
 पृथिवी वान्तानां शमयित्री तयैवैतच्छमयाच्चकार सोऽविमे-
 त्याश्रन्तं मा हिंसिष्यतीत्यग्नेष्टास्येन प्राश्नामीत्यब्रवीन्नक्षत्रा-
 रास्यं किञ्चन हिनस्ति सोऽविमेत्प्राशितं मा हिंसिष्यतीती-
 न्द्रस्य त्वा जठरे सादयामीत्यब्रवीन्नहीन्द्रस्य जठरं किञ्चन
 हिनस्ति वरुणस्योदर इति न हि वरुणस्योदरं किञ्चन
 हिनस्तीति ॥ २ ॥

अथो आहुर्ब्राह्मणस्योदर इत्यात्माऽस्यात्मनाऽऽत्मानं मे
 माहिंसीः स्वाहेत्यन्नं वै सर्वेषां भूतानामात्मा तेनैवैतच्छमया-
 च्चकार प्राशितं मनुमन्त्रयते । योऽग्निर्नृमणा नाम ब्राह्मणेषु
 प्रविष्टः तस्मिन् म एतत् सुहुतमस्तु प्राशितं तस्मा माहिंसीत्
 परमे व्योमन्निति तत्सर्वेण ब्रह्मणा प्राश्नात्तत एनं माहिन्त-
 स्माद्यो ब्रह्मिष्ठः स्यात्तं ब्रह्माणं क्षुर्वीत बृहस्पतिर्वै सर्वं ब्रह्म
 सर्वेण ह वा एतद् ब्रह्मणा यज्ञं दक्षिणत उदयच्छतेऽप एव
 वा एतस्मात् प्राणाः क्रामन्ति य आविद्धं प्राश्नात्यङ्गिर्मार्ज-
 यित्वा प्राणान् संस्पृशते वाङ्म आस्यं नित्यमृतं वै प्राणा
 अमृतमापः प्राणानेव यथास्थानमुपाह्वयते तदु हैक आहु-
 रिन्द्राय पर्यहरन्निति ते देवा अभुवन्निन्द्रो वै देवानामोजिष्ठो
 बलिष्ठस्तस्मा एतत्परिहरन्तीति तत्तस्मै पर्यहरंस्तत्सद् ब्रह्मणा
 शमयाच्चकार तस्मादाहुरिन्द्रो ब्रह्मेति यवमात्रं भवति यव-
 मात्रं वै विषस्य न हिनस्ति यदधस्तादभिघारयति तस्मा

दधस्तात् प्रक्षरणं प्रजा अरुर्न हिनस्ति यदुपरिष्ठादभिधारयति
तस्मादुपरिष्ठात् प्रक्षरणं प्रजा अरुर्न हिनस्ति यदुभयतोऽभि-
धारयत्युभयतोऽभिधारि प्रजा अरुर्घातुकं स्याद्यच्छमयाभिहरे-
दनभिविद्धं यज्ञस्याभिविद्धेत् ॥ ३ ॥

अग्रेण परिहरति तीर्थेनैव परिहरति वै वा एतद्यज्ञ-
श्चिद्यते यत् प्राशित्रं परिहरति यदाह ब्रह्मन् प्रस्थास्या-
मीति बृहस्पतिर्वै सर्वं ब्रह्म सर्वेण ह वा एतद् ब्रह्मणा यज्ञं
दक्षिणतः सन्दधात्यथोऽत्र वा एतर्हि यज्ञः श्रितो यत्र ब्रह्मा
तत्रैव यज्ञः श्रितस्तत एवैनमालभते यद्यस्तेन प्रमीयेद्वेपन-
स्याद्यच्छीणा शीर्षं क्तिमांस्याद्यत्तूष्णीमासीदासम्प्रतो यज्ञः
स्यात् प्रतिष्ठेत्येव ब्रूयाद्वाचि वै यज्ञः श्रितो यत्र ब्रह्मा तत्रैव
यज्ञः श्रितस्तत एवैनं सम्प्रयच्छत्याग्नीध्र आदधात्यग्निमुखाने-
वर्तून् प्रीणात्यथोत्तरासामाहुतीनां प्रतिष्ठित्याऽथो समिद्वत्यैव
जुहोति परिधीं तस्माष्टि पुनात्यैवैनां सक्तत् सक्तत् सम्प्राष्टिं
पराडेव ह्येतर्हि यज्ञश्चतुः सम्पद्यतेऽथो चतुष्पादः पशवः
पशूनामाख्यै देव सवितरेतत्ते प्राहेत्याह प्रसूत्यै बृहस्पतिः
ब्रह्मेत्याह स हि ब्रह्मिष्ठः स यज्ञं पाहि स यज्ञपतिं पाहि
स माम्पाहि स मां पाहि स मां कर्मण्यं पाहीत्याह यज्ञाय च
यजमानाय च पशूनामाख्यै ॥ ४ ॥

न वै पौर्णमास्यां नामावास्यायां दक्षिणा दीयन्ते य एष
ओदनः पचते दक्षिणैषा दीयते यज्ञस्यर्ध्या इष्टी वा एतेन
यद्यजतेऽथो वा एतेन पूर्त्तीय एष ओदनः पचत एष ह वा
इष्टापूर्त्तीय एनं पचति ॥ ५ ॥

इया वै देवा यजमानस्य गृहमागच्छन्ति सोमपा अन्येऽसो-
मपा अन्ये हुतादोऽन्ये अहुतादोऽन्य एते वै देवा अहुतादो यद्
ब्राह्मणा एतद्देवत्य ऋषयः पुरानीजान एते ह वा एतस्य प्रजायाः

पशूनामीशते तेऽस्याप्रीता इषमूर्जमादायापक्रामन्ति यद-
न्वाहार्यमन्वाहरति तानेव तेन प्रीणाति दक्षिणतः सन्नाः
परिहर्त्तवा आह दक्षिणावृतेनैव यज्ञेन यजत आहुतिभिरेव
देवान् हुतादः प्रीणाति दक्षिणाभिर्मनुष्यदेवांस्तेऽस्मै प्रीता
इषमूर्जं नियच्छन्ति ॥ ६ ॥

देवाश्च ह वा असुराश्चास्पर्धन्त, ते देवाः प्रजापतिमेवा-
भ्ययजन्त अन्योऽन्यस्यासन्न सुरा अजुह्वुस्ते देवा एतमोदनम-
पश्यंस्तं प्रजापतये भागमनुनिरपंस्तं भागं पश्यन् प्रजापतिर्दे-
वानुपावर्त्तत ततो देवा अभवन् परासुराः स य एवं विहा-
नेतमोदनं पचति भवत्यात्मना परास्याप्रियो भातव्यो
भवति प्रजापतिर्वै देवेभ्यो भागधेयानि व्यकल्पयत् सोमं मन्यत
आत्मानमन्तरगादिति स एत मोदनमभक्तमपश्यत्तमात्मने भाग-
क्षिरवपत् प्रजापतेर्वा एष भागो परिमितः स्यादपरिमितो
हि प्रजापतिः प्रजापतेर्भागोऽस्यूर्जस्वान्ययस्वानक्षितोऽस्य क्षित्वै
त्वा मामेच्छेष्टाः । अमुत्रामुषिं लोक इह च प्राणापानौ
मे पाहि समानव्यानौ मे पाक्षुदानरूपे मे पाक्षूर्गसूर्जं
मे धेहि कुर्वतो मे माच्छेष्टाः । ददतो मे मोपदसः प्रजापति-
महन्त्वया समृद्धसृद्ध्या समिति प्रजापतिमेव समृद्धसृद्धोति
य एवं वेद य एवं वेद ॥ ७ ॥

ये वा इह यज्ञैरार्भुवंस्तेषामेतानि ज्योतींषि यान्यमूनि
नक्षत्राणि तन्नक्षत्राणां नक्षत्रत्वं यन्न क्षियन्ति दर्शपूर्णमासौ
वै यज्ञस्यावसानदर्शौ ये वा अनिष्टा दर्शपूर्णमासाभ्यां सोमेन
यजन्ते तेषामेतानि ज्योतींषि यान्यमूनि नक्षत्राणि पतन्तीष
तद्यथाह वा इदमस्यष्टावसानेनेहावसास्यसि नेहावसास्यसीति
नोऽनुद्यन्ते एवं हैवैतेऽमुष्मान् लोकान् नो नुद्यन्ते त एते
प्रच्यवन्ते ॥ ८ ॥

यस्य हविर्निरुतं पुरस्ताच्चन्द्रमा अभ्यदियात्तास्तेधा
तण्डुलान्विभजेद्ये मध्यमास्तानग्नये दात्रेऽष्टाकपालान्विर्व-
पेत् ये स्थविष्ठास्तानिन्द्राय प्रदात्रे दधति चरुं ये क्षोदिष्ठा-
स्तान्विष्णवे शिपिविष्टाय शृते चरुम्यश्वो वा एतेऽतिरिच्यन्ते
तानेवाप्नोति तानवरुन्धेऽग्निर्वै मध्यमस्य दाता इन्द्रो वै ज्येष्ठस्य
प्रदाता यदेवेदं क्षुद्रं पशूनां तद्विष्णोः शिपिविष्टं तदेवाप्नोति
पशूनेवावरुन्धे ॥ ८ ॥

या पूर्वा पौर्णमासी सानुमतिर्योत्तरा सा राका या पूर्वा
साऽमावास्या सा सिनीवाली योत्तरा सा कुहश्चन्द्रमा एव
धाता च विधाता च यत् पूर्णोऽन्यां वसत् पूर्णोऽन्यान्तत् मिथुनं
यत् पश्यत्यन्यान्नान्यन्तन्मिथुनं यदमावास्यायाश्चन्द्रमा अधि-
प्रजायते तन्मिथुनन्तस्मादेवास्मै मिथुनात् पशून् प्रजनयते ॥ १० ॥

न हे यजेत यत् पूर्वया सम्प्रति यजेतोत्तरया ह्यं वषट्
कुर्याद्यदुत्तरया सम्प्रति यजेत पूर्वया ह्यं वषट् कुर्यान्नेष्टिर्भ-
वति न यज्ञस्तदनुहोतामुख्यमुपगल्भोऽजायत एकामेव यजेत
प्रगल्भो ह्यैव जायते न ह्यत्यन्तं हे यजेत यज्ञमुखमेव पूर्वमाल-
भते यजत उत्तरया देवता एवं पूर्वयाप्नोतीन्द्रियमुत्तरया देव-
लोकमेव पूर्वयाऽवहन्धे मनुष्यलोकमुत्तरया भूयसो यज्ञक्रतू-
नामुपैत्येष ह वै सुमनानामेष्टिर्ये मध्ये याने पञ्चाच्चन्द्रमा
अभ्युदियादस्मा अस्मिन् लोक आर्ध्रुकं भवति ॥ ११ ॥

आग्नवैष्णवमेकादशकपालं निर्वपेद् दर्शपूर्णमासावारि-
षमाणोऽग्निर्वै सर्वा देवता विष्णुर्यज्ञो देवताश्चैव यज्ञं चार-
भत ऋध्या ऋध्नोत्येवोभौ सहारम्भावित्याहुर्दिनु शृङ्गे श्रितो
मुच्यत इति दर्शो वा एतयोः पूर्वः पौर्णमास उत्तरोऽथ यत्
परस्तात्पौर्णमास आरभ्यते तद्यथा पूर्वं क्रियते तद्यत्पौर्ण-
मासमारभमाणः सरस्वत्यै चरुं निर्वपेत्सरस्वते द्वादशक-

पालममावास्या वै सरस्वती पौर्णमासः सरस्वानित्युभावेवैतौ
सहारभत ऋध्या ऋध्नोत्वेव ॥ १२ ॥

अग्नये पथिक्ततेऽष्टाकपालं निर्वपेद्यस्य प्रज्ञातेष्टिरिति
पद्यते वहिष्यथं वा एष एति यस्य प्रज्ञातेष्टिरिति पद्यते वै
अग्निदेवानां पथिक्तत्तमेव भागधेयेनोपासरत्स एनं पन्थानमपि
नयत्यनङ्गा दक्षिणा स हि पन्थानमभिव इति ॥ १३ ॥

अग्नये व्रतपतयेऽष्टाकपालं निर्वपेद् य आहिताग्निः
सम्प्रवसेद् बहुवा एष व्रतमतिपातयति य आहिताग्निः
सम्प्रवसति ब्रह्मेऽहनि स्त्रियं वोपैति मांसं वा अश्नात्यग्निर्वै
देवानां व्रतपतिरग्निमेतस्य व्रतमगात्तस्मादेतस्य व्रतमा-
लभ्यते ॥ १४ ॥

अग्नये व्रतभृतेऽष्टाकपालं निर्वपेद्य आहिताग्निरार्ति-
जमशु कुर्यादानीतो वा एष देवानां य आहिताग्निस्तस्मा-
देतेनाशु न कर्त्तव्यं न हि देवा अशु कुर्वन्त्यग्निर्वै देवानां
व्रतभृदग्निमेतस्य व्रतमगात्तस्मादेतस्य व्रतमालभ्यते ॥ १५ ॥

ऐन्द्राग्नमुत्स्रमनुसृष्टमालभेत यस्य पिता पितामहः
सोमं न पिवेदिन्द्रियेण वा एष वीर्येण व्यध्यते यस्य पिता-
पितामहः सोमं न पिबति यदैन्द्रं इन्द्र इन्द्रियेणैवैनं तद्वीर्येण
समर्क्षयति देताभिर्वा एष वीर्येण व्यध्यते यस्य पितापिता-
महः सोमं न पिबति यदाग्नेयोऽग्निर्वै सर्वा देवताः सर्वा-
भिरेवैनन्तद् देवताभिः समर्क्षयत्यनुसृष्टो भवत्यसृनुष्ट इव
ह्येतस्य सोमपीथो यस्य पिता पितामहः सोमं न पिबति
तस्मादेष एव तस्या देवतायाः पशूनां समृद्धः ॥ १६ ॥

देवा वा ओषधीषु पक्वास्वजिमयुः स इन्द्रो वेदान्निर्वो
वेमाः प्रथम उज्जेष्यतीति सोऽब्रवीद्यतरो नौ पूर्वं उज्जयात्तं
नौ सहेति ता अग्निरुदजयत्तदिन्द्रो नोदजयत स एष

ऐन्द्राग्नः सन्नाग्नेन्द्र एका वै तर्हि यवस्य शुष्टिरासोदेका
 त्रीहेरेका माषस्यैका तिलस्य तद्विश्वेदेवा अब्रुवन् वयं वा
 एतत् प्रथयिष्यामो भागो नोऽस्त्विति तद्भूम एव वैश्वदे-
 वोऽथो प्रथयत्येतेनैव पयसि स्याद्वैश्वदेवत्वाय वैश्वदेव
 हि पयोऽथ्येमे अब्रूतां नवा ऋत आवाभ्यामेवैतद्यूयं प्रथयत
 मयि प्रतिष्ठितमसी वृष्ट्या पचति नैतदितोऽभ्युज्जेष्यतीति
 भागो नावस्त्विति ताभ्यां वा एष भागः क्रियत उज्जित्या
 एवाथो प्रतिष्ठित्या एव ये द्यावा पृथिवीयः सोमोर्वा ओषधी
 सोम ओषधीनामधिराजो याश्च ग्राम्या याश्चारण्या स्तासामेष
 उद्धारो यच्छग्रामाको यच्छग्रामाकः सौम्यस्तमेव भागिनं कृणुते
 यदक्तत्वाऽऽग्रयणं नवस्याश्रीयाद् देवानां भागं प्रतिक्लृप्तमद्या-
 त्संवत्सराद्वा एतधिप्रजायते यदाग्रयणं संवत्सरं वै ब्रह्मा
 तस्माद् ब्रह्मा पुरस्ताद्धोमसंस्थितहोमेष्ववपेतैकहायनो दक्षिणा
 स हि संवत्सरस्य प्रतिमा रेत एव ह्येषो प्रजातः
 प्रजात्यै ॥ १७ ॥

अथ हैतदप्रतिरथमिन्द्रस्य बाह्व स्थविरौ वृषाणावि-
 त्येतेन ह वा इन्द्रोऽसुरानप्रत्यजयदप्रतिह भवत्येतेन यजमानो-
 भ्रातृव्यं जयति सङ्ग्रामे जुहुयादप्रतिह भवत्येतेन ह वै भर-
 द्वाजः प्रतर्द्दनं समनह्यत् स राष्ट्राभवद्यं कामयेत राष्ट्री
 स्यादिति तमेतेन सन्नह्येद्राष्ट्रो ह भवत्येतेन ह वा इन्द्रो
 विराजमभ्यजयद्दशैतान्बाह दशाक्षरा विराड्वैराजं वा एतेन
 यजमानो भ्रातृव्यं वृद्धे तदु हैक एकादशान् बाहुरेका-
 दशाक्षरा वै त्रिष्टुप् त्रैष्टुभो वज्रो वज्रोऽथैवैतद्रक्षांस्यपसेधति
 दक्षिणतो वै देवानां यज्ञं रक्षांस्यजिघांसंऽस्तान्यप्रतिरथे-
 नापाघ्नत, तस्माद् ब्रह्मा अप्रतिरथञ्जपन्नेति । यद्ब्रह्मा अप्रति-
 रथं जपन्नेति, यज्ञस्याभिजित्यै रक्षसामपहत्यै रक्षसामपहत्यै १८

अथातश्चातुर्मास्यानां चातुर्मास्यानां प्रयोगः फाल्गुन्यां पौर्णमास्यां चातुर्मास्यानि प्रयुञ्जीत । सुखं वा एतत्संवत्सरस्य, यत् फाल्गुनी पौर्णमासी, सुखम् उत्तरे फाल्गुन्यौ, पुच्छं पूर्वे, तद्यथाप्रवृत्तस्यान्तौ समेतौ स्याताम्, एवमेवैतत्संवत्सरस्यान्तौ समेतौ भवतः । तद्यत् फाल्गुन्यां पौर्णमास्यां चातुर्मास्यैर्यजते, सुखत एवैतत् संवत्सरं प्रयुङ्क्ते । अथो भैषज्ययज्ञा वा एते, यश्चातुर्मास्यानि । तस्मादनुसन्धिषु प्रयुज्यन्ते, ऋतुसन्धिषु वै व्याधिर्जायते । तान्येतान्यष्टौ हवींषि भवन्ति, अष्टौ वै चतुष्टयां पौर्णमासीनां हवींषि भवन्ति, चतुष्टयां वै पौर्णमासीनां वैश्वदेवं समासः । अथ यदग्निं मन्यन्ति, प्रजापतिर्वै वैश्वदेवं प्रजात्या एव अथैनं देवं गर्भं प्रजनयति । अथ यत् सप्तदशसामिधेन्यः, सप्तदशो वै प्रजापतिः, प्रजापतेरासुरैः । अथ यत् सहन्तावाज्यभागावसिसन्तीति वै सहन्ती भवतः । अथ यद्विराजो संयाज्ये, अन्नं वै श्रीर्विराड्, अन्नाद्यस्य त्रियोऽवरुध्वै । अथ यन्नव प्रयाजा नवानुयाजा अष्टौ हवींषि वाजिनन्नवमं, तन्नाच्चरीयां विराजमाप्नोति । अथो आहुर्दशनीं विराजमिति प्रयाजानुयाजा हवींष्याधारावाज्यभागाविति ॥१६॥

अथ यदग्नीषोमौ प्रथमं देवतानां यजति, अग्नीषोमौ वै देवानां सुखं, सुखत एव तत् देवान् प्रीणाति । अथ यत् सवितारं यजति, असौ वै सविता, योऽसौ तपति, एतमेव तेन प्रीणाति । अथ यत् सरस्वतीं यजति, वाग् वै सरस्वती, वाचमेव तेन प्रीणाति । अथ यत् पूषणं यजति, असौ वै पूषा, योऽसौ तपति, एतमेव तेन प्रीणाति । अथ यन्नरुतः स्वतवसो यजति, घोरा वै मरुतः स्वतवसः, तानेव तेन प्रीणाति । अथ यद्विश्वान् देवान् यजति, एते वै विश्वे देवाः,

यत् सर्वे देवाः, तानेव तेन प्रीणाति । अथ यद् द्यावा-
पृथिव्यौ यजति, प्रतिष्ठे वै द्यावापृथिव्यौ, प्रतिष्ठित्या एव ।
अथ यद्वाजिनो यजति, पशवो वै वाजिनः, पशूनेव तेन
प्रीणाति । अथो ऋतवो वै वाजिनः, ऋतूनेव तेन प्रीणाति ।
अथो छन्दांसि वै वाजिनः, छन्दांस्येव तेन प्रीणाति ।
अथो देवाश्चा वै वाजिनः, अत्र देवाः साश्चा अभीष्टाः प्रीता
भवन्ति । अथ यत्परस्तात् पौर्णमासेन यजते, तथा हास्य
पूर्वपक्षे वैश्वदेवेनेष्टं भवति ॥ २० ॥

वैश्वदेवेन वै प्रजापतिः प्रजा असृजत, ताः सृष्टा अप्रसृता
वरुणस्य यवां जक्षुः । ताः वरुणो वरुणपाशैः प्रत्यबध्नात्, ताः
प्रजाः प्रजापतिं पितरमेत्योपावदन्, उप तं यज्ञक्रतुं
जानीहि, येनेष्टा वरुणमप्रीणात् । स प्रीतो वरुणो वरुण-
पाशेभ्यः सर्वस्मात्पाप्मनः सम्प्रमुच्यन्त इति । तत एतं प्रजा-
पतिं यज्ञक्रतुमपश्यत्, वरुणप्रघासं तमाहरत् तेनायजत,
तेनेष्टा वरुणमप्रीणात् । स प्रीतो वरुणो वरुणपाशेभ्यः सर्व-
स्मात्पाप्मनः प्रजाः प्रामुञ्चत । प्र ह वा एतस्य प्रजा वरुण-
पाशेभ्यः सर्वस्माच्च पाप्मनो मुच्यन्ते । य एवं वेद । अथ
यदग्निं प्रणयन्ति, यमेवासुं वैश्वदेवे मन्यन्ति तमेव तत्
प्रणयन्ति । यन्नथ्यते, तस्योक्तं ब्राह्मणम् । अथ यत् सप्तदश-
सामिधेन्यः, सद्वन्तावाज्यभागौ, विराजौ संयाज्ये, तेषामुक्तं
ब्राह्मणम् । अथ यन्नव प्रायाजाः नवानुयाजाः, नवैतानि
हवींषि समानानि त्वेव पञ्च सच्चराणि हवींषि भवन्ति
पौष्णान्तानि, तेषामुक्तं ब्राह्मणम् ॥ २१ ॥

अथ यदैन्द्राग्नी द्वादशकपालो भवति, बलं वै तेज
इन्द्राग्नी, बलमेव तत्तेजसि प्रतिष्ठापयति । अथ यद्धारुणा-
मिक्षा, इन्द्रो वै वरुणः, स उ वै पयोभाजनः, तस्माद् वारु-

स्थामिक्षा । अथ यन्मावती पयस्या, अश्वु वै मरुतः श्रितः, आपो हि पयः । अथेन्द्रस्या वै मरुतः श्रितः, ऐन्द्रं पयः, तस्मान्मावती पयस्या । अथ यत् काय एककपालः, प्रजापतिर्वै कः, प्रजापतेराप्तैः । अथो सुखस्य वा एतन्नामधेयंकमिति, सुखमेव तदध्यात्मन्वते । अथ यत् मिथुनी गावौ ददाति, प्रजात्वै ; रूपमुक्त्वा वाजिनः । अथ यदश्वु, वरुणं यजति, स एवेनन्तदायतने प्रीणाति । अथ यत्परस्तात् पौर्णमासेन यजते, तथा हास्य पूर्वपक्षे वरुणप्रघासैरिष्टं भवति ॥२२॥

ऐन्द्रो वा एष यज्ञक्रतुः, यत् साकमेधाः, तद्यथा महाराजः पुरस्तात् सेनानीकानि व्यूह्याभयं पन्थानमन्विष्यात्, एवमेवैतत् पुरस्ताद् देवता यजन्ते, तद् यथैवादः सोमस्य महाव्रतम्, एवमेवैतदिष्टिमहाव्रतम् । अथ यदग्निमनीकवन्तं प्रथमं देवतानां यजति, अग्निर्वै देवानां सुखं, सुखत एव तद्देवान् प्रीणाति । अथ यन्माध्यन्दिने मरुतः सान्तपनान् यजति, इन्द्रो वै मरुतः सान्तपनाः, ऐन्द्रं माध्यन्दिनं, तस्मादेनानिन्द्रेणोपसंहितान् यजति । अथ यत् सायं गृहमेधीयेन चरन्ति, पुष्टिकर्म वै गृहमेधीयः, सायम्योषः पशूनां, तस्मात् सायं गृहमेधीयेन चरन्ति । अथ यच्छोभूते गृहमेधीयस्य निष्कासमिश्रेण पूर्णादव्यां चरन्ति, पूर्वद्युः कर्मणैवैतत् प्रातः कर्मोपस्रन्तन्वन्ति । अथ यत् प्रातर्मरुतः क्रीडिनो यजति, इन्द्रो वै मरुतः क्रीडिनः, तस्मादेनानिन्द्रेणोपसंहितान् यजति । अथ यदग्निं प्रणयन्ति, यमेवामुं वैश्वदेवे मन्यन्ति, तमेव तत् प्रणयन्ति, यन्मथ्यते तस्योक्तं ब्राह्मणम् । अथ यत् सप्तदशः सामिधेन्यः, सङ्गन्तावाज्यभागी, विराजौ संयान्ये, तेषामुक्तं ब्राह्मणम् । अथ यन्नव प्रयाजा नवानुयाजा अष्टौ हवींषि समानान्ति त्वेव षट् सञ्चराणि हवींषि भवन्त्येन्द्राग्नान्ताति

तेषामुक्तं ब्राह्मणम् । अथ यन्महेन्द्रमन्ततो यजति, अन्तं वै
 श्रेष्ठो भजते, तस्मादेनमन्ततो यजति । अथ यद्वैश्वकर्माण
 एककपालः, असौ वै विश्वकर्मा, योऽसौ तपत्येतमेव तेन
 प्रीणाति । अथ यदृषभङ्गां ददाति, ऐन्द्रो हं यज्ञ-
 क्रतुः ॥ २३ ॥

अथ यदपराह्णे पितृयज्ञेन चरन्ति, अपराह्णभाजो वै
 पितरः, तस्मादपराह्णे पितृयज्ञेन चरन्ति । तदाहुर्यदपर-
 पक्षभाजो वै पितरः, कस्मादेनान् पूर्वपक्षे यजन्तीति । देवा
 वा एते पितरः, तस्मादेनान् पूर्वपक्षे यजन्तीति । अथ यदेकांश-
 सामिधेनीन्त्रिन्वाह, सक्तदु ह वै पितरः, तस्मादेकां सामि-
 धेनीन्त्रिन्वाह । अथ यद्यजमानस्यार्षेऽन्वाह, नेद्यजमानं
 प्रमृणजानीति । अथ यत् सोमम्पितृमन्तं पितृन् सोमवतः
 पितृन् वर्हिषदः पितृन्ग्निष्वात्तानित्यावाहयन्ति, न हैके स्वं
 महिमानमावाहयन्ति, यजमानस्यैष महिमेति वदत आवा-
 हयेदिति, त्वेव स्थितमग्नेर्ह्येष महिमा भवति, ओं स्वधेत्या-
 श्रावयति, अस्तु स्वधेति प्रत्याश्रावयति, स्वधाकारो हि पितृ-
 णाम् । अथ यत् प्रयाजानुयाजेभ्यो वर्हिषन्तावुद्धरति, प्रजा
 वै वर्हिः, नेत् प्रजां पितृषु दधानीति । ते वै षट् सम्पद्यन्ते,
 षड्वा ऋतवः, ऋतवः पितरः, पितृणामासौ ॥ २४ ॥

अथ यज्जीवनवन्तावाज्यभागी भवतः, यजमानमेव
 तज्जीवयतः । अथ यदेकैकस्य हविषस्त्रिस्तिस्रो याज्या
 भवन्ति, द्वयत्येवैनां प्रथमया, द्वितीयया गमयति, प्रैव तृती-
 यया यच्छति । अथो देवयज्ञमेवैनं पितृयज्ञेन व्यावर्त्तयन्ति,
 अथो दक्षिणासंस्थो वै पितृयज्ञः, तमेवैतदुदक्शर्ष्यं कुर्वन्ति ।
 अथ यदग्निं कव्यवाहनमन्ततो यजति, एतत् स्विष्टकृतो वै
 पितरः, तस्मादग्निं कव्यवाहनमन्ततो यजति । अथ यदि-

डामुपह्वयावघ्राय न प्राप्नन्ति, पशवो वा इडा, नेत्यशून् प्रमृ-
णजानीति । अथ यत् सूक्तवाके यजमानस्याग्निषोन्वाह,
नेद्यजमानं प्रमृणजानीति । अथ यत् पत्नीन् संयाजयन्ति,
नेत्यग्नीं प्रमृणजानीति । अथ यत् पवित्रवति मार्जयन्ते,
शान्तिर्वै भेषजमापः, शान्तिरेवैषां भेषजमन्ततो यज्ञे क्रियते ।
अथ यदध्वर्युः पितृभ्यो निपृणाति, जीवानेव तत् पितॄन्नु
मनुष्याः पितरोऽनुप्रवहन्ति । अथो देवयज्ञमेवैनं पितृयज्ञेन
व्यावर्त्तयन्ति । अथो दक्षिणासॄक्षो वै पितृयज्ञः, तमे-
वैतदुदक्सॄक्षं कुर्वन्ति । अथ यत् प्राक्षोऽभ्युत्क्रम्यादित्य-
मुपतिष्ठन्ते, देवलोको वा आदित्यः, पितृलोकः पितरः, देव-
लोकमेवैनं पितृलोकादुपसङ्क्रामन्तीति । अथ यदक्षिणा-
क्षोऽभ्युत्क्रम्याग्नीनुपतिष्ठन्ते, प्रीत्यैव तदेवैष्वन्ततोऽर्चं चरन्ति ।
अथ यदुदक्षोऽभ्युत्क्रम्य त्रैयम्बकैर्यजन्ते, रुद्रमेव तत् स्वस्याऽ
दिशि प्रीणन्ति । अथो देवयज्ञमेवैनं पितृयज्ञेन व्यावर्त्तयन्ति ।
अथो दक्षिणासॄक्षो वै पितृयज्ञः, तमेवैतदुदक्सॄक्षं
कुर्वन्ति । अथ यदन्तत आदित्येष्ट्या यजति इयं वा अदि-
तिरस्यामेवैनमन्ततः प्रतिष्ठापयति । अथ यत्परस्तात् पौर्ण-
मासेन यजते, तथाहास्य पूर्वपक्षे साकमेघैरिष्टं भवति ॥२५॥

त्रयोदशं वा एतं मासमाप्नोति, यच्छुनासीर्येण यजते,
एतावान्वै संवत्सरः, यावानेष त्रयोदशो मासः । अथ यदग्निं
प्रणयन्ति, यमेवासु वैश्वदेवे मन्यन्ति, तमेव तत् प्रणयन्ति,
यन्मथ्यते, तस्योक्तं ब्राह्मणं, यद्यु न मथ्यते पौर्णमासमेव तन्नं
भवति, प्रतिष्ठा वै पौर्णमासं, प्रतिष्ठित्या एव । अथ यद्वायुं
यजति, प्राणो वै वायुः प्राणमेव तेन प्रीणाति । अथ यच्छु-
नासीरं यजति, संवत्सरो वै शुनासीरः, संवत्सरमेव तेन
प्रीणाति । अथ यत्सूर्यं यजति, असौ वै सूर्यः, योऽसौ

तपति, एतमेव तेन प्रीणाति । अथ यच्छेता दक्षिणा ददाति,
एतस्यैव तद्रूपं क्रियते । अथ यत् प्रायश्चित्तप्रतिनिधिं कुर्वन्ति,
स्वस्थयनमेव तत् कुर्वन्ति, यन्नस्यैव शान्तिर्यजमानस्य भैष-
ज्याय । तैर्वा एतैश्चातुर्मास्यैर्देवाः सर्वान् कामानाप्नुवन्, सर्वा
इष्टोः सर्वममृतत्वम् । स वा एष प्रजापतिश्चतुर्विंशः, यच्चातु-
र्मास्यानि, तस्य सुखमेव वैश्वदेव, बाह्व वरुणप्रघासाः प्राणो-
ऽपानो व्यान इत्येतास्त्रिस्र इष्टयः, आत्मा महाहविः, प्रतिष्ठा
शुनासीरं, स वा एष प्रजापतिरेव संवत्सरः, यच्चातुर्मास्यानि,
सर्वं वै प्रजापतिः, सर्वं चातुर्मास्यानि, तत्सर्वेणैव सर्वमाप्नोति
य एव वेद यस्यैव विद्वांश्चातुर्मास्यैर्यजते चातुर्मास्यै-
र्यजते ॥ २६ ॥

इति अथर्ववेदे गोपथब्राह्मणीत्तरभागे प्रथमः प्रपाठकः समाप्तः ।

अथ द्वितीयः प्रपाठकः ।

ओम् । माण्सौयन्ति वा आहिताग्नेरग्नयः, त एन-
मेवाग्नेऽभिध्यायन्ति यजमानं, य एतमैन्द्राग्नं पशुं षष्ठे षष्ठे
मासे आलभते, तेनैवेन्द्राग्निभ्यां शसितमात्मानं निरवदयत ।
आयुष्काम आलभेत, प्राणापानौ वा इन्द्राग्नी, प्राणापाना-
वेवात्मनि धत्तो, आयुश्चान् भवति । प्रजाकाम आलभेत,
प्राणापानौ वा इन्द्राग्नी, प्राणापानौ प्रजा अनुप्रजायन्ते, प्रजा-
वान् भवति । पशुकाम आलभेत, प्राणापानौ वा इन्द्राग्नी,
प्राणापानौ पशवोऽनुप्रजायन्ते, पशुमान् भवति । यामं शुक्रं
हरितमालभेत शठं वायःकामः, एता नाम यः पितृलोकेऽस्या-
मित्येतेन ह वै यमोऽमुष्मिंल्लोक आधीत, पितृलोक एवाधीति ।
त्वाष्ट्रं वडवमालभेत प्रजाकामः, प्रजापतिर्वै प्रजाः सिसृचमाणः
स द्वितीयं मियुनमन्वाविन्दत्, स त्वाष्ट्रं वडवमपश्यत्, त्वष्टा

हि रूपाणां प्रजनयिता, तेन प्रजा असृजन्, तेन मिथुन-
मविन्दत् । प्रजावान् मिथुनवान् भवति, य एवं वेद, यश्चैव
विद्वानेतमालभते, योनीन् वा एष काम्यान् पशूनालभते,
योनीद्वेन्द्राग्नेन काम्यं पशुमालभन्त इष्टालम्भः समृध्यै ॥ १ ॥

पञ्चधा वै देवा व्युत्क्रामन्, अग्निर्वसुभिः, सोमो रुद्रैः,
इन्द्रो मरुद्भिः, वरुण आदित्यैः, बृहस्पतिर्विश्वेदेवैः । ते
देवा अब्रुवन्, असुरेभ्यो वा इदं भातव्येभ्यो रुध्यामः, यन्मिथो
विभृयाकः, या न इमाः प्रियास्तन्वस्ताः समवद्यामहा
इति । ताः समवाद्यन्त, ताभ्यः सन्निर्द्धच्छात्, यो नः
प्रथमोऽन्योऽन्यस्मै द्रुह्यादिति । यत्तन्वः समवाद्यन्त, तत्
तानूनमृष्य तानूनमृत्वम् । ततो देवा अभवन् परासुराः ।
तस्माद्यस्तानूनमृषां प्रथमो द्रुह्यति, स आर्त्तिमार्च्छति ।
यत्तानूनमृष समवद्यति, भ्रातृव्याभिभूत्यै भवति, आत्मना
परास्याप्रियो भ्रातृव्यो भवति ॥ २ ॥

यच्चकृत्वोऽवद्यति, पाङ्क्तो यज्ञः, पञ्चधा हि ते ताः
समवाद्यन्त । आयतये त्वा गृह्णामीत्याह, प्राणो वा आयतिः,
प्राणमेव तेन प्रीणाति । परिपतये त्वेत्याह, मनो वै परि-
पतिः, मन एव तेन प्रीणाति । तनुनमृ इत्याह, तन्वो
हि ते ताः समवाद्यन्त । शाकुरायेत्याह, शक्तृ हि ते ताः
समवाद्यन्त । शक्मन ओजिष्ठायेत्याह, ओजिष्ठं हि ते तदा-
त्मनः समवाद्यन्त । अनाष्टमृत्याह, अनाष्टं ह्येतत् ।
अनाष्टमृत्याह, अनाष्टं ह्येतत् । देवानामोज इत्याह,
देवानां ह्येतदोजः । अभिशस्तिपा इत्याह, अभिशस्तिपा
ह्येतत् । अनभिशस्तेऽन्यमित्याह, अनभिशस्तेन ह्येतदनु मे
दौचां दौचापतिर्भन्यतामनु तपस्तपस्यति । अक्षसा सत्य-
सुप्रगेषां स्त्रिते माधा इत्याह, यथा यजुरेवैतत् ॥ ३ ॥

वृत्तं वै देवा वज्रं कृत्वा सोममघ्नन् । सुचौ बाहू,
तस्मात् सुचौ सौमौमाहुतिं नासाते । अवधीयेत सोमः,
तस्मात् सुचौ चाज्यं चान्तिकमाहार्षीत् । अन्तिकमिव खलु
वा आस्यैतत् प्रचरन्ति, यत्तानूनम्रेण प्रचरन्ति । अंशुरण्
सृष्टे देवसोमाप्यायतामिन्द्रायैकधनविद इत्याह, यदेवास्या-
पवायते यन्मीयते, तदेवास्यैतेनाप्याययन्ति । आ तुभ्य-
मिन्द्रः प्यायतामात्ममिन्द्राय प्यायस्वेत्याह, उभावेवेन्द्रश्च सोमं
चाप्याययन्ति । आप्याययास्मान् सखीन् सन्या मेधया
प्रजया धनेनेत्याह, ऋत्विजो वा एतस्य सखायः, तानेवास्यै-
तेनाप्याययन्ति । खस्ति ते देव सोमसुत्यामुद्वचमशीयेत्याह,
आशिषमेवैतामाशास्ते, प्र वा एतस्मात्लोकाच्चरन्ते, ये सोम-
माप्याययन्ति । अन्तरिक्षदेवत्यो हि सोमः आप्यायत एष्टा
राय एष्टा वामानि प्रैषे भगाय ऋतसृतवादिभ्यो नमो दिवे
नमः पृथिव्या इति, द्यावा पृथिवीभ्यामेव नमस्कृत्यास्मिंल्लोके
प्रतितिष्ठति प्रतितिष्ठति ॥ ४ ॥

मख इत्येतद् यज्ञनामधेयं, छिद्रप्रतिषेधसामर्थ्यात् छिद्रं
खमित्युक्तं, तस्य मेति प्रतिषेधः, मा यज्ञं छिद्रं करिष्य-
तीति । छिद्रो हि यज्ञो भिन्न इवोदधिर्विस्रवति । तद्वै
खलु छिद्रं भवति, ऋत्विग्यजमानविमानाद्यापि वैषां व्यपे-
क्षया मन्त्रकल्पब्राह्मणानामप्रयोगाद् यथोक्तानां वा दक्षिणा-
नामप्रदानाद्धौनादातिरिक्ताद्धौत्याताद् भूतेषु प्रायश्चित्तव्यति-
क्रमादिति । इत्येतद्वै सर्वं ब्रह्मण्यर्पितं ब्रह्मैव विद्वान् यद्
भृग्वङ्गिरोवित् सम्यगधीयानश्चरितब्रह्मचर्योऽन्यूनातिरिक्ताङ्गः
अप्रमत्तो यज्ञं रक्षति, तस्य प्रमादाद्यदि वाप्यसान्नेध्याद्यथा
भिन्ना नौरगाधे महत्युदके सम्प्लवेत्, मत्स्यकच्छपशिशुमार-
नक्रमकरपुण्डरीकजं खरजसपिशाचानां भागधेयं भवति, एव-

मादीनां चान्येषां विनष्टोपजीविनाम् । एवं खल्वपि यज्ञ-
 स्त्विन्नभिन्नोऽपध्वस्त उत्पाताद्भुतो बहुलोऽथर्वभिरसंस्कृतो-
 ऽसुरगन्धर्वयक्षराक्षसपिशाचानां भागधेयं भवति, एवमादीनां
 चान्येषां विनष्टोपजीविनाम् । तदपि श्लोकाः,

स्त्विन्नभिन्नोपध्वस्तो विश्रुतो बहुधा मखः ।

इष्टापूर्तद्रविणं गृह्ययजमानस्यावापतत् ॥

ऋत्विजां च विनाशाय राज्ञो जनपदस्य च ।

संवत्सरविरिष्टं तद् यत्र यज्ञो विरिष्यते ॥

दक्षिणाप्रवणीभूतो यज्ञो दक्षिणतः स्मृतः ।

हौनाङ्गो रक्षसाश्चागो ब्रह्मवेदादसंस्कृतः ॥

चतुष्पात् सकलो यज्ञश्चातुर्होत्रविनिर्मितः ।

चतुर्विधैः स्थितो मन्त्रैर्ऋत्विग्भिर्वेदपारगैः ॥

प्रायश्चित्तेरनुध्यानैरनुज्ञानानुमन्त्रणैः ।

होमैश्च यज्ञविभ्रंशं सर्वं ब्रह्मा प्रपूरयेत् ॥ इति ।

तस्माद् यजमानो भृग्वङ्गिरोविदमेव तत्र ब्रह्माणं वृणी-
 यात् । स हि यज्ञन्तारयतीति ब्राह्मणम् ॥ ५ ॥

यज्ञो वै देवेभ्य उदक्रामत्, न वोहमन्नं भविष्यामीति ।
 नेति देवा अभ्रुवन्, अन्नमेव नो भविष्यतीति । तं देवा
 विमेषिरे । स एभ्यो विहतः न प्रबभूव । ते होचुर्देवाः,
 न वै न इच्छन् विहतः अलं भविष्यति, हन्तेमत् सन्भरामीति ।
 तं सत्पृजम्भुः । तं सभृत्यो चतुरश्विनौ, इमं भिषज्यतमिति ।
 अश्विनौ वै देवानां भिषजावश्विनावध्वर्यू, तस्मादध्वर्यू घर्मं
 संभरत । तत् सभृत्यो चतुः, ब्रह्मन् घर्मेण प्रचरिष्यामः,
 होतर्घर्ममभिष्टुहि, उज्ञातः सामानि गायेति । प्रचरत घर्म-
 मित्यनुजानाति । ब्रह्मप्रसूता हि प्रचरन्ति, ब्रह्म हेदं
 प्रसवानामौशे, सविदप्रसूततायै घर्मं तपामि, ब्रह्मजज्ञान-

मियम्यित्रा राष्ट्रे त्वग्र इति । घर्मं ताप्यमानमुपासीत, शस्त्र-
वदर्धर्चश्च आहावप्रतिगरवर्जं रूपसमृद्धाभिः । एतद्वै यज्ञस्य
समृद्धं यद्रूपसमृद्धम् । यत् कर्म क्रियमाणसृग्यजुर्वाभि-
वदति, स्वस्ति तस्य यज्ञस्य पारमश्रुते । य एवं वेद, वेद
मिथुनं वा एतत् यद् घर्मः, तस्मादन्तर्धा हि प्रचरन्त्यर्हिता
वै मिथुनं चरन्तीति । तदेतदेव मिथुनमित्याचक्षते, तस्य
यो घर्मः, तच्छिञ्चं, यौ शफौ, तावाण्डगौ, य उपयमनीके,
ओणिकपाले, यत्पयः, तद्वेतः, तदग्नौ देवयोन्त्यां रेतो ब्रह्म-
मयं धत्ते प्रजननाय । सोऽग्निर्देवयोनिर्ऋतयो यजुर्मयः
साममयो ब्रह्ममयोऽमृतमय आहुतिमयः सर्वेन्द्रियः सम्पन्नो
यजमान ऊर्ध्वः स्वर्गं लोकमेति । तदाहुः, न प्रथमयज्ञे
प्रवर्ग्यं कुर्वीत, अनुपनामका ह वा एनमुत्तरे यज्ञक्रतवो
भवन्तीति । कामन्तु योऽनूचानः ओत्रियः स्यात्, तस्य प्रह-
ञ्जयात्, आत्मा वै स यज्ञस्येति विज्ञायते, अपशिरसा ह
वा एष यज्ञेन यजते, योऽप्रवर्ग्येण यजते । शिरो ह वा
एतद्यज्ञस्य, यत् प्रवर्ग्यः । तस्मात् प्रवर्ग्यवत्यैव याजयेन्ना-
प्रवर्ग्येण । तदप्येषाभ्यनूक्ता, चत्वारि शृङ्गेति ॥ ६ ॥

देवाश्च ह वा ऋषयश्चासुरैः संयत्ता आसन् । तेषामसु-
राणामिमाः पुरः प्रत्यभिजिता आसन्, अयस्त्रयी पृथिवी,
रजतान्तरिक्षं, हरिणी द्यौः । ते देवाः सङ्घातं सङ्घातं परा-
जयन्त । ते विदुः, अनायतना हि वै श्यः, स्मः ? तस्मात्
पराजयामहा इति एताः ता पुरः प्रत्यकुर्वन्त, हविर्धानन्दिव
आग्नीध्रमन्तरिक्षात्सदः पृथिव्याः । ते देवा अब्रुवन्, उपसद-
मुपायाम, उपसदा वै महापुरञ्जयन्तीति । त एभ्यो लोकेभ्यो
निरन्नन्, एकयामुष्मात्लोकादेकयान्तरिक्षादेकया पृथिव्याः ।
तस्मादाहुः, उपसदा वै महापुरञ्जयन्तीति । त एभ्यो लोकेभ्यो

निर्हता ऋतून् प्राविशन् । ते षडुपायन्, तानुपसङ्गिरेवर्तुभ्यो
निरघ्नन्, द्वाभ्याममुष्माल्लोकाद् द्वाभ्यामन्तरिक्षाद् द्वाभ्यां
पृथिव्याः । ते ऋतुभ्यो निर्हताः संवत्सरं प्राविशन् । ते
द्वादशोपायन्, तानुपसङ्गिरेव संवत्सरान्निरघ्नन्, चतसृभिर-
मुष्माल्लोकाच्चतसृभिरन्तरिक्षाच्चतसृभिः पृथिव्याः । ते संवत्सरा
निर्हता अहोरात्रे प्राविशन्, ते यत्सायमुपायन्, तेनैतान्
रात्रा अनुदन्त, यत् प्रातः, तेनाह्नः । तस्माद्भौः सायम्प्रात-
स्तनमाध्यायते । प्रातःसायन्तनन्तानुपसङ्गिरेवैभ्यो लोकेभ्यो
नुदमान आयन् । ततो देवा अभवन् परासुराः । सर्वेभ्य
एवैभ्यो लोकेभ्यो भ्रातृव्यनुदमान एति, य एव विद्वानुपसद-
मुपैति ॥ ७ ॥

न द्वादशाग्निष्टोमस्योपसदः स्युः, अशान्ता निमृज्येरन्
तिस्रोऽहीनस्य, उपरिष्टाद्यन्नक्रतुर्गरीयानभिषीदेत्, यथागुरु-
र्भारो धीवा निश्रोणीयादार्तिमार्क्येदत् । द्वादशाहीनस्य
कुर्यात्, प्रत्यु तथैव सयत्वाय । तिस्रोऽग्निष्टोमस्योपसदः स्युः,
शान्ताग्निमार्गाय । ते देवा असूर्यान् इमांस्त्र्यम्बकानान्वे-
तुमाष्टुवन् । तानग्निना मुखेनान्ववायन्, यदग्निमनुष्टु-
पसदां प्रतीकानि भवन्ति । यथा क्षेत्रपतिः क्षेत्रे न्ववनयन्ति
एवमेवैतदग्निना मुखेनेमांस्त्र्यम्बकानभिनयन्तो यन्ति । यो ह
वै देवान् साध्यान् वेद, सिद्धयत्यस्मै । इमे वाव लोकाः,
यत्साध्याः देवाः । स य एवमेतान् साध्यान्वेद, सिद्धयत्यस्मै
सिद्धयत्यमुस्मै । सिद्धयत्यस्माल्लोकात्, य एव विद्वानुप-
सदमुपैति ॥ ८ ॥

अथ यत्राह, अध्ययुरग्नीर्देवपत्नीर्व्याचक्ष्व, सुब्रह्मण्य
सुब्रह्मण्यमाह्वयेति । तदपरेण गार्हपत्यं प्राङ्मुखस्तिष्ठन्न-
वाक्त्राग्नीप्रो देवपत्नीर्व्याचष्टे, पृथिव्यग्नेः पत्नी, वाग् वातस्य

पत्नी, सेनेन्द्रस्य पत्नी, घेना वृहस्पतेः पत्नी, पथ्या पूष्णः पत्नी, गायत्री वसूनां पत्नी, त्रिष्टुप् रुद्राणां पत्नी, जगत्यादित्यानां पत्नी, अनुष्टुप् मित्रस्य पत्नी, विराड् वरुणस्य पत्नी, पङ्क्तिर्विष्णोः पत्नी, दौचा सोमस्य राज्ञः पत्नीति । अतिभ्रातृव्यानारो इति, नैनं भ्रातृव्या आरोहन्ति, उपरि भ्रातृव्यानारोहति, य एवं विद्वानग्नौध्रो देवपत्नीर्व्याचष्टे ॥ ८ ॥

यथा वै रथ एकैकमरमभिप्रतितिष्ठन् वर्त्तते, एवं यज्ञ एकैकां तन्वमभिप्रतितिष्ठन्नेति । पुरा प्रचरितोराग्नौध्रीये होतव्या एतच्च वा उवाच वासिष्ठः सात्यहव्यः, अस्मां सोम इत्युक्ते मा सूच्यत प्रचरत प्रातर्वावाद्याहं सोमं संस्थापयामीति । नास्य सोम स्कन्दति, य एवं विद्वान्त् सोमं पिबति, स ह स्म वसैहासन्द्यामासीनः सक्तुभिरुपमथ्य सोमं पिबति, अहं वाव सर्वतो यज्ञं वेद, य एतान् वेद, न मामेष हिंसिष्यतीति । नैनं सोमपीथीनपेयो हिनस्ति, य एव विद्वान्त् सोमं पिबति । तं ह स्म यदाहुः, कस्मात्त्वमिदमासन्द्यामासीनः सक्तुभिरुपमथ्य सोमं पिबसीति । देवतास्वेव यज्ञं प्रतिष्ठापयामीति अब्रवीद् ब्राह्मणः । यस्यैव विदुषो यस्यैव विद्वान् यज्ञार्तान् यज्ञे प्रायश्चित्तं जुहोति, देवतास्वेव यज्ञं प्रतिष्ठापयति । यज्ञार्तिं प्रतिजुह्यात्, सयोनित्वाय । त्रयस्त्रिंशद्वै यज्ञस्य तन्व इति, एकान्नत्रिंशत्स्तोमभागाः, त्रीणि सवनानि, यज्ञश्चतुर्थः, स्तोमभागैरेवैतत् स्तोमभागान् प्रति प्रयुङ्क्ते, सवनैः सवनानि, यज्ञेन यज्ञं, सर्वा ह वा अस्य यज्ञस्य तन्वः प्रयुक्ता भवन्ति, सर्वा आप्ताः सर्वा अवरुद्धा देवस्य सवितुः प्रसवे वृहस्पतये स्तुतेति । यद्यद्वै सविता देवेभ्यः प्रासुवत् तेनार्धुवन्, सविताप्रसूता एव स्तुवन् पृथुवन्, पृथ्वन्ते ह वा अस्य स्तोमाः, यज्ञ ऋध्यते, यज्ञमान ऋध्यते;

प्र जाया ऋध्यते, पशुभ्य ऋध्यते, ब्रह्मणे यस्यैव विद्वान्
ब्रह्मा भवति ॥ १० ॥

देवाश्च ह वा असुराश्चासृजन्त, ते देवाः समावदेवा यज्ञे
कुर्वाणा आसन्, यदेव देवा अकुर्वन्त, तदसुरा अकुर्वन्त, तेन
व्यावृत्तमगच्छन् । ते देवा अभुवन्, नयतेमं यज्ञं तिर
उपर्यसुरेभ्यस्तेऽस्यामहै इति । तमेताभिराच्छाद्योदक्रामन्ति,
यजूंषि यज्ञे समिधः स्वाहेति । तन्तिर उपर्यसुरेभ्यो यज्ञ-
मतन्वत, तमेषां यज्ञमसुराणां न्ववायु, ततो न देवा अभवन्
परासुराः । स य एवं विद्वांस्तिर उपर्यसुरेभ्यो यज्ञं तनुते,
भवत्यात्मना परास्याप्रियो भाव्यो भवति । एतैरेव जुहुयात्
वृत्तयज्ञे चतुर्भिश्चतुर्भिर्न्वाख्यानं पुरस्तात् प्रातरनुवाकस्य
जुहुयात्, एतावान् वै यज्ञः यावानेष यज्ञस्तं वृद्धते, स
यज्ञो भवति, अयज्ञ इतरः । एतैरेव जुहुयात्, पुरस्ताद्
द्वादशाहस्य । एष ह वै प्रत्यक्षं द्वादशाहः, तमेव आलभ्य
एतैरेव जुहुयात्, पुरस्ताद् दौक्षायाः । एषा ह वै प्रत्यक्षं
दौक्षा, तामेवालभ्यैतैरेवातिथ्यमभिमृशेत्, यज्ञेन यज्ञमयजन्त
देवा इति ॥ ११ ॥

यत्र विजानाति ब्रह्मन्त्सोमोऽस्कन्निति । तमेतयालभ्या-
भिमन्त्रयते, अभूद्देवः सविता वन्द्यो नूनः इदानीमङ्ग उप-
वाच्यो नृभिः, वि यो रत्ना भजति मानवेभ्यः श्रेष्ठन्नो अत्र
द्रविणं यथा दधदिति । ये अग्नयो अप्स्वन्तरिति सप्तभिर-
भिजुहोति । यदेवास्यावस्कन्नं भवति, तदेवास्यैतदग्नी स्वगा-
करोति । अग्निर्हि सुकतीनां हविषां प्रतिष्ठा । अथ विसृष्ट्य
वैप्रुषान् होमान् जुह्वति, द्रप्सश्चस्कन्देति । या एवास्या-
भिषूयमाणस्य विप्रुषः स्कन्दन्ति, अंशुर्वा ता एवास्यैतदाहव-
नीये स्वगाकरोति । आहवनीयो ह्याहुतीनां प्रतिष्ठा । यस्मै

द्रुष स्कन्दतीति, स्तोको वै द्रुषः । यस्ते अंशुर्बाहुच्युतो
धिषणाया उपस्थादिति, बाहुभिरभिच्युतोऽंशुर्धिषवणाभ्या-
मधिस्कन्दन्ति । अध्वर्योर्वा पर्यः पवित्रात्तन्ते जुहोमि मनसा
वषट्कृतमिति, तद्यथा, वषट्कृतं स्वाहाकृतं हुतमेवं
भवति ॥ १२ ॥

ऋषयो वा इन्द्रं प्रत्यक्षं नापश्यन् । तं वसिष्ठ एव प्रत्यक्ष-
मपश्यत् । सोऽविभेत्, इतरेभ्य ऋषिभ्यो मा प्रवोचदिति ।
सोऽब्रवीत्, ब्राह्मणन्ते वक्ष्यामि, यथा त्वत्पुरोहिताः प्रजाः
प्रजनयिष्यन्ते, अथेतरेभ्य ऋषिभ्यो मा प्रवोचदिति । तस्मा
एतान् स्तोमभागानुवाच । ततो वसिष्ठपुरोहिताः प्रजाः
प्रजायन्त । स्तोमो वा एतेषां भागः, तत् स्तोमभागानां
स्तोमभागयज्ञं प्राह । प्रेतिरसि धर्मणे त्वेति, धर्मो मनुष्याः,
मनुष्येभ्य एव यज्ञं प्राह । अनितिरसि सन्धिरसि प्रतिधिर-
सीति, त्रयो वै लोकाः लोकेष्वेव यज्ञं प्रतिष्ठापयति । विष्ट-
भ्योऽसीति, वृष्टिमेवावरुन्धे । प्रावोस्यङ्गाऽसीति, मिथुनमेव
करोति । उशिगसि प्रकेतोऽसि सुदितिरसीति, अष्टौ वसव
एकादशरुद्रा द्वादशादित्या वाग् द्वात्रिंशी स्वरस्त्रयस्त्रिंशस्त्रय-
स्त्रिंशत् देवा देवेभ्य एव यज्ञं प्राह । ओजोऽसि पितृभ्यस्त्वेति
बलमेव तत् पितृननुसन्तनोति । तनुरसि प्रजाभ्यस्त्वेति,
प्रजा एव पशूननुसन्तनोति । रेवदस्योषधीभ्यस्त्वेति, ओष-
धीष्वेव यज्ञं प्रतिष्ठापयति । घृतनाषाडसि पशुभ्यस्त्वेति,
प्रजा एव पशूननुसन्तनोति । अभिजिदसीति, वज्रो वै षोडशी,
व्यावृत्तोऽसौ वज्रः, तस्मादेषोऽन्यै व्यावृत्तः । नाभुरसीति, प्रजा-
पतिर्वै सप्तदशः, प्रजापतिमेवावरुन्धे ॥ १३ ॥

अधिपतिरसि धरुणोऽसि सप्तर्षोऽसि वयोधा असीति,
प्राणोऽपानश्चक्षुः श्रोत्रमित्येतानि वै पुरुषमकरन् । प्राणानु-

पैति, प्रजात्या एव । त्रिवृदसि प्रवृदसि स्ववृदस्यनुवृदसीति,
 मिथुनमेव करोति । आरोहोऽसि प्ररोहोऽसि संरोहोऽस्यनुरो-
 होऽसौति, प्रजापतिरेव । वसुकोऽसि वस्वष्टिरसि वेषश्चौरसीति,
 प्रतिगत्वम् । रश्मिरसि क्षयाय त्वेति, क्षयो वै देवाः, देवेभ्य
 एव ष्टितिरेव । आक्रमोऽसि सङ्क्रमोऽस्युत्क्रमोऽस्युत्क्रान्तिर-
 सीति, ऋद्धिरेव । यद्यद्वै सविता देवेभ्यः प्राप्नुवत्, तेनार्धु-
 वत् सवितृप्रसूता एव स्तुवन् नृध्रुवन्ति । बृहस्पतये स्तुतेति,
 बृहस्पतिर्वा आङ्गिरसो देवानां ब्रह्मा । तदनुमत्यैव ओं भूर्जन-
 दिति, प्रातःसवन ऋग्भिरेवोभयतोऽथर्वाङ्गिरोभिर्गुप्ताभिर्गुप्तै
 स्तुतेत्येव । ओं भुवो जनदिति, माध्यन्दिने सवने यजुर्भिरेवोभय-
 तोऽथर्वाङ्गिरोभिर्गुप्ताभिर्गुप्तै स्तुतेत्येव । ओं स्वर्जनदिति, तृतीय-
 सवने सामभिरेवोभयतोऽथर्वाङ्गिरोभिर्गुप्ताभिर्गुप्तै स्तुतेत्येव । अथ
 यद्यहौन उक्थः षोडशी वाजपेयोऽतिरात्रोऽप्तोर्यामांवा स्यात्,
 सर्वाभिः सर्वाभिरत ऊर्ध्वं व्याहृतिभिरनुजानाति । ओं भूर्भुवः
 स्वर्जनदृधत् करदुहन् महत्तच्छमोमिन्द्रवन्त स्तुतेति, सेन्द्रा-
 न्मापगायत सेन्द्राः स्तुत इत्येव । इन्द्रियवान् न्यद्विमान्
 वशीयान् भवति, य एवं वेद, यथैव विद्वान् स्तोमभागे-
 र्यजते ॥ १४ ॥

यो ह वा आयतांश्च प्रतियतांश्च स्तोमभागान् विद्याच्च
 विष्यर्धमानयोः सवृतसोमयोः, ब्रह्मास्यास्तुतोषे स्तुतोर्जे स्तुत-
 देवस्य सवितुः सवे बृहस्पतिं वः प्रजापतिं वो वसून् वो देवान्
 रुद्रान् वो देवानादित्यान् वो देवान् साध्यान् वा देवानाध्यान् वा
 देवान्विश्वान् वो देवान् सर्वान् वो देवान्विश्वतस्परि हवामहे जने-
 भ्योऽस्माकमस्तु केवलं इतः क्षणोतु वीर्यम्, इत्येते ह वा आय-
 ताश्च प्रतियताश्च स्तोमभागाः, ताञ्जपन्नुपय्युपरि परेषां ब्रह्मा-
 णमवेचेत । तत एषामधःशिरा ब्रह्मा पतति, ततो यज्ञः

ततो यजमानः । यजमानेऽधःशिरसि पतिते स देशोऽधःशिराः पतति । यस्मिन्नधे यजन्ते देवाश्च ह वा असुराश्च, सवृत-सोमो यज्ञावतनुताम् । अथ बृहस्पतिराङ्गिरसो देवानां ब्रह्मा, स आयताण्यश्च प्रतियताण्यश्च स्तोमभागान् जपन्नुपर्युपर्यसुराणां ब्रह्माणमवेक्षेत । तत एषामधःशिरा ब्रह्माऽपतत्, ततो यज्ञः, ततोऽसुरा इति ॥ १५ ॥

देवा यज्ञं पराजयन्त, तमाग्नीध्रात्पुनरुपाजयन्त, तदेत-द्यज्ञस्यापराजितं, यदाग्नीध्रं यदाग्नीध्राधिष्णान्विहरति । तत एवैनं पुनस्तनुते पराजित्यै । अप खलु वा एते गच्छन्ति, ये वहिष्यवमानं सर्पन्ति । वहिष्यवमाने स्तुत आह अग्नीन्, अग्नीन्विहर, वहिस्तृणीहि, पुरोडाशानलङ्कुर्विति । यज्ञमेवा-पराजित्य पुनस्तन्वाना आयन्यङ्गारैर्द्वे सवने विहरति, शला-काभिस्तृतीयसवनं सशुक्रत्वाय । अथो सम्भवत्येवमेवैतत्, दक्षिणतो वै देवानां यज्ञं रक्षांस्य जिघांसन्, तान्याग्नीध्रेणापा-घ्नत । तस्माद्दक्षिणामुखस्तिष्ठन्नग्नीत् प्रत्याश्रावयति, यज्ञ-स्याभिजित्यै रक्षसामपहत्यै रक्षसामपहत्यै ॥ १६ ॥

तदाहुः, अथ कस्मात् सौम्य एवाध्वरे प्रवृताहुतीर्जुह्वति, न हविर्यज्ञ इति । अकृत्स्ना वा एषा देवयज्या, यद्वविर्यज्ञः । अथ हैषैव कृत्स्ना एषा देवयज्या, यत् सौम्योध्वरः, तस्मात् सौम्य एवाध्वरे प्रवृताहुतीर्जुह्वति । जुष्टो वाचे भूयासं जुष्टो वाचस्यतये देवि वाग् यद्वाचो मधुमत्तमं, तस्मिन्मा धाः स्वाहा वाचस्यतये स्वाहा सरस्वत्यै स्वाहा सरस्वत्या इति, पुरस्तात् स्वा-हाकारेण जुहोति । तस्माद्वाग् अत ऊर्ध्वमुत्सृष्टा यज्ञं वहति । मनसोन्तरामनसा हि मनः प्रीतम् । तदु हैके सप्ताहतीर्जुह्वति, सप्त छन्दांसि प्रवृत्तानि प्रतिमन्त्रमिति वदन्तः । यथा मेखला पर्यस्यते मेध्यस्य चामेध्यस्य च विहृत्यै, एवं हैवैते न्युप्यन्ते,

मेध्यस्य च विहृत्यै यज्ञस्य विहृत्यै । प्राचीनं हि धिष्णोऽग्न्यो
देवानां लोकाः, प्रतीचीनं मनुष्याणाम् । तस्मात् सोमं पिबता
प्राञ्चो धिष्णा नोपसर्ष्याः । जनं ह्येतद्देवलोकं ह्यु ध्यारो-
हन्ति, तेषामेतदायतनं चोदयनं च, यदाग्नीध्रं च सदस्य ।
तद्योऽविद्वान् सञ्चरति, आर्त्तिमाच्छति । अथ यो विद्वान्,
सञ्चरति, न स धिष्णयीयामार्त्तिमाच्छति ॥ १७ ॥

प्रजापतिर्वै यज्ञः, तस्मिन् सवै कामाः सर्वा द्रष्टीः सर्वममृत-
त्वम् । तस्य हैते गोप्तारः, यद्धिष्णयीयः, तान् सदः प्रसृष्टान्
मस्करोति, नमो नम इति । न हि नमस्कारमतिदेवाः, ते
ह नमसिताः कर्त्तारमतिमृजन्तीति । तत एतं प्रजापतिं यज्ञं
प्रपद्यते, नमो नम इति । न हि नमस्कारमतिदेवाः, स
तत्रैव यजमानः सर्वान् कामान्नाप्नोति सर्वान् कामा-
नाप्नोति ॥ १८ ॥

यो वै सदस्यान् गन्धर्वान् वेद, न सदस्यामर्त्तिमाच्छति ।
सदः प्रसृष्टान् ब्रूयादुपद्रष्टे नम इति, अग्निर्वै द्रष्टा, तस्मा
उ एवात्मानं परिदधाति सर्वमायुरेति न पुरा जरसः प्रमयीयते ।
य एवं वेद, सदः प्रसृष्ट्य ब्रूयादुपश्रोत्रे नम इति । वायुर्वा उ
उपश्रोता, तस्मा उ एवात्मानं परिदधाति सर्वमायुरेति न
पुरा जरसः प्रमयीयते, य एवं वेद । सदः प्रसर्पन् ब्रूयात्,
अनुख्यात्रे नम इति, आदित्यो वा अनुख्याता तस्मा उ एवा-
त्मानं परिदधाति सर्वमायुरेति न पुरा जरसः प्रमयीयते । य
एवं वेद सदः प्रसृप्तो ब्रूयात्, उपद्रष्टे नम इति । ब्राह्मणो
वा उपद्रष्टा, तस्मा उ एवात्मानं परिदधाति सर्वमायुरेति
न पुरा जरसः प्रमयीयते । य एवं वेद, एते वै सदस्या गन्धर्वाः,
स एवमेतान् सदस्यान् गन्धर्वानविद्वान् सदः प्रसर्पति, स
सदस्यामर्त्तिमाच्छति, अथ यो विद्वान् सञ्चरति, न सदस्या-

मार्त्तिमार्च्छति । एतेन ह स्म वा आङ्गिरसः सर्वं सदः पर्याहुः, ते न सदस्यामार्त्तिमार्च्छन्ति । अथ यान् कामयेत न सदस्यामार्त्तिमार्च्छेयुरिति । तेभ्य एतेन सर्वं सदः परिब्रूयात्तेन सदस्यामार्त्तिमार्च्छन्ति । अथ यं कामयेत प्रमोयतेति, तमेतेभ्य आह्वयेत् प्रमोयते ॥ १८ ॥

तदाहुः, यदैन्द्रो यज्ञोऽथ कस्मात् वावेव प्रातःसवने प्रस्थितानां प्रत्यक्षादैन्द्रीभ्यां यजतो होता चैव ब्राह्मणाच्छंसी च । इदं ते सोम्यं मध्विति होता यजति । इन्द्र त्वा वृषभं वयमिति ब्राह्मणाच्छंसी । नानादेवत्याभिरितरे । कथं तेषामैन्द्रियो भवन्ति । मित्रं वयं हवामह इति, मैत्रावरुणो यजति । वरुणं सोमपीतय इति, यद्वै किञ्च पीतवत्, तदैन्द्रं रूपं, तेनेन्द्रं प्रीणाति । मरुतो यस्य हि क्षय इति, पोता यजति । ससृगोपातमो जन इति, इन्द्र वै गोपाः, तदैन्द्रं रूपं, तेनेन्द्रं प्रीणाति । अग्ने पत्नीरिहावहेति, नेष्टा यजति । त्वष्टारं सोमपीतय इति, यद्वै किञ्च पीतवत्, तदैन्द्रं रूपं, तेनेन्द्रं प्रीणाति । उक्षान्नाय वशान्नायेत्याग्नीध्रो यजति । सोमपृष्ठाय वेधस इति, इन्द्रो वै वेधाः, तदैन्द्रं रूपं, तेनेन्द्रं प्रीणाति । प्रातर्यावभिरागतं देवेभिर्जन्या वसू, इन्द्राग्नी सोमपीतय इति । स्वयं ससृष्टा अक्षावाकस्यैवमु हैता ऐन्द्रियो भवन्ति, यन्नानादेवत्याः तेनान्या देवताः प्रीणाति । यज्ञायत्रः, तेनाग्नेयः, तस्मादेताभिस्त्रयमवाप्तं भवति ॥ २० ॥

ते वै खलु सर्व एव माध्यन्दिने प्रस्थितानां प्रत्यक्षादैन्द्रीभिर्यजन्ति, अभिदृणवतीभिरेकेपि वा । सोममभि यमुग्रतई इति, होता यजति । स ईसाहि य नृजीषी तरुव इति, मैत्रावरुणः । एतान्माहिनामन्तुवतीभिरेकेपि यजन्ति ।

LIBRARY.

Jangamwadi Math, VARANASI.

Acc. No. 142

णाच्छसी । आर्वाङेहि सोमकामन्वाहुरिति, पोता । तवायं सोमस्त्वमेहर्वाङिति, नेष्टा । इन्द्राय सोमाः प्र दिवो विदाना इति, अच्छावाकः आपूर्णो अस्य कलशः स्वाहेति आग्नीध्रः । एवमु हैता अभितृणवत्यो भवन्ति । इन्द्रो वै प्रातः सवन्नाभ्यजयत्, स एताभिर्माध्यन्दिनं सवनमभ्यतृणवत्, तद्यदेताभिर्माध्यन्दिनं सवनमभ्यतृणवत्, तस्मादेता अभितृणवत्यो भवन्ति ॥ २१ ॥

तदाहुः, यदैन्द्रार्भवं तृतीयसवनमथ कस्मादेक एव तृतीयसवने प्रस्थितानां प्रत्यक्षादैन्द्रार्भव्या यजति । इन्द्र ऋभुभिर्वाजवङ्गिः समुच्चितमिति होतैव नानादेवत्याभिरितरे कथं तेषां मैन्द्रार्भव्यो भवन्ति । इन्द्रावरुणा सुतपाविमत्सुतमिति मैत्रावरुणो यजति । युवो रथो अध्वरो देववोतय इति, बह्मनि व ह तदृभूणां रूपम् । इन्द्रश्च सोमं पिबतं वृहस्पत इति ब्राह्मणाच्छसी यजति । आवां विशन्विन्दवः स्वाभुव इति, बह्मनि वा ह तदृभूणां रूपम् । आ वो वहन्तु सप्तयो रघुष्यद इति पोता यजति । रघुप त्वा नः प्र जिगात बाहुभिरिति, बह्मनि वा ह तदृभूणां रूपम् । अमेव नः सुहवा आ हि गन्तनेति नेष्टा जयति । गन्तनेति, बह्मनि वा ह तदृभूणां रूपम् । इन्द्राविष्णु पिबतं मध्वो अस्येत्यच्छावाको यजति । आ वामन्धांसि मदिराण्यग्मन्निति, बह्मनि वा ह तदृभूणां रूपम् । इमत्स्तोममर्हते जातवेदस इत्याग्नीध्रो यजति रथमिव संमहे मामनीषयेति, बह्मनि वा ह तदृभूणां रूपम् । एवमु हैता ऐन्द्रार्भव्यो भवन्ति, यन्नानादेवत्यास्तेनान्या देवताः प्रीणाति । यदु जगत् प्रासाहै जागतमु वै तृतीयसवनं तृतीयसवनस्य समष्ट्यै ॥ २२ ॥

विचक्षणवतीं वाचं भाषन्ते च न सितवतीम् । विचक्षयन्ति

ब्राह्मणं च न स सपन्ति, प्राजापत्यं सत्यं वदन्ति । एतद्वै मनु-
ष्येषु सत्यं यच्चक्षुः । तस्मादाहुराचक्षाणमन्द्रागिति । स
यदाहाद्राक्षमिति । तथाहास्य अदधति, यद्यु वै स्वयं वै दृष्टं
भवति, न बहूनां जनानामेष अदधाति । तस्माद्विचक्षण-
वर्ती वाचं भाषन्ते च न सितवतीम् । सत्योत्तरा द्वैवेषां
वागुदिता भवति ॥ २३ ॥

सहृतयज्ञो वा एषः, यद्दर्शपूर्णमासौ । कस्य वाव देवा
यज्ञमागच्छन्ति, कस्य वा न । बहूनां वा एतत् यजमानानां
मामान्यमहः । तस्मात् पूर्वद्युर्देवताः परिगृह्णीयात् । यो ह
वै पूर्वद्युर्देवताः परिगृह्णाति, तस्य श्वोभूते यज्ञमागच्छन्ति ।
तस्माद्विह्वयस्य चतस्र ऋचो जपेत् । यज्ञविदो हि मन्यन्ते,
सोम एव सहृत इति, यज्ञो यज्ञेन सहृतः ॥ २४ ॥

इति गोपथ्यब्राह्मणीत्तरभागे द्वितीयः प्रपाठकः समाप्तः ।

अथ तृतीयः प्रपाठकः ।

ओम् । देवपात्रं वै वषट्कारः । यद्वषट् करोति, देवपात्रे-
णैव तद्देवतास्तर्पयति । अथो यदाभितृष्यन्तीरभिसंस्थं
तर्पयति, एवमेतद्देवतास्तर्पयति । यदनु वषट् करोति, तद्य-
थैवादोऽश्वान्वागा वा पुनरभ्यावारं तर्पयति । एवंमेव तद्देव-
तास्तर्पयति, यदनुवषट् करोति । इमानेवाग्नीनुपासत इत्या-
हुर्धिष्ण्यग्नयः कस्मात् पूर्वस्मिन्नेवाग्नी जुह्वति पूर्वस्मिन्वषट्
करोति । यदेव सोमस्याग्ने वीहीति अनु वषट् करोति,
तेनैव वषट् करोति, धिष्ण्यग्नं प्रीणाति । अथ संस्थितान्
सोमान् भक्षयन्तीत्याहुः । येषां नानु वषट् करोति, तदाहुः,
को नु सोमस्य स्विष्टकृद्भाग इति । यदेव सोमस्याग्ने वीही-

त्यनु वषट् करोति, तेनैव संस्थितान् सोमान् भक्षयन्तीत्याहुः।
स उ एष सोमस्य स्विष्टकृद्भागः, यदनु वषट् करोति ॥१॥

वज्रो वै वषट्कारः। स यं द्विधात् तं मनसा ध्यायन्
वषट् कुर्यात्। तस्मिंस्तद्वज्रमास्थापयति। षडिति वषट्-
करोति। षड्वा ऋतवः ऋतूनामाप्तैः। वीषडिति वषट्
करोति। असौ वाव वी ऋतवः षट्, एतमेव तद्वतुष्वादधाति,
ऋतुषु प्रतिष्ठापयति। तदु ह स्माहं वै त एतानिव एतेन
षट् प्रतिष्ठापयति। द्यौरन्तरिक्षे प्रतिष्ठाता, अन्तरिक्षं
पृथिव्यां, पृथिव्यम्, आपः सत्येन, सत्यं ब्रह्मणि, ब्रह्म
तपसि। इत्येता एव तद्देवताः प्रतिष्ठान्याः प्रतिष्ठन्तीरिदं
सर्वमनुप्रतितिष्ठति। प्रतितिष्ठति प्रजया पशुभिः, य एवं वेद ॥२॥

त्रयो वै वषट्काराः, वज्रो धामच्छदक्तः। स यदेवोच्चैर्बल-
वषट् कोरति स वज्रस्त्रन्तं प्रहरति द्विषते भ्रातृव्याय, बधं
योऽस्य सृज्यः, तस्मै स्तरीतवे। तस्मात् स भ्रातृव्यवता
वषट् कृत्यः। अथ यः स यः सन्ततो निर्हणच्छ स्वधाम-
च्छत्, तन्तं प्रजासु पशवश्चानूपतिष्ठन्ते। तस्मात् स प्रजा-
कामेन पशुकामेन वषट्कृत्यः। अथ येनैव षट् परार्धोति
स ऋक्तो रित्यात्मानं रिणक्ति यजमानस्य। पापीयान्
वषट्कर्त्ता भवति, पापीयान् यस्मै वषट् करोति। तस्मात्
तस्याशान्नेयात्। किंस्वित् स यजमानस्य पापभद्रमादि-
येतेति ह स्माह, योऽस्य वषट्कर्त्ता भवति, अत्रैवैनं यथा काम-
येत तथा कुर्याद्यं कामयेत यथैवानीजानोऽभूत्तथैवेजानः
स्यादिति। यथैवास्वर्चं ब्रूयात्तथैवास्व वषट् कुर्यात्। समान-
मेवैनं तत् करोति, यज्ञामयेत पापीयान् स्यादिति। उच्चै-
स्तरामस्वर्चं ब्रूयान्नीचैस्तरावषट् कुर्यात्। पापीयान्सममेवैनं
तत् करोति, यं कामयेत श्रेयान् स्यादिति। नीचैस्तरा-

मस्यचै ब्रूयादुच्चैस्तरान् वषट् कुर्यात्, श्रेयाःसमेवेनं तत् करोति, श्रिय एवेनं तच्छ्रियमादधाति ॥ ३ ॥

तस्यै देवतायै हविर्गृहीतं स्यात्, तां मनसा ध्यायन् वषट् कुर्यात् । साक्षादेव तद्देवतां प्रीणाति, प्रत्यक्षाद्देवतां परिगृह्णाति । सन्ततमृचा वषट्कृत्य सन्तत्यै सन्धीयते प्रजया पशुभिः, य एवं वेद ॥ ४ ॥

वज्रो वै वषट्कारः । स उ एष प्रहृतः शान्तोदीदाय । तस्य ह न सर्व एव शान्तिं वेद नो प्रतिष्ठाम् । तस्माद्वाप्येतर्हि भूयानिव मृत्युः, तस्य हैषैव शान्तिरेषा प्रतिष्ठा, यद्वागिति । वषट्कृत्य वागित्यनुमन्त्रयते, वषट्कार मा मां प्रमृक्षो माहं त्वां प्रमृक्षं बृहता मन उपह्वये ध्यानेन शरीरं प्रतिष्ठामि, प्रतिष्ठां गच्छन् प्रतिष्ठां मा गमयेदिति । तद् ह स्माह, दीर्घमेवैतत् सदः प्रभोजः । सह ओज इत्यनुमन्त्रयेत, ओजश्च ह वै सहश्च वषट्कारश्च प्रियतमे तन्वौ प्रियाभ्यामेव तत्तनूभ्यां समर्द्धयति । प्रियया तन्वा समृध्यते, य एवं वेद ॥ ५ ॥

वाक् च ह वै प्राणापानी च वषट्कारः, ते वषट्कृते वषट्कृते व्युत्क्रामन्ति । ताननुमन्त्रयते, वागोजः सह ओजो मयि प्राणापानाविति । वाचं चैव तत् प्राणापानी च होता आत्मनि प्रतिष्ठापयति, सर्वमायुरेति, न पुरा जरसः प्रसीयते, य एवं वेद । शन्नो भव हृद आपीत इन्द्रो पितेव सोमसूनवे सुशेवः । सखेव सख्य उरु शश्वरः घोरः प्राण आयुर्जीवसे सोम तारौरित्यात्मनं प्रत्यभिमृशति, ईश्वरो वा एषो प्रत्यभिमृष्टो यजमानस्यायुः प्रत्यविहर्तुर्मनरिहन्नाभक्षयेदिति । तद्यदेतेन प्रत्यभिमृशति आयुरेवास्मै तत् प्रतिरते । आप्यायस्वसन्ते पयाःसीति द्वाभ्यां चमसानाप्याययन्त्यभिरूपाभ्याम् । यद् यज्ञेऽभिरूपं, तत् समृद्धम् ॥ ६ ॥

प्राणा वा ऋतुयाजाः, तद्यदृतुयाजैश्चरन्ति, प्राणानेव तद्यजमाने दधति । षडृतुनेति यजन्ति, प्राणमेव तद्यजमाने दधति । चत्वार ऋतुभिर्यजन्ति, अपानमेव तद्यजमाने दधति । द्विर्ऋतुनेति उपरिष्ठाद्, व्यानमेव तद्यजमाने दधति । स चासुसम्भृतस्त्रेधाविहृतः, प्राणोऽपानो व्यान इति । ततोऽन्यत्र गुणितस्तथाह यजमानः, सर्वमायुरेत्यस्मिंल्लोक आर्ध्नीत्याप्नोत्यमृतत्वमक्षितं स्वर्गे लोके । ते वा एते प्राणा एव, यदृतुयाजाः । तस्मादनवानं ततो यजन्ति, प्राणानां सन्तत्यै । सन्तता इव हीमे प्राणाः । अथो ऋतवो वा ऋतुयाजाः । सःस्थानुवषट्कारः । योऽत्रानुवषट् कुर्यात्, असःस्थितानृतून् संस्थापयेत् । यस्तं तत्र ब्रूयात्, असःस्थितानृतून् समतिष्ठि । यो दुःखमनुभविष्यतीति, शश्वत्तथा स्यात् ॥ ७ ॥

तदाहुः, यद्धोता यच्चद्धोता यच्चदिति, मैत्रावरुणो होत्रे प्रेष्यति, अथ कस्मादहोदभ्यः सङ्गो होत्रा शंसिभ्यो होता यच्चद्धोता यच्चदिति प्रेष्यतीति । वाग्वै होता, वाक् सर्व ऋत्विजः वाग् यच्चद्वाग् यच्चदिति । अथो सर्वे वा एते सप्तहोतारोऽपि वा ऋचाभ्युदितं, सप्तहोतार ऋतुया यजन्तीति । अथ य उपरिष्ठाद् संवत्सरः, संवत्सरः प्रजापतिः, प्रजापतिर्यज्ञः । स योऽत्र भक्षयेद्यस्तं तत्र ब्रूयात्, अशान्तो भक्षो नानुवषट्कृत आत्मानमन्तरगान्न जौविष्यतीति । तथा हास्याद्यो वै भक्षयेत्, प्राणो द्वादशर्चजामितायै, ते वै द्वादश भवन्ति, द्वादश ह वै मासाः, भक्षः प्राण आत्मानमन्तरगादिति । तथैव ह भवति लिम्पेदिति वाव जिघ्रेत्तत्र त द्विदेवत्येषु चेति, तदु तत्र शासनं वेदयन्ते अथ यदमू व्यभिचरतो नानान्योऽन्यमनुप्रपद्येते अध्वर्यू । तस्मादृतुर्ऋतुर्नानुप्रपद्येते ॥ ८ ॥

प्रजापतिर्वै यत् प्रजा असृजत, ता वै तान्ता असृजत । ता
हिङ्कारेणैवाभ्यजिघ्रत् । ताः प्रजा अमारन्, तद्वध्यते वा एत-
द्यज्ञो यद्ववींषि पचन्ते । यत् सोमः स्रूयते, यत् पशुरालभ्यते,
हिङ्कारेण वा एतत् प्रजापतिर्ह तमभिजिघ्रति, यन्नस्याहतायै
यन्नस्यायै यन्नस्य वीर्यवत्तया इति । तस्मादु हिङ्क्रियते,
तस्मादु य एव पिता पुत्राणां सूर्चति, स श्रेष्ठो भवति, प्रजाप-
तिर्हि तमभिजिघ्रति । यच्छकुनिराण्डमध्यास्ते यन्न स्रूयते,
तद्धि सापि हिङ्क्रणोति । अथो खल्वाहुः, महर्षिर्वा एतद्यज्ञ-
स्याग्रे गीयमपश्यत् । तदेतद्यज्ञस्याग्रे गीयं, यद्धिङ्कारः । तं
देवाश्च ऋयश्चाब्रुवन्, वसिष्ठोऽयमस्तु, यो नो यन्नस्याग्रे गीय-
मद्रागिति । तदेतद्यज्ञस्याग्रे गीयं, यद्धिङ्कारः । ततो वै स
देवानां श्रेष्ठोऽभवत् । ये न वै श्रेष्ठः, तेन वसिष्ठः । तस्मादु
यस्मिन्वासिष्ठो ब्राह्मणः स्यात्, तं दक्षिणाया नान्तरीयात् ।
तथा हास्य प्रीतो हिङ्कारो भवति । अथ देवाश्च ह वा
ऋषयश्च यदृक् सामे अपश्यन् । ते ह स्मैने अपश्यन् । ते
यत्रैने अपश्यन्, तत एवैनं सर्वं दोहमदुहन् । ते वा एते
दुग्धे यातयामे, य ऋक् सामे । ते हिङ्कारेणैवाप्यायेते । हिङ्का-
रेण वा ऋक् सामे आपीने यजमानाय दोहं दुहाते । तस्मादु
हिङ्कृत्याध्वर्यवः सोममभिषुण्वन्ति । हिङ्कृत्योद्गातारः साम्ना
सुवन्ति । हिङ्कृत्योक्थश्च ऋचात्विज्यं कुर्वन्ति । हिङ्कृत्या-
थर्वाणो ब्रह्मत्वं कुर्वन्ति । तस्मादु हिङ्क्रियते । प्रजापतिर्हि
तमभिजिघ्रति । अथो खल्वाहुः, एको वै प्रजापतेर्व्रतं
विभर्त्ति गौरेव, तदुभये पशव उपजीवन्ति, ये च ग्राम्या ये
चारण्या इति ॥ ८ ॥

देवविशः कल्पयितव्या इत्याहुः, छन्दसि प्रतिष्ठाप्यमिति ।
शंसावोमित्याह्वयते, प्रातःसवने चरचरेण । शंसावो दैवे-

त्यध्वर्युः प्रतिगृह्णाति । पञ्चाक्षरं तत् अष्टाक्षरं सम्पद्यते ।
 अष्टाक्षरा वै गायत्री, गायत्रीमेवैतत् । पुरस्तात् प्रातःसवने
 चौक्लृपतामुक्थं वाचीत्याह, शस्वा चतुरक्षरमोमुक्थशा
 इत्यध्वर्युः प्रतिगृह्णाति । चतुरक्षरं तत्, अष्टाक्षरं सम्पद्यते ।
 अष्टाक्षरा वै गायत्री, गायत्रीमेवैतत् । उभयः प्रातःसवने
 चौक्लृपतामध्वर्योः शंसावोमित्याह्वयते । माध्यन्दिने षडक्ष-
 रेण शंसावो देवेत्यध्वर्युः प्रतिगृह्णाति । पञ्चाक्षरं तदेकाद-
 शाक्षरं सम्पद्यते । एकादशाक्षरा वै त्रिष्टुप्, त्रिष्टुभमेवैतत् ।
 पुरस्तान् माध्यन्दिने चौक्लृपतामुक्थं वाचीन्द्रायेत्याह,
 शस्वा षडक्षरमोमुक्थशा यजेत्यध्वर्युः प्रतिगृह्णाति । पञ्चा-
 क्षरं तदेकादशाक्षरं सम्पद्यते । एकादशाक्षरा वै त्रिष्टुप्,
 त्रिष्टुभमेवैतत् । उभयतो माध्यन्दिने चौक्लृपतामध्वर्योः शं-
 शंसावोमित्याह्वयते । तृतीयसवने सप्ताक्षरेण शंसावीदेवे-
 त्यध्वर्युः प्रतिगृह्णाति । पञ्चाक्षरं तद्वादशाक्षरं सम्पद्यते । द्वाद-
 शाक्षरा वै जगती, जगतीमेवैतत् । पुरस्तात्तृतीयसवने चौक्लृ-
 पतामुक्थं वाचीन्द्राय देवेभ्य इत्याह, शस्वा नवाक्षरमोमुक्-
 थशा इत्यध्वर्युः प्रतिगृह्णाति । त्र्यक्षरं तद्वादशाक्षरं सम्पद्यते ।
 द्वादशाक्षरा वै जगती, जगतीमेवैतत् । उभयतस्तृतीयसवने
 चौक्लृपतामित्येतद्वै छन्दः, छन्दसि प्रतिष्ठापयति । कल्प-
 यत्येव देवविशः, य एवं वेद । तदप्येषाभ्यनूक्ता, यज्ञायचे
 अधिगायत्रमाहितमिति ॥ १० ॥

अथैतन्नानाच्छन्दांस्यन्तरेण गन्ता इव । अथैते अविष्टे बलिष्ठे
 नान्तरे णव ते ताभ्यां प्रतिपद्यते, तद्गर्तस्कन्दं रोहस्य रूपं सर्गं
 तदनु वा न सङ्गामेत् । अमृतं वै प्रणवः, अमृतेनैव तत्
 मृत्युं तरति । तद्यथा मन्त्रण वा वत्श्रेण वा गर्तं सङ्गा-
 मेत्, एवं तत् प्रणवेनोपसन्तनोति । ब्रह्म ह वै प्रणवः,

ब्रह्मणैवास्मै तद् ब्रह्मोपसम्पन्नोति । शुद्धः प्रणवः स्यात् प्रजा-
कामानां मकरान्तः । प्रतिष्ठाकामानां मकरान्त प्रणवः स्यादिति
हैक आहुः । शुद्ध इति त्वेव स्थितो मीमांसितः प्रणवः ।
अथात इह शुद्ध इह पूर्ण इति, शुद्धः प्रणवः स्याच्छ्रानुवचन-
योर्मध्य इति, ह स्माह कौषीतकिः । तथासंहितं भवति
मकरान्तोऽवसानार्थे । प्रतिष्ठा वा अवसानं, प्रतिष्ठित्या एव ।
अथोभयोः कामयोरास्या एतौ वै छन्दः प्रवाहावरं छन्दः पर-
च्छन्दोऽतिप्रवाहतः, तस्यायुर्न हिनस्ति, छन्दसां छन्दोऽतिप्रौढं
स्यात्, यत्रैव यं द्विधात्तं मनसा प्रैव विध्ये छन्दसां क्रन्दत्वे
द्रवति वाचं वा शीर्यत इति । त्रिः प्रथमां त्रिरुत्तमाम-
न्वाह, यज्ञस्यैव तद्वर्हिसौ नह्यति, स्थेन्ने वलायाविस्रंसाय ।
यद्यपि छन्दः प्रातःसवने युज्येतार्द्धर्चश्च एव तस्य शंस्यं गायत्र्या
रूपेण । अथो प्रातःसवनरूपेणेति, न त्रिष्टुजगत्यावेतस्मि-
स्थानेऽर्द्धर्चशस्ये यत् किञ्चिच्छन्दः प्रातःसवने युज्येतां पच्छ
एवैनयोः शस्यमिति सा स्थितिः ॥ ११ ॥

अथात एकाहस्य प्रातःसवनम् । प्रजापतिं ह वै यज्ञं
तन्वानं वहिष्यवमान एव मृत्युं मृत्युपाशेन प्रत्युपाक्रासत् ।
स आग्नेय्या गायत्र्याज्यं प्रत्यपद्यत् । मृत्युर्वाव तं पश्यत् ।
प्रजापतिं पर्येक्रामत् । तं सामान्येष्ठसीदत् । स वायव्या
प्र उ गं प्रत्यपद्यत् । मृत्युर्वाव तं पश्यत् । प्रजापतिं पर्ये-
क्रामत् । तं माध्यन्दिने पवमाने सीदत् । स ऐन्द्र्या त्रिष्टुभा
मरुत्वतीयं प्रत्यपद्यत् । मृत्युर्वाव तं पश्यत् । प्रजापतिं
पर्येक्रामत् । स तेनैव द्रविणे पूर्वं निष्केवल्यस्य स्तोत्रियः
मासीदत्, तमस्तृणोत् । तस्मादु य एव पूर्वमासीदति, स
तत् स्तृणुते । विद्वान् मृत्युरनवकाशमपाद्रवत्, अशथसत्,
इतरो निष्केवल्यम् । तस्मादेकमेवोक्तं होता मरुत्वती-

येन प्रतिपद्यते । निष्कैवल्यमेवात्र हि प्रजापतिं मृत्युर्ब-
जहात् ॥ १२ ॥

मित्रावरुणावब्रवीत्, युवं न इमं यज्ञस्याङ्गमनुसमाहरतां,
मैत्रावरुणीयाम् । तथेत्यब्रूताम् । तौ सयुजौ सबलौ भूत्वा
प्रासहा मृत्युमत्यैताम् । तौ ह्यस्यैतद्यज्ञस्याङ्गमनुसमाहरतां
मैत्रावरुणीयाम् । तस्मात् मैत्रावरुणः प्रातःसवने मैत्रावरु-
णानि शंसति । तौ ह्यस्यैतद्यज्ञस्याङ्गमनुसमाहरताम् । यदेव
मैत्रावरुणानि शंसति, प्रति वां सूर उदिते विधेम नमोभिर्मि-
त्रावरुणोत हव्यैः । उत वासुषसो बुधिः साकं सूर्यस्य रश्मि-
भिरिति ऋचाभ्यनूक्तम् । मा नो मित्रावरुणा नो गन्तं रिशा-
दसेति, मैत्रावरुणस्य स्तोत्रियानुरूपौ । प्र वो मित्राय गाय-
तेति उक्त्यमुखम् । प्र मित्रयोर्वरुणयोरिति पर्यासः । आयातं
मित्रावरुणेति यजति । एते एव तत् देवते यथाभागं प्रीणाति
वषट्कृत्यानुवषट्करोति । प्रत्येवाभिमृशन्ते नाप्याययन्ति न
ह्यनाराशत्साः सीदन्ति ॥ १३ ॥

इन्द्रमब्रवीत्, त्वं न इमं यज्ञस्याङ्गमनुसमाहरन् ब्राह्मणा-
च्छंसीयाम् । केन सहेति । सूर्येणेति । तथेत्यब्रूताम् । तौ
सयुजौ सबलौ भूत्वा प्रासहा मृत्युमत्यैताम् । तौ ह्यस्यैतद्यज्ञ-
स्याङ्गमनुसमाहरतां ब्राह्मणाच्छंसीयाम् । तस्माद् ब्राह्मणा-
च्छंसी प्रातःसवने ऐन्द्राणि सूर्यान्यङ्गानि शंसति । तौ
ह्यस्यैतद्यज्ञस्याङ्गमनुसमाहरताम् । यदेव ऐन्द्राणि सूर्यान्य-
ङ्गानि शंसति, इन्द्र पिब प्रतिकामं सुतस्य प्रातःसावस्तव
हि पूर्वपीतिरिति ऋचाभ्यनूक्तम् । आयाहि सुषुमाहित आ
नो याहि सुतावत इति ब्राह्मणाच्छंसिन स्तोत्रियानुरूपौ ।
अयमु त्वा विचर्षण इति उक्त्यमुखम् । उद्देदभिश्चुतामघ-
मिति पर्यासः । इन्द्र क्रतुविदिमति यजति । एते एव

तत् देवते यथाभागं प्रीणाति, वषट्कृत्यानुवषट् करोति ।
प्रत्येवाभिसृशन्ते नाप्याययन्ति न ह्यनाराशप्साः सौदन्ति ॥ १४

इन्द्राग्नी अब्रवीत्, युवन्न इमं यज्ञस्याङ्गमनुसमाहरताम-
च्छावाकीयाम् । तथेत्यब्रूताम् । तौ सयुजौ सवलौ भूत्वा
प्रासहा मृत्युमत्यैताम् । तौ ह्यस्यैतद्यज्ञस्याङ्गमनुसमाहरता-
मच्छावाकीयाम् । तस्मादच्छावाकः प्रातःसवन ऐन्द्राग्नानि
शंसति । तौ ह्यस्यैतद्यज्ञस्याङ्गमनुसमाहरताम् । यद्वेवेन्द्रा-
ग्नानि शंसति, प्रातर्यावभिरागतन्देवेभिर्जेन्या वस् । इन्द्राग्नी
सोमपीतय इति, ऋचाभ्यनृक्तम् । इन्द्राग्नी आगतन्तोशा
वृत्रहणा हुव इति, अच्छावाकस्य स्तोत्रियानुरूपौ । इन्द्राग्नी
अपसस्सरीत्युक्त्यमुखम् । इहेन्द्राग्नी उपह्वय इति पर्यासः ।
इन्द्राग्नी आगतमिति, यजति । एते एव तद्देवते यथाभागं
प्रीणाति वषट्कृत्यानुवषट् करोति । प्रत्येवाभिसृशन्ते नाप्या-
ययन्ति न ह्यनाराशप्साः सौदन्ति ॥ १५ ॥

अथ शंसावोमिति, स्तोत्रियायानुरूपायोक्त्युखाय परि-
धानीयायै इति, चतुश्चतुराह्वयन्ते । चतस्रो वै दिशः, दिक्षु
तत् प्रतितिष्ठन्ते । अथो चतुष्पादः पशवः, पशूनामासौ ।
अथो चतुष्पवाणो हि प्रातःसवने होत्रकाः । तस्माच्चतुःसर्वे
गायत्राणि शंसन्ति । गायत्रं हि प्रातःसवनं सर्वे समवतीभिः
परिदधति । तद्यत् समवतीभिः परिदधति, अन्तो वै पर्या-
सोऽन्त उदर्कः, अन्तेनैवान्तं परिदधति । सर्वे मध्वतीभिर्य-
जन्ति, तद्यत् मध्वतीभिर्यजन्ति । सर्वे सुतवतीभिः पीतवती-
भिरभिरूपाभिर्यजन्ति । यद्यज्ञेऽभिरूपं, तत्समृद्धम् । सर्वेऽनु-
वषट् कुर्वन्ति, स्विष्टकृत्वा अनुवषट्कारो नेत् स्विष्टकृतमन्त-
रयामेति । अयं वै लोकः प्रातःसवनम् । तस्य पञ्च दिशः
पञ्चोक्त्यानि । प्रातःसवनस्य स एतैः पञ्चभिरुक्त्यैरेताः पञ्च
दिश आप्नोत्येताः पञ्च दिश आप्नोति ॥ १६ ॥

घ्नन्ति वा एतत्सोमं, यदभिषुण्वन्ति । यज्ञं वा एतद्
 घ्नन्ति, यदक्षिणा नीयन्ते । यज्ञं वा एताः सन्नक्षियन्ति,
 तदक्षिणानां दक्षिणात्वम् । स्वर्गो वै लोको माध्यन्दिनं
 सवनम् । यन्माध्यन्दिने सवने दक्षिणा नीयन्ते, स्वर्गस्य
 लोकस्य समष्ट्यै । बहुदेयं सेतुं वा एतत् यजमानः संस्कु-
 रते स्वर्गस्य लोकस्याक्रान्त्यै प्रजाक्रान्त्यै । द्वाभ्यां गार्हपत्ये
 जुहोत्यध्वर्युः, अस्याक्रान्तेनाक्रामयत्याग्नेय्याग्नीध्रीये, अन्त-
 रिचं तेन । यन्माध्यन्दिने सवने दक्षिणा नीयन्ते, स्वर्ग एतेन
 लोके हिरण्यं हस्ते भवति । अथ नयति, सत्यं वै हिरण्यं,
 सत्येनैवेनं तन्नयति अग्रेण गार्हपत्यं जघनेन सदोऽन्तराग्नी-
 ध्रीयच्च सदस्य । ता उदीचीरन्तराग्नीध्रीयच्च सदस्य चात्वाल-
 चोत्सृजन्ति । एतेन ह स्म वा अङ्गिरसः स्वर्गं लोकमायन् ।
 ता वा एताः पन्थानमभिवहन्ति ॥ १७ ॥

अग्नीध्रे अग्रे ददाति । यज्ञमुखं वा अग्नीत्, यज्ञमुखे-
 नैव तद्यज्ञमुखं समर्धयति । ब्रह्मणे ददाति । प्राजापत्यो
 वै ब्रह्मा, प्राजापतिमेव तेन प्रीणाति । ऋत्विग्भ्यो ददाति,
 होत्रा एव तया प्रीणाति । सदस्येभ्यो ददाति, सोमपीथ-
 स्तया निष्क्रीणीते । न हि तस्मा अर्हति सोमपीथः, तया
 निष्क्रीणीयात् । यां शुश्रूषव आर्षेयाय ददाति, देवलोके
 तयाघ्नोति । यामशुश्रूषवेऽनार्षेयाय ददाति, मनुष्यलोके
 तयाघ्नोति । यामं प्रसृताय ददाति, वनस्पतयस्तया प्रथन्ते ।
 यां याचमानाय ददाति, भ्रातृव्यन्तया जिन्वीते । यां भीषा-
 च्चक्रं, तया ब्रह्मातीयात् । यां प्रतिनुदन्तं, सा व्याघ्री दक्षिणा
 यस्तां पुनः प्रतिगृह्णीयात्, व्याघ्री ह्येनं भूत्वा प्रव्वीनीयात् ।
 अन्यया सह प्रतिगृह्णीयात्, अथ हैनन्न प्रव्वीनाति ॥ १८ ॥

यज्ञां ददाति, वैश्वदेवी वे गौः, विश्वेषामिव तद्देवानां तेन

प्रियं धामोपैति । यदजं ददाति, आग्नेयो वा अजः, अग्नेरेव तेन प्रियं धामोपैति । यदविं ददाति, आव्यन्तेनापजयति । यत् क्षतान्नं ददाति, मांसन्तेन निष्क्रीणीते । यदन्नो वा रथो वा, शरीरन्तेन । यद्वासो ददाति, बृहस्पतिं तेन । यद्विरण्यं ददाति, आयुस्तेन वर्षीयः कुरुते । यदश्वं ददाति, सौर्यो वा अश्वः, सूर्यस्यैव तेन प्रियं धामोपैति । अन्ततः प्रतिहर्त्रे देयम् । रौद्रो वे प्रतिहर्ता, रुद्रमेव तन्निरवजयति । यन्मध्यतः प्रतिहर्त्रे दद्यात्, मध्यतो रुद्रमन्ववयजेत् । स्वर्मानुर्वा आसुरिः सूर्यन्तमसाविध्यत् । तदतिरपनुनोद । तदतिरन्वपश्यत् । यदात्रेयाय हिरण्यं ददाति, तम एव तेनापहेत । अथो ज्योतिरुपरिष्ठाद्धारयति, स्वर्गस्य लोकस्य समर्थ्यै ॥ १८ ॥

अथात एकाहस्यैव माध्यन्दिनम् । ऋक् च वा इदमग्रे साम वास्तां, सैव नामर्गासीत् । अमो नाम साम, सा वा ऋक् सामोपावदत्, मिथुनं सम्भवाव प्रजात्या इति । नैत्यब्रवीत्साम, ज्यायान् वा अतो मम महिमेति । ते द्वे भूत्वोपावदताम् । ते न प्रतिवचनं समवदत । तास्तिस्रो भूत्वोपावदन् । यत् तिस्रो भूत्वोपावदन्, तत् तिसृभिः समभवत् । यत् तिसृभिः समभवत्, तस्मात्तिसृभिः स्तुवन्ति, तिसृभिरुद्गायन्ति, तिसृभिर्हि साम सम्मितं भवति । तस्मादेकस्य बह्वो जाया भवन्ति, न हैकस्या बहवः सहपतयः । यद्वै तत्सा चामश्च समवदताम्, तत् सामाभवत् । तत् सान्नः सामत्वम् । सामं भवति श्रेष्ठतां गच्छति । यो वै भवति, स सामं भवति । असामान्य इति ह निन्दन्ते । ते वै पञ्चान्यङ्गत्वा पञ्चान्यङ्गत्वा कल्पेताम्, आहावश्च हिङ्गारश्च प्रस्तावश्च प्रथमा चोद्गीथश्च मध्यमा च प्रतिहारश्चोत्तमा च निधनश्च

वषट्कारश्च । ते यत् पञ्चान्यङ्गत्वा पञ्चान्यङ्गत्वा कल्पेतां,
तस्मादाहुः, पाङ्क्तो यज्ञः पाङ्क्ताः पशव इति । यदु विराजं
दशनौमभिसम्पद्येयातां, तस्मादाहुर्विराजो यज्ञो दशन्यां
प्रतिष्ठित इति । यदु बृहत्याः प्रतिपद्यते । बार्हतो वा एषः,
य एषस्तपति । तदेनं स्वेन रूपेण समर्धयति । द्वे तिस्रः
करोति । पुनरादायं प्रजात्यै रूपं द्वाविवाग्रे भवतः । तत
उपप्रजायते ॥ २० ॥

आत्मा वै स्तोत्रियः, प्रजा अनुरूपः, पत्नी धाय्या, पशवः
प्रगाथः, गृहाः सूक्तं, यदन्तरात्मन्, तन्निवित्, प्रतिष्ठा परि-
धानीया, अन्नं याज्या । सोऽस्मिंश्च लोके भवत्यमुष्मिंश्च प्रजया
च पशुभिश्च गृहेषु भवति, य एवं वेद ॥ २१ ॥

स्तोत्रियं शंसति । आत्मा वै स्तोत्रियः, स मध्यमया
वाचा शंस्तव्यः आत्मानमेवा अस्य तत् कल्पयति । अनुरूपं
शंसति प्रजा वा अनुरूपः, तस्मात् प्रतिरूपमनुरूपं कुर्वन्ति ।
प्रतिरूपो हैवास्य प्रजायामाजायते नाप्रतिरूपः । तस्मात्
प्रतिरूपमनुरूपं कुर्वन्ति । स उच्चैस्तरामिव शंस्तव्यः, प्रजा-
मेवास्य तच्छ्रेयसीं करोति । ध्यायां शंसति, पत्नी वै धाय्या,
सा नीचैस्तरामिव शंस्तव्या । प्रतिवादिनी हैवास्य गृहेषु
पत्नी भवति, यत्रैवं विद्वान् नीचैस्तरान् धायां शंसति । प्रगाथं
शंसति, पशवो वै प्रगाथः, स स्वरवत्या वाचा शंस्तव्यः । पशवो
वै प्रगाथः, पशवः स्वरः, पशूनामास्यै सूक्तं शंसति । गृहा वै
सूक्तं, प्रतिवीतं तत्, प्रतिवीततमया वाचा शंस्तव्यम् । स
यद्यपि ह दूरात् पशून्लभते गृहानेवैनानाजिगमिषति ।
गृहा हि पशूनां प्रतिष्ठा । निविदं शंसति, यदन्तरात्मन्,
तन्निवित्, तदेवास्य तत् कल्पयति । परिधानीयां शंसति,
प्रतिष्ठा वै परिधानीया, प्रतिष्ठाया एवैनमन्ततः प्रतिष्ठाप-

यति । याज्यया यजति, अन्नं वै याज्या, अन्नाद्यमेवास्य तत् कल्पयति । मूलं वा एतद्यज्ञस्य, यज्ञायाश्च याज्याश्च । तद्य-
दन्नाः अन्नाद्यायाश्च याज्याश्च कुर्युः उन्मूलमेव तद्यज्ञं कुर्युः ।
तस्मात्ताः सामान्या एव स्युः ॥२२॥

तदाहुः, किं देवत्यो यज्ञ इति । ऐन्द्र इति ब्रूयात्, ऐन्द्रे
वाव यज्ञे सति यथाभागमन्या देवता न्ववायन् । ता प्रातः-
सवने मरुत्वतीये तृतीयसवने च । अथ हैतत् केवलमेवेन्द्रस्य,
यदूर्ध्वं मरुत्वतीयात् । तस्मात् सर्वे निष्के वल्यानि शंसन्ति । यदेव
निष्के वल्यानि, तत् स्वर्गस्य लोकस्य रूपं । य इवेव निष्के-
वल्यानि, एकं ह वा अग्रे सवनमासीत् प्रातःसवनमेव । अथ
हैतं प्रजापतिरिन्द्राय ज्येष्ठाय पुत्रायैतत् सवनं निरभिमत,
यत् माध्यन्दिनं सवनम् । तस्मात् माध्यन्दिने सवने सर्वे निष्के-
वल्यानि शंसन्ति । यदेव निष्के वल्यानि, तत् स्वर्गस्य लोकस्य
रूपम् । यदेव निष्के वल्यानि, या ह वै देवताः प्रातःसवने होता
शंसति, ताः शस्त्वा होत्राशंसिनोऽनुशंसन्ति । मैत्रावरुणं त्वचं प्र उ
गे होता शंसति, तदुभयं मैत्रावरुणम् । मैत्रावरुणं मैत्रावरुणोऽनु-
शंसति । ऐन्द्रं त्वचं प्र उ गे होता शंसति, तदुभयमैन्द्रम् ।
ऐन्द्रं ब्राह्मणाच्छंस्यनुशंसति, ऐन्द्राग्नं त्वचं प्र उ गे होता शंसति
तदुभयमैन्द्राग्नम् । ऐन्द्राग्नमच्छावाकोऽनुशंसति । अथ हैतत्
केवलमेवेन्द्रस्य, यदूर्ध्वं मरुत्वतीया । तस्मात् सर्वे निष्के वल्यानि
शंसन्ति । यदेव निष्के वल्यानि, तत् स्वर्गस्य लोकस्य रूपम् । यदेव
निष्के वल्यानि, यदेददेवीरसहिष्ठमाया अथाभवत् केवलः सोमो
अस्येति ऋचाभ्यनूक्तम् । देवान् ह यज्ञन्तन्वाना असुररक्षांस्य
जिघांसन् । तेऽब्रुवन्, वामदेवं त्वं न इमं यज्ञं दक्षिणतो
गोपायेति, मध्यतो वसिष्ठं, उत्तरतो भरद्वाजं, सर्वाननु-
विश्वामित्रम् । तस्मात् मैत्रावरुणो वामदेवान्न प्रच्यवते,

वसिष्ठाद् ब्राह्मणाच्छंसौ, भरद्वाजादच्छावाकाः, सर्वे विश्वामित्रात् । एते एवासौतदृषयो ऽहरहर्नमर्गा अप्रमत्ता यज्ञं रक्षन्ति, य एवं वेद य एवं वेद ॥२३॥

इति अथर्ववेदे गोपथब्राह्मणोत्तरभागे द्वितीयः प्रपाठकः समाप्तः ।

अथ चतुर्थः प्रपाठकः ।

ओम् । कया नक्षित्र आभुवत् कया तं न ऊत्येति मैत्रावरुणस्य स्तोत्रियानुरूपौ । कस्तमिन्द्रं त्वा वसुमिति बार्हतः प्रगाथः । तस्यापरिष्ठाद् ब्राह्मणम् । सद्यो ह जातो वृषभः कनीन इति उक्थमुखम् । एवा त्वामिन्द्र वज्रिन्नवेति पर्यासः । उशन्नपुणः सुमना उपाक इति यजति । एतामेव तद्देवतां यथाभागं प्रीणाति, वषट्कृत्यानुवषट्करोति प्रत्येवाभिसृशन्ते नाप्याययन्ति, न ह्यनाराशत्साः सीदन्ति ॥ १ ॥

तं वोदस्म सृतीषहं तत्त्वा यामि सुवीर्यमिति ब्राह्मणाच्छंसिनः स्तोत्रियानुरूपौ । उदु त्वे मधुमत्तमा गिर इति बार्हतः प्रगाथः । पशवो वै प्रगाथः, पशवः स्वरः पशूनामात्यै । अतो मध्यं वै सर्वेषां छन्दसां वृहती, मध्यं माध्यन्दिनं सवनानां, तन्मध्येनैव मध्यं समर्चयति । इन्द्रः पूर्भिदातिरहासमर्कैरित्युक्थमुखम् । उदु ब्रह्माखैरतश्चवस्येति पर्यासः । एवेदिन्द्रं वृषणं वज्रबाहुमिति, परिदधाति । वसिष्ठासो अभ्यर्चन्ति, अर्कैरिति । अन्नं वा अर्कः, अन्नाद्यमेवासौ तत्परिदधाति । स न स्तुतो वीरवद्वातु गोमदिति, प्रजाञ्चैवासौ तत्प्रशून्वाशास्ते । यूयं पात स्वस्तिभिः सदा न इति, स्वस्तिमती रूपः समृद्धा । एतच्चै यज्ञस्य समृद्धं, यत् रूपसमृद्धम् । यत् कर्म क्रियमाणमृग्यनुर्वाभिवदति, स्वस्ति तस्य यज्ञस्य पारमश्रुते ।

य एवं वेद यच्चैवं विद्वान् ब्राह्मणाच्छंसी एतया परिदधाति । ऋजीषी वज्रो वृषभस्तुराषाडिति यजति । एतामेव तद्देवतां यथाभागं प्रीणाति, वषट्कृत्यानुवषट्करोति । प्रत्येवाभिसृशन्ते नाप्याययन्ति, न ह्यनाराशत्साः सीदन्ति ॥२॥

तरीऽभिर्वोऽविद्वसुन्तरणिरिक्षिषासतीति, अच्चावाकस्य स्तोत्रियानुरूपी । उदिन्वस्य रिच्यत इति, बार्हतः प्रगाथः । तस्योक्तं ब्राह्मणम् । भूय इद्वावृधे वीर्यायेति उक्थमुखम् । इमाम्बूषु प्रभृतिं सातयेधा इति, पर्यासः । तस्य दशमी-सुद्धरति । घोरस्य वा आङ्गिरसस्यैतदार्षं नेद्यज्ञं निर्दहेत् शस्यमानं पिबा वर्धस्व तव द्या सुतास इति यजति । एतामेव तद्देवतां यथाभागं प्रीणाति वषट्कृत्यानुवषट् करोति । प्रत्येवाभिसृशन्ते नाप्याययन्ति, न ह्यनाराशत्साः सीदन्ति ॥३॥

अथाध्वर्यो शत्मावीमिति, स्तोत्रियानुरूपाय प्रगाथाय उक्थमुखाय परिधानीयाया इति पञ्चकृत्व आह्वयन्ते । पञ्चपदा पङ्क्तिः पाङ्क्तो यज्ञः । सर्वे ऐन्द्राणि त्रैष्टुभानि शंसन्ति । ऐन्द्रं हि त्रैष्टुभं माध्यन्दिनं सवनम् । सर्वे समवतीभिः परिदधति, तद्यत् समवतीभिः परिदधति । अन्तो वै पर्यासोऽन्त उदर्कः, अन्तेनैवान्तं परिदधति । सर्वे मध्वतीभिर्यजन्ति, तद्यत् मध्वतीभिर्यजन्ति । सर्वे सुतवतीभिः पौतवतीभिरभिरुपाभिर्यजन्ति । यद्यज्ञेऽभिरूपं, तत् समृद्धम् । सर्वेऽनुवषट् कुर्वन्ति, स्विष्टकृत्वा अनुवषट्कारी नेत् स्विष्टकृतमन्तरयामेति । अन्तरिक्षलोको माध्यन्दिनं सवनम् । तस्य पञ्च दिशः पञ्चोक्त्यानि माध्यन्दिनस्य सवनस्य । स एतैः पञ्चभिरुक्थैरेताः पञ्च दिश आप्नोत्येताः पञ्च दिश आप्नोति ॥ ४ ॥

अथ यदौपासनं तृतीयसवन उपास्यन्ते, पितृनेव तेन

प्रीणाति । उपांशु पालीवतस्याग्नीध्रो यजति, रेतो वै पाली-
वतः, उपांश्चिव वै रेतः सिच्यते, तन्नानुवषट्करोति, नेद्रेतः
सिक्तां संस्थापयामीति । असंस्थितमिव वै रेतः सिक्तां समृद्धम् ।
संस्था वा एषा, यदनुवषट्कारः । तस्मान्नानुवषट् करोति ।
नेष्टुरुपस्थे धिष्णाग्रान्ते वासीनो भक्षयन्ति, पालीभाजनं वै
नेष्टा, अग्नौत् पालीषु रेतो धत्ते, रेतसः सिक्ताः प्रजाः प्रजायन्ते
प्रजानां प्रजननाय । प्रजावान् प्रजनयिष्णुर्भवति प्रजात्यै प्रजा-
यते प्रजया पशुभिः, य एवं वेद ॥ ५ ॥

अथ शाकलां जुह्वति । तद्यथाहिर्जीर्णयास्त्वचो निर्मु-
च्येत इषीका वा मुञ्जात्, एवं हैवैते सर्वस्मात्पाप्मनः सम्प्र-
मुच्यन्ते, ये शाकलां जुह्वति । द्रोणकलशे धाना भवन्ति,
तासां हस्तैरादधति । पशवो वै धानाः, ता आहवनीयस्य
भस्मान्ते निर्वपन्ति । योनिर्वै पशूनामाहवनीयः, स्र एवै-
नंस्तद्गोष्ठे निरपक्रमे निदधति । अथ स व्यावृतोऽप्सु सीमा-
नाप्याययन्ति, तान् ह अन्तर्वेद्यां सादयन्ति, तद्धि सोमस्या-
यतनम् । चात्वालादपरेणाध्वर्युश्चमसानङ्गिः पूरयित्वोदीचः
प्रषिधाय हरितानि तृणानि व्यवदधति । यदा वा आपश्चौ-
षधयश्च सङ्गच्छन्ते, अथ कृत्स्नः सोमः सम्पद्यते । ता वैष्ण-
व्यर्चां निनयन्ति । यज्ञो वै विष्णुः, यज्ञमेवैनमन्ततः प्रतिष्ठा-
पयति । अथ यज्ञक्षः प्रतिनिधिं कुर्वन्ति, मानुषेणैवैनं तद्ग-
च्छेण दैवं भक्षमन्तर्दधति ॥ ६ ॥

पूतिर्वा एषोऽमुष्मिंस्तोकेऽध्वर्युश्च यजमानश्चाभिवहति, तद्य-
देनं दध्नानभिहुत्यावभृथमुपहरेयुः । यथा कुणपं वाति,
एवमेवैनं तत् करोति । अथ यदेनं दध्नानभिहुत्यावभृथमुप-
हरन्ति, सर्वमेवैनं सयोनिं सन्तनुते, समृद्धिं सम्भरन्ति ।
अभूद्देवः सविता वन्द्यो नून इति जुहोति, सर्वमेवैनं सपर्वां

सम्भरन्ति । तिसृभिस्त्रिहृद्विर्यञ्जो द्रप्सवतीभिरभिजुहोति,
सर्वमेवैनं सर्वाङ्गं सम्भरति । सौमौभिरभिजुहोति, सर्वमेवैनं
स आत्मानं भरति । पञ्चभिरभिजुहोति, पाङ्क्तो यज्ञः,
यज्ञमेवावरुन्धे । पाङ्क्तः पुरुषः, पुरुषमेवाप्नोति । पाङ्क्ताः
पशवः, पशुष्वेव प्रतितिष्ठति । प्रतितिष्ठति प्रजया पशुभिः,
य एवं वेद ॥ ७ ॥

अग्निर्वाव यम इयं यमौ । कुसीदं वा एतद्यमस्य यज-
मान आदत्ते, यदोषधीभिर्वेदिं स्तृणाति । तां यदनुपोष्य
प्रयायात्, यातयेरन्नेन मेऽमुष्मिंल्लोके यमे यत् कुसीदमयमित्यम-
प्रतीतमिति वेदिमुपोषन्ती हैव सन्यमङ्कुसीदं निरवदाय
अनृणो भूत्वा स्वर्गं लोकमेति । विश्वलोपविश्वदावस्य त्वा
सं जुहोमीत्याह, होताहा यजमानस्यापराभावाय यदु मिश्र-
मिव चरन्त्यञ्जलिना सक्तून् प्रदाव्ये जुहुयात् । एष ह वा
अग्निर्वैश्वानरो यत् प्रदातव्यः, स्वस्यामेवैनं तद्योन्यां साद-
यति ॥ ८ ॥

अङ्गां विधान्यामेकाष्टकायामपूपञ्चतुः शरावं पञ्क्ता
प्रातरेतेन कक्षमुपोषेत् । यदि दहति पुण्यसमं भवति,
यदि न दहति पापसमं भवति । एतेन ह स्म वा अङ्गिरसः
पुरा विज्ञानेन दीर्घसत्रमुपयन्ति । यो ह वा उपद्रष्टारमुप-
श्रोतारमनुख्यातारमेव विद्वान् यजते, समममुष्मिंल्लोक इष्टा-
पूर्त्तेन गच्छते । अग्निर्वा उपद्रष्टा, वायुर्वा उपश्रोता, आदि-
त्यो वा अनुख्याता, तान्य एव विद्वान्यजते, समममुष्मिंल्लोक
इष्टापूर्त्तेन गच्छते । यन्नो नभसस्पतिरित्याह, अग्निर्वै
नभसस्पतिरग्निमेव तदाह । एतन्नो गोपायेति स त्वं नो
नभसस्पतिरित्याह, वायुर्वै नभसस्पतिर्वायुमेव तदाह ।
एतन्नो गोपायेति देव संस्फानेत्याह, आदित्यो वै देवसंस्फानः,

आदित्यमेव तदाह । एतन्नो गोपायेत्ययं ते योनिरिति,
अरण्योरग्निं समारोपयेत् । तदाहुः, यदरण्योः समारूढो
नश्येदुदस्याग्निः सीदेत्, पुनराधेयः स्यादिति । या ते अग्ने-
र्यज्ञिया तनूस्तया मे ह्यारोह तथा मे ह्याविशायन्ते योनि-
रित्यात्मन्नग्नौन् समारोपयेत् । एष ह वा अग्निर्योनिः,
स्वस्थामेवैनं तद्योन्यां सादयति ॥ ८ ॥

यो ह वा अग्निष्टोमं साङ्गं वेद, अग्निष्टोमस्य साङ्गस्य
सायुज्यं सलोकतामश्नुते । य एवं वेद, यो ह वा एष तप-
त्येषोऽग्निष्टोम एष साङ्गः, तं सहैवाङ्गा संस्थापयेयुः, साङ्गो
वै नामैषः, तेनासन्त्वरमाणाश्चरयुः यद्वा इदं पूर्वयोः सव-
नयोरसन्त्वरमाणाश्चरन्ति, तस्माद्देद । तं प्राच्यो आमता
बहुलाविष्टा । अथ यद्देदं तृतीयसवने सन्त्वरमाणाश्चरन्ति,
तस्माद्देदं प्रत्यच्चेद्दीर्घारण्यानि भवन्ति । यथैव प्रातःसवन
एवं माध्यन्दिनसवन एवं तृतीयसवने, एवमु ह यजमानो
प्रमायुको भवति । तेनासन्त्वरमाणाश्चरयुः । यदा वा एष
प्रातरुदेत्यथ मन्द्रतमं तपति, तस्मान्मन्द्रतमया वाचा प्रातः-
सवने शंसेत् । अथ यदाभ्येत्यथ बलीयस्तपति, तस्माद्बलीयस्या
वाचा माध्यन्दिने सवने शंसेत् । अथो यदाभितरामेत्यथ
बलिष्ठतमं तपति, तस्माद्बलिष्ठतमया वाचा तृतीयसवने शंसेत् ।
एवं शंसेत्, यदि वा त ईशत, वाग् हि शस्त्रं, ययानुवाचोत्तर-
ण्योत्तरया उत्सहेत्, आसमापनायतना प्रतिपद्येत । एतत् सुश-
स्ततरमिव भवति, स वा एष न कदाचनास्तमयति, नोदयति ।
तद्यदेनं पश्चादस्तमयतीति मन्यन्ते, अङ्ग एव तदन्तं गत्वा-
थात्मानं विपर्यस्यतेहरैवाधस्तात् कणुते रात्रीं परस्तात् ।
स वा एष न कदाचनास्तमयति नोदयति । तद्यदेनं पुरस्ता-
दुदयतीति मन्यन्ते, रात्रेरेव तदन्तं गत्वाथात्मानं विपर्यस्यते

रात्रिमेवाधस्तात् कणुतेऽहः परस्तात् । स वा एष न
कदाचनास्तमयति नोदयति न ह वै कदाचन निस्तो-
चति । एतत्सह सायुज्यं सलोकतामश्नुते, य एवं
वेद ॥ १० ॥

अथात एकाहस्यैव तृतीयसवनं, देवाऽसुरा वा एषु लोकेषु
समयतन्त । ते देवा असुरानभ्यजयन् । ते जिता अहो-
रात्रयोः सन्धिं समभ्यवागुः । स हेन्द्र उवाच, इमे वा असुरा
अहोरात्रयोः सन्धिं समभ्यवागुः । कक्षाहञ्चेमानसुरान-
भ्युत्थास्यामहा इति । अहञ्चेत्यग्निरब्रवीत्, अहञ्चेति
वरुणः, अहं चेति बृहस्पतिः, अहं चेति विष्णुः । तानभ्युत्था-
याहोरात्रयोः सन्धेर्निर्जघ्नुः । यदभ्युत्थायाहोरात्रयोः सन्धे-
र्निर्जघ्नुः, तस्मादुत्था अभ्युत्थाय ह वै द्विषन्तं भ्रातृव्यं
निर्हन्ति, य एवं वेद । सोऽग्निरश्नो भूत्वा प्रथमः प्रजिगाय ।
यदग्निरश्नो भूत्वा प्रथमः प्रजिगाय, तस्मादाग्नेयीभिरुक्त्यानि
प्रणयन्ति । यदग्निरश्नो भूत्वा प्रथमः प्रजिगाय, तस्मात्साक-
मश्वम् । यत्पञ्च देवता अभ्युत्तस्युः, तस्मात्पञ्च देवता उक्थे
शस्यन्ते । या वाक् सोऽग्निः, यः प्राणः स वरुणः, यन्मनः स
इन्द्रः, यच्चक्षुः स बृहस्पतिः, यच्छ्रोत्रं स विष्णुः । एते ह वा
एतान् पञ्चभिः प्राणैः समीर्योत्थापयन् । तस्मादु ह एवैताः
पञ्च देवता उक्थे शस्यन्ते ॥ ११ ॥

प्रजापतिर्ह्येतेभ्यः पञ्चभ्यः प्राणेभ्यो देवान् सृजते । यदु
चेदं किं च पाङ्क्तं तत् सृष्ट्वा व्याज्वलयत् । ते होचुर्देवाः,
स्नानोऽयं पिता मयोभूः, पुनरिमं समीर्योत्थापयामौति । स
ह सत्त्वमाख्यायाभ्युपतिष्ठते, यदि ह वा अपि निर्णिक्तस्यैव
कुलस्य सन्ध्युत्तेण यजते, सत्त्वं ह्येवाख्यायाभ्युपतिष्ठते । यो
वै प्रजापतिः स यज्ञः । स एतैरेव पञ्चभिः प्राणैः समीर्योत्था-

पितः । ये ह वा एनं पञ्चभिः प्राणैः समीर्योत्थापयन्स्ता उ
एवैताः पञ्च देवता उक्थे शस्यन्ते ॥ १२ ॥

तदाहुः, यद्वयोर्देवतयोः स्तुवत इन्द्राग्नेरारिति, अथ कस्मा-
द्भूयिष्ठो देवता उक्थे शस्यन्त इति । अन्तो वा आग्निमारुत-
मन्तरुक्थान्यन्त आश्विनं कनीयसीषु देवतासु स्तुवते,
अन्तेष्विति । अथ कस्माद्भूयिष्ठो देवता उक्थे शस्यन्त इति ।
हे हे उक्थमुखे भवतः, तद्यद् हे हे ॥ १३ ॥

अथ यदैन्द्रावारुणं मैत्रावरुणस्योक्तं भवति । ऐन्द्रावार्ह-
स्यत्वं ब्राह्मणाच्छंसिन उक्तं भवति । ऐन्द्रावैष्णवमच्छावाक-
स्योक्तं भवति । हे संशस्यंस्त ऐन्द्रं च वारुणञ्चैकमैन्द्रावारुणं
भवति । हे संशस्यंस्त ऐन्द्रं च वार्हस्यत्वं चैकमैन्द्रावार्हस्यत्वं
भवति । हे संशस्यंस्त ऐन्द्रं च वैष्णवञ्चैकमैन्द्रावैष्णवं भवति ।
हे हे उक्थमुखे भवतः, तद्यद् हे हे ॥ १४ ॥

अथ यदैन्द्रावारुणं मैत्रावरुणस्योक्तं भवति । इन्द्रावरुणा
सुतपाविमं सुतं सोमं पिबतं मद्यं धृतव्रतावित्यृचाभ्यनूतम् ।
मद्वद्धि तृतीयसवनम् । एत्यूषु ब्रुवाणि ता अग्निरगामि
भारत इति मैत्रावरुणस्य स्तोत्रियानुरूपौ । चर्षणी धृतं
मघवानमुक्थमित्युक्थमुखम् । तस्योपरिष्ठाद् ब्राह्मणम् । अस्त-
भाद्यामसुरो विश्ववेदा इति वारुणं सांशंसिकम् । अहञ्चेति
वरुणोऽब्रवीत्देवतयोः सं शंसायानतिशंसाय । इन्द्रावरुणा
युवमध्वराय न इति पर्यास ऐन्द्रावारुणे । ऐन्द्रावारुणमस्यै-
तन्नित्युक्तम् । तदेतत् स्वस्मिन्नायतने स्वस्यां प्रतिष्ठायां
प्रतिष्ठापयति । इन्द्रं वा एता देवता भूत्वा व्यजयन्त विजित्या
एव । अथो इन्द्रस्यैव मिथुनस्य प्रजात्यै सैकपादिनी भवति ।
एकपादिन्या होता परिदधाति । यत्र होतुर्होत्रकाणां
बुद्ध्यन्ति, तत् समृद्धन्तैः खल्वावां राजानामध्वरेऽववृत्त्यामिति ।

एवमेव केवलपर्यासं कुर्यात् । केवलसूक्तं केवलसूक्तमेवोत्तर-
योर्भवति । इन्द्रावरुणामधुमत्तमस्येति यजति । एते एव
तत् देवते यथाभागं प्रीणाति, वषट्कृत्यानुवषट्करोति ।
प्रत्येवाभिमृशन्ते नाप्याययन्ति न ह्यनाराशप्साः सीदन्ति ॥ १५

अथ यदैन्द्रावार्हस्यत्वं ब्राह्मणाच्छंसिन उक्तं भवति,
इन्द्रश्च सोमं पिबतं बृहस्पतेऽस्मिन् यज्ञे मन्दसाना वृषण्वसू
इत्यृचाभ्यनूक्तं मद्बहि तृतीयसवनम् । वयसु त्वामपूर्व्यं यो न
इदमिदं पुरेति ब्राह्मणाच्छंसिन स्तोत्रियानुरूपौ । प्रमंहि-
ष्ठाय बृहते बृहद्रथ इत्युक्त्यमुखम् । ऐन्द्रं जागतं, जागताः
पशवः, पशूनामात्यै । जागतसु वै तृतीयसवनं तृतीय-
सवनस्य रूपम् । उदप्रुतो न वयो रक्षमाणा इति वार्हस्यत्वं
सांशंसिकम् । अहञ्चेति बृहस्पतिरब्रवीत्, देवतयोः सं शंसा-
यानतिशंसाय । अच्छाम इन्द्रं मतयः स्वर्विद इति पर्यास
ऐन्द्रावार्हस्यत्वे । ऐन्द्रावार्हस्यत्वमस्यैतं नित्यमुक्तम् । तदेतत्
स्वस्मिन्नायतने स्वस्यां प्रतिष्ठायां प्रतिष्ठापयति । इन्द्रं वा एता
देवता भूत्वा व्यजयन्त विजित्या एव, अथो इन्द्रस्यैव मिथुनस्य
प्रजात्यै । बृहस्पतिर्नः परिपातु पश्चादित्यैन्द्रावार्हस्यत्वा
परिदधाति । इन्द्राबृहस्पत्योरेव यज्ञं प्रतिष्ठापयति, उत्तोर-
स्मादधरादघायोरिन्द्रः पुरस्तादुत मध्यतो नः सखा सखिभ्यो
वरिवः कृणोत्विति । सर्वाभ्य एव दिग्भ्य आशिषमाशास्ते,
नात्वीयं कामं कामयते । सोऽस्मै कामः समृध्यते, य एवं वेद ।
यस्यैवं विद्वान् ब्राह्मणाच्छंस्येतया परिदधाति । बृहस्पते
युवमिन्द्रश्च वसू इति यजति । एते एव तद्देवते यथाभागं
प्रीणाति वषट्कृत्यानुवषट्करोति । प्रत्येवाभिमृशन्ते नाप्या-
ययन्ति न ह्यनाराशप्साः सीदन्ति ॥ १६ ॥

अथ यदैन्द्रावैष्णवमच्छावाकस्योक्तं भवति, इन्द्राविष्णु

मदयती मदाना मा सोमं यातं द्रविणो दधानेत्यूचाभ्यनूक्तं
 महद्भि तृतीयसवनम् । अधाहीन्द्र गिर्वण इयन्त इन्द्र गिर्वण
 इत्यच्छावाकस्य स्तोत्रियानुरूपौ । ऋतुर्जनित्री तस्या अपस-
 सरीत्युक्थमुखम् । तस्योक्तं ब्राह्मणं, नूमर्त्तो दयते स निष्-
 त्रिति वैष्णवं सांशंसिकम् । अहञ्चेति विष्णुरब्रवीत्,
 देवतयोः संशंसायानतिशंसाय । सं वां कर्मणा समिषा हिनो-
 मीति पर्यास ऐन्द्रावैष्णवे । ऐन्द्रावैष्णवमस्यैतं नित्यमुक्थम् ।
 तदेतत् स्वस्मिन्नायतने स्वस्यां प्रतिष्ठायां प्रतिष्ठापयति । इन्द्रं
 वा एता देवता भूत्वा व्यजयन्त विजित्या एव । अथो इन्द्रस्यैव
 मिथुनस्य प्रजात्या उभा जिग्यथुर्न पराजयेथे इत्यैन्द्रावैष्ण-
 व्यर्चा परिदधाति, इन्द्राविष्णोरेव यज्ञं प्रतिष्ठापयति ।
 इन्द्राविष्णू पिवतं मध्वो अस्येति यजति । एते एव
 तद्देवते यथाभागं प्रीणाति वषट्कृत्यानुवषट्करोति ।
 प्रत्येवाभिष्टुशन्ते नाप्याययन्ति न ह्यनाराशत्साः
 सीदन्ति ॥१७॥

अथाध्वर्योऽशत्शत्सावोमिति स्तोत्रियायानुरूपायो-
 क्थमुखाय परिदधानीयाय इति चतुश्चतुराह्वयन्ते । चतस्रो
 वै दिशः, दिक्षु तत् प्रतितिष्ठन्ते । अथो चतुष्पादः पशवः,
 पशूनामास्यै । अथो चतुष्पर्वाणो हि तृतीयसवने होत्रकाः,
 तस्माच्चतुः सर्वे त्रैष्टुभं जागतानि शंसन्ति । जागतं हि तृतीय-
 सवनम् । अथ हैतत् त्रैष्टुभान्यप्रतिभूतमिव हि प्रातःसवने
 मरुत्वतौये तृतीयसवने च होत्रकाणां शस्रम् । धीतरसं वा
 एतत्सवनं, यत्तृतीयसवनम् । अथ हैतदधीतरसं शुक्रियं छन्दः,
 यत् त्रिष्टुभा यातयामसवनस्यैव तत् सरस्वतायै । सर्वे सम-
 वतीभिः परिदधति, तद्यत्समवतीभिः परिदधति । अन्तो वै
 पर्यासीऽन्त उदकोऽन्तः, सजाया उ ह वा अवेनायान्तेनैवान्तं

परिदधति । सर्वे मद्दतीभिर्यजन्ति, तद्यन्मद्दतीभिर्यजन्ति । सर्वे सुतवतीभिः पीतवतीभिरभिरूपाभिर्यजन्ति । यद्यज्ञेऽभिरूपं, तत्समृद्धम् । सर्वेऽनुवषट् कुर्वन्ति, स्विष्टकृत्वा अनुवषट्कारो नेत् स्विष्टकृतमन्तरयामेति । असौ वै लोकस्तृतीयसवनं, तस्य पञ्च दिशः, पञ्चोक्त्यानि तृतीयसवनस्य । स एतैः पञ्चभिरुक्थैः एताः पञ्च दिश आप्नोति । तद्यद्देवां लोकानां रूपं, या मात्रा । तेन रूपेण तया मात्रयेमां लोकानृध्नोतीमां लोकानृध्नोतीति ॥ १८ ॥

तदाहुः, किं षोडशिनः षोडशित्वं, षोडशस्तोत्राणि षोडशशस्त्राणि षोडशभिरक्षरैरादत्ते, ते वा अक्षरे अतिरिच्येते, षोडशिनोऽनुष्टुभमभिसम्पन्नस्य । वाचो वा एतौ स्तनौ, सत्यानृते वाव ते, अवत्यैनं सत्यं, नैनमनृतं हिनस्ति, य एवं वेद ॥ १९ ॥

इत्यथर्ववेदे गोपथब्राह्मणस्य चतुर्थः प्रपाठकः समाप्तः ॥ ४ ॥

अथ पञ्चमः प्रपाठकः ।

ओम् । अहर्वै देवा आश्रयन्त रात्रीमसुराः । तेऽसुराः समावद्दीर्घा एवासन्, नो व्यावर्त्तन्त । सोऽब्रवीत्, इन्द्रः कश्चाहं चेमानसुरान् रात्रीमन्ववैथामहा इति । स देवेषु न प्रत्यविन्दत्, अविभयू रात्रेस्तमसः । मृत्योस्तम इव हि रात्रिः, मृत्युर्वै तमः, तस्माद्वाप्येतर्हि भूयानिव नक्तम् । स यावन्मात्रमिवाप्रक्रम्य बिभेति, तं वै छन्दांस्येवान्ववायन् । तद्यच्छन्दांस्येवान्ववायन्, तस्मादिन्द्रस्य छन्दांसि च रात्रिं वहन्ति, न निविध्यस्यते न पुरोरत्नधाया नान्या देवता । इन्द्रस्य ह्येव छन्दांसि च रात्रिं वहन्ति तान्वै पर्यायैः पर्याय-

मनुदन्त । यत् पर्यायैः पर्यायमनुदन्त, तस्मात् पर्यायाः,
तत् पर्यायाणां पर्यायत्वम् । तान्वै प्रथमैरेव पर्यायैः पूर्व-
रात्रादनुदन्त, मध्यमैर्मध्यरात्रादुत्तमैरपररात्रात् । अपि
शर्वया अपिस्मसीत्यब्रुवन् । तद्यदपि शर्वया अपिस्मसीत्य-
ब्रुवन्, तदपिशर्वराणामपिशर्वरत्वम् । शर्वराणि खलु ह वा
अस्यैतानि छन्दांसीति ह स्माह । एतानि ह वा इन्द्रं रात्र्या-
स्तमसो मृत्योरभिपत्यावारयन्, तदपिशर्वराणामपि शर्व-
रत्वम् ॥ १ ॥

प्रथमेषु पर्यायेषु स्तुवते, प्रथमान्येव पदानि पुनराददते ।
यदेवैषां मनोरथा आसन्, तदेवैषान्तेनाददते । मध्यमेषु
पर्यायेषु स्तुवते, मध्यमान्येव पदानि पुनराददते । यदेवै-
षामश्वा गाव आसन्, तदेवैषां तेनाददते । उत्तमेषु पर्या-
येषु स्तुवते, उत्तमान्येव पदानि पुनराददते । यदेवैषां वासो
हिरण्यं मणिरध्यात्ममासीत्, तदेवैषां तेनाददते । आ
दिषतो वसु दत्ते, निरेवैनमेभ्यः सर्वेभ्यो लोकेभ्यो नुदते, य
एवं वेद ॥ २ ॥

पवमानवदहरित्याहुः, न रात्रिः पवमानवती, कथमुभ
पवमानवती भवतः, केन ते समावज्ञाजौ भवत इति । यदेवे-
न्द्राय मघने सुतमिदं वसो सुतमन्य इदं ह्यन्वोजसा सुत-
मिति स्तुवन्ति च शंसन्ति च, तेन रात्रिः पवमानवती,
तेनोभे पवमानवती भवतः, तेन ते समावज्ञाजौ भवतः । पञ्च-
दशस्तोत्रमहरित्याहुः, न रात्रिः पञ्चदशस्तोत्रा, कथमुभे
पञ्चदशस्तोत्रे भवतः, केन ते समावज्ञाजौ भवत इति । द्वादश-
स्तोत्राण्यपिशर्वराणि तिसृभिर्देवताभिः सन्धिना रात्रन्तरेणा-
श्विना यः स्तुवते, तेन रात्रिः पञ्चदशस्तोत्रा, तेनोभे पञ्चदश-
स्तोत्रे भवतः, तेन ते समावज्ञाजौ भवतः । परिमितं स्तुवन्त्य-

परिमितमनुशंसन्ति, परिमितं भूतमपरिमितं भव्यमपरि-
मितान्येवावरुन्ध्यादित्यतिशंसन्ति । स्तोममति वै प्रजास्या-
त्मानमतिपशवः । तद्यदेवास्यात्मानन्तदेवास्यैतेनाप्याययन्ति ।
अथो द्वयं वा इदं सर्वं स्नेहस्यैव तत्तेजश्च । अथ तदहोरात्रा-
भ्यामाप्तं स्नेहतेजसोराप्तैः । गायत्रीं स्तोत्रियानुरूपं शंसन्ति,
तेजो, वै गायत्री, तमः पाप्मा, रात्रिस्तेन तेजसा तमःपाप्मा-
नन्तरन्ति पुनरादायं, शंसन्ति । एवं हि सामगाः स्तुवते,
यथास्तुतमनुशस्तं भवति । न हि तत् स्तुतं यन्नानुशस्तम् ।
तदाहुः, अथ कस्मादुत्तमात् प्रतीहारादाह्वय साम्ना शस्त-
मुपसन्तन्वन्तीति ॥ ३ ॥

पुरुषो वै यज्ञः, तस्य शिर एव हविर्धानं, मुखमाहवनीयः,
उदरं सदः, अन्तरक्थानि, बाह्व माज्जालीयश्चाग्नीध्रीयश्च, या
इमा देवतास्ते अन्तःसदः, सन्धिष्ठ्याप्रतिष्ठे गार्हपत्यव्रत-
श्रवणौ इति । अथापरन्तस्य, मन एव ब्रह्मा, प्राण उक्ताता,
अपानः प्रस्तोता, व्यानः प्रतिहर्त्ता, वाग्घोता, चक्षुरध्वर्युः,
प्रजापतिः सदस्यः, अङ्गानि होत्राशंसिनः, आत्मा यजमानः ।
तद्यदध्वर्युस्तोत्रमुपाकरोति सोमः पवत इति, चक्षुरेव तत्
प्राणैः सन्दधाति । अथ यत् प्रस्तोता ब्रह्माणमामन्त्रयते,
ब्रह्मन् स्तोष्यामः प्रशास्तरिति । मनोऽग्रणीर्भवति एतेषां
प्राणानां, मनसा हि प्रसूताः स्तोमेन स्तयामेति, प्राणानेव तत्
मनसा सन्दधाति । अथ यत् ब्रह्मा स्तुतेत्युच्चैरनुजानाति,
मनो वै ब्रह्म, मन एव तत् प्राणैः सन्दधाति । अथ यत्
प्रस्तोता प्रस्तौति, अपानमेव तत् प्राणैः सन्दधाति । अथ यत्
प्रतिहर्त्ता प्रतिहरति, व्यानमेव तदपानैः सन्दधाति । अथ
यदुक्तातोद्गायति, समानमेव तत् प्राणैः सन्दधाति । अथ
यद्वोता साम्ना शस्तमुपसन्तनोति, वाग्वै होता, वाचमेव तत्

प्राणैः सन्दधाति । अथ यत् सदस्यो ब्रह्माणमुपासीदति, प्रजापतिर्वै सदस्यः, प्रजापतिमेवाप्नोति । अथ यद्वोत्राशंसिनः सामं सन्तति कुर्वन्ति, अङ्गानि वै होत्राशंसिनः, अङ्गान्येवास्य तत् प्राणैः सन्दधाति । अथ यद्यजमानस्तोत्रमुपासीदति, आत्मा वै यजमानः, आत्मानमेवास्य तत् कल्पयति । तस्मान्नैनं वह्निर्वेद्यभ्याश्रावयेयुर्नाभ्युदियान्नाभ्यस्तमियान् नाधिष्ठेय प्रतपेन्नेत् प्राणेश्च आत्मानमन्तरगादिति ॥ ४ ॥

प्रथमेषु पथ्यायेषु स्तुवते, प्रथमेषु पदेषु निनर्दयन्ति, प्रथमरात्रादेव तदसुरान्निरघ्नन्ति । मध्यमेषु पथ्यायेषु स्तुवते, मध्यमेषु पदेषु निनर्दयन्ति, मध्यमरात्रादेव तदसुरान्निरघ्नन्ति । उत्तमेषु पथ्यायेषु स्तुवते, उत्तमेषु निनर्दयन्ति, उत्तमरात्रादेव तदसुरान्निरघ्नन्ति । तद्यथाभ्याघारात् पुनः पुनः पाप्मानं निर्हरन्त्येवमेवैतत् स्तोत्रियानुरूपाभ्यामहोरात्राभ्यामेव तदसुरान्निरघ्नन्ति । गायत्रीं शंसन्ति, तेजो वै ब्रह्मवर्चसं गायत्री, तेज एवास्मै तत् ब्रह्मवर्चसं यजमाने दधति । गायत्रीं श्रुत्वा जगतीं शंसन्ति, ब्रह्म ह वै जगती, ब्रह्मणैवास्मै तद् ब्रह्मवर्चसं यजमाने दधति । व्याह्वयन्ते गायत्रींश्च जगतीश्चान्तरेण, छन्दांस्येव तं नानावीर्याणि कुर्वन्ति । जगतीः श्रुत्वा त्रिष्टुभः शंसन्ति, पशवो वै जगती, पशूनेव तत् त्रिष्टुभः परिदधति । बलं वै वीर्यं त्रिष्टुप्, बलमेव तद्वीर्येऽन्ततः प्रतिष्ठापयति । अन्धस्त्वत्यो मद्धत्यः सुतवत्यः पीतवत्यस्त्रिष्टुभो याज्याः समृद्धाः सुलक्षाः, एतद्वै रात्रौरूपं जाग्रियात् । रात्रिं यावदु ह वै न वा स्तुवते न वा शस्यते, तावदौश्वरा असुररक्षांसि च यज्ञमनुवनयन्ति । तस्मादाहवनीयं समिधमाग्नीध्रीयं गार्हपत्यं धिष्ण्यं समुज्ज्वलयते । अतिभाषयेरन् ज्वलयेरन् प्रकाशमिव वै तस्यादारे भिन्नं सुवीरंस्तान् हातः श्रेष्ठो वा इति पाप्मा-

नाभिवृत्तीति । ते तमःपाप्मानमपाप्नते तेतमःपाप्मानमपा-
प्नते ॥ ५ ॥

विश्वरूपं वै त्वाद्भिमिन्द्रोऽहं स त्वष्टा हतपुत्रोऽभिचरण्णीयम-
पेन्द्रं सोममाहरत् । तस्येन्द्रो जज्ञिरे । स संस्कृत्वा प्रामन्हा
सोममपिवत् स विष्टद्वर्छत् । तस्मात् सोमो नानुपहृतेन न
पातव्यः । सोमपीथोऽस्य दृग्द्विको भवति । तस्य सुखात्
प्राणेभ्यः श्रौर्यशांस्यूर्ध्वान्युदक्रामत् । तानि पशून् प्राविशन् ।
तस्मात् पशवो यशोऽयशो ह भवति, य एवं वेद । ततोऽस्मा
एतदश्विनौ च सरस्वती च यज्ञं समभरन्, सौत्रामणिं भैष-
ज्याय । तयेन्द्रमभ्यषिञ्चन् । ततो वै स देवानां श्रेष्ठोऽभ-
वत् । श्रेष्ठः स्वानां चान्येषां च भवति, य एवं वेद यश्चैवं
विद्वान् सौत्रामण्याभिषिच्यते ॥ ६ ॥

अथ साम गायति ब्रह्मा, क्षत्रं वै साम, क्षत्रेणैवैनं तदभि-
षिञ्चति । अथो साम्राज्यं वै साम, साम्राज्येनैवैनं तत्
साम्राज्यं गमयति । अथो सर्वेषां वा एष वेदानां रसः, यत्
साम, सर्वेषामेव तद्देवानां रसेनाभिषिञ्चति । बृहत्यां गायन्ति,
बृहत्यां वा असावादित्यः श्रियां प्रतिष्ठायां प्रतिष्ठतस्तपति ।
ऐन्द्र्यां बृहत्यां गायति । ऐन्द्रो वा एष यज्ञक्रतुर्यत् सौत्रा-
मणिः । ऐन्द्रायतन एष एतर्हि यो यजते, स एवैनं तदाय-
तने प्रीणाति । अथ कस्मात् संश्यानानि नाम, एतैर्वै साम-
भिर्देवा इन्द्रमिन्द्रियेण वीर्येण समश्यन्, तथैवैतद्यजमाना एतै-
रेव सामभिरिन्द्रियेणैव वीर्येण सण्श्यन्ति । संश्रवसे विश्व-
वसे सत्यश्रवसे श्रवस इति सामानि भवन्ति । एष्वेवैनं लोकेषु
प्रतिष्ठापयति । चतुर्निधनं भवति, चतस्रो वै दिशः, दिक्षु
तत् प्रतितिष्ठन्ते । अथो चतुष्पादः पशवः, पशूनामाप्तैः ।
तदाहुः, यदे तत् साम गीयते, अथ द्वैतस्य साम्नमुक्त्यं, का
प्रतिष्ठा । त्रयो देवा एकादशेत्याहुः, एतद्वा एतस्य साम्नमुक्त्य-

मेषा प्रतिष्ठा । त्रयस्त्रिंशं ग्रहं गृह्णाति, सान्नः प्रतिष्ठायै प्रतिष्ठायै ॥ ७ ॥

प्रजापतिरकामयत, वाजमाप्नुयात्, स्वर्गं लोकमेति । स एतं वाजपेयमपश्यत् । वाजपेयो वा एषः, य एष तपति, वाजमेतेन यजमानः स्वर्गं लोकमाप्नोति । शुक्रवत्यो ज्योतिष्यत्यः प्रातःसवने भवन्ति, तेजो ब्रह्मवर्चसं ताभिराप्नोति । वाजवत्यो माध्यन्दिने सवने स्वर्गस्य लोकस्य समष्ट्यै । अन्नवत्यो गणवत्यः पशुमत्यस्तृतीयसवने भवन्ति, भूमानं ताभिराप्नोति । सर्वः सप्तदशो भवन्ति, प्रजापतिर्वै सप्तदशः, प्रजापतिमेवाप्नोति । हिरण्यस्रज ऋत्विजो भवन्ति, महस एव तद्रूपं क्रियते । एष मेऽमुष्मिंल्लोके प्रकाशोऽसदिति, ज्योतिर्वै हिरण्यं, ज्योतिषैवैनमन्तर्दधत्याजिं धावन्ति यजमानमुज्जापयन्ति, नाके रोहति, स महसे रोहति, विश्वमहसे रोहति, सर्वमहसे रोहति, मनुष्यलोकादेवैनमन्तर्दधति । देवस्य सवितुः सर्वं स्वर्गं लोकं वर्षिष्ठं नाकं रोहेयमिति ब्रह्मा रथचक्रं सर्पति, सविद्वप्रसूत एवैनं तत् समर्पयपि । अथो प्रजापतिर्वै ब्रह्मा, प्रजापतिमेवैनं वज्रादधिप्रसुवति, नाकस्योज्जित्यै वाजिनां सन्तत्यै । वाजिसामाभिगायति, वाजिमान् भवति । वाजो वै स्वर्गो लोकः, स्वर्गमेव तं लोकं रोहति । विष्णोः शिपिविष्टवतीषु वृहदुत्तमं भवति, स्वर्गमेव तं लोकं रूढ्वा ब्रह्मस्य विष्टपमतिक्रामत्यतिक्रामति ॥ ८ ॥

अथातो असौर्यामाः, प्रजापतिर्वै यत् प्रजा असृजत, ता वै तां ता असृजत । ताः सृष्टाः पराच्य एवासन्नोपावर्तन्त । ता एकेन स्तोमेनोपागृह्णात् । ता अत्यरिच्यन्त, ता द्वाभ्यान्ताः सर्वैः । तस्मात् सर्वस्तोमः, ता एकेन पृष्ठेनोपागृह्णात् । ता अत्यरिच्यन्त, ता द्वाभ्यां ताः सर्वैः, तस्मात् सर्वसृष्टः । ता

अतिरिक्तोक्त्ये वारवन्तीयेनावारयन्, तस्मादेषोऽतिरिक्तोक्त्य-
वान् भवति । तस्माद्वारवन्तीयं ता यदाप्ता यच्छत्, अतो वा
अतोऽर्यामाः । अथो प्रजावाप्पुरित्याहुः, प्रजानां यमन इती-
हैवैदुक्त्य ५ ता वह्निः प्रजाः आयेरंस्तर्हि हैतेन यजते स
एषोऽष्टाष्टो भवति, तद्यथान्यस्मिन् यज्ञे विश्वजितः पृष्ठमनु-
सञ्चरं भवति, कथमेतदेवमत्रेति । पितृषु यज्ञानां तद्यथा
अष्टिनि संवशेयुरपि विद्विषाणाः, एवमेवैतच्छेष्टिनो वशेयान्न-
मन्नस्यानुचर्याय क्षमन्ते ॥ ८ ॥

तद्यथैवादोऽङ्ग उक्त्यानामाग्नेयं प्रथमं भवति, एवमे-
वैतदत्राप्याग्नेयं प्रथमं भवति । ऐन्द्रे वाव तत्रोत्तरे ऐन्द्रे वा
एते ऐन्द्रावैष्णवमच्छावाकस्योक्त्यं भवति । चतुराहावान्यति-
रिक्तोक्त्यानि भवन्ति, चतुष्टया वै पशवः, अथो चतुष्पादः
पशवः, पशूनामाख्यै । त एते स्तोत्रियानुरूपास्तृचा अर्द्धर्च-
शस्याः । प्रतिष्ठा वा अर्द्धर्चः प्रतिष्ठित्या एव । अथैतेषामेवाश्वि-
नानां सूक्तानां द्वे द्वे समाहावमेकैकमहरहः शंसति, अश्विनौ
वै देवानां भिषजौ, तस्मादाश्विनानि सूक्तानि शंसन्ति,
तदश्विभ्यां प्रददुरिदं भिषज्यतमिति । क्षेत्रवत्यः परिधानीया
भवन्ति, यत्र हतस्तत्प्रजा अशनायन्तीः पिबासन्तीः संरुद्धा
स्थिता आसन्, ता दीना एताभिर्यथाक्षेत्रं पाययाञ्चकार,
तर्पयाञ्चकार, अथो इयं वै क्षेत्रं पृथिवी, अस्यामदीनाया-
मन्ततः प्रतिष्ठास्यामहा इति । त्रिष्टुभो याज्या भवन्ति, यत्र
हतस्तत्प्रजा अशनायन्तीः पिबासन्तीः संरुद्धा स्थिता बभूवुः,
ता हैवैना एताभिर्यथौकसं व्यवसाययाञ्चकार, तस्मादेता
याज्या भवन्ति तस्मादेता याज्या भवन्ति ॥ ९ ॥

अथातो नैकादिकं श्वः स्तोत्रियमद्यस्तोत्रियस्यानुरूपं कु-
र्वन्ति, प्रातःसवनेऽहौनस्त्र सन्त्ये । तद्यथा ह वा एकाहस्तुत

एवमहीनः स्तुतः, तद्यथैकाहस्य स्तुतस्य सवनानि सन्तिष्ठमानानि यन्ति, एवमहीनस्य स्तुतस्याहानि सन्तिष्ठमानानि यन्ति । तद्यश्चःस्तोत्रियमद्यस्तोत्रियस्यानुरूपं कुर्वन्ति, प्रातः-सवनेऽहरिव तदह्नो रूपं कुर्वन्ति । अपरेणैव तदह्नापरम-हरभ्यारभन्ते, तत्तथा न माध्यन्दिने सवने । श्रीर्वैष्टानि तानि तन्निम्नेवावस्थितानि भवन्ति । एतेनैव विधिना द्वितीयसवने न श्वःस्तोत्रियमद्यस्तोत्रियस्यानुरूपं कुर्वन्ति॥११

अथात आरम्भाणीया एव, ऋजुनीती नो वरुण इति मैत्रावरुणस्य । मित्रो नयतु विद्वानिति, प्रणेता वा एष होत्रकाणां, यन्मैत्रावरुणः, तस्मादेषा प्रणेत्रिर्मती भवति, इन्द्रं वो विश्व-तस्परौति ब्राह्मणाच्छंसिनः । हवामहे जनेभ्य इति, इन्द्रमेवैतयाहरहर्निर्ह्वयन्ते, न हैवैषां विहवेन्य इन्द्रं वृङ्क्ते । यत्रैवं विद्वान् ब्राह्मणाच्छंस्येतामहरहः शंसति । यत् सोम आसतेनर इत्यच्छावाकस्य । इन्द्राग्नी अजोहवुरितीन्द्राग्नी एवैतयाहरहर्निर्ह्वयन्ते, न हैवैषां विहवेन्य इन्द्राग्नी वृङ्क्ते । यत्रैवं विद्वानच्छावाकस्येतामहरहः शंसति, ता वा एताः स्वर्गस्य लोकस्य नावः सन्तारस्यः । स्वर्गमेवैताभिर्लोकमनुसञ्चरन्ति ॥ १२ ॥

अथातः परिधानीया एव, ते स्याम देव वरुणेति, मैत्रावरुणस्य । इषांश्च स्वधीमहीति, अयं वै लोक इषमित्यसौ वै लोकः स्वरिति उभावेवैनौ तौ लोकाच्चारभते । व्यन्ततरिच्च-मतिरदिति ब्राह्मणाच्छंसिनो विवृढचम् । स्वर्गमेवैताभिर्लोकं विवृणोति । मदे सोमस्य रोचनेन्द्रो यदभिनह्वलमिति, सिषा-सवो ह वा एते यत् दौहिताः, तस्मादेषा बलवती भवति । उहा आजदङ्गिरोभ्य आविष्कृण्वन् गुहासतीः । अर्वाच्च ननुदे बलमिति, सनिमेतेभ्य एतयावरुन्धे । इन्द्रेण रोचनादिवो

इष्टानि दृष्टितानि च । स्थिराणि न पराणुद इति, स्वर्गमेवै-
तयाहरहर्लोकमवरुन्धे । आहं सरस्वतीवतीरित्यच्छावाकस्य ।
इन्द्राग्न्योरवीक्षण इति, एतच्च वा इन्द्राग्न्योः प्रियमं धामः,
यद्वागिति, प्रियेणैव नौ तद्वाङ्मा समर्द्धयति । प्रियेणैव धाम्ना
समृध्यते, य एवं वेद ॥ १३ ॥

उभयो होत्रकाणां परिधानीया भवन्ति, अहीनपरिधा-
नीयाश्चैकाहिन्यस्य, तत एकाहिकौभिरेव मैत्रावरुणः परि-
दधाति, ते नास्माज्जोकान्न प्रच्यवते । आहिनीकौभिरच्छा-
वाकः स्वर्गस्य लोकस्याप्तैः, उभयौभिर्ब्राह्मणाच्छंसौ । एवम-
सावुभौ व्यन्वारभमाण एतौमच्च लोकममुच्च । अथोऽहीन-
श्चैकाहश्च, अथो संवत्सरश्चाग्निष्टोमश्च, अथो मैत्रावरुणश्चाच्छा-
वाकश्च, एवमसावुभौ व्यन्वारभमाण एति । अथ तत एका-
हिकौभिरेव तृतीयसवने होत्रकाः परिदधाति, तेनास्माज्जो-
कान्न प्रच्यवते । आहिनीकौभिरच्छावाकः स्वर्गस्य लोकस्य
समर्ध्यै । कामं तद्धोता शंसेत्, यद्धोत्रकाः पूर्वद्युः शंस्युः ।
यद्वै होता तद्धोत्रकाः, प्राणो वै होता, अङ्गानि होत्रकाः,
समानो वा अयं प्राणोऽङ्गान्यनुसञ्चरन्ति । तस्मात् तत् कामं
होता शंसेत्, यद्धोत्रकाः पूर्वद्युः शंस्युः । यद्वै होता तद्धो-
त्रकाः, आत्मा वै होता, अङ्गानि होत्रकाः, समानो वा इमेऽङ्गा-
नामन्ताः, तस्मात् तत् कामं होता शंसेत् । यद्धोत्रकाः
पूर्वद्युः शंस्युः, यद्वै होता तद्धोत्रकाः, सूक्तान्तैर्होता परिद-
धाति, अथ समान्य एव होत्रकाणां परिधानीया भवन्ति ॥ १४

यः श्वःस्तोत्रियमद्यस्तोत्रियस्यानुरूपं कुर्वन्ति, प्रातः-
सवनेऽहीनमेव तत्सन्तन्वन्ति, अहीनस्य सन्तत्यै । त एते
होत्रकाः प्रातःसवने । षडहस्तोत्रियं शस्वा माध्यन्दिनेऽहीन-
सूक्तानि शंसन्ति, सत्यो यातु मघवाम् ऋजौषीति । सत्यवान्

मैत्रावरुणो अस्मा इदु प्रतवसे तुरायेति ब्राह्मणाच्छंसी ।
 शासद्वह्निर्दुहितुर्नस्यगादित्यच्छावाकः । तदाहुः, कस्माद-
 च्छावाको वह्निवदेतत् सूक्तमुभयत्र शंसति, स पराक्षु चैवाह
 सर्वाक्षु चेति । वीर्यवान् वा एष वह्नृचः, यदच्छावाकः ।
 वहति ह वै वह्नेर्दुरः, यासु युज्यते । तस्मादच्छावाको वह्नि-
 वदेतत् सूक्तमुभयत्र शंसति, स पराक्षु चैवाह सर्वाक्षु चेति ।
 तानि पञ्चस्वहःसु शस्यन्ते । चतुर्विंशेऽभिजिति विषुवति
 विश्वजिति महाव्रते तान्येतान्यहीनसूक्तानीत्याचक्षते । न
 ह्येषु किञ्चन हीयते, पराक्षि ह वा एतान्यहान्यभ्यावर्तीनि
 भवन्ति । तस्मादेतान्येतेष्वहःसु शस्यन्ते । यदेतानि शंसन्ति,
 तत् स्वर्गस्य लोकस्य रूपम् । यदेवैतानि शंसति, इन्द्रमेवैतै-
 र्निर्ह्वयन्ते, यथा ऋषभं वासितायै ते वै देवाश्च ऋषयश्चा-
 ब्रुवन्, समानेन यज्ञं सन्तन्वामहा इति । तदेतद्यज्ञस्य
 समानमपश्यत् । समानां प्रगाथां समानी प्रतिपदः समा-
 नानि सूक्तानि । ओकःसारी वा इन्द्रो यज्ञ वा इन्द्रः पूर्वं
 गच्छति । गच्छत्येव तत्रापरं यज्ञस्यैव सेन्द्रतायै ॥ १५ ॥

इति गोपथब्राह्मणोत्तरभागे पञ्चमः प्रपाठकः समाप्तः ।

अथ षष्ठः प्रपाठकः ।

ओम् । तान्वा एतान् सम्पातान् विश्वामित्रः प्रथम-
 मपश्यत्, एव त्वामिन्द्र वज्रिन्नत्र यन्न इन्द्रो जुजुषे यच्च वष्टि
 कथामहामवधत् कस्य होतुरिति । तान् विश्वामित्रेण
 दृष्टान् वामदेवो असृजत । सहे रक्षाञ्चक्रो विश्वामित्रो यान्
 वाहं सम्पातानदर्शं, स्तान्वामदेवो असृजत । कानि त्वं
 हि सूक्तानि सम्पातांस्तत् प्रतिमान् सृजेयमिति । स एतानि
 सूक्तानि सम्पातां स्तत्प्रतिमानसृजत, सद्यो ह जातो वृषभः

कनीन उदु ब्रह्माण्यैरतश्चवस्याभितष्टे वंदीधया मनीषामिति
 विश्वामित्रः । इन्द्रः पूर्भिदातिरहासमर्कैर्य एक इद्व्यश्चर्ष-
 णीनां यस्तिग्मशृङ्गो वृषभो न भौम इति वसिष्ठः । इमा-
 म्बूषप्रभृतिं सातयेधा इच्छन्ति त्वां सोम्यासः सखायः शास-
 द्बह्निर्दुहितुर्नृमृगज्जादिति भरद्वाजः । एतैर्वै सम्पातैरेत ऋषय
 इमान् लोकान् संपतन् । तद्यत्समपतन्, तस्मात् सम्पाताः,
 तत् सम्पातानां सम्पातत्वं । ततो वा एतां स्त्रीन् सम्पातान्
 मैत्रावरुणो विपर्यासमेकैकमहरहः शंसति, एवां त्वामिन्द्र
 वज्रिन्नत्रेति प्रथमेऽहनि, यन्न इन्द्रो जुजुषे यच्च वष्टीति द्वितीये,
 कथामहामवृधत् कस्य होतुरिति तृतीये । त्रीनेव सम्पा-
 तान् ब्राह्मणाच्छंसी विपर्यासमेकैकमहरहः शंसति,
 इन्द्रः पूर्भिदातिरहासमर्कैरिति प्रथमेऽहनि, य एक इद्व्यश्चर्ष-
 णीनामिति द्वितीये, यस्तिग्मशृङ्गो वृषभो न भौम इति तृतीये ।
 त्रीनेव सम्पातानच्छावाको विपर्यासमेकैकमहरहः शंसति,
 माम्बूषप्रभृतिं सातयेधा इति प्रथमेऽहनि, इच्छन्ति त्वा
 सोम्यासः सखाय इति द्वितीये, शासद्बह्निर्दुहितुर्नृमृगज्जादिति
 तृतीये । तानि वा एतानि नव त्रीणि चाहरहः शंस्यानि ।
 तानि द्वादश भवन्ति । द्वादश ह वै मासाः संवत्सरः, संवत्सरः
 प्रजापतिः, प्रजापतिर्यज्ञः, तत् संवत्सरं प्रजापतिं यज्ञमा-
 प्रोति । तस्मिन् संवत्सरे प्रजापतौ यज्ञे अहरहः प्रतितिष्ठन्तो
 यन्ति, प्रतितिष्ठन्ते । इदं सर्वमनुप्रतितिष्ठति । प्रतितिष्ठति
 प्रजया पशुभिः, य एवं वेद । तान्यन्तरेणावापमावपेरन्,
 अन्यूखा विराजश्चतुर्थेऽहनि, वैपदीश्च पङ्क्तौः पञ्चमे, पारुक्षेपो
 षष्ठेऽथ यान्यन्यानि महास्तोत्राण्यष्टर्चान्यावपेरन् ॥ १ ॥

को अद्य नर्यो देवकाम इति मैत्रावरुणः । वनेन वा यो-
 ऽन्यधायि चाकन्निति ब्राह्मणाच्छंसी । आयाह्यर्वाङ्मुपबन्धुरेष्ट

इत्यच्छावाकः । एतानि वा आवपनानि, एतैरेवावपनैर्देवाश्च ऋषयश्च स्वर्गं लोकमायन् । तथैवेतद्यजमाना एतैरेवावपनैः स्वर्गं लोकं यन्ति । सद्यो ह जातो वृषभः कनीन इति मैत्रावरुणः पुरस्तात् सम्पातानामहरहः शंसति । तदेतत् सूक्तं, स्वर्गमेतेन सूक्तेन देवाश्च ऋषयश्च स्वर्गं लोकमायन् । तथैवेतद्यजमाना एतेनैव सूक्तेन स्वर्गं लोकं यन्ति । तदृषभवत् पशुमद्भवति पशूनामाख्यै । तत्पञ्चर्चं भवति, अन्नं वै षड्भक्तिः, अन्नाद्यस्यावरुध्यै, अरिष्टैर्नः पथिभिः पारयन्त्विति स्वर्गताया एवैतदहरहः शंसति । उदु ब्रह्माख्यैरतश्चवस्येति ब्राह्मणाच्छृषी । ब्रह्माख्यदेतत् सूक्तं, समृद्धमेतेन सूक्तेन देवाश्च ऋषयश्च स्वर्गं लोकमायन् । तथैवेतद्यजमाना एतेनैव सूक्तेन स्वर्गं लोकं यन्ति । तदु वै षडर्चं, षड् वा ऋतवः, ऋतूनामात्रैः । तदुपरिष्ठात् सम्पातानामहरहः शंसति । अभितष्टे वदीधया मनीषामित्यच्छावाको अहरहः शंसति । अभिवदति तत्तै रूपमभिप्रियाणि ममृशत्पराणीति, यान्येव पराख्यहानि, तानि प्रियाणि, तान्येव तदभिममृशन्तो यन्त्यभ्यारभमाणाः । परो वा अस्माल्लोकात् स्वर्गो लोकः, स्वर्गमेव तं लोकमभिममृशन्ति । कवीं ऋच्छामि सन्दृशे सुमेधा इति, ये ह वा अनेन पूर्वे प्रीतास्ते वै कवयः, तान्यमेव तदभ्यभिवदति । यदु वै दशर्चं, दश वै प्राणाः, प्राणानेव तदाप्नोति प्राणानां सन्तत्यै । यदु वै दशर्चं, दश वै पुरुषे प्राणाः, दश स्वर्गो लोकाः, प्राणांश्चैव तत् स्वर्गांश्च लोकानाप्नोति । प्राणेषु चैवेतत् स्वर्गेषु च लोकेषु प्रतितिष्ठन्तो यन्ति । यदु वै दशर्चं, दशाक्षरा विराड्, इयं वै विराड्, इयं वै स्वर्गस्य लोकस्य प्रतिष्ठा, तदेतदस्यां प्रतिष्ठायां प्रतिष्ठापयति । सक्तादिन्द्रं निराहते, नेन्द्राद्रूपान्न प्रच्यवते, तदुपरिष्ठात् सम्पातानामहरहः शंसति ॥ २ ॥

कस्तमिन्द्र त्वा वसुं कन्नथो अतसीनां कद्रूकन्वस्यातं
इति कवन्तः प्रगाथा अहरहः शंसति । एको वै प्रजापतिः,
प्रजापतेरास्यै । यदेव कवन्तः, तत् स्वर्गस्य लोकस्य रूपम् । यदेव
कवन्तः, अथो अन्नं वै कम्, अथो अन्नस्यावरुध्यै । यदेव कवन्तः,
अथो सुखं वै कम्, अथो सुखस्यावरुध्यै । यदेव कवन्तः,
अथो हरहर्वा एते, शान्तान्यहीनसूक्तान्युपयुञ्जाना यन्ति,
तानि कवद्भिः प्रगाथैः शमयन्ति । तान्येभ्यः शान्तानिकं
भवन्ति, तान्येताञ्छान्तानि स्वर्गं लोकमभिवहन्ति ।
त्रिष्टुभः सूक्तः प्रतिपदः शंसेयुः, ता हैके पुरस्तात् प्रगाथानां
शंसन्ति, धाया इति वदन्तस्तदु तथा न कुर्यात् । क्षत्रं वै
होता, विशो होत्रा शंसिनः, क्षत्रस्यैव तद्विषं प्रत्युद्यामिनीं
कुर्युः । पावमानस्य सन्निष्टुभौ मा इमा सूक्तः प्रतिपद इत्येवं
विद्यात्, यथा वै समुद्रं प्रतरेयुः, एवं हैवैते प्रप्लवयन्ते ये
संवत्सरं द्वादशाहं वोपासन्ते, तद्यथा सैरावती नावं
पारकामाः संमारोहेयुः एवं हैवैतास्त्रिष्टुभः स्वर्गकामाः
समारोहन्ति । न ह वा एतच्छन्दो गमयित्वा स्वर्गं
लोकमुपावर्तन्ते । वीर्यवन्तं मंहिताभ्यो नद्याह्वयीत,
समानं हि छन्दः, अथोऽन्ये धाया करवाणीति । यदेनाः
शंसन्ति, तत् स्वर्गस्य लोकस्य रूपम् । यदेवैनाः शंसन्ति,
इन्द्रमेवैतैर्निह्वयन्ते, यथा ऋषभं वासितायै ॥३॥

अपेन्द्र प्राचो मधवन्नमित्रानिति, मैत्रावरुणः पुरस्तात्
सम्पातानामहरहः शंसति । अपापाचो अभिभूते नुदस्वापो-
दीचो अप शूरा धराच उरौ यथा तव शर्मन् मदेमेति,
अभयस्य रूपमभयमिव ह्यन्विच्छेति, ब्रह्मणा ते ब्रह्मयुजा
युनज्मीति, ब्राह्मणाच्छंखेतामहरहः शंसति । युक्तवतीं
युक्त इवाह्वहीनोऽहीनस्य रूपमुरु नो लोकमनुनेषीति,

अच्छावाको अहरहः शंसति । अनुनेषीत्येत इवाह्यहीनोऽही-
नस्य रूपं नेषीति सत्रायणरूपम् । ओकः सारौ हैवैषामिन्द्रो
भवति, यथा गौः प्रज्ञातं गोष्ठं, यथा ऋषभं वासितायाः,
एवं हैवैषामिन्द्रो यज्ञमागच्छन्ति । न शूनं यथाहीनस्य
परिदध्यात् । क्षत्रियो ह राष्ट्राच्चवते, यो हैव परो भवति,
तमभिद्वयति ॥ ४ ॥

अथातोहीनश्च युक्तिश्च विमुक्तिश्च व्यन्तरिक्षमतिरदित्य-
हीनं युङ्क्ते । एवेदिन्द्रमिति विमुञ्चति । नूनं सा त इत्यहीनं
युङ्क्ते । नूष्टुत इति विमुञ्चति । एष ह वा अहीनं तन्तु-
मर्हति, य एनं योक्तश्च विमोक्तश्च वेद, तस्य हैषैव युक्तिरेषा
विमुक्तिः । तद्यत् प्रथमेऽहनि चतुर्विंश एकाहिकौभिः परिदध्युः,
प्रथम एवाहनि यज्ञं संस्थापयेयुर्नाहीनकर्म कुर्युः । अथ
यदहीनः परिधानीयाभिः परिदध्युः, तद्यथा युक्तो विमुच्यमाना
उत्कल्येत, एवं यजमाना उत्कल्येरन्, नाहीनकर्म कुर्युः ।
अथ यदुभयीभिः परिदध्युः, तद्यथा दीर्घाध्व उपविमोकं
याज्याः, तादृक् तत् समानीभिः परिदध्युः । तदाहुः, एकया
द्वाभ्यां वा स्तोममतिशंसेत्, दीर्घारण्यानि भवन्ति, यत्र
बद्धौभिः स्तोमोऽतिशस्यते, अथो क्षिप्रन्देवेभ्योऽन्नाद्यं सम्य-
यच्छामीति, अपरिमिताभिरुत्तरयोः सवनयोः । अपरिमितो
वै स्वर्गो लोकः, स्वर्गस्य लोकस्य समष्ट्यै । तद्यथा अभिहेषते
पिपासते क्षिप्रं प्रयच्छेत्, तादृक् तत् समानीभिः परिदध्युः ।
सन्ततो हैवैषामारब्धो विस्रस्तो यज्ञो भवति, सन्ततमृचा वषट्
कृत्यं सन्तत्यै सन्धीयते प्रजया पशुभिः, य एवं वेद ॥ ५ ॥

तदाहुः, कथं हुयक्थो होतैकसूक्त एकोक्था होत्रा द्विसूक्ता
इति । असौ वै होता योऽसौ तपति, स वा एक एव, तस्मादेक-
सूक्तः । स यद्विध्यातो द्वाविवा भवति, तेज एव मण्डलं भा

अपरं शुक्लमपरं कृष्णं, तस्माद् हुग्रक्थः । रश्मयो वाव होत्राः,
 ते वा एकैकं, तस्मादेकोक्थाः । तद्यदेकैकस्य रश्मेर्द्वौ द्वौ वर्णौ
 भवतः, तस्माद् द्विसूक्ताः । संवत्सरो वाव होता, स वा एक
 एव, तस्मादेकसूक्तः । तस्य यद् इयान्यहानि भवन्ति,
 शीतान्यन्यान्युष्णान्यन्यानि, तस्माद् हुग्रक्थः । ऋतवो वाव
 होत्राः, ते वा एकैकं, तस्मादेकोक्थाः । तद्यदेकैकस्यर्तौ द्वौ द्वौ
 मासौ भवतः, तस्माद् द्विसूक्ताः । पुरुषो वाव होता, स वा एक एव,
 तस्मादेकसूक्तः । स यत्पुरुषो भवत्यन्यथैव प्रत्यङ् भवत्यन्यथा
 प्राङ्, तस्माद् हुग्रक्थः । अङ्गानि वाव होत्राः, तानि वा
 एकैकं, तस्मादेकोक्थाः । तं यदेकैकमङ्गं द्युतिर्भवति, तस्माद्
 द्विसूक्ताः । तदाहुः, यद् हुग्रक्थो होतैकसूक्त एकोक्था होत्रा
 द्विसूक्ताः, कथं तत् समं भवति, यदेव द्विदेवत्याभिर्यजन्ति,
 अथो यद् द्विसूक्ता होत्रा इति ब्रूयात्, तदाहुः, यदग्निष्टोम
 एव सति यज्ञे द्वे होतुरुक्थे अतिरिच्येते, कथं ततो होत्रा
 न व्यवच्छिद्यन्त इति । यदेव द्विदेवत्याभिर्यजन्ति, अथो
 यद् द्विसूक्ता होत्रा इति ब्रूयात्, तदाहुः, यदग्निष्टोम एव
 सति यज्ञे सर्वा देवताः सर्वाणि छन्दांस्याप्याययन्ति, अथ
 कतमेन छन्दसायातयामान्युक्थानि प्रणयन्ति, कया देव-
 तयेति । गायत्रेण छन्दसाग्निना देवतयेति ब्रूयात् । 'देवान् ह
 यज्ञं तन्वाना असुररक्षांस्यभिचेरिरे यज्ञपर्वणि, यज्ञमेषां
 हनिष्यान्स्रुतीयसवनं प्रति तृतीयसवने ह यज्ञस्वरिष्टो
 बलिष्ठः प्रतनुमेषां यज्ञं हनिष्याम इति । ते वरुणं दक्षिण-
 तोऽयोजयन्, मध्यतो बृहस्पतिमुत्तरतो विष्णुम् । तेऽब्रुवन्,
 एकैकाः स्मः, नेदमुत्सहामहेति, स्तुनो द्वितीयो येनेदं सह
 व्यश्वामहा इति । तानिन्द्रोऽब्रवीत्, सर्वे मद्वितीया
 स्येति । ते सर्वे इन्द्रं द्वितीयाः, तस्मादैन्द्रावारुणमैन्द्रावाहं-

स्यत्यमैन्द्रावैष्णवमनुशस्यते । द्वितीयवन्तो ह वा एतेन स्वा
भवन्ति, द्वितीयवन्तो मन्यते, य एवं वेद ॥६॥

आग्नेयौषु मैत्रावरुणस्योक्तं प्रणयन्ति, वीर्यं वा अग्निः,
वीर्येणैवास्मै तत् प्रणयन्ति । ऐन्द्रावारुणमनुशस्यते, वीर्यं
वा इन्द्रः, चतुर्वरुणः, पशव उक्त्यानि, वीर्येणैव तत् चतुर्वेण
चोभयतः पशून् परिगृह्णाति स्थित्या अनपक्रान्त्यै । ऐन्द्रीषु
ब्राह्मणाच्छंसिन उक्तं प्रणयन्ति, वीर्यं वा इन्द्रः वीर्येणैवास्मै
तत् प्रणयन्ति । ऐन्द्रावार्हस्यत्यमनुशस्यते, वीर्यं वा इन्द्रः,
ब्रह्म बृहस्पतिः, पशव उक्त्यानि, वीर्येणैव तद्ब्रह्मणा चोभ-
यतः पशून् परिगृह्णाति स्थित्या अनपक्रान्त्यै । ऐन्द्रीष्वच्छा-
वाकस्योक्तं प्रणयन्ति, वीर्यं वा इन्द्रः, वीर्येणैवास्मै तत् प्रण-
यन्ति । ऐन्द्रावैष्णवमनुशस्यते, वीर्यं वा इन्द्रः, यज्ञो विष्णुः,
पशव उक्त्यानि, वीर्येणैव तद्यज्ञेन चोभयतः पशून् परिगृह्ण
चतुर्वेणः प्रतिष्ठापयति । तस्मादु चतुर्यो भूयिष्ठं हि पशूना-
मौशते याधिष्ठाता प्रदाता, यस्मै प्रत्ता वेदा अवर्द्धाः, तान्ये-
तान्यैन्द्राणि । जागतानि शंसन्ति, अथो एतैरेव सैन्द्रं
द्वितीयसवनमेतैर्जागतं सवनं, धराणि ह वा अस्यैतान्युक्त्यानि
भवन्ति, यन्नाभानेदिष्टो बालखिल्यो वृषाकपिरेव या मरुत्,
तस्मात् तानि सार्धमेवोपेयुः, सार्धमिदं रेतः सित्तं समृद्धं,
एकधा प्रजनयामेति । ये ह वा एतानि नानूपेयुः, यथा रेतः
सित्तं विलुप्येत कुमारं वा जातमङ्गशो विभजेत् तादृक् तत् ।
तस्मात्तानि सार्धमेवोपेयुः । सार्धमिदं रेतः सित्तं समृद्धमेकधा
प्रजनयामेति । शिल्पानि शंसन्ति, यदेव शिल्पानि, एतेषां
वै शिल्पानामनुकृतिर्हि शिल्पमधिगम्यते । हस्तो कंसो वासो
हिरण्यमश्वतरो रथशिल्पं, शिल्पं हास्य समधिगम्यते ।
य एवं वेद यदेव शिल्पानि शंसन्ति, तत् स्वर्गस्य लोकस्य

रूपम् । यद्देव शिल्पानि, आत्मसंस्कृतिर्वै शिल्पान्यात्मानमेवास्य
तत् संस्कुर्वन्ति ॥ ७ ॥

नाभानेदिष्टं शंसति, रेतो वै नाभानेदिष्टः । रेत एवास्य
तत् कल्पयति । तद्रेतो मिश्रं भवति, क्षया रेतः सञ्जग्मानो
निषिञ्चदिति, रेतसः समृद्ध्या एव । तं नाराशं सं शंसति,
प्रजा वै नरः, वाक् शंसः, प्रजासु तद्वाचं दधाति । तस्मा-
दिमाः प्रजा अदन्त्यो जायन्ते । तं हैके पुरस्तात् प्रगाथानां
शंसन्ति, पुरस्तादायतना वागिति वदन्ते, उपरिष्ठाटेके ।
उपरिष्ठादायतना वागिति वदन्तो मध्य एव शंसेत्, मध्याय-
तना वा इयं वाग्, उपरिष्ठान्नेदीयसौव तं होता रेतो भूतं
शस्वा मैत्रावरुणाय सम्प्रयच्छति । एतस्य त्वं प्राणान् कल्प-
यति, बालखिल्याः शंसन्ति, प्राणा वै बालखिल्याः, प्राणा-
नेवास्य तत् कल्पयति । ताविहताः शंसति, विहता व
प्राणाः प्राणेनापानो अपानेन व्यानः । स पच्छः प्रथमे सूक्ते
विहरति, अर्धचर्चशो द्वितीये, ऋक्शस्तृतीये । स यत् प्रथमे
सूक्ते विहरति, वाचं चैव तन्मनश्च विहरति । यद् द्वितीये
चक्षुष्यैव तच्छ्रोत्रं च विहरति । यत्तृतीये प्राणं चैव, तदा-
त्मानं च विहरति । तदुपाप्तो विहरेत्, कामः, अन्ये तु वै
प्रगाथाः कल्पयन्तेति मर्शं समेव विहरेत् । तथा वै प्रगाथाः
कल्पयन्ते । यदेवातिमर्शं, तत् स्वर्गस्य लोकस्य रूपम् । यद्दे-
वातिमर्शं, आत्मा वै बृहती, प्राणाः सतो बृहती, स बृहती-
मशंसीत् । स आत्माथ सतो बृहती, ते प्राणा अथ बृहती-
मथ सतो बृहती, तदात्मानं प्राणैः परिवृढन्नेति । यद्देवाति-
मर्शः, आत्मा वै बृहती, प्रजाः सतो बृहती, स बृहतीमशंसीत् ।
स आत्माथ सतो बृहती, ते प्रजा अथ बृहतीमथ सतो बृहती,
तदात्मानं प्रजया परिवृढन्नेति । यद्देवातिमर्शं, आत्मा वै

वृहती, पशवः संतोवृहती, स वृहतीमशंसौत् । सं आत्माथ
 संतो वृहती, ते पशवोथ वृहती, अथ संतो वृहती, तदात्मानं
 पशुभिः परिवृद्धनेति । तस्य मैत्रावरुणः प्राणान् कल्पयित्वा
 ब्राह्मणाच्छंसिने सम्प्रयच्छति । एतस्य त्वं प्रजनयेति,
 सुकीर्त्तिं शंसति, देवयोनिर्वै सुकीर्त्तिः तद्यज्ञियायां देवयोन्यां
 यजमानं प्रजनयेति । वृषाकपिं शंसति, आत्मा वृषाकपिः,
 आत्मानमेवास्व तत् कल्पयति । तन्यूँख इति, अन्नं वै
 न्यूँखः, अन्नाद्यमेवास्मै तत् सम्प्रयच्छति, यथा कुमाराय
 जाताय स्तनम् । स पाङ्क्तो भवति, पाङ्क्तौ ह्ययं पुरुषः
 पञ्चधा विहितः लोमानि त्वगस्थिमज्जामस्तिष्कम् । स
 यावानेव पुरुषस्तावन्तं यजमानं संस्कृत्याच्छावाकाय सम्प्रय-
 च्छति । एतस्य त्वं प्रतिष्ठां कल्पय, इत्येव या मरुतं शंसति,
 प्रतिष्ठा वा एव, या मरुत् प्रतिष्ठाया एवैनमन्ततः प्रतिष्ठा-
 पयति । याज्यया यजति, अन्नं वै याज्या, अन्नाद्यमेवास्मै
 तत् प्रयच्छति ॥ ८ ॥

तानि वा एतानि सहचरणानीत्याचक्षते, यन्नाभानेदिष्टो
 बालखिल्यः । वृषाकपिरेव या मरुत्तानि सह वा शंसैत् सह
 वा न शंसैत् । यदेषामन्तरीयात् तद्यजमातस्यान्तरीयात् ।
 यदि नाभानेदिष्टं रेतोस्यान्तरीयात्, यदि बालखिल्या
 प्राणानस्यान्तरीयात्, यदि वृषाकपिमात्मानमस्यान्तरीयात्,
 यदेव या मरुतं, प्रतिष्ठा वा एव या मरुत्, प्रतिष्ठाया एवै-
 नन्तं आवयेत् । दैव्याश्च मनुष्याश्च तानि सह वा शंसैत्,
 सह वा न शंसैत् स ह बुडिल आश्वितरा स्युर्विश्वजितो
 होता स दौचाक्षक्रे, एतेषां वा एषां शिल्पानां विश्वजिति
 सांवत्सरिके द्वे होतुरुक्थे माध्यन्दिनमभिप्रच्यवेते । हन्ता-
 हमिच्छमेव या मरुतं शस्ययानीति, तन्न तथा शस्ययाश्चक्रे ।

तच्च तथा शस्यमाने गोक्ष आजगाम । स होवाच, होतः
 कथा ते शस्त्रं विचक्रं भवत इति, किं ह्यभूयदित्येव या मरुद-
 यमुत्तरतः शस्यत इति । स होवाच, इन्द्रो वै माध्यन्दिनः,
 कथेन्द्रं माध्यन्दिनान्यनीकसीति, नेन्द्रं माध्यन्दिनान्यनीषा-
 मिति । स होवाच, छन्दस्त्रिदसु माध्यन्दिनं, सातिजागतं
 वाति, जागतं वा स उ मारुतो मेवं संस्पृष्टेति । स होवाच,
 अरमाच्छावाकेऽन्यथास्मिन्ननुशासनमीषे । स होवाच, इन्द्रमेष
 विष्णुं न्यङ्गानि शंसति, अथ त्वं होतुरुपरिष्ठादौद्रिया धाय्या,
 या पुरस्तान्मारुतस्य सूक्तस्याप्यस्यधा इति । तथेति । तदप्ये-
 तर्हि तथैव शस्यते, यथा षष्ठे पृष्ठ्याहनि । कल्पत एव यज्ञः,
 कल्पते यजमानस्य प्रजापतिः, कथमत्राशस्त एव नाभानेदिष्टो
 भवति । अथ बालखिल्याः शंसति, रेतो वा अग्रेऽथ प्राणा
 एवं ब्राह्मणाच्छंस्यशस्त एव नाभानेदिष्टो भवति । अथ वृषा-
 कपिं शंसति, रेतो वा अग्रेऽथात्मा, कथमत्र यजमानस्य प्रजा-
 पतिः, कथं प्राणा अवरुद्धा भवन्तीति । यजमानं वा एतेन
 सर्वेण यज्ञक्रतुना संस्कुर्वन्ति, स यथा गर्भो योन्यामन्तरेव
 सम्भवच्छेते, न ह वै सप्तदेवा अग्रे सर्वं सम्भवति, एकैकं वाङ्गं
 सम्भवति । सर्वाणि चेत्समानेऽहनि क्रियेरन्, कल्पयत एव
 यज्ञः, कल्पते यजमानस्य प्रजापतिः । अथ हैव एव या मरुतं
 होता शंसेत्, तस्यास्य प्रतिष्ठा, तस्या एवैनमन्ततः प्रतिष्ठाप-
 यति प्रतिष्ठापयति ॥ ८ ॥

देवक्षेत्रं वै षष्ठमहः । देवक्षेत्रं वा एत आगच्छन्ति, ये
 षष्ठमहरागच्छन्ति । न वै देवा अन्योऽन्यस्य गृहे वसन्ति,
 नर्तुं ऋतो गृहे वसतीत्याहुः, तद्यथायथमृत्विज ऋतुयाजान्
 यजन्यसम्प्रदायम्, तद्यदृतून् कल्पयति, यथायथं जनिता ।
 तदाहुः, नर्तप्रैषी प्रेथेयुर्नर्तुं प्रैषी वप्नट् कुर्युः, वाग्वा ऋतुप्रेषा,

आप्यायते वै वाक् षष्ठेऽहनीति । यदृतुप्रैषी प्रेष्येयुः, यदृतुप्रैषी-
 र्वषट् कुर्युः, वाचमेव तदाप्तां शान्तामृतवतीं वहरावणी-
 मृच्छेयुः, अच्युताद्यन्नस्य चवेरन्, यन्नान् प्राणान् प्रजायाः
 पशुभ्यो जिह्मायेयुः, तस्मादृग्मेभ्य एव प्रेषितव्यमृग्मेभ्योऽधि-
 वषट्कृत्यम् । तन्न वाचमाप्तां शान्तामृतवतीं वहरावणी-
 मृच्छन्ति, नाच्युताद्यन्नस्य चवेरन्, यन्नान् प्राणान् प्रजायाः,
 पशुभ्यो जिह्मायन्ति । पारुच्छेपीरुपदधति, द्वयोः सवनयोः
 पुरस्तात् प्रस्थितयान्यानाम् । रोहितं वै नामैतच्छन्दः, यत्
 पारुच्छेपम् । एतेन ह वा इन्द्रः सप्त स्वर्गांल्लोकानारोहत् ।
 आरोहन्ति सप्त स्वर्गांल्लोकात्, य एवं वेद । तदाहुः, यत्
 पञ्चपद एव पञ्चमस्याङ्गोरूपं, षट्पदात् षष्ठस्य, अथ कस्मात्
 सप्तपदात् षष्ठेऽहनि शस्यन्त इति । षड्भिरेव पदेः षष्ठमह-
 र्वाप्नुवन्ति, विच्छिद्ये वै तदहः, यत् सप्तमम् । तदेव सप्तमेन
 पदेनाभ्यारुह्य वसन्ति, सन्तत्यैस्त्रहैरव्यवच्छिन्नैर्यन्ति, य एवं
 विद्वांस उपयन्ति ॥ १० ॥

देवासुरा वा एषु लोकेषु समयतन्त । ते देवा षष्ठेनाङ्गा-
 एभ्यो लोकेभ्योऽसुरान् पराणुदन्त । तेषां यान्यन्तर्हस्तानि
 वसून्त्यासन्, तानादायन् समुद्रं प्रारूप्यन्त । तेषां वै देवा
 अनुहायैतेनैव च्छन्दसा अन्तर्हस्तानि वसून्त्याददत् । तदेवै-
 तत् पदं, पुनः पदम् । स वां कुश आकुञ्चनायाद्विषतो वसु
 दत्ते, निरेवैनमेभ्यः सर्वेभ्यो लोकेभ्यो नुदते, य एवं वेद ।
 द्यौर्वै देवताः षष्ठमहर्वहति, त्रयस्त्रिंशस्तोमो रैवतं सामा-
 तिच्छन्दश्छन्दो यथादैवतमनेन यथास्तोमं यथासाम यथाऋन्दः
 समृध्नोति, य एवं वेद । यद्वै समानोदकं, तत् षष्ठस्याङ्गो
 रूपम् । यद्येव प्रथममहः, तदुत्तममहः, तदेवैतत् पदम् ।
 पुनर्यत् षष्ठं, यदश्ववद्यद्रथवद्यत् पुनरावृत्तं, यत् पुनर्निवृत्तं,

यदन्तरूपं, यदसौ लोकोऽभ्युदितः, यन्नाभानेदिष्टं, यत् प्राक्-
च्छेयं, यन्नाराशंसं, यद् द्वैपदा, यत् सप्तपदा, यत् क्षतं, यद्वैवतं,
तत्तृतीयस्याङ्गो रूपम् । एतानि वै षष्ठस्याङ्गो रूपाणि
छन्दसामु ह षष्ठेनाङ्गाक्तानां रसो निनेजत्, तं प्रजापति-
रुदाने नाराशंस्या गायत्र्या रैभ्या त्रिष्टुभा पारिचित्या
जगत्या गायत्र्या अनुष्टुभा एतानि वै छन्दांसि षष्ठेऽहनि
शस्तानि भवन्ति अयातयामानि, छन्दसामिव तत् सरसतया
अयातयामतायै । सरसानि हास्य छन्दांसि षष्ठेऽहनि शस्तानि
भवन्ति, सरसैः छन्दोभिरिष्टं भवति, सरसैः छन्दोभिर्यज्ञं
तनुते, य एवं वेद ॥ ११ ॥

अथ यद् द्वैपदौ स्तोत्रियानिरूपौ भवतः, इमा नुं कं भुव-
नामीषधामिति । द्विपादौ पुरुषः, द्विप्रतिष्ठः पुरुषः, पुरुषो
वै यज्ञः, तस्माद् द्वैपदौ स्तोत्रियानुरूपौ भवतः । अथ सुकीर्त्तिं
शंसति, अपेन्द्र प्राचो मघवन्नमित्रानिति । देवयोनिर्वै
सुकीर्त्तिः, स य एवमेतां देवयोन्यां सुकीर्त्तिं वेदकीर्त्तिं प्रतिष्ठा-
पयति, भूतानां कीर्त्तिमान् स्वर्गं लोके प्रतितिष्ठति । प्रति-
तिष्ठति प्रजया पशुभिः, य एवं वेद । अथ वृषाकपिं शंसति,
विहि स्रोतो रसृक्षतेति । आदित्यो वै वृषाकपिः, तद्यत् कम्पय-
मानो रेतो वर्षति, तस्मात् वृषाकपिः, तत् वृषाकपेर्वृषाकपित्वं
कपिरिव वै सर्वेषु लोकेषु भाति, य एवं वेद । तस्य तृतीयेषु
पादेष्वध्यन्तयोर्न्युःखनिनर्दां करोति, अन्नं वै न्यूखः, बलं
निनर्दः, अन्नाद्यमेवास्मै तद् बले निदधाति । अथ कुन्तापं
शंसति, कुयं ह वै नाम कुत्सितं भवति, तद्यत्तपति, तस्मात्
कुन्तापाः, तत् कुन्तापानां कुन्तापत्वम् । तप्यन्तेस्मै कुया-
निति तप्तकुयः स्वर्गं लोके प्रतितिष्ठति । प्रतितिष्ठति प्रजया
पशुभिः, य एवं वेद । तस्य चतुर्दशप्रथमा भवन्ति, इदं

जना उपश्रुतेति । ताः प्रग्राहं शंसति, यथा वृषाकपिं वार्ष-
रूपं हि वृषाकपेस्तन्यायमित्येव । अथ रैभीः शंसति, वच्यस्व
रैभवच्यस्वेति । रैभ्यन्तो वै देवाश्च ऋषयश्च स्वर्गं लोकमायन्,
तथैवैतद्यजमाना रैभन्त एव स्वर्गं लोकं यन्ति, ताः प्रग्राह-
मित्येव । अथ पारिक्षितीः संशति, राज्ञो विश्वजनीनस्येति ।
संवत्सरो वै परिक्षित्, संवत्सरो ह्रीदं सर्वं परिक्षियतीति ।
अथो खल्वाहुः, अग्निर्वै परिक्षित् अग्निर्ह्रीदं सर्वं परिक्षिय-
तीति । अथो खल्वाहुः, गाथा एवैताः कारव्या राज्ञः परि-
क्षित इति । स नः तद्यथा कुर्यात्, यथाकुर्यात्, गाथा एवै-
तास्य शस्ता भवन्ति । यद्यु वे गाथा अग्नेरेव गाथाः संवत्सरस्य
वेति ब्रूयात्, यद्यु वै सन्तोऽग्नेरेव सन्तः संवत्सरस्य वेति ब्रूयात्,
ताः प्रग्राहमित्येव । अथ कारव्याः शंसति इन्द्रः कारुमबूवुध-
दिति । यदेव दंवाः कल्याणं कर्म कुर्वन्तु कारव्याभिर-
वाप्नुवन्, तथैवैतत् यजमानाः । यदेव देवाः कल्याणं कर्म
कुर्वन्ति, तत् कारव्याभिरवाप्नुवन्ति, ताः प्रग्राहमित्येव । अथ
दिशां क्लृप्तीः, पूर्वं शस्त्वा यः समेयो विदथ्य इति । जनकल्या
उत्तराः शंसति, योनाक्ताक्षो अनभ्यक्त इति, ऋतवो वै दिशः
प्रजननः, तद्यदि शाङ्क्लृप्तीः पूर्वं शस्त्वा यः समेयो विदथ्य
इति जनकल्या उत्तराः शंसति, ऋतूनेव तत् कल्पयति, ऋतुषु,
प्रतिष्ठापयति । प्रतिष्ठन्तीरिदं सर्वमनुप्रतिष्ठति । प्रतितिष्ठति
प्रजया पशुभिः, य एवं वेद । ता अर्धर्चशः शंसति, प्रतिष्ठित्या
एव । अयेन्द्रगाथाः शंसति, यदिन्द्रो दाशराज्ञ इति ।
इन्द्रगाथाभिर्है वै देवा असुरानाज्ञायाथैनानन्यायन्, तथैवैतत्
यजमाना इन्द्रगाथाभिरैवाप्रियं भ्रातृव्यमागायाथैनमतियन्ति,
तामर्धर्चशः शंसति, प्रतिष्ठित्या एव ॥ १२ ॥

अथैतशप्रलापं शंसति, एता अश्वा आप्नुवन्त इति ।

ऐतशो ह सुनिर्यज्ञस्यायुर्ददर्श । स ह पुत्रानुवाच, पुत्रका
 यज्ञस्यायुरभिदृक्षत्तदभिरुपिष्यामि मा मा त्वमं मन्यध्व-
 मिति । तथेति तदभिललाप । तस्य ह इत्यग्निरैतशायनो
 ज्येष्ठः पुत्रोऽभिदुष्ट्य सुखमपि जग्राह, वृवं, त्वमो नः पितेति ।
 स हेवाच, धिक् त्वा जात्मापरस्य पापिष्ठान्ते प्रजां करिष्या-
 मीति । यो मे सुखं प्रागृहीष्यो यदि जात्स मे सुखं प्राग्र-
 हीष्यः, शतायुषं ग्रामकरिष्यं सहस्रायुषं पुरुषमिति । तस्मा-
 दभ्यग्नय ऐतशायना आजानेयाः सन्तः पापिष्ठामन्येषां बलि-
 हृतः पितायच्छं ताः स्वेन प्रजापतिना स्वया देवतया । यदै-
 तशः प्रलापः, तत् स्वर्गस्य लोकस्य रूपम् । यद्वैतशः
 प्रलापः, यातयामा वा क्षितिः, ऐतशैतशः प्रलापो यातयामा
 मे यज्ञः सदक्षिति मे यज्ञो सदिति । तं वा ऐतशैतशप्रलापं
 शंसति, पदावग्राहन्तासामुत्तमेन पदेन प्रणौति, यथा
 निविदः । अथ प्रवह्निकाः पूर्वशस्त्रा विततौ किरणौ द्वाविति
 प्रतिराधानुत्तराः शंसति, भुगित्यभिगत इति प्रवह्निकाभि-
 र्ह वै देवा असुराणां रसाम्प्रवृहुः । तद्यथाभिर्ह वै देवा असु-
 राणां रसां प्रवृहुः, तस्मात् प्रवह्निकाः, तत् प्रवह्निकानां
 प्रवह्निकात्वम् । ता वै प्रतिराधैः प्रत्यरार्ध्वन् । तद्यत्
 प्रतिराधैः प्रत्यरार्ध्वन्, तस्मात् प्रतिराधाः, तत् प्रतिराधानां
 प्रतिराधत्वम् । प्रवल्हिकाभिरेव द्विषतां भ्रातृव्यानां रसां
 प्रवल्हिकास्ता वै प्रतिराधैः प्रतिरार्ध्वन्ति, ताः प्रग्राहमित्येव ।
 अथाजिज्ञासेन्याः शंसति, इहेच्छ प्रागपागुदगधरागिति ।
 आजिज्ञासेन्याभिर्ह वै देवा असुरानाज्ञाय अथैनानन्यायन्,
 तथैवैतद्यजमाना अजिज्ञासेन्याभिरेवाप्रियं भ्रातृव्यमागाया-
 थैनमतियन्ति । ता अर्द्धर्चशः शंसति, प्रतिष्ठित्या एव । अथा-
 तिवादं शंसति, वीश्मे देवा अक्रंसतेति । श्रीर्वा अतिवाद-

स्तमेकैवं शंसति, एकस्तां वै श्रीस्तां वै विरेभं शंसति, विरेभैः
 श्रियं पुरुषो वहतीति । तामर्द्धचंशः शंसति, प्रतिष्ठित्या
 एव ॥ १३ ॥

अथादित्याश्चाङ्गिरसीश्च शंसति, आदित्याह जरितरङ्गि-
 रोभ्यो दक्षिणामनयन्निति । तद्देवनीयमित्याचक्षते । आदि-
 त्याश्च ह वा आङ्गिरसश्च स्वर्गे लोकेऽस्यर्द्धन्त, वयं पूर्वं स्वरेथामो
 वयं पूर्वं इति । ते हाङ्गिरसः श्वःसुत्यां ददृशुः । ते हाग्निर-
 मूचुः, परेह्यादित्येभ्यः श्वः सुत्यां प्रब्रूहीति । अथादित्या
 अद्यसुत्यान्ददृशुः, ते हाग्निरमूचुः, अद्यसुत्यास्माकं तेषां नस्त्वं
 होतासीदुपेमस्त्वामिति । स एत्याग्निरुवाच, अथादित्याः
 अद्यसुत्यामीक्षन्ते, कं वो होतारमवोचन्, बाह्वयन्ते युष्माकं
 वयमिति । ते हाङ्गिरसश्चक्रुधुः, मा त्वं गमो नु वयमिति ।
 नेतिहाग्निरुवाच, अनित्या वै माह्वयन्ते किल्बिषं हि
 तद्यो निन्द्यस्य हवन्न इति । तस्मादतिदूरमत्यल्पमिति,
 यजमानस्य हवमिया देवाः । किल्बिषं हि तद्यो निन्द्यस्य
 हवत्वेति । तान् हादित्यानङ्गिरसो याजयाञ्चक्रुः, तेभ्यो
 हीमां पृथिवीं दक्षिणां निन्युः, तं ह न प्रतिजगृहुः । सा
 हीयं, निवृत्तोभयतः शीर्ष्णां दक्षिणाः शुचाविद्धाः शोचमाना
 व्यचरन् कुपिताः, मा नः प्रतिगृह्णीषुरिति । तस्मा एता
 निरदौर्यन्ते, य एते प्रतरा अधिगम्यन्ते । तस्मान्निवृत्त-
 दक्षिणां नोपाकुर्यात् नैनां प्रमृजेन्नेहक्षिणां प्रमृण-
 जानीति । तस्माद्य एवास्य समानजन्मा भ्रातृव्यः स्यात्-
 वृणुह्युः, तस्मा एनां दद्यात् । तन्नः पराची दक्षिणा विवृणक्ति,
 द्विषति भ्रातृव्येऽन्ततः शुचं प्रतिष्ठापयति । योऽसौ तपति स
 वै शंसति, आदित्या ह जरितरङ्गिरोभ्यो दक्षिणामनयन् तां
 ह जरितः प्रत्यायन्निति, न हीमां पृथिवीं प्रत्यायंस्तासु ह

जरितः प्रत्यायन्निति, प्रतिहितेषु मायंस्तु ह जरितर्नः
 प्रत्यगृभ्णन्निति, न हीमां पृथिवीं प्रत्यगृभ्णंस्तु ह
 जरितर्नः प्रत्यगृभ्णन्निति, प्रगृह्यादित्यमगृभ्णन् न हाने-
 तरमन्न विचेतनानीति । एष ह वा अन्हां विचेता, योऽसौ
 तपति । स वै शंसति, यज्ञानेतरसं न पुरोगवाम इति । एष
 ह वै यज्ञस्य पुरोगवी, यद्दक्षिणा यथार्हामः सस्तमितिरेत-
 दन्तेत्येष एवेश्वर उन्नेता । उत श्वेत आशुप त्वा उत्तोपद्याभि-
 र्यविष्ठः । उतेमाशुमा नः पिपत्तीत्येष एव श्वेत एष शिषुपत्येष
 उत्तोपद्याभिर्यविष्ठः उतेमाशुमानं पिपत्तीति, आदित्या रुद्रा
 वसवस्ते नुतः इदं राधः प्रतिगृभ्णी ह्यङ्गिरः । इदं राधो विभुः
 प्रभुरिदं राधो वृहत्पृथुः । देवा ददत्वासुरन्तद्वो अस्तु सुचे-
 तनम् । युष्माꣳ अस्तु दिवे दिवे प्रत्येव गृभायतेति । तद्य-
 दादित्याश्चाङ्गिरसौश्च शंसति, स्वर्गताया एवैतदहरहः
 शंसति, यथा निविदोऽथ भूतेच्छन्दः शंसति, त्वमिन्द्र शर्म
 रिणेतीमे वै लोका भूतेच्छन्दोऽसुरान् ह वै देवा अन्नं सेचिरे ।
 भूतेन भूतेन जिघांसन्तस्तितीर्षमाणास्तानिमे देवाः सर्वेभ्यो
 भूतेभ्योऽच्छादयन् । तद्यदेतानिमे देवाः सर्वेभ्यो भूतेभ्योऽच्छा-
 दयन्, तस्माद्भूतेच्छन्दस्तदभूतेच्छन्दां भूतेच्छन्दत्वम् । छादयन्ति
 ह वा परमिमे लोकाः सर्वेभ्यो भूतेभ्यो निरघ्नन् । सर्वेभ्यो
 भूतेभ्योऽच्छन्दते, य एवं वेद ॥ १४ ॥

अथाह नस्याः शंसति, यदस्या अंह भेद्या इत्याह, न
 स्याद्वा इदं सर्वं प्रजातमाह, न स्याद्वा एतदधिप्रजायतेऽस्यैव
 सर्वस्यास्यै प्रजात्यै । ता वै षट् शंसेत्, षड्वा ऋतवः, ऋतवः
 पितरः, पितरः प्रजापतिः, प्रजापतिराह, न स्यात् तांश्च
 शंसेदिति । शान्भव्यस्य वचः, दशाक्षरा विराड्, वैराजो यज्ञः,
 तङ्गर्भा उपजीवन्ति । श्रीर्वै विराड्, यशोऽन्नाद्यं, अयमेव

तद्विराजं यशस्यन्नाद्ये प्रतिष्ठापयति । प्रतिष्ठन्तीरिदं सर्वमनु-
प्रतितिष्ठति । प्रतितिष्ठति प्रजया पशुभिः, य एवं वेद ।
तिस्रः शंसेदिति वाक्यः । त्रिवृद्धै रेतः सिक्तां सम्भवत्याण्डमल्पं
जरायुस्त्रिवृत् प्रत्ययं, माता पिता यज्जायते, तत् तृतीयम्,
अभूतोद्यमेवैतत्, यच्चतुर्थीं शंसेत् । सर्वा एव षोडश शंसेदिति
हैके । कामार्त्ता वै रेतः सिञ्चति, रेतसः सिक्ताः प्रजाः
प्रजायन्ते, प्रजानां प्रजननाय । प्रजावान् प्रजनयिष्णुर्भवति,
प्रजात्यै प्रजायते प्रजया पशुभिः, य एवं वेद ॥१५॥

अथ दाधिक्रीं शंसति, दधिक्राव्शो अकारिषमिति ।
तत उत्तराः पावमानोः शंसति, सुतासो मधुमत्तमा इति ।
अन्नं वै दधिक्राः, पवित्रं पावमान्यः, तदु हैके पावमानोभिरेव
पूर्वं शस्त्वा तत उत्तरा दाधिक्रीं शंसति । इयं वागन्नाद्या,
यः पवत इति वदन्तस्तदु तथा न कुर्यात्, उपनश्यति ह
वागशनायती । स दाधिक्रीमेव पूर्वं शस्त्वा तत उत्तराः
पावमानोः शंसति । तद्यद्दाधिक्रीं शंसति, इयं वागाह, नस्यां
वाचमवादीत्, तद्देवपवित्रेणैव वाचं पुनीते । स वा अनुष्टुप्
भवति । वाग्वा अनुष्टुप्, तत् स्वेनैव छन्दसां वाचं पुनीते ।
तामर्द्धर्चशः शंसति, प्रतिष्ठित्या एव । अथ पावमानोः शंसति,
पवित्रं वै पावमान्यः, इयं वागाह नस्यां वाचमवादीत्,
तत्पावमानोभिरेव वाच पुनीते । ताः सर्वा अनुष्टुभो भवन्ति,
वाग्वा अनुष्टुप्, तत्स्वेनैव छन्दसां वाचं पुनीते । ता अर्द्धर्चशः
शंसति, प्रतिष्ठित्या एव अथ द्रप्सो अंशुमतीमतिष्ठदिति । एतं
तृचमैन्द्रावार्हस्यत्वं सूक्तं शंसति । अथ हैतदुत्सृष्टं, तत् यदेतं
तृचमैन्द्रावार्हस्यमन्यं तृचमैन्द्राजागतं शंसति, सवनधार-
णमिदं गुह्यमह इति वदन्तस्तदु तथा न कुर्यात् । त्रिष्टुभाय-
तना वा इयं वाक् एषां होत्रकाणां, यदैन्द्रावार्हस्यत्वा

तृतीयसवने । तद्यदेतं त्वचमैन्द्रावार्हस्यत्यमन्यं त्वचमैन्द्राजागतं
 शंसति, स्व एवैनं तदायतने प्रीणाति, स्वयोर्देवतयोः कामं
 नित्यमेव परिदध्यात्, कामं त्वचस्योत्तमया । तदाहुः, संशंसेत्,
 षष्ठेऽहनि न संशंसेत्, कथमन्येष्वहःसु संशंसति कथमत्र न
 संशंसतीति । अथो खल्वाहुः, नैव संशंसेत्, स्वर्गो वै लोकाः,
 षष्ठमहरसमा ये वै स्वर्गो लोकः कश्चिद्वै स्वर्गे लोके श्रमय-
 तीति । तस्मान्न संशंसति । यदेव न संशंसति, तत् स्वर्गस्य
 लोकस्य रूपम् । यद्वैनाः संशंसति, यन्नाभानेदिष्टे
 बालखिल्यो वृषाकपिरेव या मरुत् । एतानि वा अत्रोक्त्यानि
 भवन्ति । तस्मान्न संशंसति । ऐन्द्रो वृषाकपिः सर्वाणि
 कुन्दांस्यैतशः प्रलाप उपाप्तो यदैन्द्रावार्हस्यत्या तृतीयसवने,
 तद्यदेतं त्वचमैन्द्रावार्हस्यत्यं सूक्तं शंसति, ऐन्द्रावार्हस्यत्या
 परिधानीया विशो अदेवीरभ्याचरन्तीरिति । अपरजना ह वै
 विशो अदेवीः, न ह्यस्यापरजनं भयं भवति, शान्ताः प्रजाः
 क्लृप्ताः सहन्ते, यत्रैवंविदं शंसति यत्रैवंविदं शंसतीति
 ब्राह्मणम् ॥ १६ ॥

इत्यथर्ववेदीत्तरगीपथब्राह्मणस्य षष्ठः प्रपाठकः समाप्तः ॥

समाप्तश्चायं ग्रन्थः ॥

SRI JAGADGURU VISHWARADHYA
 JNANA SIMHASAN JNANAMANDIR
 LIBRARY,
 Jangamwadi Math, VARANASI,
 Acc. No. ५५५ 1423

